

LIBRARY
TIRUPATI

If the book is not returned on or before the date last mentioned an over - due charge of **5 Paise** per book per day will be collected.

[illegible]

आनन्दाश्रमसंस्कृतग्रन्थावलिः ।

ग्रन्थाङ्कः १०

सगौडपादीयकारिकाथर्ववेदीय- माण्डूक्योपनिषत्

आनन्दगिरिकृतटीकासंवलितशांकरभाष्यसमेता ।

शंकरानन्दभगवत्कृता माण्डूक्योपनिषद्दीपिका च ।

एतत्पुस्तकद्वयम्

न्याचैलर् ऑफ् आर्टेस् इत्युपपदधारिभिः अहमदाबाद-
कालेजस्थसंस्कृतभाषाध्यापकैः

‘काथवटे’ इत्युपाह्वैः विष्णुतनुजैः आबाजीशर्मभिः संशोधितम् ।

तच्च

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरैर्बुद्धयित्वा

प्रकाशितम् ।

चतुर्थीयमङ्कनावृत्तिः ।


शालिवाहनशकाब्दाः १८४३

स्तिताब्दाः १९२१

(अस्य सर्वेऽभिकारा राजशासनानुसारेण स्वायत्तीकृताः)

मूल्यं रूपकद्वयं पञ्चाऽऽणकाश्च (२०५) ।





QU/41; 26

N 21

4009

आदर्शपुस्तकोल्लेखपत्रिका ।

- अथास्याः “सगौडपादीयकारिकाथर्ववेदीयमाण्डूक्योपनिषदः” पुस्तकानि यैः परहितै-
कपरतया संस्करणार्थं प्रदत्तानि तेषां नामादीनि पुस्तकानां संज्ञाश्च कृतज्ञतया प्रकाश्यन्ते ।
- (क.) इति संज्ञितम्—मूलं सभाष्यं टीकोपेतं च, कलिकातानगरस्थमुद्रणालये मुद्रितं,
कैलासवासिनां . “ देव ” इत्युपाह्वानां पुण्यपत्तननिवासिनां वे.
शा. रा. रा. बालशास्त्रिणाम् ।
- (ख.) इति संज्ञितम्—मूलं सभाष्यं टीकोपेतं च, करवीरपुरनिवासिनां वे. शा. रा. रा.
श्रीमतां गुरुमहाराजानाम् । पत्राणां संख्या १३२ । एकपत्रस्थ-
पङ्क्तिसंख्या २८ । एकपङ्क्तिस्थानामक्षराणां संख्या ४९ ।
लेखनकालस्तु शतसंवत्सरमित इत्यनुमीयते ।
- (ग.) इति संज्ञिता—केवला टीका. करवीरपुरनिवासिनां वे. शा. रा. रा. “ नाना-
शास्त्री द्रविड ” इत्येतेषाम् । पत्राणि ३१ । पङ्क्तयः ४० ।
अक्षराणि ७६० । लेखनकालः पञ्चाशत्संवत्सरमित इत्यनुमीयते ।
- (घ.) इति संज्ञितम्—मूलं सभाष्यं टीकोपेतं च, बटोदरनिवासिनां श्री. रा. रा.
“ कृष्णरावभीमाशंकर ” इत्येतेषाम् । पत्राणि १४१ । पङ्क्तयः
२६ । अक्षराणि ५० । लेखनकालः पञ्चाशत्संवत्सरमित इत्य-
नुमीयते ।
- (ङ.) इति संज्ञितम्—मूलं सभाष्यं टीकोपेतं च, श्री. रा. रा. “ महादेव चिमण जी
आपटे ” इत्येतेषाम् । काश्यां मुद्रणालये मुद्रितम् । मुद्रणकालः
संवत् १९४२ ।
- (च.) इति संज्ञितम्—मूलं सभाष्यम्, इन्दूरपुरनिवासिनां श्री. रा. रा. “ भाऊ
साहेब बाळासाहेब ” इत्येतेषाम् । पत्राणि ६१ । पङ्क्तयः २३ ।
अक्षराणि ४५ । लेखनकालः १७७२ ।
- (छ.) इति संज्ञितम्—मूलं सभाष्यं टीकोपेतं च । मोहमयीराजधानीनिवासिनां श्री. वे.
शा. सं. रा. रा. “ जयकृष्णमहाराज ” इत्येतेषाम् । पत्राणि
४९ । पङ्क्तयः ४८ । अक्षराणि ७७ लेखनकालः संवत्
१९१५ ।
- (ज.) इति संज्ञितम्—मूलं सभाष्यं टीकोपेतं च, अष्टग्रामनिवासिनां “ लिमये ”
इत्युपाह्वानां रा. रा. गोविन्दशर्मणाम् । पत्राणि ७१ । पङ्क्तयः
४६ । अक्षराणि ७१ । लेखनकालः शके १७४६ ।

- (ज.) इति संज्ञितम्—केवलभाष्यं टीकोपेतं, श्री. रा. रा. “ रावसाहेब अण्णासाहेब विंचूरकर ” इत्येतेषाम् । पत्राणि १८१ । पङ्क्तयः २४ । अक्षराणि ३५ । लेखनकालः शके १६३२ ।
- (व्य.) इति संज्ञितम्—मूलं सभाष्यं टीकोपेतं च । इन्दूरपुरनिवासिनां “ विवे ” इत्युपाह्वानां श्री. रा. रा. “ भाऊसाहेब बाळासाहेब ” इत्येतेषाम् । पत्राणि ५७ । पङ्क्तयः ५० । अक्षराणि ६७ । लेखनकालः शके १७७३ ।
- (ट.) इति संज्ञितम्—मूलं सभाष्यं टीकोपेतं च । मोहमयीराजधानीनिवासिनां “ साठे ” इत्युपाह्वानां रा. रा. “ गोपालराव ” इत्येतेषाम् । पत्राणि १४२ । पङ्क्तयः ३१ । अक्षराणि ४८ । लेखनकालः शके १७११ ।
- (ठ.) इति संज्ञितम्—केवलं मूळम् । करवीरपुरनिवासिनां वे. शा. सं. रा. रा. श्रीमतां गुरुमहाराजानाम् । पत्राणि १४ । पङ्क्तयः २३ । अक्षराणि २५ । लेखनकालः सार्धशतसंवत्सरमित इत्यनुमीयते ।
- (ड.) इति संज्ञितम्—केवलं मूलं करवीरपुरनिवासिनां वे. शा. सं. रा. रा. श्रीमतां गुरुमहाराजानाम् । पत्राणि १२ । पङ्क्तयः २२ । अक्षराणि ३८ । लेखनकालः पञ्चाशत्संवत्सरमित इत्यनुमीयते ।
- (क.) इति संज्ञिता—माण्डूक्योपनिषद्दीपिका, मोहमयीराजधानीनिवासिनां श्री. वे. शा. सं. रा. रा. “ जयकृष्णमहाराज ” इत्येतेषाम् । पत्राणि ५ । पङ्क्तयः २४ । अक्षराणि ३२ । लेखनकालः संवत् १९०२ ।
- (ख.) इति संज्ञिता—माण्डूक्योपनिषद्दीपिका, बटोदरनिवासिनां “ पटवर्धन ” इत्युपाह्वानां श्री. रा. रा. “ कृष्णराव भीमाशंकर ” इत्येतेषाम् । पत्राणि ६ । पङ्क्तयः १८ । अक्षराणि ३८ । लेखनकालः पञ्चाशत्संवत्सरमित इत्यनुमीयते ।
- (ग.) इति संज्ञिता—माण्डूक्योपनिषद्दीपिका, बटोदरनिवासिनां “ पटवर्धन ” इत्युपाह्वानां श्री. रा. रा. “ कृष्णराव भीमाशंकर ” इत्येतेषाम् । पत्राणि ६ । पङ्क्तयः १८ । अक्षराणि ३७ । अस्या अपि लेखनकालः शतसंवत्सरमित इत्येवमेवानुमीयते ।

ॐ तत्सद्ब्रह्मणे नमः ।

गौडपादीयकारिकासहिता अथर्ववेदीयमाण्डूक्योपनिषत् ।

आनन्दगिरिकृतटीकासंवलितशांकरभाष्यसमेता ।

ॐ भद्रं कर्णेभिः शृणुयाम देवाः भद्रं पश्येमाक्षभिर्यजत्राः ।

स्थिरैरङ्गैस्तुष्टुवांसस्तनूभिर्व्यशेम देवाहितं यदायुः ॥

भद्रं नो अपि बातस मनः ॥

ॐ शान्तिः शान्तिः शान्तिः ।

इति शान्तिः ।

(अथ श्रीमच्छंकरभगवत्पादविरचितं भाष्यम् ।)

प्रज्ञानांशुप्रतानैः स्थिरचरनिकरव्यापिभिर्व्याप्य लोकान्
भुक्त्वा भोगान्स्थविष्ठान्पुनरपि धिषणोद्भासितान्कामजन्यान् ॥
पीत्वा सर्वान्विशेषान्स्वपिति मधुरमुच्चाययौ भोजयन्
मायासंख्यातुरीयं परममृतमजं ब्रह्म यच्चमतोऽस्मि ॥ १ ॥

(अथाऽऽनन्दगिरिकृता टीका ।)

परिपूर्णपरिज्ञानपरितृप्तिमते सते ।

विष्णवे जिष्णवे तस्मै कृष्णनामभूते नमः ॥ १ ॥

शुद्धनन्दपदाम्भोजद्वन्द्वमद्वन्द्वतास्पदम् ।

चमस्कुर्वे पुरस्कृतुं तत्त्वज्ञानमहोदयम् ॥ २ ॥

गौडपादीयभाष्यं हि प्रसन्नमिव लक्ष्यते ।

सदर्थतोऽतिगम्भीरं व्याकरणे स्वशक्तिः ॥ ३ ॥

पूर्वे यद्यपि विद्वंसो व्याख्यानमिह चक्रिरे ।

तथाऽपि मन्दबुद्धीनामुपकाराय यत्यते ॥ ४ ॥

श्रीगौडपादाचार्यस्य नारायणप्रसादतः प्रतिपन्नान्माण्डूक्योपनिषदर्थविष्करणपरानापि
श्लोकानाचार्यप्रणीतान्याचिन्त्यासुर्भगवान्भाष्यकारश्चिरीर्षितस्य भाष्यस्याविघ्नगारिसमाप्त्या -
दिसिद्धये परदेवतातत्त्वं नुम्भयन्तुर्वै तन्ननस्कः स्वरूपं मङ्गलाचरणं शिष्टाचारप्रमाणकं मुखतः
समाचरन्नर्थादपेक्षितमभिधेयाद्यनुबन्धमपि सूचयति—प्रज्ञानेत्पादिना । तत्र विधितुल्येन
वस्तुप्रतिपादनमिति प्रक्रियां प्रदर्शयति—ब्रह्म यत्तन्न तोऽस्मीति । अस्मदर्थस्य तदै-
क्यस्मरणरूपं नमनं सूचयता ब्रह्मणस्तदर्थस्य प्रत्यक्त्वं सूचितमिति तत्त्वमर्थयोरैक्यं विषये
ध्वनितः । यच्छब्दस्य प्रसिद्धार्थविद्योतकत्वाद्देवान्तर्प्रसिद्धं यद्ब्रह्म तन्नतोऽस्मीति संबन्धेन
मङ्गलाचरणमपि श्रुत्या क्रियते । ब्रह्मगोऽद्वितीयत्वादेव जननमरणाकारणाभावादमृतमजमि-
त्युक्तम् । जननमरणैर्प्रबन्धस्य संसारत्वात्तन्निषेधेन स्वतोऽसंसारित्वं दर्शयता संसारानर्थनि-
वृत्तिरिह प्रयोजनमिति द्योतितम् । यद्यद्वितीयं स्वतोऽसंसारि ब्रह्म वेदान्तप्रमाणकं तर्हि
कथमवस्थात्रयविशिष्टा जीवा भोक्तारोऽनुभूयन्ते भोजयिता चेश्वरः श्रूयते भोज्यं च
विषयजातं पृथगुपलभ्यते । तदेतदद्वैते विरुध्येतेत्याशङ्क्य ब्रह्मण्येव जीवा जगदीश्वरश्चेति
सर्वं काल्पनिकं संभवतीत्यभिप्रेत्याऽऽह—प्रज्ञानेति । प्रकृष्टं जन्मादिविक्रियाविरहितं
कूटस्थं ज्ञानं इतिरूपं वस्तु प्रज्ञानम् । तच्च ब्रह्म । प्रज्ञानं ब्रह्मेति हि श्रूयते । तस्यांशवो
रश्मयो जीवाश्चिदाभासाः सूर्यप्रतिबिम्बकैल्या निरूप्यमाणानां बिम्बकल्पाद्ब्रह्मगो भेदेनासन्त-
स्तेषां प्रताना विस्तरस्तैरपर्यायैर्वैशेषशरीरव्यापिभिः । तदेवाऽऽह—स्थिरेति । स्थिरा
वृक्षादयः । चरा मनुष्यादयः । तेषां निकरः समूहस्तं व्याप्तुं शीलमेवामिति तथा तैरिति
यावत् । लोका लोकपर्यायैनां विषयास्तान्व्याप्येति विषयसंबन्धोक्तिस्तत्फलं कथयति । भोगाः
सुखदुःखादिसाक्षात्कारास्तेषां स्थविष्ठत्वं स्थूलतमत्वं देवतानुगृहीतबोद्धेन्द्रियद्वारा बुद्धेस्तत्त-
द्विषयाकारपरिणामजन्यत्वं तान्भुक्त्वा स्वपितीति संबन्धः । एतेन जागरितं ब्रह्मणि कल्पि-
तमुक्तम् । तत्रैव स्वप्नकल्पनां दर्शयति—पुनरपीति । जाग्रद्वेतुधर्माधर्मक्षयानन्तर्यं पुनः-

१ ज. 'वत' । २ ग. झ. 'रं पूर्वकं म' । छ. 'रलक्षणं म' । ३ घ. 'रूपम' । ४ घ.
ज. ट. 'यां द' । ५ ग. ड. छ. ज. झ. ट. 'द्वाव' । ६ ग. ड. ज. झ. 'न्तसि' । ७ ग.
'पि श्रूयते । ख. छ. ज. 'गिशब्देन क्रि' । ८ ग. झ. 'णविकाराणामभा' । ९ ग. झ. 'णसंब' ।
ज. 'णप्रतिब' । १० घ. तद्द्वै । ११ ग. 'थार' । १२ क. 'ति श्रुतेः । त' । ड. 'ति श्रु' ।
१३ घ. 'कशानि' । १४ घ. ज. ट. 'माणे वि' । झ. 'माना । १५ झ. 'यत्वेनैवा' । १६ झ.
'मेवस्थावराद्यजे' । १७ ड. छ. 'मानावि ।

शब्दार्थः । स्वप्नहेतुकर्माद्भवे च सतीत्यपिनोच्यते । न च तत्र ब्रह्मानीन्द्रियाणि स्थूला विषयाश्च सन्ति किं तु विषयाशब्दितबुद्ध्यात्मानो वासनैः आत्मनो विषया भासन्ते तानदु-
भूय स्वपितीत्यर्थः । तेषां प्रापकमुपन्यस्यति—कामजन्यानि । कामग्रहणं कर्मावि-
द्ययोरुपलक्षणार्थम् । अवस्थाद्वयकल्पनां ब्रह्मणि दर्शयित्वा तत्रैव सुषुप्तिकल्पनां दर्शयति—
पीत्वेति । सर्वे विशेषाः सर्वे विषयाः स्थूलाः सूक्ष्माश्च जागरितस्वप्नरूपास्तान्पीत्वा
स्वात्मन्यर्ज्ञाते प्रविलाप्य स्वपिति कारणभावेन तिष्ठतीत्यर्थः । तत्रऽऽनन्दप्राधान्यमभिप्रेत्य
विशिनष्टि—मधुरभुगिति । अवस्थात्रयस्य मायाकृतस्य मिथ्याभूतस्य प्रतिबिम्बकल्पे-
ष्वस्मासु संबन्धितामिवाऽऽपाद्यास्मान्भोजयद्ब्रह्म वर्तते । अतो ब्रह्मणोवावस्थात्रयम् ।
तद्वन्तो जीवा मायावि ब्रह्म च ब्रह्मणि परिशुद्धे परिकल्पितं सर्वमित्याह—माययेति ।
तस्यैव ब्रह्मणोऽवस्थात्रयात्मितत्वेन विज्ञप्तिमात्रत्वं दर्शयति—तुरीयमिति । चतुर्णां पूर्णं
तुरीयमिति व्युत्पत्तेर्ब्रह्मणस्तुरीयत्वेन निर्देशात्प्राप्तं सद्वितीयत्वमित्याशङ्क्य कल्पितस्थानत्रय-
संख्यापेक्षया तुरीयत्वं न सद्वितीयत्वेनेत्याह—मायेति । मायावित्त्वेन निष्कृष्टत्वमाश-
ङ्क्योक्तम्—परमिति । मायाद्वारा ब्रह्मणस्तत्संबन्धेऽपि स्वरूपद्वारा न तत्संबन्धोऽस्तीति
कुतो निष्कृष्टतेत्यर्थः ॥ १ ॥

यो विश्वात्मा विधिजविषयान्प्रांश्य भोगान्स्थविष्ठा-
न्पश्चाच्चान्यान्यस्वमतिविभवाञ्ज्योतिषा स्वेन सूक्ष्मान् ।

सर्वानेतान्पुनरपि शनैः स्वात्मानि स्थापयित्वा

हित्वा सर्वान्विशेषान्विगतगुणगणः पात्वसौ नस्तुरीयः ॥ २ ॥

विधिमुखेन वस्तुप्रतिपादनप्रक्रियामवलम्ब्य तदर्थेनोपक्रम्य तस्य त्वमर्थप्रत्यगात्ममात्रत्व-
मुक्तम् । अभिधेयफलोक्त्या संबन्धाधिकारिणौ च सूचितौ । संप्रति निषेधद्वारा वस्तुप्रति-
पादनप्रक्रियामाश्रित्य त्वमर्थेनोपक्रम्य तस्य तदर्थसंसारिब्रह्ममात्रत्वं प्रत्याययति—यो
विश्वात्मेति । तत्र त्वमर्थः स्वतः सिद्धश्चेद्वातुः सर्वनाम्ना परामृश्यते । तस्मिन्जागरित-
मारोपितं तमुदाहरति—विश्वात्मेति । विश्वं पञ्चीकृतपञ्चमहर्भूततत्कार्यात्मकं स्थूलं
जगद्वैराजं शरीरम् । तस्मिन्जागरिते चाहं ममेत्यभिमानवानित्यर्थः । तस्यार्थक्रियासुपन्य-
स्यति—विधिजेति । विधीयत इति विधिधर्मो नैवाऽनुबन्धेन ततो व्यतिरिक्तोऽविधिरधर्म-

१ छ. स्थूलवि° । २ ख. छ. झ. °द्व्यात्मना वा° । ३ छ. झ. °नात्मनो । ४ झ. °न्यसति ।
५ ख. ग. घ. ङ. ज. झ. °षाः स्थू° । ६ घ. झ. °ज्ञानं प्र° । ७ ग. छ. झ. च प° । ८ छ.
°ल्पितावस्थात्र° । ९ च. ट. विविधावि° । १० च °न्प्राप्य भो° । ११ छ. 'नमिति प्र° । १२ ज.
झ. °णौ सू° । १३ ग. घ. ङ. ज. झ. °ति प्रतिषे° । १४ घ. ज. 'पितमु° । १५ झ. भूतं
त° । १६ छ. °मानीत्य° । १७ ग. झ. °र्थप्रक्रि° । १८ ग. ङ. ज. झ. नञनु° ।

सगौडपादीयकारिकार्थवेदीयमाण्डूक्योपनिषत्— [आगमाख्यं—

स्ताभ्यां धर्माधर्माभ्यामविद्याकामर्षसूताभ्यां विषयाः शब्दादयो जन्यन्ते । तान्भोगयोग्य-
तया भोगशब्दितानादित्याद्यनुगृहीतबाह्येन्द्रियद्वारकबुद्धिपरिणामगोचरतया स्थूलतमान्प्राश्य
साक्षादनुभूय स्थितोऽयं प्रत्यगात्मेत्यर्थः । तत्रैवं स्वप्नावस्थामध्यस्यति—पश्चाच्चेति ।
जाग्रद्वेतुकर्मक्षयानन्तरं स्वप्नहेतुकमोद्वेगे च सति स्थूलेभ्यो विषयेभ्योऽन्यानस्मादेव हेतोः
सूक्ष्मान्बाह्येन्द्रियाणामुपरतत्वादाविद्याकामकर्मप्रेरितात्मीयमतिप्रभावादेव प्रसूतानन्तःकरणा-
त्मनो वासनामयानादित्यादिज्योतिषामस्तमितत्वादात्मभूतेनैव ज्योतिषा विषयीकृताननुभूया-
पञ्चीकृतपञ्चमहाभूततत्कार्यात्मकं सूक्ष्मप्रपञ्चं हैरण्यगर्भं शरीरं स्वप्नस्थानं चाभिमन्यमानस्तै-
जसो भवतीत्यर्थः । तत्रैव सुषुप्तकल्पनां दर्शयति—सर्वानिति । स्थूलसूक्ष्मविभागेन
स्थानद्वयावच्छिन्नान्प्रकृतानेतानशेषानपि विशेषानुपाधिद्वयभूतानुपाधिद्वयद्वारकस्थानद्वयसंचा-
रप्रयुक्तश्रमोद्भवानन्तरं तस्यापि परिजिहीर्षायां शनैरनुक्रमेणाक्रमेण वा स्वात्मन्यङ्गीते कार-
णात्मनि स्थापयित्वापसंहृत्याकृतप्रधानः सन्प्राज्ञो भवतीत्यर्थः । तस्यैव प्रत्यगात्मनः
स्थानत्रयविशिष्टस्य नान्तःप्रज्ञं न बाहिःप्रज्ञमित्यादिप्रतिषेधशास्त्रप्रसूतप्रमाणज्ञानसमारूढस्य
सर्वानर्थिनर्थविशेषान्कार्यकारणरूपान्प्रमाणज्ञानप्रभावादेव हित्वा निरुपाधिकपरिपूर्णपरिज्ञान-
परमात्मस्वरूपेण परिनिर्षेप्य तत्त्वं कथयति—हित्वेति । प्रथमश्लोकेन प्रदर्शितप्रणामस्य
प्रत्युहप्रवाहप्रशमनात्मकं प्रयोजनं स्थानत्रयप्रकल्पनातीतपरवस्तुप्रयुक्तं प्रार्थयते द्वितीयेन—
पात्विति । नोऽस्मान्वाख्यातृत्वेन श्रोतृत्वेन च व्यवस्थितान्पुरुषार्थपरिपन्थिकृतकारण-
निरासपुरःसरं परमात्मा पराकृताशेषकल्पनो निरर्थविज्ञप्तिस्वभावो मोक्षप्रदानेन तद्वेतुज्ञान-
प्रदानेन च परिरक्षतादित्यर्थः । केचित्तु प्रकरणचतुष्टयात्मनो ग्रन्थस्य वेदान्तैकदेशसंबद्धत्वज्ञा-
पनार्थं निष्प्रपञ्चं वाक्यप्रतिपाद्यं ब्रह्म प्रथमश्लोकेन सूचितम् । द्वितीयेन^१ माण्डूक्यश्रुतिव्या-
ख्यानरूपेणाऽऽद्यप्रकरणेन प्रणवमात्राणामात्मपादानां चैकीकरणेन प्रतिपाद्यं ब्रह्म सूचित-
मिति मन्यन्ते । न च द्वितीयश्लोके चतुर्थपादे वृत्तलक्षणाभावादसांगत्यमाशङ्कनीयम् । गाथा-
लक्षणस्य तत्र सुसंपादत्वादिति द्रष्टव्यम् । अन्ये त्वाद्यश्लोकं मूलश्लोकान्तर्भूतमभ्युपगच्छन्तो

१ ज. 'प्रभूता' । झ. 'प्रस्तुता' । २ ख. 'न्धोन्धभोग' । ३ ग. झ. 'तो यः प्र' । ४ छ. 'व च स्व' । ५ घ. झ. 'स्थामुपन्यस्य' । ६ ग. झ. 'त्यना वा' । ७ क. ख. छ. सूक्ष्मं प्र' । ८ द. ज. 'गर्भश' । ९ छ. 'भुक्तिक' । १० छ. 'षान्विशे' । ११ क. छ. 'यद्वा' । १२ ग. घ. 'हीर्षया श' । १३ ग. झ. 'शाने का' । १४ ग. घ. ज. 'प्यर्थ' । १५ ज. प्रभावा' । १६ ग. छ. झ. 'ध्वजत्वं क' । १७ क. झ. 'ती तं प' । १८ ख. ग. 'न्धिभूतकार' । १९ ज. 'त्यचिज्ञ' । २० ग. घ. झ. 'बन्धत्वं' । ज. 'बन्धत्वं ज्ञानार्थ' । २१ ज. 'पञ्चवा' । २२ ख. ग. झ. 'न तु मा' । २३ ज. 'तमुप' ।

द्वितीयश्लोकं भाष्यकारप्रणीतमभ्युपयन्ति । तदसत् । उत्तरश्लोकेष्विवाऽऽद्येऽपि श्लोके भाष्य-
कृतो व्याख्यानप्रणयनप्रसङ्गात् । ओमित्येतदक्षरमित्यादिभाष्यविरोधाच्च । अपरे पुनराद्येन
श्लोकेन शास्त्रप्रतिपाद्यपरदेवतातत्त्वानुस्मरणद्वारेण नर्मनक्रिया प्रकरणप्रारम्भोपयोगित्वेन
क्रियते । परदेवताभक्तिवदपरदेवताभक्तेरपि त्रिद्याप्राप्तावन्तरङ्गत्वस्य शास्त्रीयस्य शिष्यशि-
क्षायै ज्ञापनार्थमवस्थात्रयातीतानित्यसिद्धविज्ञानमूर्तेराचार्यान्मोक्षौपयिकज्ञानप्राप्तिराचार्यवा-
न्पुरुषो वेदेत्यादिश्रुत्यवष्टम्भेन मुमुक्षुणां प्रार्थ्यते द्वितीयश्लोकेनेति कल्पयन्ति ॥ २ ॥

ओमित्येतदक्षरमिदं सर्वं तस्योपव्याख्यानम् । वेदान्तार्थसारसंग्रहभूतमिदं
प्रकरणचतुष्टयमोमित्येतदक्षरमित्याधारभ्यते । अत एव न पृथक्संबन्धाभि-
धेयप्रयोजनानि वक्तव्यानि । यान्येव तु वेदान्ते संबन्धाभिधेयप्रयोजनानि
तान्येवेह भवितुमर्हन्ति । तथाऽपि प्रकरणव्याचिख्यासुना संक्षेपतो वक्त-
व्यानि ।

यदुद्दिश्य मङ्गलचरणं कृतं तन्निर्देष्टुमादौ व्याख्येयस्य प्रतीकं गृह्णाति—ओमित्ये-
तदिति । ओमित्येतदक्षरमित्यादिप्रकरणचतुष्टयविशिष्टमिदमारभ्यते व्याख्यायतेऽस्माभि-
रित्युद्देश्यं प्रतिजानीते । किमिदं शास्त्रत्वेन वा प्रकरणत्वेन वा व्याचिख्यासितम् ।
नाऽऽद्यः । शास्त्रलक्षणाभावादस्याशास्त्रत्वात् । एकप्रयोजनोपनिबद्धमशेषार्थप्रतिपादकं
हि शास्त्रम् । अत्र च मोक्षलक्षणैकप्रयोजनैवत्त्वेऽपि नाशेषीर्धर्मप्रतिपादकत्वम् । न
द्वितीयः । प्रकरणलक्षणाभावादित्याशङ्क्याऽऽह—वेदान्तेति । शास्त्रं वेदान्तशैब्यार्थः ।
तस्यार्थोऽधिकारिनिर्णयगुरूपसदनपदार्थद्वयतदैक्यविरोधपरिहारसाधनफलाख्यः । तत्र सारो
जीवैपरैक्यं तस्य सम्प्रग्रहः संग्रहः संशयविपर्ययादिप्रतिबन्धव्युदासेन तदुपायोपदेशो
यस्मिन्प्रकरणे तत्तथेति यावत् । तथा च शास्त्रैकदेशसंबन्धं शास्त्रकार्यान्तरे स्थितम् ।
इदं प्रकरणत्वेन व्याख्यातुमिष्टम् । निर्गुणवस्तुमात्रप्रतिपादकत्वात् । तत्प्रतिपादनसंक्षे-
पस्यै च कार्यान्तरत्वात्प्रकरणत्वलक्षणस्य चात्र संपूर्णत्वादित्यर्थः । प्रकरणत्वेऽपि निर्वि-
षयत्वादिप्रयुक्तमव्याख्येयत्वमाशङ्क्याऽऽह—अत एवेति । प्रकरणत्वादेव प्रकृतशास्त्रा-
ज्ज्ञेदेन संबन्धादीनामवाच्यत्वेऽपि प्रकरणप्रवृत्त्यङ्गतया तानि त्ववश्यं वक्तव्यानीत्याशङ्क्य

१ ग. घ. छ. ज. झ. °मस्क्रिया । २ ग. छ. झ. °तीतनित्ये° । ३ ख. ज. °न्मोक्षोपयोगिक° । ४ क. °र्थ्यत इति द्वितीयश्लोकेन कल्पयन्तीति ॥ २ ॥ ५ ग. झ. °तीयेन श्लो° । ६ झ. °त्यार° । ७ झ. °व्यानीति मन्यन्ते व्याख्यातारः । त° । ८ झ. °ते । ओमित्ये- तदक्षरमिदं सर्वं तस्योपव्याख्यानमित्यादि । कि° । ९ ख. ग. छ. झ. °न म° । १० घ. °दशा° । ११ झ. °नत्वेऽपि । १२ झ. °शब्दः । त° । १३ छ. °वज्रहणोरै° । १४ ज. °बन्धं शा° । १५ घ. ज. °स्य का° ।

शास्त्रीयसंबन्धादीनां तदीये प्रकरणेऽर्थात्प्राप्तत्वान्नास्ति वक्तव्यत्वमर्थपुनस्तैरित्याह —
यान्येवेति । श्रोतारो हि शास्त्रीयं प्रकरणं प्रतिपद्यमानाः शास्त्रीयाण्येव संबन्धादीन्यत्र
वचनाभावेऽपि बुध्यमानाः प्रवृत्तिं तस्मिन्प्रकुर्वन्तीत्यर्थः । तर्हि प्रकरणकर्तृवदेव तद्भाष्य-
कृताऽपि विषयादीनामत्रावक्तव्यत्वाद्भाष्यकृतो विषयाद्युपन्यासायासो वृथा स्यादित्याश-
ङ्क्याऽऽह—तथाऽपीति । प्रकरणकर्तुरवक्तव्यान्यपि तद्भाष्यकृतौ तानि संक्षेपतो वक्त-
व्यानीति व्याख्यातृणां मतम् । द्वाभ्यामनुक्तत्वे तेष्वनाश्वस्यशास्त्रवकाशादित्यर्थः ।

तत्र प्रयोजनवत्साधनाभिव्यञ्जकत्वेनाभिधेयसंबन्धं शास्त्रं पारम्पर्येण विशि-
ष्टसंबन्धाभिधेयप्रयोजनवद्भवति ।

भाष्यकृता प्रयोजनादीनां वक्तव्यत्वे सिद्धे शास्त्रप्रकरणयोर्मोक्षलक्षणप्रयोजनत्वं
प्रतिजानीते—तत्रेति । प्रयोजनवच्छास्त्रमिति संबन्धः । शास्त्रग्रहणं प्रकरणोपलक्षणा-
र्थम् । मोक्षलक्षणं फलं ब्रह्माज्ञानस्येष्यते न शास्त्रप्रकरणयोरित्याशङ्क्याऽऽह—साध-
नेति । सत्यं मोक्षस्य साधनं ब्रह्मात्मैकत्वज्ञानम् । तस्य जनकं शास्त्रादि तद्भावेन
ज्ञानव्यवधानेन मोक्षफलवद्भवति शास्त्रादीत्यर्थः । तथाऽपि ब्रह्मणा विषयेण संबन्धो
वेदान्तानामेवेत्येते तत्कथमभिधेयसंबन्धं शास्त्रादीत्याशङ्क्य ब्रह्माविचारमन्तरेण तज्ज्ञानज-
नकत्वायोगात्तज्ज्ञानजननद्वारा विषयसंबन्धसिद्धिरित्याह—अभिधेयेति । उक्तं ज्ञान-
व्यवहितं प्रयोजनादि शास्त्रादेरुपसंहरति—पारम्पर्येणेति । तत्र संबन्धो ब्रह्मज्ञानं
शास्त्रादिना जन्यमेवेत्ययोगव्यवच्छेदादुक्तः । शास्त्रादिनैव जन्यमित्यन्ययोगव्यवच्छेदादि-
षयोऽपि दर्शितः ।

किं पुनस्तत्प्रयोजनमित्युच्यते । रोगार्तस्येव रोगनिवृत्तौ स्वस्थता ।
तथा दुःखात्मकस्याऽऽत्मनो द्वैतप्रपञ्चोपशमे स्वस्थता । अद्वैतभावः प्रयो-
जनम् । द्वैतप्रपञ्चस्याविद्याकृतत्वाद्विद्यया तदुपशमः स्यादिति ब्रह्मवि-
द्याप्रकाशनायास्याऽऽरम्भः क्रियते । “यत्र हि द्वैतमिव भवति ।
यत्र वाऽन्यदिव स्यात्तत्रान्योऽन्यत्पश्येदन्योऽन्यद्विजानीयात् । यत्र

१ क. 'र्थस्य पु' । २ क. 'दीन्यन्य' । ३ क. ग. झ. 'न्यासो' । ४ छ. ता सं ।
ज. 'ताऽतिसं' । ५ क. 'णां संम' । ६ ज. 'नुक्तेष्वेते' । ७ ख. 'श्वासश' । ८ झ. ड. ज. 'का
स्यादि' । ९ च. झ. 'वत् । किं । १० घ. ज. 'नस्योच्यते' । ११ ग. झ. 'स्थ व्यञ्जकं' ।
१२ ग. 'दान्तज्ञाना' । १३ क. 'यत्वसं' । १४ ग. ज. झ. 'बन्धं शा' । १५ ग. झ. 'ब्रह्माभि-
धानम्' । १६ घ. ज. 'गाज्ञान' । १७ झ. 'नद्वा' । १८ क. छ. 'हितम्' । १९ ग. 'न्यमे-
वेत्य' । २० क. 'त्ययो' । २१ घ. ड. ज. ट. तथैव दु' । २२ च. छ. झ. 'श्येद्दि' ।

त्वस्य सर्वमात्मैवाभूत्तत्केन कं पश्येत्केन कं विजानीयात् ” इत्यादिश्रुतिभ्योऽ-
स्यार्थस्य सिद्धिः ।

यदुक्तं प्रयोजनवत्त्वं तदाक्षिपति—किं पुनरिति । साध्यत्वे स्वर्गवदनित्यत्वं नित्यत्वे
साधनानधीनत्वान्न तादर्थ्येन शास्त्रादि प्रयोक्तव्यमित्यर्थः । मोक्षस्याऽऽत्मस्वरूपत्वान्नि-
त्यत्वं नापि साधनानर्थक्यम् । स्वरूपभूतमोक्षप्रतिबन्धनिवर्तकत्वेनार्थवत्त्वादित्युत्तरमाह—
उच्यत इति । यथा देवदत्तस्य ज्वरादिना रोगेणाभिभूतस्य स्वस्थता स्वरूपपादप्रच्युति-
रूपा स्वरूपभूतैव प्रागपि सती रोगप्रतिबद्धाऽसतीव स्थिता चिकित्साशास्त्रीयोपायप्रयोग-
वशात्प्रतिबन्धभूतरोगापगमे सत्यभिव्यज्यते । न हि तत्रोपायवैयर्थ्यं प्रतिबन्धप्रध्वंसार्थ-
त्वात् । न चानित्यत्वं स्वस्थतायाः शङ्क्येत । तस्यास्तदसाध्यत्वादित्युक्तेऽर्थे दृष्टान्तमाह—
रोगार्तस्येवेति । यथोदितदृष्टान्तानुरोधादात्मनः स्वतःसमुत्खातनिखिलदुःखस्य निरति-
शयानन्दैकतानस्यापि स्वाविद्याप्रसूताहंकाराद्वैतप्रपञ्चसंबन्धादात्मनि दुःखमारोप्याहं दुःखी
सुखं मया प्राप्तव्यमिति प्रतिपद्यमानस्य परमकारुणिकाचार्योपदिष्टवाक्योत्थाद्वैतविद्यातो
द्वैतनिवृत्तौ प्रतिबन्धप्रध्वंसे स्वभावभूतौ परमानन्दता निरस्तसमस्तानर्थता च स्वारस्येना-
भिव्यक्ता भवति । सा च स्वस्थतां परिपूर्णवस्तुस्वभावान्नातिरिच्यते । तदिदं शास्त्रीयं
प्रयोजनम् । तस्य च स्वरूपत्वेनासाध्यत्वान्नानित्यत्वं शङ्कितव्यम् । न च साधनवैयर्थ्यं
प्रदर्शितप्रतिबन्धनिवृत्तिफलत्वादिति दाष्टान्तिकमाह—तथेति । ननु द्वैतस्याहंकाराद्या-
त्मनो वस्तुत्वाद्वास्तुनश्च विद्यानपोह्यत्वान्नित्यनैमित्तिककर्मायत्तत्वाच्च निवृत्तेरलं विद्यार्थेन
प्रकरणारम्भेणेति तत्राऽऽह—द्वैतेति । आत्माविद्याकृतस्य द्वैतस्याऽऽत्मविद्या कारणनि-
वृत्त्या निवृत्तेरात्मविद्याभिव्यक्तये शास्त्रारम्भो युज्यते । न च द्वैतस्याविर्याकृतस्य विद्यमा-
नदेहत्वे प्रमाणमस्तीत्याशङ्कथान्वयव्यतिरेकानुविधायिनी श्रुतिमुदाहरति—यत्र हीति ।
इवशब्दैर्द्वैत्यामविद्यावस्थायां प्रतिभातद्वैतस्य तत्प्रतिभानस्य चाऽऽभासत्वेनाविद्यामयत्वमु-
च्यते—आत्मैवाभूदिति । विदुषो विद्यावस्थायां कर्तृकरणादिसर्वमात्ममात्रं नातिरिक्तम-
स्तीत्युक्त्वा विद्याद्वारा सर्वस्य द्वैतस्याऽऽत्ममात्रत्ववचनाद्विद्यानिमित्ता कार्यकारणात्मकद्वैत-

१ च. छ. झ. 'श्येद्विजा' । २ क. कं तद्विजा' । ३ ग. छ. ज. झ. 'त्सरु' । ४ छ.
'न्धकनि' । ५ व. ड. ज. 'दिरो' । ६ ग. ड. 'द्धा सती स्वात्मस्थि' । ७ छ. 'व स्वात्मस्थि'
८ ग. घ. ज. 'न्धरूपरो' । ९ छ. ज. 'न्धध्वं' । १० घ. शङ्क्यते । ११ झ. 'न्धध्वं' ।
१२ ख. 'ता या प' । १३ क. ख. 'पूर्णा व' । १४ व. ड. ज. तथैवेति । १५ ड. छ. झ.
'पोद्यत्वा' । १६ व. ड. ज. 'मपेक्षत्वा' । १७ क. 'त्वानि' । १८ ख. घ. ड. छ. ज.
'द्यावि' । १९ ख. 'ब्दाभ्यां त्ववि' । २० व. 'तृट्टार' । २१ क. 'मित्तका' ।

निवृत्तिरामैवेत्यभिलष्यते । तथा च विद्यातो द्वैतनिवृत्तिनिर्देशात्तस्याविद्यात्वमेवोच्यते । आदिशब्दानेह नानेत्यधिष्ठाननिष्ठात्यन्ताभावप्रतियोगित्वं द्वैतस्याभिदधद्वाक्यं वाचारम्भणवाक्यं च गृहीतम् । अस्यार्थस्येति । द्वैतगताविद्याकृतत्वस्येत्यर्थः ।

तत्र तावदोकारनिर्णयाय प्रथमं प्रकरणमागमप्रधानमात्मतत्त्वप्रतिपत्त्युप-
यभूतम् । यस्य द्वैतप्रपञ्चस्योपशमेऽद्वैतप्रतिपत्ती रज्ज्वामिव सर्पादिविकल्पोप-
शमे रज्जुतत्त्वप्रतिपत्तिः । तस्य द्वैतस्य हेतुतो वैतथ्यप्रतिपादनाय द्वितीयं
प्रकरणम् । तथाऽद्वैतस्यापि वैतथ्यप्रसङ्गप्राप्तौ युक्तितस्तथात्वदर्शनार्थं तृतीयं
प्रकरणम् । अद्वैतस्य तथात्वप्रतिपत्तिप्रतिपक्षभूतानि यानि वादान्तराण्यवैदि-
कानि तेषामन्योन्यविरोधित्वादतैथार्थत्वेन तदुपपत्तिभिरेव निराकरणाय चतुर्थं
प्रकरणम् ।

विषयप्रयोजनाद्यनुबन्धोपन्यासमुखेन ग्रन्थारम्भे स्थिते सत्यादौ प्रकरणचतुष्टयस्य प्रत्ये-
कमसंकीर्णं प्रमेयं प्रतिपत्तिसौकर्यार्थं सूचयितव्यमित्याह—तत्र तावदिति । ओंकारप्रकर-
णस्यासंकीर्णं प्रमेयं संगृह्णाति—ओंकारेति । तन्निर्णयाय प्रकरणमारब्धमित्युक्तम् । तन्नि-
र्णये प्रमाणाभावात्तस्य चानुपयोगित्वात् । आत्मप्रतिपत्तिर्हि पुरुषार्थोपयोगिनीत्याशङ्क्याऽऽ-
गमेल्यादिविशेषणद्वयम् । तदुपदेशप्रधानं माण्डूक्योपनिषद्व्याख्यानरूपम् । तेन तत्र
प्रामाण्यादुक्तो निर्णयः सेत्स्यति न त्विदं युक्तिप्रधानं युक्तिलेशस्य सतोऽपि गुणत्वादप्र-
धानत्वात् । न चायमोंकारनिर्णयो नोपयुज्यते । यदात्मनस्तत्त्वमनारोपितरूपं तत्प्रतिप-
त्तावुपायत्वात् । तत्प्रतिपत्तेश्च मुक्तिफलत्वात् । अतश्चाऽऽद्यं प्रकरणमोंकारनिर्णयावान्तर-
फलद्वारेण तत्त्वज्ञाने परमफले पर्यवस्यतीत्युपदेशवशादधिगन्तव्यमित्यर्थः । वैतथ्यप्रक-
रणस्यावान्तरविषयविशेषं दर्शयति—यस्येति । आरोपितनिषेधे सत्यनारोपितप्रतिपत्तिः
स्वाभाविकीत्यत्र दृष्टान्तमाह—रज्ज्वामिवेति । हेतुतो दृश्यत्वाद्यन्तवत्त्वादियुक्तिवशादित्यर्थः ।
अद्वैतप्रकरणस्यार्थविशेषमुपन्यस्यति—तथाऽद्वैतस्यापीति । तस्यापि द्वैतवद्व्यवस्थानुप-
पत्त्या मिथ्यात्वप्रसङ्गः शङ्क्यते । तस्यां सत्यामौपाधिकभेदीयवस्थायाः सुस्थत्वादव्याभिचा-
रादियुक्तिवशादद्वैतस्य परमार्थत्वं प्रतिपादयितुं तृतीयं प्रकरणमित्यर्थः । अलातशान्तिप्रक-
रणस्यार्थविशेषं कथयति—अद्वैतस्येति ।

१ च. 'तस्य प्र' । २ छ. 'पञ्चोप' । ३ क. ख. 'य प्रकरणं तृतीयम्' । ४ च. 'पक्ष-
विपक्षभूतानि वा' । ५ छ. झ. 'तत्त्वार्थ' । ६ क. घ. ङ. ज. झ. 'कीर्णम्' । ७ क.
'मित्युक्त' । ८ ग. ङ. छ. झ. 'तत्प्रथम' । ९ ग. 'लवत्वात्' । १० ग. झ. 'द्वैतार्थम्' ।
११ ग. 'दाद्व्यव' । १२ ग. झ. 'तीर्थम्' ।

तस्य तथात्वमबाधितत्वेन वस्तुत्वं तत्प्रतिपक्षत्वं पक्षान्तराणामित्यत्र हेतुमाह—अवै-
दिकानीति । तेषां निराकार्यत्वे हेतुमाह—अतथार्थत्वेनेति । मिथ्याद्वैतनिष्ठत्वेने-
त्यर्थः । तदुपपत्तिभिरेव निराकरणे हेतुमाह—अन्योन्येति । पक्षान्तरप्रतिषेधमुखेना-
द्वैतमेव द्रढयितुमन्त्यं प्रकरणमित्यर्थः ।

कथं पुनरोंकारनिर्णय आत्मतत्त्वप्रतिपक्ष्युपायत्वं प्रतिपद्यत इति । उच्यते
“ ओमित्येतत् । ” । “ एतदालम्बनम् । ” । “ एतद्वै सत्यकामं ” । “ ओमि-
“ त्यात्मानं युज्जीत ” । “ ओमिति ब्रह्म ” । “ ओंकार एवेदं सर्वम् ” इत्या-
दिश्रुतिभ्यः । रज्ज्वादिरिव सर्पादिविकल्पस्याऽऽस्पदोऽद्वय आत्मा परमार्थः
सन्माणादिविकल्पस्याऽऽस्पदो यथा तथा सर्वोऽपि वाक्प्रपञ्चः प्राणाद्यात्मविक-
ल्पविषय ओंकार एव ।

ओंकारनिर्णयद्वारेणाऽऽत्मप्रतिपक्ष्युपायभूतमाद्यं प्रकरणमित्युक्तम् । तन्निर्णयस्य
तद्धीहेतुत्वायोगात् । न खल्वर्थान्तरज्ञानमर्थान्तरज्ञाने व्याप्तिमन्तरेणोपयुज्यते । न चात्र
धूमान्योरिव व्याप्तिरुपलभ्यते । न चाऽऽत्मकार्यत्वमोंकारस्य युक्तम् । आकाशादेरवि-
शेषात् । तस्य च सर्वात्मत्वेनाऽऽत्मवत्तत्कार्यत्वव्याघातः दिति मन्वानः सन्प्रथमप्रकरणार्थं
प्रागुक्तमाक्षिपति—कथमिति । न वयमनुमानावष्टम्भादोंकारनिर्णयमात्मप्रतिपक्ष्युपाय-
मभ्युपगच्छामो येन व्याप्यभावो दोषमावहेत् । किं तु श्रुतिप्रामाण्यात्तन्निर्णयस्तद्धीहेतु-
रिति परिहरति—उच्यत इति । तत्र मृत्युना नचिकेतसं प्रत्योमित्येतदित्यनेन वाक्येन
ब्रह्मत्वेनोमित्येतदुपदिष्टम् । समाहितेनोंकारोच्चारणे यच्चैतन्न्यं स्फुरति तदोंकारसामीप्यादेव
शाखाचन्द्रन्यायेनोंकारशब्देन लक्ष्यते । तेन लक्षण्योंकारनिर्णयो ब्रह्मधीहेतुरिति विव-
क्षित्वा श्रुतिमुदाहरति—ओमित्येतदिति । प्रतिमायां विष्णुबुद्धिबदोंकारो ब्रह्मबुद्ध्यो-
पास्यमानो ब्रह्मप्रतिपक्ष्युपायो भवतीत्यभिप्रेत्य वाक्यान्तरं पठति—एतदालम्बनमिति ।
किं चायमोंकारो यदा परापरब्रह्मदृष्टयोपास्यते तदा तज्ज्ञानोपायतामुपारोहतीति मत्वा
पुनः श्रुतिं दर्शयति—एतद्वै (द्वा इ) ति । किं च समाधिनिष्ठो र्येदमित्युच्चार्योऽऽ-

१ छ. झ. “तत्त्वार्थ” । २ क. “मन्त्यप्र” । ३ च. “र्णयस्याऽऽत्म” । ४ झ. तत्त्वं प्रत्युपा° ।
५ घ. “प्रत्युपा” । ६ छ. “तदा” । ७ क. “म परं चापरं च ब्रह्म यदोंकारः । तस्माद्विद्वन्नेतेनै-
वाऽऽस्यतनेनैकतरम-वेति । ओ° । च. “म परं चापरं च ब्रह्म यदोंकारः । तस्माद्विद्वानेनैकतरम-
न्वेतीति शेषः । ओ° । ८ छ. “स्पदेऽइ” । ९ क. ख. ज. “मार्थतः स°” । १० ख. ग. झ. नो ।
११ छ. “मित्य” । १२ ग. छ. झ. “मौक्तिकत्वाच्छ्रुति” । १४ ग. छ. “यदे-
तद्वै” ।

त्मानमनुसंधत्ते तदा स्थूलमकारमुकारे सूक्ष्मे तं च कारणे मकारे तमपि कार्यकारणातीते प्रत्यगात्मन्युपसंहृत्य तन्निष्ठो भवतीत्यनेन प्रकारेणोकारस्य तत्प्रतिपत्त्युपायतेति विधान्तरेणाऽऽह—आमित्यात्मानमिति । किं च योऽयं स्थाणुः स पुमानितिवचदेतदोमित्युच्यते तद्वद्भेति बाधायां सामानाधिकरण्येन समाहितो ब्रह्म बोध्यते । तथा च युक्तमोकारस्य ब्रह्मज्ञानहेतुत्वमित्याह—ओमिति ब्रह्मेति । किं च सर्वास्पदत्वादोकारस्य ब्रह्मणश्च तथात्वादकलक्षणत्वादन्वत्वासिद्धेरोकारप्रतिपत्तिर्ब्रह्मप्रतिपत्तिरेवेत्याह—ओंकार एवेति । ओमितीदं सर्वमित्यादिवाक्यान्तरसंग्रहार्थमादिपदमित्यादिश्रुतिभ्यो ब्रह्मप्रतिपत्त्युपायत्वमोकारस्य प्रैमितमिति शेषः । ननु स्वानुमतप्रतिभासे सन्मात्रे चिदात्मनि प्राणादिविकल्पस्य कल्पितत्वादात्मनः सर्वास्पदत्वं न पुनरोकारस्य तदस्यननुगमादिति तत्राऽऽह—रज्ज्वादिरिवेति । यथा रज्जुः शुक्तिरित्यादिरधिष्ठानविशेषः सर्पो रजतमित्यादिविकल्पस्याऽऽस्पदोऽभ्युपगतस्तथाऽऽत्माऽद्वयत्वान्मिथ्यात्वहेत्वभावात्परमार्थसत्त्वभावो वक्ष्यमाणस्तस्य प्राणादिविकल्पस्याऽऽस्पदोऽभ्युपगम्यते । यथैष दृष्टान्तस्तथैव प्राणादिरात्मविकल्पो यस्तद्विषयः सर्वो वाक्प्रपञ्चो यथोक्तोकारमात्रात्मकस्तदास्पदो गम्यते । न च जगत्त्योकारस्याननुगमः । ओकारेण सर्वा वाक्संतुण्णेति श्रुतेः । अतो युक्तमोकारस्य सर्वास्पदत्वमित्यर्थः ।

स चाऽऽत्मस्वरूपमेव । तदभिधायकत्वात् । ओंकारविकारशब्दाभिधेयश्च सर्वः प्राणादिरात्मविकल्पोऽभिधानव्यतिरेकेण नास्ति ।

“वाचारम्भणं विकारो नामधेयं” “तैदस्येदं वाचा तन्त्या नामभिर्दामभिः सर्वं सितम्” । “सर्वं हीदं नामनि” इत्यादिश्रुतिभ्यः ।

नन्वर्थजातस्याऽऽत्मास्पदत्वादोकारास्पदत्वाच्च वाक्प्रपञ्चस्य प्राप्तमास्पदद्वयत्वमिति नेत्याह—स चेति । आत्मवाचकत्वेऽपि नैस्त्योकारस्याऽऽत्ममात्रत्वं तद्वाचकस्य तन्मात्रत्वमिति व्याप्यभावात् । प्राणादेरात्मविकल्पस्याभिधानव्यतिरेकदर्शनादित्याशङ्क्याऽऽह—ओंकारेति । तस्य विकारः सर्वो वाग्विशेषः । अकारो वै सर्वा वागिति श्रुतेः । ओंकारस्य च तत्प्रधानत्वात्तेन प्राणादिशब्देनैव वाच्यः प्राणादिरात्मविकल्पः सर्वः स्वाभिधानव्यतिरेकेण नास्ति । तच्चाभिधानं प्राणादिशब्दविशेषात्मकमोकारविकारभूतमोकारातिरेकेण न संभवतीत्योकारमात्रं सर्वमिति निश्चीयते । आत्मनोऽपि तद्वा-

१ ख. 'ति यदे' । २ क. 'ज्ञाने हे' । ३ क ख. 'प्रतिपादित' । ४ झ. 'दत्वात्' । न । ५ क. 'ध्यत्वे' । ६ ख. 'रमोऽर्थ. स' । ७ ग. 'मार्थः । स' । झ. 'मार्थः सन्स्वमा' । ८ घ. 'णमा' । ९ झ. 'थैव दृ' । १० ज. 'र्वो वा वा' । ११ क. 'तृगोति' । १२ क. ख. च. छ. 'भिधानाभिधे' । १३ च. ज. तस्ये' । १४ छ. नास्योका' । १५ ग. घ. ट. 'न बोध्यः प्रा' । १६ झ. 'धानाद्व्य' ।

व्यस्य तन्मात्रत्वाभिधानादित्यर्थः । शब्दातिरेक्तार्थाभावे शब्दैस्त्यार्थवाचकत्वानुपपत्तेरेकत्र विषयविषयित्वायोगान्निर्विकल्पं सन्मात्रं वस्तु वाच्यवाचकविभागशून्यं पर्यवस्यतीत्यभिप्रेत्य कार्यस्य वस्तुतोऽसत्त्वे प्रमाणमाह—वाचारम्भणमिति । कार्यस्य सर्वस्यैवं मिथ्यात्वेऽपि कथमोकारनिर्णयस्य ब्रह्मप्रतिपत्त्युपायत्वसिद्धिरित्याशङ्क्याऽऽह—तदस्येति । तदिदं विकारजातमस्य ब्रह्मणः संबन्धि वाचा सामान्यरूपया तन्त्या प्रसारितरज्जुतुल्यया सितं बद्धं व्याप्तमिति संबन्धः । शब्दसामान्येनार्थसामान्यस्य व्याप्तावपि कथमर्थविशेषस्य शब्दविशेषव्याप्तिरित्याशङ्क्याऽऽह—नामभिरिति । शब्दविशेषैर्दार्ढ्यमिदमस्थानीयैर्विशेषरूपमपीदमर्थजातं व्याप्तं वक्तव्यं न्यार्थस्य तुल्यत्वादित्यर्थः । उक्तमर्थं समर्थयति—सर्वं हीति । इदं हि सर्वं सामान्यविशेषात्मकमर्थजातं सामान्यविशेषरूपेण नाम्ना नीयते व्यवहारपथं प्राप्यते तेन नामनीत्युच्यते । तदेवं वागनुरक्तबुद्धिबोध्यत्वाद्वाक्यान् सर्वं वाग्जातं च सर्वमोकारानुविद्धत्वादोकारमात्रम् । स चोक्तो लक्षणादिनाऽऽत्मधीहेतुरित्याद्यप्रकरणारम्भः संभवतीत्यर्थः । तद्यथा शङ्कुनेतिश्रुतिसंग्रहार्थमादिपदं प्रतिज्ञातप्रथमप्रकरणार्थसिद्धिरिति शेषः ।

अत आह—

(अथ माण्डूक्योपनिषत् ।)

हरिः ॐ । ओमित्येतदक्षरमिदं सर्वं तस्यो-
पव्याख्यानं भूतं भवद्भविष्यदिति सर्वमोकार
एव । यच्चान्यत्रिकालातीतं तदप्योकार एव ॥ १ ॥

ओमित्येतदक्षरमिदं सर्वमिति । यदिदमर्थजातमाभिधेयभूतं तस्याभिधानाव्यतिरेकात् । अभिधानस्य चोकाराव्यतिरेकादोकार एवेदं सर्वम् । परं च ब्रह्माभिधानाभिधेयोपायपूर्वकमेव गम्यत इत्योकार एव । तस्यैतस्य परापरब्रह्मरूपस्याक्षरस्योमित्येतस्योपव्याख्यानम् । ब्रह्मप्रतिपत्त्युपायत्वाद्ब्रह्मसमीपतया विस्पष्टं प्रकथनमुपव्याख्यानं प्रस्तुतं वेदितव्यमिति वाक्यशेषः । भूतं भवद्भविष्यदिति कालत्रयपरिच्छेद्यं यत्तदप्योकार एवोक्तन्यायतः । यच्चान्यत्रिकालातीतं कार्याधिगम्यं कालापरिच्छेद्यमव्याकृतादि तदप्योकार एव ॥ १ ॥

१ ग. घ. ङ. छ. ज झ ट. 'द'य शब्दत्वा° । २ घ. ट. 'षये वि° । ३ ग. छ. ज. 'त्वाभावाजि° । ४ ग. झ. 'कल्पविषयस° । ५ क. 'स्यैव मि° । ६ ग. घ. झ. 'मस्था° । ७ ग. ज. 'यतु° । ८ ख. झ. ज. 'यति—स° । ९ ख. म. हि सा । १० क. ख. य. 'कार उपासनेना° । ११ छ. 'मिति । १२ ज. 'ष्टं क° ।

अर्थमुपपाद्य तस्मिन्नर्थे श्रुतिमवतारयति—अत आहति । श्रुतिं व्याचष्टे—यदिद-
मिति । तदिदं सर्वमोकार एवेति संबन्धः । अभिधानस्याभिधेयतया व्यवस्थितमर्थज्ञात-
मोकार एवेत्यत्र हेतुमाह—तस्येति । तथाऽपि पृथगभिधानभेदः स्थास्यति नेत्याह—
अभिधानस्येति । वाच्यं वाचकं च सर्वमोकारमात्रमित्यभ्युपगमेऽपि परं ब्रह्म पृथगेव
स्थास्यतीत्याशङ्क्याऽऽह—परं चेति । यद्वि परं कारणं ब्रह्म तच्चेदवगम्यते तदा किञ्चि-
दभिधानं तेनेदमभिधेयमित्येवमात्मकोपायपूर्वकमेव तदधिगमोऽभिधेयं च स्वाभिधानाव्यति-
रिक्तं तत्पुनरोकारमात्रमित्युक्तत्वाद्वाच्यं ब्रह्मापि वाचकाभिन्नं तन्मात्रमेव भाविष्यति यत्र
तु कार्यकारणातीते चिन्मात्रे वाच्यवाचकविभागो व्यावर्तते तत्र नास्त्योकारमात्रत्वमोका-
रेण लक्षणया तदवगमाङ्गीकारादित्यर्थः । तस्येत्यादिश्रुतिमवतार्य व्याकरोति—तस्येति ।
भूतमित्यादिश्रुतिं गृहीत्वा व्याचष्टे—कालेति । वाच्यस्य वाचकाभेदात्तस्य चोकारमात्र-
त्वादित्युक्तो न्यायः । कालत्रयातीतमोकारातिरिक्तं जडं वस्तु नास्त्येवं प्रमाणाभावादित्या-
शङ्क्याऽऽह—कार्याधिगम्यामिति । अव्याकृतं साभासमज्ञानमनिर्वाच्यं तत्र कालेन
परिच्छिद्यते कालं प्रत्यपि कारणत्वात्कार्यस्य कारणात्पश्चाद्भाविनो न प्रागभाविकारणपरि-
च्छेदकत्वं संगच्छते । सूत्रमादिपदेन गृह्यते तदपि न कालेन परिच्छेत्तुं शक्यते । स संव-
त्सरोऽभर्वर्ज ह पुरा ततः संवत्सर आसेति सूत्रात्कालोत्पत्तिश्रुतेः । तदपि सर्वमोकारमात्रं
वाच्यस्य वाचकाव्यतिरेकन्यायादित्यर्थः ॥ १ ॥

अभिधानाभिधेययोरेकत्वेऽप्यभिधानप्राधान्येन निर्देशः कृतः । ओमि-
त्येतदक्षरमिदं सर्वमित्याद्यभिधानप्राधान्येन निर्दिष्टस्य पुनरभिधेयप्रा-
धान्येन निर्देशोऽभिधानाभिधेययोरेकत्वप्रतिपत्त्यर्थः । इतरथा ह्यभिधान-
तन्त्राऽभिधेयप्रतिपत्तिरित्याभिधेयस्याभिधानत्वं गौणमित्याशङ्क्य स्यात् ।
एकत्वप्रतिपत्तेश्च प्रयोजनमभिधानाभिधेययोरेकेनैव प्रयत्नेन युगपत्प्रावि-
ष्टापयंस्तद्विलक्षणं ब्रह्म प्रतिपद्येतेति । तथा च वक्ष्यति—

“ पादा मात्रा मात्राश्च पादाः ” इति । तदाह—

सर्वं ह्येतद्ब्रह्मायमात्मा ब्रह्म सोऽयमात्मा चतुष्पात् ॥ २ ॥

सर्वं ह्येतद्ब्रह्मेति । सर्वं यदुक्तमोकारमात्रमिति तदेतद्ब्रह्म । तच्च

१ घ. न. ट. °ति । यदि° । २ घ. ङ. ज. वाच्यवाचकं स° । ख. ज. वाच्यवा° । ३ ग.
ट. °कं स° । ४ घ. ङ. ज. ट. परब्र° । ५ ग. झ. °त्युक्त्वा तदा° । ६ ग. छ. झ. जडव° ।
७ ग. °वचेह । ८ ख. ड. °न हि पु° । ९ घ. ङ. ट. °मि-यभि ।

ब्रह्म परोक्षाभिहितं प्रत्यक्षतो विशेषेण निर्दिशति—अयमात्मा ब्रह्मेति । अयमिति चतुष्पात्त्वेन प्रविभज्यमानं प्रत्यगात्मतयाऽभिनयेन निर्दिशति—अयमात्मेति । सोऽयमात्मोकाराभिधेयः परापरत्वेन व्यवस्थितश्चतुष्पात्कार्षापणवन्न गौरिवेति । त्रयाणां विश्वादीनां पूर्वपूर्वप्रविलापनेन तुरीयस्य प्रतिपत्तिरिति करणसाधनः पादशब्दः । तुरीयस्य पद्यत इति कर्मसाधनः पादशब्दः ॥ २ ॥

अभिधानाभिधेययोरेकस्मिन्नेव सति कल्पितत्वे तदेकरूपत्वस्योक्तत्वात्किमिति पुनः सर्वं ह्येतद्ब्रह्मेत्युच्यते । तत्र वृत्तानुवादपूर्वकमुत्तरवाक्यस्य सफलं तात्पर्यमाह—अभिधानेत्यादिना । वाच्यस्य वाचकत्वोक्त्यैर्वै तयोरेकत्वसिद्धेर्व्यतिहारनिर्देशो वृथेत्याशङ्क्याऽऽह—इतरथेति । वाच्येन वाचकस्यैक्यमनुक्त्वा वाचकेनैव वाच्यस्यैक्यवचने सत्युपायोपेयप्रयुक्तमेकत्वं न मुख्यमैक्यमित्याशङ्क्येत तन्निवृत्त्यर्थं व्यतिहारवचनमर्थवदित्यर्थः । परस्पराभेदोपदेशादभिधानाभिधेययोरेकत्वप्रतिपत्तिरस्तु साऽपि विफला ब्रह्मप्रतिपत्त्यनुपयोगित्वादित्याशङ्क्याऽऽह—एकत्वेति । अभिधानाभिधेययोरेकत्वप्रतिपत्तेश्चेदं प्रयोजनं यदेकैव प्रयत्नेन द्वयमपि विलापयन्नुभयविलक्षणं ब्रह्म प्रतिपद्य निर्दृणोतीति योजना । अभिधानाभिधेययोर्व्यतिहारोपदेशे वाक्यशेषमनुकूलयति—तथा चेति । उक्ते वाचकस्य वाच्याभिन्नत्वे वाक्यमवतार्यं योजयति—तदाहेति । सर्वं कार्यं कारणं चेत्यर्थः । ब्रह्मणः श्रुत्युपदिष्टस्य परोक्षत्वं व्यावर्तयति—तच्चेति । यद्ब्रह्म श्रुत्या सर्वात्मकमुक्तं तन्न परोक्षमिति मन्तव्यं किं त्वयमात्मेति योजना । चतुष्पात्त्वेन विश्वतैजसप्राज्ञतुरीयत्वेनेत्यर्थः । अभिनयो नाम विवक्षितार्थप्रतिपत्त्यर्थमसाधारणः शारीरो व्यापारस्तेन हस्ताग्रं हृदयदेशमानीय कथयतीत्यर्थः । सोऽयमित्यादिवाक्यान्तरमवतार्यं व्याकरोति—ओंकारेति । सर्वाधिष्ठानतया परोक्षरूपेण परत्वं प्रत्यग्रूपेण चापरत्वं तेन कार्यकारणरूपेण सर्वात्मना व्यवस्थितः सन्नात्मा प्रतिपत्तिसौकर्यार्थं चतुष्पात्कल्प्यते तत्र दृष्टान्तमाह—कार्षापणवदिति । देशविशेषे कार्षापणशब्दः षोडशपणानां संज्ञा । तत्र यथा व्यवहारप्राचुर्याय पादकल्पना क्रियते तथेहापीत्यर्थः । यथा गौश्चतुष्पादुच्यते न तथा चतुष्पादादेष्टुं शक्यते निष्कलश्रुतिव्याकोपादित्याह—न गौरिवेति । विश्वादिषु तुर्यान्तेषु पादशब्दो यदि करणव्युत्पत्तिकस्तदा विश्वादिर्बैचुर्यस्यापि करणकोटिनिवेशे ज्ञेयासिद्धिः । यदि तु पादशब्दः सर्वत्र कर्मव्युत्पत्तिकस्तदा साधनासिद्धिरित्याशङ्क्य विभज्य पादशब्दप्रवृत्तिं प्रकटयति—

त्रयाणामित्यादिना । करणसाधनः करणव्युत्पत्तिकः कर्मसाधनः कर्मव्युत्पत्तिक इति यावत् ॥ २ ॥

कथं चतुष्पात्त्वमित्याह—

जागरितस्थानो बहिष्प्रज्ञः सप्ताङ्ग एकोनविंश-
तिमुखः स्थूलभुग्वैश्वानरः प्रथमः पादः ॥ ३ ॥

जागरितं स्थानमस्येति जागरितस्थानः । बहिष्प्रज्ञः स्वात्मव्यतिरिक्ते विषये प्रज्ञा यस्य स बहिष्प्रज्ञो बहिर्विषयैव प्रज्ञाऽविद्याकृताऽवभासत इत्यर्थः । तथा सप्ताङ्गान्यस्य “ तस्य ह वा एतस्याऽऽत्मनो वैश्वानरस्य मूर्धैव सुतेजा-श्चक्षुर्विश्वरूपः प्राणः पृथग्वर्त्मात्मा संदेहो बहुलो बस्तिरेव रयिः पृथिव्येव पादौ ” इत्यग्निहोत्रकल्पनाशेषत्वेनाऽऽहवनीयोऽग्निरस्य मुखत्वेनोक्त इत्येवं सप्ताङ्गानि यस्य स सप्ताङ्गः । तथैकोनविंशतिर्मुखान्यस्य बुद्धीन्द्रियाणि कर्मेन्द्रियाणि च दश वायवश्च प्राणादयः पञ्च मनो बुद्धिरहंकारश्चित्तमिति मुखानीव मुखानि तान्युपलब्धिद्वाराणीत्यर्थः । स एवंविशिष्टो वैश्वानरो यथोक्तैर्द्रारैः शब्दादीन्स्थूलान्विषयान्भुङ्क्ते इति स्थूलभुक् । विश्वेषां नराणामनेकधानयनाद्वैश्वानरैः । यद्वा विश्वश्चासौ नरश्चेति विश्वानरो विश्वानर एव वैश्वानरः । सर्वपिण्डात्मानन्त्येत्वात्स प्रथमः पादः । एतत्पूर्वकत्वादुत्तरपादाधिगमस्य प्राथम्यमस्य ।

आत्मनो निरवयवस्य पादद्वयमपि नोपपद्यते पादचतुष्टयं तु दूरोत्सारितमिति शङ्कते—कथमिति । परमार्थतश्चतुष्पात्त्वाभावेऽपि काल्पनिकमुपायोपेयभूतं पादचतुष्टयमविरुद्धमित्यभिप्रेत्याऽऽद्यं पादं व्युत्पादयति—आहेत्यादिना । स्थानमस्येत्यभिमानस्य विषयैवभूतमित्यर्थः । प्रज्ञायास्तावदान्तरत्वप्रसिद्धेरयुक्तमिदं विशेषणमित्याशङ्क्य व्याचष्टे—बहिरिति । चैतन्यलक्षणा प्रज्ञा स्वरूपभूता न बाह्ये विषये प्रतिभासते तस्या विषयानपे-

१ ख. अ. ‘मस्य स जा’ । २ घ. ङ. ज. ट. ‘रिक्तवि’ । ३ च. झ. ‘षयैव’ । ४ ख. अ. ‘ये च प्र’ । ५ ख. अ. ‘घातोऽव’ । ६ छ. बस्तिरेव रयिः पृथिव्येव पादा अग्निहोत्रकल्पनाशेषत्वेनाग्निर्मुखत्वेनाऽऽहवनीय उक्त’ । ७ च. रयि पृथिव्येव पादावाग्निहोत्रकल्पनाशेषत्वेनाग्निमुखत्वेनाऽऽहवनीय उक्त’ । ८ क. ‘पादावाग्निहोत्रकल्पनाशेषत्वेनाग्निमुखत्वेनाऽऽहवनीय उक्त’ । झ. ‘पादावुर एव वेदिरित्यग्निहोत्रकल्पनाशेषत्वेनाग्निमुखत्वेनाऽऽहवनीय उक्त’ । ९ ख. ‘नास्याग्निर्मुखत्वेनाऽऽहवनीय उक्त’ । १० ख. च. ‘रः । विश्वानर ए’ । ११ ख. च. झ. ‘व वा वै’ । १२ घ. ज. अ. ट. ‘न्यलभत्वा’ । १३ क. ‘षयीभू’ ।

क्षत्वात् । बाह्यस्य च विषयस्य वस्तुतोऽभावादित्याशङ्क्याऽऽह—बहिर्विषयेवेति । न स्वरूपेप्रज्ञा वस्तुतो बाह्यविषयेष्यते बुद्धिवृत्तिरूपा त्वसावज्ञानकल्पिता तद्विषया भवति । न च साऽपि वस्तुतस्तद्विषयतामनुभवति । वस्तुतः स्वयमभावाद्बाह्यस्य विषयस्य काल्पनिकत्वादतस्तद्विषयत्वं प्रातिभासिकमित्यर्थः । पूर्वेण विशेषणेन विशेषणान्तरं समुच्चिनोति—तथेति । सप्ताङ्गत्वं श्रुत्यवष्टम्भेन विश्वस्यै विशदयति—तस्येत्यादिना । प्रकृतस्य संनिहितप्रसिद्धस्यैवाऽऽत्मनस्त्रैलोक्यात्मकस्य वक्ष्यमाणरीत्या वैश्वानरशब्दितस्य सुतेजस्त्वगुणविशिष्टो ब्रुलोको भूधैवेति ब्रुलोकस्य शिरस्त्वमुपदिश्यते । विश्वरूपो नानाविधः श्वेतपीतादिगुणात्मकः सूर्यश्चक्षुर्विवक्ष्यते । पृथङ्नानाविधं वर्त्म संचरणमात्मा स्वभावोऽस्येति व्युत्पत्त्या वायुस्तथोच्यते । स च प्राणस्तस्येति संबन्धः । बहुलो विस्तीर्णगुणवानाकाशः संदेहो देहस्य मध्यमो भागो रथिरन्नं तद्धेतुरुदकं वस्तिरस्य मूत्रस्थानं पृथिवेव प्रतिष्ठात्वगुणा वैश्वानरस्य पादौ तद्यद्भक्तं प्रथममागच्छेत्तद्धोमीयमित्यग्निहोत्रकल्पना श्रुतम् । तस्याः शेषत्वेनाऽऽहवनीयोऽग्निरस्य मुखत्वेनोक्त इति योजना । उक्तं सप्ताङ्गत्वमुपसंहरति—इत्येवमिति । विशेषणान्तरं समुच्चिनोति—तथेति । बुद्धयर्थानीन्द्रियाणि श्रोत्रत्वक्चक्षुर्जिह्वाघ्राणानि । कर्मरथानीन्द्रियाणि वाक्पाणिपादपायूपस्थानि । तान्येतानि द्विविधानीन्द्रियाणि दश भवन्ति । प्राणादय इत्यादिशब्देनापानव्यानोदानसमाना गृह्यन्ते । उपलब्धिद्वाराण्युपलब्धिपदं कर्मोपलक्षणार्थम् । द्वारत्वं करणत्वम् । तत्र बुद्धीन्द्रियाणां मनसो बुद्धेश्च प्रसिद्धमुपलब्धौ करणत्वम् । कर्मेन्द्रियाणां तु वदनादौ कर्मणि करणत्वम् । प्राणादीनां पुनरुभयैत्र पारम्पर्येण करणत्वम् । तेषु सत्त्वेव ज्ञानकर्मणोरुत्पत्तेः । असत्सु चानुत्पत्तेः । मनोर्बुद्धेश्च सर्वत्र साधारणं करणत्वमहंकारस्यापि प्राणादिवदेव करणत्वं मन्तव्यं चित्तस्य चैतन्याभासोदये करणत्वंमुक्तमिति विवेक्तव्यम् । पूर्वोक्तैर्विशेषणैर्विशिष्टस्य वैश्वानरस्य स्थूलभुमिति विशेषणान्तरम् । तद्विभजते—स एवंविशिष्ट इति । शब्दादिविषयाणां स्थूलत्वं दिगादिदेवतानुगृहीतैः श्रोत्रादिभिर्गृह्यमाणत्वम् । इदानीं वैश्वानरशब्दस्य प्रकृतविश्वविषयत्वं विशदयति—विश्वेषामिति । कर्मणि षष्ठी । विश्वे च ते नराश्चेति विश्वानराः । निरपैतात्पूर्वपदस्य दीर्घता । विश्वानरान्भोक्तृत्वेन व्यवस्थितान्प्रत्यनेकधा धर्माधर्मकर्मनुसारेण सुखदुःखादिप्रापणादयं कर्मफलदाता वैश्वा-

१ ख. ग. ज. झ. ट. 'ये चेति । २ क. ख. छ. ज. 'पभूता प्र' । ३ घ. ङ. ज. 'ह्यवि' । ४ ज. 'द्व्यु' । ५ ड. ट. 'द्वत्त्व्यु' । ५ ख. ब. ङ. ज. ट. 'स्य विराट्त्वं वि' । ६ ख. ग. 'तस्य प्र' । ७ ख. ज. 'शिष्ट्यु' । ८ ख. घ. ज. 'ति तस्य । ९ श. 'विवव' । १० घ. ङ. ज. 'त्रत्य क' । ११ ग. छ. झ. 'ति—एव' । १२ घ. ङ. 'णाख्यानि । १३ घ. झ. ट. 'यपा' । १४ घ. ज. ज. ट. 'बुद्धेश्च । १५ ङ. ट. 'तत्स्थवै' । १६ ग. झ. 'त्वमिति युक्त' । १७ ङ. 'पातनात्पू' । १८ क. ख. ङ. छ. 'श्वाचरा' ।

नरशब्दितो भवतीत्यर्थः । अथ वा विश्वश्चासौ नरश्चेति विश्वानरः स एव वैश्वानरः । स्वार्थे तद्धितो राक्षसवार्यसवदित्याह—विश्वेति । कथं विश्वश्चासौ नरश्चेति विगृह्यते जाग्रतां नराणामनेकत्वात्तादात्म्यानुपपत्तेरित्याशङ्क्याऽऽह—सर्वेति । सर्वपिण्डात्मा सम-
ष्टिरूपो विरोड्युच्यते तेनाऽऽत्मना विश्वेषामनन्यत्वाद्यथोक्तसमाससिद्धिरित्यर्थः । विश्वस्य तैजसादुत्पत्तेस्तस्यैव प्राथम्यं युक्तं कार्यस्य तु पश्चाद्भावित्वमुचितमित्याशङ्क्याऽऽह—
एतदिति । प्रविलापनापेक्षया प्राथम्यं न सूष्टयपेक्षयेत्यर्थः ।

कथमयमात्मा ब्रह्मेति प्रत्यगात्मनोऽस्य चतुष्पात्त्वे प्रकृते द्युलोकादीनां मूर्धाद्यङ्गत्वमिति । नैष दोषः । सर्वस्य प्रपञ्चस्य साधिदैविकस्यानेनाऽऽत्मना चतुष्पात्त्वस्य विवक्षितत्वात् ।

अध्यात्माधिदैवयोर्भेदमादाय प्रागुक्तं सप्ताङ्गत्वमाक्षिपति—कथमिति । ब्रह्मणि प्रकृते तस्य परोक्षत्वे शङ्किते तन्निरासार्थं ब्रह्मायमात्मेति प्रत्यगात्मानं प्रकृत्य सोऽयमात्मा चतु-
ष्पादिति चतुष्पात्त्वे तस्य प्रकान्ते द्युलोकादीनां मूर्धाद्यङ्गत्वसिद्धयर्थं यदुक्तं तदयुक्तं प्रक्रमविरोधादित्यर्थः । अध्यात्माधिदैवयोर्भेदाभावान्न प्रक्रमविरोधोऽस्तीति परिहरति—
नैष दोष इति । तत्र हेतुमाह—सर्वस्येति । आध्यात्मिकस्याऽऽधिदैविकेन सहितस्य प्रपञ्चस्य सर्वस्यैव स्थूलस्य पञ्चीकृतपञ्चमहाभूततत्कार्यात्मकस्यानेनाऽऽत्मना विराजा
ग्रथमपादत्वम् । तस्यैव सूक्ष्मस्यापञ्चीकृतपञ्चमहाभूततत्कार्यात्मनो हिरण्यगर्भात्मना द्वितीय-
पादत्वम् । तस्यैव कार्यरूपतां त्यक्त्वा कारणरूपतामापन्नस्याव्याकृतात्मना तृतीयपादत्वम् ।
तस्यैव तु कार्यकारणरूपतां विहाय सर्वकल्पनाधिष्ठानतया स्थितस्य सत्यज्ञानानन्तानन्दा-
त्मना चतुर्थपादत्वम् । तदेवमध्यात्माधिदैवयोरभेदमादायोक्तेन प्रकारेण चतुष्पात्त्वस्य वक्तुमिष्ट-
त्वात्पूर्वपूर्वपादस्योत्तरोत्तरपादात्मना प्रविलापनात्तुरीयनिष्ठायां पर्यवसानं सिध्यतीत्यर्थः ।

एवं च सति सर्वप्रपञ्चोपशमेऽद्वैतसिद्धिः । सर्वभूतस्थश्चात्मैको दृष्टः स्यात् । सर्वभूतानि चाऽऽत्मानि । यस्तु सर्वाणि भूर्तानीत्यादिश्रुत्यर्थ उपसंहृतश्चैवं स्यात् । अन्यथा हि स्वदेहपरिच्छिन्न एव प्रत्यगात्मा सांख्यादिभिरिव दृष्टः स्यात्तथा च सत्यद्वैतमिति श्रुतिकृतो विशेषो न स्यात् । सांख्यादिदर्शनेना-
विशेषात् ।

१ ग. व. ड. ज. झ. 'यसादिव' । २ ज. 'राडि' युच्य' । ३ ग. झ. 'तेऽनेना' । ४ ख. सुष्टये । ५ घ. ट. 'वत्यो' । ६ ज. 'लप' । ७ ग. झ. 'वका' । ८ झ. 'तानि आत्मन्येवा-
नुपश्यतीत्या' ।

यदैवं तुरीये पर्यवसानं जिज्ञासोर्मुमुक्षोरेष्यते तदा तत्त्वज्ञानप्रतिबन्धकस्य प्रातिभा-
सिकद्वैतस्योपरमे सत्यद्वैतपरिपूर्णब्रह्माहमस्मीति वाक्यार्थसाक्षात्कारः सिध्यतीति फलित-
माह—एवं चेति । उक्तन्यायेन तत्त्वसाक्षात्कारे संगृहीते सर्वेषु भूतेषु ब्रह्मादिस्थावरा-
न्तेष्वात्मैकोऽद्वितीयो दृष्टः स्यात् । एको देवः सर्वभूतेष्विति तत्र तत्र ब्रह्मचैतन्यस्यैव
प्रत्यक्त्वेनावस्थानाभ्युपगमात्तानि तानि च सर्वाणि प्रातिभासिकानि भूतानि तस्मिन्ने-
वाऽऽत्मनि कल्पितानि दृष्टानि स्युः । तथा च पूर्णत्वमात्मनो भूतान्तराणां च तदतिरेकेण
सत्तास्फूर्णविरहितत्वं सिध्यति । ततश्च—

“ सर्वभूतस्थमात्मानं सर्वभूतानि चाऽऽत्मनि ।

संपश्यन्नात्मयाजी वै स्वाराज्यमधिगच्छति ” ॥

इति स्मृतिरनुगृहीता भवतीत्याह—सर्वभूतस्थश्चेति । न चेदं मार्तवं वचनममान-
मिति शङ्कनीयम् । यद्वै किंचन मनुरवदत्तद्वेषजमिति श्रुतेरित्यभिप्रेत्य दर्शितस्मृतिमूल-
भूतां श्रुतिं सूचयति—यस्त्विति । यो हि पादत्रयं प्रागुक्त्या प्रक्रियया प्रविलाप्य तुरीये
नित्ये विज्ञप्तिर्मात्रे सदानन्दैकताने परिपूर्णे प्रतिष्ठां प्रतिपद्यते स ब्रह्माहमस्मीत्यात्मानं
जानानः सर्वेषां भूतानामधिष्ठानान्तरमनुपलभमान आत्मन्येव प्रातीतिकानि तानि प्रत्येति ।
तेषु सर्वेष्व्वात्मानं सत्तास्फूर्तिप्रदमवगच्छति । ततश्च न किंचिदपि गोपायितुमिच्छतीति
श्रुत्यर्थश्च यथोक्तरीत्या तत्त्वसाक्षात्कारे संगृहीते सति स्वीकृतः स्यादित्यर्थः । अग्न्यात्माधि-
दैवयोरभेदाभ्युपगमद्वारेण प्रागुक्तपरिपाठ्या तत्त्वज्ञानानभ्युपगमे दोषमाह—अन्यथेति ।
सांख्यादिपक्षस्यापि प्रामाणिकत्वात्तथैव प्रतिदेहं परिच्छिन्नस्य प्रत्यगात्मनो दर्शनेन प्रामा-
णिकोऽर्थोऽभ्युपगतो भवति । व्यवस्थानुपपत्त्या च प्रतिशरीरमात्मभेदः सिध्यतीत्याश-
ङ्क्याऽऽह—तथा चेति । सांख्यादीनां द्वैतवैधेयं दर्शनमिष्टं तेन त्वदीयदर्शनस्याद्वैतविष-
यस्य विशेषाभावादद्वैतं तत्त्वमिति श्रुतिसिद्धो विशेषस्त्वत्पक्षे न सिध्येदतः श्रुतिविरोधो
भेदवादे प्रसज्येत । व्यवस्था त्वौपाधिकभेदमधिकृत्य सुस्था भविष्यतीत्यर्थः ।

इष्यते च सर्वोपनिषदां सर्वात्मैक्यप्रतिपादकत्वम् । अतो युक्तमेवास्याऽऽ-

१ ग. छ. “दैव तु” । २ ज. ट. “पूर्णं” । ३ ड. ज. “दिषु स्था” । ४ घ. ड. ट.
“नि च” । ५ “तान्यस्मि” । ६ झ. “णर” । ७ घ. ट. “हित्वं” । ८ छ. ज. ट. “नवव” । ९ झ.
ज. “ति च सू” । १० छ. “कप्र” । ११ घ. ड. ट. “या वि” । १२ ज. “नित्यवि” ।
१३ ग. छ. “मात्रस” । १४ घ. ज. “ह्लास्मी” । १५ ग. झ. “षु च स” । १६ ग. घ. झ.
“कनीत्या” । १७ ग. “णिकार्थो” । १८ छ. झ. “षप्रद” । १९ घ. “सज्जते । व्य” । ट. “सज्यते ।
व्य” । २० घ. ज. ट. “र्वात्मप्र” । २१ घ. ट. “मेव साध्या” ।

ध्यात्मिकस्य पिण्डात्मनो शुलोकाद्यङ्गत्वेन विराडात्मनाऽऽधिदैविकेन कर्तृत्वमभिभेत्त्य सप्ताङ्गत्ववचनम् । “ मूर्धा ते व्यपतिष्यत् ” इत्यादिलिङ्गदर्शनाच्च ।

ननु भेदवादेऽपि नाद्वैतश्रुतिर्विरुध्यते । ध्यानार्थमन्नं ब्रह्मेतिवदद्वैतं तत्त्वमित्युपदेश-
सिद्धेरित्याशङ्क्याऽऽह—इष्यते चेति । उपक्रमोपसंहारैकरूप्यादिना सर्वासामुपनिषदां सर्वेषु देहेष्वात्मैक्यप्रतिपादनपरत्वाभिष्टमतो न ध्यानार्थत्वमद्वैतश्रुतेरेष्टं शक्यम् । वस्तुपरत्व-
लिङ्गविरोधादित्यर्थः । अध्यात्माधिदैवयोरेकत्वमुपेत्याद्वैतपर्यवसाने सिद्धे सत्याध्यात्मिकस्य
व्यष्ट्यात्मनो विश्वस्य त्रैलोक्यात्मकेनाऽऽधिदैविकेन विराजा सहैकत्वं गृहीत्वा यत्तस्य
सप्ताङ्गत्वमुक्तं तदविरुद्धमित्युपसंहरति—अत इति । अध्यात्माधिदैवयोरेक्ये हेत्वन्तरमाह—
मूर्धेति । दिवादित्यादिकं वैश्वानरावयवं वैश्वानरबुद्ध्या ध्यायतो जिज्ञासया पुनरखण्डपक्ष-
मुपगतस्य मूर्धा ते व्यपतिष्यन्मां नाऽऽगमिष्ये इत्यन्धोऽभविष्यो यन्मामित्यादिव्यस्तो-
पासननिन्दा समस्तोपासनविधित्सया दृश्यते । न च शुलोकादिकं विपरीतबुद्ध्या गृहीत-
वतः स्वकीयमूर्धादिपरिपतनमुचितं यद्यध्यात्माधिदैवयोरेकत्वं न भवेत्तस्मात्तयोरेकत्वमत्र
विवक्षितं भवतीत्यर्थः ।

विराजैकत्वमुपलक्षणार्थं हिरण्यगर्भाव्याकृतात्मनोः । उक्तं चैतन्मधुब्रा-
ह्मणे—“ यश्चायमस्यां पृथिव्यां तेजोमयोऽमृतमयः पुरुषो यश्चायमध्यात्मम् ”
इत्यादि । सुषुप्ताव्याकृतयोस्त्वेकत्वं सिद्धमेव । निर्विशेषत्वात् । एवं च सत्ये-
तत्सिद्धं भविष्यति सर्वद्वैतोपशमे चाद्वैतमिति ॥ ३ ॥

ननु विराजो विश्वनैकत्वमेव मूलग्रन्थे दृश्यते । तत्कथमविशेषेणाध्यात्माधिदैवयोरेकत्वं
विवक्षित्वाऽद्वैतपर्यवसानं भाष्यकृतोच्यते तत्राऽऽह—विराजेति । यन्मुखतो विराजो
विश्वनैकत्वं दर्शितं तत्तु हिरण्यगर्भस्य तैजसेनान्तर्यामिणश्चाव्याकृतोपहितस्य प्राज्ञेन
सहैकत्वस्योपलक्षणार्थमतो मूलग्रन्थेऽप्यविशेषेणाध्यात्माधिदैवयोरेकत्वं विवक्षितमित्याद्वैतपर्य-
वसानसिद्धिरित्यर्थः । अध्यात्माधिदैवयोरेकत्वमिहोच्यते तन्मधुब्राह्मणेऽपि दर्शितमि-
त्याह—उक्तं चेति । अधिदैवमध्यात्मं चैकरूपं निर्देशं प्रतिपर्यायमयमेव स
इत्यभेदवचनादेकत्वमत्र विवक्षितमित्यर्थः । ननु विश्वविराजोः स्थूलाभिमानित्वाच्चैतजस-

१ झ. 'त्वमित्यभि' । २ ग. ब. ड. ज. झ. ट. 'षदामात्मै' । ३ घ. ड. ज. 'वत
यो' । ४ ग. झ. 'द्धनुय' । ५ छ. 'वतयो' । ६ ज. 'त्यात्मकं' । ७ ख. ग. ज. 'खण्डं प' ।
८ ब. 'व्यतीत्य' । ९ घ. 'न्वो भविष्यति य' । १० घ. ड. ज. 'वतयो' । ११ झ. ट.
'योरेक' । १२ घ. च ज. झ. ट. 'शेषाद्' । १३ झ. 'ति यत्सर्व' । १४ घ. ड. 'वतयो' ।
१५ ऋ. ख. 'त्वं प्रद' । १६ झ. 'वतया' । १७ ब. ड. 'वतयो' । १८ ज. 'रूपनि' ।

हिरण्यगर्भयोश्च सूक्ष्माभिमानित्वादेकत्वं युक्तम् । प्राज्ञाव्याकृतयोस्तु केन साधर्म्येणैकत्वं तत्राऽऽह — सुषुप्तेति । प्राज्ञो हि सर्वं विशेषमुपसंहृत्य निर्विशेषः सुषुप्ते वर्तते प्रलयद-
शायामव्याकृतं च निःशेषविशेषं स्वात्मन्युपसंहृत्य निर्विशेषरूपं तिष्ठति तेनोक्तं साधर्म्यं पुरोधाय तयोरैक्यमविरुद्धमित्यर्थः । अध्यात्माधिदैवयोरैकत्वे प्रागुक्तन्यायेन प्रसिद्धे सत्यु-
पसंहारप्रक्रियया सिद्धमद्वैतमिति फलितमाह — एवं चेति । तच्चाद्वैतं प्रतिबन्धध्वंसमा-
त्रेण न स्फुरति किं तु वाक्यादेवाऽऽचार्योपदिष्टादिति वक्तुं चशब्दः ॥ ३ ॥

स्वप्नस्थानोऽन्तःप्रज्ञः सप्ताङ्ग एकोनविंशति-

मुखः प्रविविक्तभुक्तैजसो द्वितीयः पादः ॥ ४ ॥

स्वप्नः स्थानमस्य तैजसस्य स्वप्नस्थानः । जाग्रत्प्रज्ञाऽनेकसाधना बहि-
र्विषयेवावभासमाना मनःस्पन्दनमात्रा सती तथाभूत संस्कारं मनस्याधत्ते ।
तन्मनस्तथा संस्कृतं चित्रित इव पटो बाह्यसाधनानपेक्षमविद्याकामकर्मभिः
प्रेर्यमाणं जाग्रद्वदवभासते । तथा चोक्तम्—“अस्य लोकस्य सर्वावतो मात्रा-
मपादाय ” इति । तथा “ परे देवे मनस्येकी भवति ” इति प्रस्तुत्य
“ अत्रैष देवः स्वप्ने महिमानमनुभवति ” इत्याथर्वणे । इन्द्रियापेक्षयाऽन्तस्थ-
त्वान्मनसस्तद्वासनारूपा च स्वप्ने प्रज्ञा यस्येत्यन्तःप्रज्ञः । विषयशून्यायां
प्रज्ञायां केवलप्रकाशस्वरूपायां विषयित्वेन भवतीति तैजसः । विश्वस्य सवि-
षयत्वेन प्रज्ञायाः स्थूलाया भोज्यत्वम् । इह पुनः केवला वासनामात्रा प्रज्ञा
भोज्येति प्रविविक्तो भोग इति । समानमन्यत् । द्वितीयः पादस्तैजसः ॥ ४ ॥

द्वितीयपादमवतार्य व्याचष्टे—स्वप्नेत्यादिना । स्थानं पूर्ववत् । द्रष्टुर्ममाभिमानस्य
विषयभूतमिति यावत् । स्वप्नपदार्थं निरूपयितुं तत्कारणं निरूपयति—जाग्रदित्यादिना ।
तस्याः स्वप्नाद्वैधर्म्याय विशेषणमाह—अनेकेति । अनेकानि विविधानि साधनानि करणानि
यस्याः सा तथेति यावत् । विषयद्वारकमपि वैषम्यं दर्शयति—बहिरिति । बाह्यस्य शब्दा-
देर्विषयस्याविद्याविवर्तित्वेन वस्तुतोऽभावात् तद्विषयत्वमपि यथोक्तप्रज्ञाया वास्तवं किं तु

१ छ. “शेषं सु” । २ झ “नोक्तता” । ३ ड. “वतयो” । ४ ग. झ. “नसि” । ५ झ.
“सस्येति स्व” । ६ घ. ड. ज. ट. “भूतसं” । ७ झ. “द्वेदेवाव” । ८ झ. “दायेयादि । त” ।
९ छ स्वप्नप्रज्ञेत्य” । १० ख. घ. ड. च. ज. झ. प्रज्ञेत्य” । ११ ख. घ. ड. च. छ. ज.
भ. “ज्ञः । तैजसो वि” । १२ व. झ. “वलं प्र” । १३ व. ड. च ज. झ. “शरू” । १४ घ.
ट. “यां सविषयत्वे” । १५ झ. “वलवा” । १६ ग. घ. ड. ज. झ. “तीयं पा” । १७ ग. घ.
ड. छ. ज. झ. “णमने” ।

प्रातीतिकामित्यभिप्रेत्योक्तमिवेति । न च यथोक्ता प्रज्ञा प्रमाणसिद्धा तस्या अनवस्थानात् । तेन साक्षिवेद्या सेति विवक्षित्वाऽऽह—अवभासमानेति । द्वैततत्पतिभासयोर्वस्तुतोऽसत्त्वे हेतुं सूचयति—मनःस्पन्दनेति । यथोक्ता प्रज्ञा स्वानुरूपां वासनां स्वसमानां धारामुत्पादयतीत्याह—तथाभूतमिति । जाग्रद्वासनावासितं मनो जागरितवदवभासते स्वप्नद्रष्टुरत्येष्टव्यं मनस एव वासनावतः स्वप्ने विषयत्वातिरिक्तविषयाभावादित्याह—तथा संस्कृतमिति । जाग्रद्वासनावासितं मनो जागरितवद्भातीत्यत्र दृष्टान्तमाह—विचित्र इति । यथा पटश्चित्रितश्चित्रवद्भाति तथा मनो जागरितसंस्कृतं तद्वद्भातीति युक्तमित्यर्थः । स्वप्नस्य जागरिताद्वैधर्म्यं सूचयति—बाह्येति । यथोक्तस्य मनसो जागरितवदनेकधा प्रतिभाने कारणान्तरमाह—अविद्येति । यदुक्तं स्वप्नस्य जागरितजनितैवासाजान्यत्वं तत्र बृहदारण्यकश्रुतिं प्रमाणयति—तथा चेति । अस्य लोकस्येति जागरितोक्तिस्तस्य विशेषणं सर्वावदिति । सर्वा साधनसंपत्तिरस्मिन्नस्तीति सर्ववान्सर्ववानेव सर्वावांस्तस्य मात्रा लेशो वासना तामपादायैर्परिच्छिद्य गृहीत्वा स्वपिति वासनाप्रधानं स्वप्नमनुभवतीत्यर्थः । यत्तु स्वप्नरूपेण परिणतं मनः साक्षिणो विषयो भवतीति तत्र श्रुत्यन्तरं दर्शयति—तथेति । परत्वं मनसस्तदुपाधित्वाद्वाऽसाधारणकरणत्वाद्वा देवत्वं द्योतनात्मकत्वात्तन्मनोज्योतिरिति ज्योतिःशब्दात्तस्मिन्नेकी भवति । स्वप्ने द्रष्टा तत्प्रधानो भवतीति स्वप्नं प्रकृत्यात्र स्वप्ने स्वप्रकाशो द्रष्टा महिमानं मनसो विभूतिं ज्ञानज्ञेयपरिणामैर्बलक्षणां साक्षात्करोति । तथा च मनसो विषयत्वान्न तत्राऽऽत्मग्राहकत्वशङ्केत्यर्थः । ननु विश्वस्य बाह्येन्द्रियैर्जन्यप्रज्ञायास्तैजसस्य मनोजन्यप्रज्ञायाश्चान्तःस्थत्वाविशेषादन्तःप्रज्ञैवविशेषणं न व्यावर्तकमिति तत्राऽऽह—इन्द्रियेति । उपपादितं तावद्विश्वस्य बहिष्प्रज्ञत्वं तैजसस्त्वन्तःप्रज्ञो विज्ञायते बाह्यानीन्द्रियाण्यपेक्ष्य मनसोऽन्तःस्थत्वात्तत्परिणामत्वाच्च स्वप्नप्रज्ञायास्तद्वानन्तःप्रज्ञो युज्यते । किं च मनःस्वभावभूता या जागरितवासना तद्रूपा स्वप्नप्रज्ञेति युक्तं तैजस्यान्तःप्रज्ञत्वमित्यर्थः । स्वप्नाभिमानिनस्तेजोविकारत्वाभावात्कुतस्तैजसत्वमित्याशङ्क्याऽऽह—विषयेति । स्थूलो विषयो यस्यां वासनामय्यां प्रज्ञायां न ज्ञायते तस्यां विषयसंस्पर्शमन्तरेण प्रकाशमात्रतया स्थितायामाश्रयत्वेन भवतीति स्वप्नद्रष्टा तैजसो विवक्षितः । तेजःशब्देन यथोक्तवासनामय्याः प्रज्ञाया निर्देशादित्यर्थः । ननु

१ ज. °नाकारा° । २ ड. °सितम्° । ३ घ. भानादि° । ४ ड. ज. जाग्रद्भा° । ५ ख. °त्र सद° । ६ क. °ति । तथो° । ७ घ. ड. °क्तम्° । ८ छ. °तवा° । ९ घ. °ततद्वास° । १० ग. छ. झ. सर्वसा° । ११ ग. झ. ट. °सर्वा° । १२ घ. ज. झ. ट. परिच्छि° । १३ ख. ग. छ. झ. °मल° । १४ छ. °यम्° । १५ घ. ड. छ. ज. ट. °ज्ञत्वं वि° ।

विश्वतैजसयोरविशिष्टं प्रविक्तिसुगिति विशेषणम् । प्रज्ञाया भोज्यत्वस्य तुल्यत्वात् ।
मैवम् । तस्या भोज्यत्वाविशेषेऽपि तस्यामवान्तरभेदात्सविषयत्वाद्द्विष्यस्य भोज्या प्रज्ञा
स्थूला लक्ष्यते । तैजसे तु प्रज्ञा विषयसंस्पर्शशून्या वासनामात्ररूपेति विविक्तो भोगः
सिध्यतीत्याह—विश्वस्येति । सप्ताङ्गैकोनविंशतिमुखत्वमित्येतदन्यदित्युच्यते ॥ ४ ॥

यत्र सुप्तो न कंचन कामं कामयते न कंचन
स्वप्नं पश्यति तत्सुषुप्तम् । सुषुप्तस्थान एकी-
भूतः प्रज्ञानघन एवाऽऽनन्दमयो ह्यानन्दभुक्चे-
तोमुखः प्राज्ञस्तृतीयः पादः ॥ ५ ॥

दर्शनादर्शनवृत्त्योस्तत्त्वाप्रबोधलक्षणस्य स्वापस्य तुल्यत्वात्सुषुप्तिग्रहणार्थं
यत्र सुप्त इत्यादि विशेषणम् । अथ वा त्रिष्वपि स्थानेषु तत्त्वाप्रतिबोधलक्षणः
स्वापोऽविशिष्ट इति पूर्वाभ्यां सुषुप्तं विभज्यते । यत्र यस्मिन्स्थाने काले वा
सुप्तो न कंचन स्वप्नं पश्यति न कंचन कामं कामयते । न हि सुषुप्ते पूर्वयो-
रिवान्यथाग्रहणलक्षणं स्वप्नदर्शनं कामो वा कश्चन विद्यते । तदेतत्सुषुप्तं स्थान-
मस्येति सुषुप्तस्थानः । स्थानद्वयप्रविभक्तं मनःस्पर्शान्दितं द्वैतजातम् । तथा रूपा-
परित्यागेनाविवेकापन्नं नैशतमोग्रस्तमिवाहं सप्रपञ्चकमेकीभूतमित्युच्यते । अतः
एव स्वप्नजाग्रन्मनःस्पन्दनानि प्रज्ञानानि घनीभूतानीव सेयमवस्थाऽविवेकरू-
पत्वात्प्रज्ञानघन उच्यते । यथा रात्रौ नैशेन तमसाऽविभज्यमानं सर्वं घन-
मिव तद्वत्प्रज्ञानघन एव । एवमवस्थान् जात्यन्तरं प्रज्ञानैव्यतिरेकेणास्तीत्यर्थः ।
मनसो विषयविषयकारस्पन्दनायासदुःखाभावादानन्दमय आनन्दप्रायो
नाऽऽनन्द एव । अनात्यन्तिकत्वात् । यथा लोके निरायासस्थितः सुख्यान-
न्दभुगुच्यते । अत्यन्तानायासरूपा हीयं स्थितिरनेनानुभूयत इत्यानन्दभुक् ।
“ एषोऽस्य परम आनन्दः ” इति श्रुतेः । स्वप्नादिप्रतिबोधचेतः प्रति द्वारी-

१ ग. झ. °त्वाच्चैव° । २ छ °ति प्रवि° । ३ क. ड. च. छ. झ. °वृत्त्योः स्वा° ।
४ ड. °णस्वा° । ५ ख. °षुप्तम्° । ६ ख. च. ज. °भज्यते° । ७ ख. घ. झ. ज. ट. सुषुप्तो ।
८ क. न कामं कामयते न कंचन स्वप्नं पश्यति नहि । ९ झ. °स्पन्दनमात्रं द्वै° । १० ख. छ. झ.
ज. तद्यथा । ११ घ. ट. °हः स्वप्नप्रपञ्चमे° । १२ ड. छ. झ. ज. ट. °ञ्चमे° । १३ ज. °व
च त° । १४ च. °नघनव्य° । १५ झ. °माऽऽत्मनाऽनु° । १६ च. °बोधं चे° ।

भूतत्वाच्चेतोमुखः । बोधलक्षणं वा चेतो द्वारं मुखमस्य स्वप्नाद्यागमनं प्रतीति-
चेतोमुखः । भूतभविष्यज्ज्ञातृत्वं सर्वविषयज्ञातृत्वमस्यैवेति प्राज्ञः । सुषुप्तोऽपि हि
भूतपूर्वगत्या प्राज्ञ उच्यते । अथ वा प्रज्ञप्तिमात्रमस्यैवासाधारणं रूपमिति प्राज्ञः ।
इतरयोर्विशिष्टमपि विज्ञानमस्ति सोऽयं प्राज्ञस्तृतीयः पादः ॥ ५ ॥

पादद्वयमेवं व्याख्याय तृतीयं पादं व्याख्यास्यन्व्याख्यायमानश्रुतौ न कंचनेत्यादिविशे-
षणस्य तात्पर्यमाह—दर्शनेति । दर्शनस्य स्थूलविषयस्य वृत्तिरत्रास्तीति जागरितं दर्श-
नवृत्तिरित्युच्यते । स्थूलविषयदर्शनादन्यद्दर्शनमदर्शनं वासनामात्रं तस्य वृत्तिरत्रास्तीत्यदर्श-
नवृत्तिः स्वप्नस्तयोः सुषुप्तवदेव स्वापस्य तत्त्वाग्रहणस्य तुल्यत्वात् । यत्र सुप्त इत्युक्ते
तयोरपि प्रसक्तौ तदव्यवच्छेदेन सुषुप्तस्यैव ग्रहणार्थं यत्र सुप्त इत्यादिवाक्ये न कंचने-
त्यादिविशेषणम् । तद्वि स्थानद्वयं व्यवच्छिद्य सुषुप्तमेव ग्राहयतीत्यर्थः । न कंचन स्वप्नं पश्य-
तीत्यनेनैव विशेषणेन स्थानद्वयव्यवच्छेदसंभवाद्विशेषणान्तरमकिंचित्करमित्याशङ्क्याऽऽह—
अथ वेति । तत्त्वाप्रतिबोधः स्वापस्तस्य स्थानत्रयेऽपि तुल्यत्वाज्जाग्रत्स्वप्नाभ्यां विभज्य
सुषुप्तं ज्ञापयितुं विशेषणमित्यर्थः । एकस्यैव विशेषणस्य व्यवच्छेदकत्वसंभवादलं विशेषणा-
भ्यामित्यस्य कः समाधिरित्याशङ्क्य विशेषणयोर्विकल्पेन व्यवच्छेदकत्वान्नाऽऽनर्थक्यमिति
मत्वाऽऽह—न हीति । यत्रैतस्यापेक्षितार्थं कथयति—तदेतदिति । अन्यथाग्रहण-
शून्यत्वं कामसंस्पर्शविरहितत्वं च विशेषणाभ्यां विवाक्षितम् । कथमस्य सद्वितीयस्यैकीभूत-
त्वविशेषणमित्याशङ्क्याऽऽह—स्थानद्वयेति । जागरितं स्वप्नश्चेति स्थानद्वयम् । तेन
प्रविभक्तं यद्वैतं स्थूलं सूक्ष्मं च तत्सर्वं मनःस्पन्दितमात्रमिति वक्ष्यते । तच्च यथा स्वकीय-
रूपमात्मनो विभक्तं तथैव तस्यात्यागेनाव्याकृताख्यं कारणमापन्नं स्वकीयसर्वविस्तारसाहितं
कारणात्मकं भवति । यथैऽहर्नेत्रेण तमसा ग्रस्तं तमस्त्वेनैव व्यवहियते तथेदमपि कार्य-
जातं कारणभावमापन्नं कारणमित्येव व्यवहियते । तस्यां चावस्थायां तदुपाधिरात्मैकीभूत-
विशेषणमागभवतीत्यर्थः । तथाऽपि कारणोपहितस्य प्रज्ञानघनविशेषणमयुक्तं निरुपाधिकस्यैव
तथा विशेषणसंभवादित्याशङ्क्याऽऽह—अत एवेति । सर्वस्य कार्यप्रपञ्चस्य समन-
स्कस्य सुषुप्ते कारणात्मना स्थितत्वादेवेत्यर्थः । सुषुप्तावस्थायामुक्तप्रज्ञानानामेकमूर्तित्वं न

१ झ. ड. 'पि भू' । २ झ. 'मस्यारित' । ३ घ. ड. छ. ज. 'तीयपा' । ४ घ. ड. छ.
चिरुच्य' । ५ घ. ड. ज. 'षयादर्श' । ग. छ. 'षयादर्श' । ६ ग. 'न्यददर्शनं वा' । ७ ख.
'प्रबो' । ८ छ. 'त्रेत्वेतस्या' । ९ ग. छ. 'हितं च' । १० ड. छ. झ. 'नोऽवि' । ११ ग. घ.
ज. 'था नैत्रेण तमसा ग्रस्तमहस्तमस्त्वे' । १२ घ. ड. छ. ज. 'श्रुत्यव' ।

वास्तवं पुनर्यथापूर्वविभागयोग्यत्वादिति मत्वोक्तम्—इवेति । सुषुप्त्यवस्थायाः कारणा-
त्मकत्वाज्जाग्रत्स्वप्नप्रज्ञानानां तत्रैकीभावात्प्रज्ञानघनशब्दवैच्यतेत्युक्तमनुवदति—सेयमिति ।
उक्तमेवार्थं दृष्टान्तेन बुद्ध्यावाविर्भावयति—यथेत्यादिना । एवकारस्य नायोगव्यवच्छि-
त्तिरर्थः । किं तु अन्ययोगव्यवच्छित्तिरित्याह—एवशब्दादिति । प्राज्ञस्याऽऽनन्दविकार-
त्वाभावे कथमानन्दमयत्वविशेषणमित्याशङ्क्य स्वरूपसुखामिव्यक्तिप्रतिबन्धकदुःखाभा-
वात्प्राचुर्यार्थत्वं मयटो गृहीत्वा विशेषणोपपत्तिं दर्शयति—मनस इति । मयटः
स्वरूपार्थत्वादानन्दमयत्वमानन्दैवमेव किं न स्यादित्याशङ्क्याऽऽह—नेत्यादिना । न हि
सुषुप्ते निरुपाधिकानन्दत्वं प्राज्ञस्याभ्युपगन्तुं शक्यं तस्य कारणोपहितत्वात् । अन्यथा
मुक्तत्वात्पुनरुक्त्यानायोगात्तस्मादानन्दप्राचुर्यमेवास्य स्वीकर्तुं युक्तमित्यर्थः । आनन्दभुगिति
विशेषणं सदृष्टान्तं व्याचष्टे—यथेति । तथा सुषुप्तोऽपीति शेषः । दार्ष्टान्तिकं विवृणोति—
अत्यन्तेति । इयं स्थितिरिति सुषुप्तिरुक्ता । अनेनेति प्राज्ञोक्तिः । सौषुप्तस्य पुरुषस्य
तस्यामवस्थायां स्वरूपभूतानतिशयानन्दाभिव्यक्तिरस्तीत्यत्र प्रमाणमाह—एषोऽस्येति ।
प्राज्ञस्यैव चेतोमुख इति विशेषणान्तरं तद्व्याचष्टे—स्वप्नादीति । स्वप्नो जागरितं चेति
प्रतिबोधशब्दितं चेतस्तत्प्रातिद्वारभूतत्वं द्वारभावेन स्थितत्वम् । न हि तत्स्वप्नस्य जागारि-
तस्य वा सुषुप्तद्वारमन्तरेण संभवोऽस्ति तयोस्तत्कार्यत्वात् । अतः सुषुप्ताभिमानि प्राज्ञः
स्थानद्वयकारणत्वाच्चेतोमुखव्यपदेशभागित्यर्थः । अथ वा प्राज्ञस्य सुषुप्ताभिमानिनः स्वप्नं
जागरितं वा प्रति क्रमाक्रमाभ्यां यदागमनं तत्प्रति चैतन्यमेव द्वारम् । न हि तद्व्यतिरे-
केण काऽपि चेष्टा सिध्यतीत्यभिप्रेत्य पक्षान्तरमाह—बोधेत्यादिना । भूते भविष्यति च
विषये ज्ञातृत्वं तथा सर्वस्मिन्नापि वर्तमाने विषये ज्ञातृत्वमस्यैवेति प्रकर्षेण जानातीति
प्रज्ञः । प्रज्ञ एव प्राज्ञः । तदेव प्राज्ञपदं व्युत्पादयति—भूतेति । सुषुप्ते समस्तविशेषैवि-
ज्ञानोपरमात्कुतो ज्ञातृत्वमित्याशङ्क्याऽऽह—सुषुप्तोऽपीति । यद्यपि सुषुप्तस्तस्यामवस्थायां
समस्तविशेषविज्ञानविरहितो भवति तथापि भूता निष्पन्ना या जागरिते स्वप्ने च सर्वविष-
यज्ञातृत्वलक्षणा गतिस्तथा प्रकर्षेण सर्वमा समन्ताज्जानातीति प्राज्ञशब्दवाच्यो भवतीत्यर्थः ।
तर्हि प्राज्ञशब्दस्य मुख्यार्थत्वं न सिध्यतीत्याशङ्क्याऽऽह—अथवेति । असाधारणमिति-
विशेषणद्योतितमर्थं स्फुटयति—इतरयोरिति । आध्यात्मिकस्य तृतीयपादस्य व्याख्यानं
मुपसंहरति—सोऽयमिति ॥ ५ ॥

१ ग. छ. ज. झ. 'पूर्व वि' । २ ग. 'सुप्ताव' । ३ ग. छ. झ. 'वाच्या सेत्यु' । ४ क.
ब. 'त्तिरित्यर्थः' । ५ छ. 'न्द एव' । ६ क. 'किः सुषु' । ७ क. ख. हि स्वप्न' । ८ ख.
'थे प्राज्ञत्वं' । ९ ग. 'षज्ञा' । १० घ. ज. ट. 'रही भ' । ११ ग. छ. झ. 'स्थानम्' ।

एष सर्वेश्वर एष सर्वज्ञ एषोऽन्तर्याम्येष योनिः

सर्वस्य प्रभवाप्ययौ हि भूतानाम् ॥ ६ ॥

एष हि स्वरूपावस्थः सर्वेश्वरः साधिदैविकस्य भेदजातस्य सर्वस्येशितः नैतस्माज्जात्यन्तरभूतोऽन्येषामिव । “ प्राणबन्धनं हि सौम्य मनः ” इति श्रुतेः । अयमेव हि सर्वस्य सर्वभेदावस्थो ज्ञातेत्येष सर्वज्ञ एषोऽन्तर्याम्यन्तरनुप्रविश्य सर्वेषां भूतानां नियन्ताऽप्येष एव । अत एव यथोक्तं सभेदं जगत्प्रसूयत इत्येष योनिः सर्वस्य । यत एवं प्रभवश्चाप्ययश्च प्रभवाप्ययौ हि भूतानामेष एव ॥ ६ ॥

प्राज्ञस्याऽऽधिदैविकेनान्तर्यामिणा सहाभेदं गृहीत्वा विशेषणान्तरं दर्शयति—एष हीति । स्वरूपावस्थत्वमुपाधिप्राधान्यमवधूय चैतन्यप्राधान्यम् । अन्यथा स्वातन्त्र्यानुपपत्तेः । नैयायिकादयस्तु ताटस्थमीश्वरस्योऽऽतिष्ठन्ते तदयुक्तं पत्युरसामञ्जस्यादितिन्यायविरोधादित्याह—नैतस्मादिति । श्रुतिविरोधादपि न तस्य ताटस्थमास्थेयमित्याह—प्राणेति । प्रकृतमज्ञातं परं ब्रह्म सदाख्यं प्राणशब्दितं तद्वन्धनं बध्यतेऽस्मिन्पर्यवस्यतीति व्युत्पत्तेः । न हि जीवस्य परमात्मातिरेकेण पर्यवसानमस्ति । मनस्तदुपहितं जीवचैतन्यमात्रप्राणशब्दस्याऽऽध्यात्मिकार्थस्य परस्मिन्प्रयोगान्मनःशब्दितस्यै च जीवस्य तस्मिन्पर्यवसानाभिधानाद्वस्तुतो भेदो नास्तीति द्योतितमित्यर्थः । प्राज्ञस्यैव विशेषणान्तरं साधयति—अयमेवेति । नन्ववधारणं नोपपद्यते । व्यासपराशरप्रभृतीनामन्येषामपि सर्वज्ञत्वप्रसिद्धेरित्याशङ्क्य विशिनष्टि—सर्वेति । अन्तर्यामिणं विशेषणान्तरं विशदयति—अन्तरिति । अन्यस्य कस्यचिदन्तरनुप्रवेशे नियमने च सामर्थ्याभावादवधारणम् । उक्तं विशेषणत्रयं हेतुं कृत्वा प्रकृतस्य प्राज्ञस्य सर्वजगत्कारणत्वं विशेषणान्तरमाह—अत एवेति । यथोक्तं स्वप्नजागरितस्थानद्वयप्रविभक्तमित्यर्थः । सभेदमध्यात्माधिदैवाधिभूतभेदसहितमिति यावत् । निमित्तकारणत्वनियमेऽपि प्राचीनानि विशेषणानि निर्वहन्तीत्याशङ्क्य प्रकृतिश्च प्रतिज्ञादृष्टान्तानुपरोधादिति न्यायान्निमित्तोपादानयोर्जगति न भिन्नत्वमित्येवं निग्रमतः सिद्धमतो विशेषणान्तरमित्याह—यत इति । प्रभवत्यस्मादिति प्रभवः । अप्येत्यस्मिन्नित्यप्ययः । न चैतौ भूतानामेकत्रोपादानादृते संभावित्वावित्यर्थः ॥ ६ ॥

१ ख. घ. छ. ज. झ. ञ. ट. °स्थः सा° । २ ख. घ. ° हि सौम्य । ३ झ °र्वज्ञः° । अत एव ए° । ४ छ. °स्यावति° । ५ घ. ज. °स्य जी° । ६ घ. छ. ज. °शरादीना° । ७ छ. °रं साधयति । ८ घ. छ. °णत्ववि° ।

(गोडपादीयकारिकाणां स्वकृतमवतरणम् ।)

अत्रैते श्लोका भवन्ति—

अत्रैतस्मिन्यथोक्तेऽर्थ एते श्लोका भवन्ति ।

आचार्यैर्माण्डूक्योपनिषदं पठित्वा तद्व्याख्यानश्लोकावतारणमत्रेत्यादिना कृतं तदत्रैत्यनूय भाष्यकारो व्याकरोति—एतस्मिन्नाति ।

(अथ गोडपादीयकारिकाः ।)

बहिष्प्रज्ञो विभुर्विश्वो ह्यन्तःप्रज्ञस्तु तैजसः ।

घनप्रज्ञस्तथा प्राज्ञ एक एव त्रिधा स्मृतः ॥ १ ॥

बहिष्प्रज्ञ इति । पर्यायेण त्रिस्थानत्वात्सोऽहमिति स्मृत्या प्रतिसंधानाच्च स्थानत्रयव्यतिरिक्तत्वमेकैवं शुद्धत्वमसङ्गत्वं च सिद्धमित्यभिप्रायः । महामत्स्या-दिदृष्टान्तश्रुतेः ॥ १ ॥

विश्वस्य विभुत्वं प्रागुक्ताधिदैविकोभेदादवधेयम् । अध्यात्माधिदेवाभेदे पूर्वोदाहृतां श्रुतिं सूचयितुं हिशब्दः । स्थूलसूक्ष्मकारणोपाधिभेदाज्जीवभेदमाशङ्क्य स्वरूपैक्येऽपि स्वतन्त्रोपाधिभेदमन्तरेण विशेषणमात्रभेदादवान्तरभेदोक्तिरित्याह—एक एवेति । पदार्थानां पूर्वमेवोक्तत्वात्तात्पर्यं श्लोकस्य वक्तव्यमवशिष्यते तदाह—पर्यायेणेति । यद्यात्मनश्चैतन्यमिव स्वाभाविकं स्थानत्रयं न तर्हि तद्वदेव तं व्यभिचरितुमर्हति व्यभिचरति चाऽऽत्मानं स्थानत्रयं क्रमाक्रमाभ्यां तस्य त्रिस्थानत्वादतस्तद्व्यातिरिक्तत्वमननः सिद्धम् । यः सुप्तः सोऽहं जागर्मीत्यनुसंधानादेकैवं तस्य अवगतम् । एकत्वेन हि स्मृत्या घटादावेकत्वमिष्यते । धर्माधर्मरागद्वेषादिमलस्यावस्थाधर्मत्वात्तदतिरेके शुद्धत्वमपि सिध्यति । सङ्गस्यापि वेद्यत्वेनावस्थाधर्मत्वाङ्गीकारात्तदतिरेकिणस्तदद्भष्टुरसङ्गत्वमपि संगतमेवेत्यर्थः । युक्तिसिद्धेऽर्थे श्रुतिमुदाहरति—महामत्स्यादीति । महान्नादेयेन स्रोतसाऽप्रकम्यगतिरतिबैलीयांस्तिमिरुभे कूले नद्यः संचरन्क्रमसंचरणात्ताभ्यामतिरिच्यते । न च तस्य कूलद्वयगतदोषगुणवत्त्वम् । न चासौ कचिदपि सज्जते । न च श्येनो वा सुपर्णो वा नभसि परिपतन्कचिदपि प्रतिहन्यते तथैवायमात्मा क्रमेण स्थानत्रये संचरन्नुक्तः श्रुतिर्युक्तोऽङ्गीकर्तुमित्यर्थः ॥ १ ॥

१ ख. ज. ठ. अथ वार्तिककारोक्तं वाक्यं । अत्रै° । २ छ. स्थितः । ड. ठ. मतः । ३ झ. 'कत्वमज' । ४ अ. 'कादिभे' । ५ ख. 'बलसि' । ड. ज. 'बली तिभि' । ६ छ. 'तगुणदोषव' । ७ छ. न त्वसौ । ८ ग. घ. ड. ज. झ. 'स्मा स्था' । ९ ग. घ. ज. झ. 'त्रयं सं' । १० क. 'णोपयु' ।

दक्षिणाक्षिमुखे विश्वो मनस्यन्तस्तु तैजसः ।

आकाशे च हृदि प्राज्ञास्त्रिधा देहे व्यवस्थितः ॥ २ ॥

जागरितावस्थायामेव विश्वादीनां त्रयाणामनुभवप्रदर्शनार्थोऽयं श्लोकः—
दक्षिणाक्षीति । दक्षिणमक्षयेव मुखं तस्मिन्प्राधान्येन द्रष्टा स्थूलानां विश्वोऽनु-
भूयत । “ इन्द्रो ह वै नामैष योऽयं दक्षिणेऽक्षनपुरुषः ” इति श्रुतेः । इन्द्रो
दीप्तिगुणो वैश्वानर आदित्यान्तर्गतो वैराज आत्मा चक्षुषि च द्रष्टृकः ।
नन्वन्यो हिरण्यगर्भः क्षेत्रज्ञो दक्षिणेऽक्षि (क्ष) ण्यक्ष्णोर्नियन्ता द्रष्टा चान्यो
देहस्वामी । न । स्वतो भेदानभ्युपगमात् । “ एको देवः सर्वभूतेषु गूढः ”
इति श्रुतेः ।

“ क्षेत्रज्ञं चापि मां विद्धि सर्वक्षेत्रेषु भारत ।

अविभक्तं च भूतेषु विभक्तमिव च स्थितम् ” इति स्मृतेः ।

विश्वतैजसप्राज्ञानां स्थानत्रयं क्रमेण संचरतौमैक्यमेव वस्तुतो भवतीत्यत्र हेत्वन्तरं
विवक्षन्नाह—दक्षिणेति । श्लोकस्य तात्पर्यं संगृह्णाति—जागरितेति । न चैकस्या-
मवस्थायामेकस्मिन्नेव देहे भिन्नत्वमात्मनस्तद्वादिभिरपिष्यते । जाग्रदवस्थायामिति तु देहे
व्यवस्थितत्वोक्त्या विशेषणम् । तद्धि तत्र व्यवस्थितत्वं यदात्मनः सर्वगतस्य तदभिर्मानि-
त्वम् । देहाभिमानश्च जागरिते परं संभवति । तेन तस्यैवमावस्थायामेकस्मिन्नेव देहे
त्रयाणामनुभवात्तेषां मिथो भेदो नास्तीति सिध्यतीत्यर्थः । मुखं द्वारमुपलब्धिस्थानं
शरीरमात्रे दृश्यमानस्य । कथमिदमुल्लब्धौ विशेषायतनमुपदिश्यते स्थानान्तरापेक्षयाऽस्य
प्राधान्यादित्याह—प्राधान्येनेति । अनुभूयते ध्याननिष्ठैरिति शेषः । उक्तोऽर्थे श्रुतिं
संवादयति—इन्द्र इति । बृहदारण्यकश्रुतेरुदाहृतायास्तार्त्तर्यार्थमाह—इन्द्र इत्या-
दिना । वैरीजस्याऽऽत्मनो यथोक्तगुर्ववस्त्वेऽपि द्रष्टृश्चाक्षुषस्य किमायातमित्याशङ्क्याऽऽह—
चक्षुषि चेति । अध्यात्माधिदैवयोरेकत्वादाधिदैविको गुणश्चाक्षुषेऽप्याध्यात्मिके संभव-
तीत्यर्थः । उक्तमेकत्वमाक्षिपति—नन्विति । हिरण्यगर्भः सूक्ष्मप्रपञ्चाभिमानी सूर्यमण्ड-
लान्तर्गतः सूक्ष्मसमाधिदेहो लिङ्गात्मा चक्षुर्गोलकानुगतोन्द्रियानुग्राहकः संसारिणोऽर्थान्तरम् ।

१ छ. 'बद्ध' । २ छ. 'क्षिणाक्ष्ये' । ३ क. 'तामात्मैक्य' । ४ ग. 'विवृण्वन्ना' । ५ छ. 'स्मिन्देहे' । ६ छ. 'भिरिष्य' । ७ ग. झ. 'तिदे' । ८ ब. छ. 'देहव्य' । ९ झ. 'मानत्त' । १० छ. 'स्याम' । ११ क. 'भवति तेषां' । ब. ज. झ. 'भार्तेषां' । १२ ब. छ. ज. 'या प्रा' । १३ छ. 'संभवायति' । १४ ग. छ. ज. झ. 'त्यर्थमा' । १५ ग. झ. 'राजात्मनो' । १६ ब. छ. ज. 'गन्तेऽपि' । १७ ग. ड. झ. 'तः १' । १८ ग. 'क्षुर्गोलकानुगतोन्द्रियानुग्राहकः' ।

विराडात्माऽपि स्थूलप्रपञ्चाभिमानो सूर्यमण्डलात्मकः समष्टिर्देहश्चक्षुर्गोल्कद्वयानुग्रहकस्ततोऽ-
र्थान्तरमेव । क्षेत्रज्ञस्तु व्यष्टिर्देहो दक्षिणे चक्षुषि व्यवस्थितो द्रष्टा चक्षुषोः कल्पानां
नियन्ता कार्यकरणस्वामी ताभ्यां समष्टिर्देहाभ्यामन्योऽभ्युपगम्यते । तदेवं सप्तष्टिव्यष्टित्वेन
व्यवस्थितजीवभेदानुक्तनेकत्वमयुक्तमित्यर्थः । कल्पनिको जीवभेदो वास्तवो वेति विक-
ल्प्याऽऽद्यमङ्गीकृत्य द्वितीयं दूषयति—नेत्यादिना । एको हि परो देवः सर्वेषु भूतेषु
समष्टित्वेन व्यष्टित्वेन च समावृतस्तिष्ठतीति श्रवणाद्वस्तुतो भेदो नास्तीत्युक्तं हेतुं साधयति-
एक इति । सर्वेषु क्षेत्रेषु व्यवस्थितं क्षेत्रज्ञं मामीश्वरं विद्धीति भगवतो वचनाच्च तात्त्विक-
भेदासिद्धिरित्याह—क्षेत्रज्ञं चेति । सर्वेषु भूतेषु क्षेत्रज्ञश्चेदात्मैकः कथं तर्हि प्रतिभूतं
भेदप्रत्येयाशङ्क्याऽऽह—अविभक्तं चेति । तत्त्वतोऽविभागोऽपि देहकल्पनया भेदधी-
रित्यर्थः ।

सर्वेषु करणेष्वविशेषेऽपि दक्षिणाक्षि(क्ष)ण्युपलब्धिपाटवदर्शनात्तत्र विशेषे-
णेन निर्देशो विश्वस्य । दक्षिणाक्षिगतो रूपं दृष्ट्वा निर्मीलिताक्षस्तदेव स्मर-
न्मनस्यन्तः स्वप्न इव तदेव वासनारूपाभिव्यक्तं पश्यति । यथाऽत्र तथा
स्वप्ने । अतो मनस्यन्तस्तु तैजसोऽपि विश्व एव । आकाशे च हृदि स्मरणा-
ख्यव्यापारोपरमे प्राज्ञ एकीभूतो घनपञ्च एव भवति । मनोव्यापाराभावत् ।
दर्शनस्मरणे एव हि मनःस्पन्दिते तदभावे हृद्येवाविशेषेण प्राणात्मनाऽवस्था-
नम् । “ प्राणो ह्येवैतान्सर्वान्संवृद्धे ” इति श्रुतेः ।

ननु करणेषु सर्वेषु विश्वस्याविशेषान्न दक्षिणे चक्षुषि विशेषनिर्देशो युज्यते । यद्यपि
करणान्तरभ्यश्चक्षुषि प्राधान्यमुक्तं तथाऽपि नार्थो दक्षिणविशेषणनेति तत्राऽऽह—सर्वे-
ष्विति । श्रुत्यनुभवाभ्यां निर्देशविशेषसिद्धिरित्यर्थः । यद्यपि देहदेशभेदे विश्वोऽनुभूयते
तथाऽपि कथं जागरिते तैजसोऽनुभूयत इत्याशङ्क्य द्वितीयं पादं व्याचष्टे—दक्षिणेति ।
यथा स्वप्ने जागरितवासनारूपेणाभिव्यक्तमर्थजातं द्रष्टाऽनुभवति तथैव जागरिते दक्षिणे
चक्षुषि द्रष्टृत्वेन व्यवस्थितः संनिर्कृष्टं रूपं दृष्ट्वा पुनर्निर्मीलिताक्षो दृष्टमेव रूपं रूपोप-
लब्धिजनितसमुद्बुद्धवासनात्मना मनस्यन्तरभिव्यक्तं स्मरन्विश्वं तैजसो भवति । तथा च
तयोर्भेदाशङ्का नावैतरतीत्यर्थः । स्वप्नजागरितयोर्विलक्षणत्वात्तद्द्रष्टोर्विश्वतैजसयोरपि वैलक्ष-
ण्यमुचितमित्याशङ्क्याऽऽह—यथेति । जागरिते यथाऽर्थजातं द्रष्टा पश्यति तथैव स्वप्नेऽपि

१ ज. झ. 'यकार' । २ ख. ड. 'तुक्ते' । ३ ग. छ. झ. 'ज्ञ एकश्चेदात्मा । क' ।

४ झ. 'णेषु ह्यवि' । ५ घ. ड. ज. झ. 'रणःया' । ६ घ. ज. 'व म' । ७ ग. 'देश उपयु' ।

८ ग. छ. 'कृष्टरु' । ९ घ. 'वक्त्राश्रयती' ।

तदुपलभते । ततो न तयोर्वैलक्षण्यसिद्धिरित्यर्थः । द्वितीयपादैस्य व्याख्येयमुपसंहरति—
अत इति । स्थानद्वये द्वेष्टुर्भेदाशङ्का निरवकाशेति दर्शयितुमेवकारः । तृतीयं पादं
व्याकुर्वज्जाग्रत्येव सुषुप्तिं दर्शयति—आकाशे चेति । यो विश्वस्तैजसत्वमुपगतः स
पुनः स्मरणाख्यस्य व्यापारस्य व्यावृत्तौ हृदयाबच्छिन्नकाशे स्थितः सन्प्राज्ञो भूत्वा
तत्तुल्यक्षणलक्षितो भवति । न हि तस्य रूपविषयदर्शनस्मरणे परिहृत्य विशिष्टाकाशानि-
ष्टस्य प्राज्ञादर्थान्तरत्वम् । अतश्च स एकीभूतो विषयविषयाकाररहितः । यतो घनप्रज्ञो
विशेषविज्ञानविरेही रूपान्तररहितस्तिष्ठतीत्यर्थः । उक्तमर्थं प्रपञ्चयन्मनोव्यापाराभावादिति
हेतुमुक्त्वा व्याचष्ट—दर्शनेत्यादिना । अविशेषेणाव्याकृतस्वरूपेणेत्यर्थः । अवस्थानं
जागरिते सुषुप्तमिति शेषः । यदुक्तमव्याकृतेन प्राणात्मना हृदयेऽवस्थानमिति तत्र प्रमाण-
माह—प्राणो हीति । यो हि प्राणोऽध्यात्मं प्रसिद्धः स वागादीन्प्राणानात्मनि संवृद्धे
संहरतीति प्राणस्याध्यात्मं वागादिसंहर्तृत्वमुक्तम् । अधिदैवं च यो वायुः सूत्रात्मा सोऽ-
ग्न्यादीनात्मनि संहरतीत्यग्न्यादिसंहर्तृत्वं वायोरुक्तम् । अध्यात्माधिदैवं योश्चैकत्वात्प्राणस्य
वायोश्च वागादिष्वग्न्यादिषु संहर्तृत्वेनाव्याकृतत्वस्य संवर्गविद्यायां सूचितत्वादव्याकृतेन
प्राणात्मना सुषुप्ते प्राज्ञस्यावस्थानमिति युक्तमेवोक्तमित्यर्थः ।

तैजसो हिरण्यगर्भो मनःस्थत्वात् । लिङ्गं मनः । “मनोमयोऽयं पुरुषः”
इत्यादिर्श्रुतिभ्यः । ननु व्याकृतः प्राणः सुषुप्ते तदात्मकानि करणानि भवन्ति
कथमव्याकृतता । नैष दोषः । अव्याकृतस्य देशकालविशेषाभावात् ।

पूर्वमेव विश्वविराजोरैक्यस्यानन्तरं च सुषुप्ताव्याकृतयोरेकत्वस्य दर्शितत्वात्तैजसहिरण्य-
गर्भयोरनुक्तमभेदं वक्तव्यमिदानीमुपन्यस्यति—तैजस इति । तत्र हेतुमाह—मनः-
स्थत्वादिति । हिरण्यगर्भस्य समष्टिमनोनिष्ठत्वात्तैजसस्य व्यष्टिमनोगतत्वात्तयोश्च
समष्टिव्यष्टिमनसोरेकत्वात्सद्वतयोरपि तैजसहिरण्यगर्भयोरेकत्वमुचितमित्यर्थः । किं च
हिरण्यगर्भस्य क्रियाशक्त्युपाधौ लिङ्गत्वतया प्रसिद्धत्वात्तस्य च सामानाधिकरण्यश्रुत्या
मनसा सहाभेदावगमान्मनोनिष्ठस्य तैजसस्य युक्तं हिरण्यगर्भत्वमित्याह—लिङ्गमिति ।

१ क. ‘पलम्भात् । त° । २ ग. झ. ‘द्व्या° । ३ घ. व्याख्येयमु° । ४ छ. ‘स्थानमु° ।
५ व. ड. छ. ज. ‘द्रष्टुर्भेदा° । ६ झ. ‘स्य स्वरू° । ७ घ. ड. ‘तश्चैकी° । ग. झ. ‘तश्चासा
वेकी° । ८ व. ड. ‘हितो ब° । ९ ख. ‘रहाद्रूपा° । १० छ. हेतुं कृत्वा व्या° । ११ ग. छ.
झ. ‘स्थानमिति जा° । १२ छ. ‘स्थानं त° । १३ ख. तत्राऽऽह । १४ व. ड. ‘दैवतं च ।
१५ व. ड. ‘वतयो° । १६ झ. ‘श्रुतेः । न° । १७ छ. ‘कृतगा° ।

किं च पुरुषस्य मनोमयत्वश्रवणात्पुरुषविशेषत्वाच्च हिरण्यगर्भस्य तत्प्रधानत्वाधिगमात्तन्निष्ठ-
स्तैजसो हिरण्यगर्भो भवितुमर्हतीत्याह—मनोमय इति । प्राणस्य प्रागुक्तमव्याकृतत्व-
माक्षिपति—नन्विति । सुषुप्ते हि प्राणो नामरूपाभ्यां व्याकृतो युक्तस्तद्व्यापारस्य पार्श्व-
स्थैरतिस्पष्टं दृष्टत्वादित्यर्थः । किं च तस्यामवस्थायां वागादीनि करणानि प्राणात्मकानि
भवन्ति । त एतस्यैव सर्वे रूपमभवन्ति श्रुतैः । अतोऽपि प्राणस्य व्याकृतत्वं युक्तमि-
त्याह—तदात्मकानीति । उक्तन्यायेन प्राणस्याव्याकृतत्वायोगादव्याकृतेन प्राणात्मना
सुषुप्तस्यावस्थानमयुक्तमिति निगमयति—कथमिति । एकलक्षणत्वादव्याकृतप्राणयोरेक-
त्वोपपत्तिरित्युत्तरमाह—नैष दोष इति । अव्याकृतं हि देशकालैवस्तुपरिच्छेदशून्यम् ।
प्राणोऽपि सौषुप्तद्रष्टृस्तथा । न हि सौषुप्तद्रष्टृणा तत्कालीनस्य प्राणस्य देशादिपरिच्छेदोऽ-
वगम्यते । तथा च लक्षणविशेषादव्याकृतप्राणयोरेकत्वमविरुद्धमित्यर्थः ।

यद्यपि प्राणाभिमाने सति व्याकृततैव प्राणस्य तथाऽपि पिण्डपरि-
च्छिन्नविशेषाभिमाननिरोधः प्राणे भवतीत्यव्याकृत एव प्राणैः सुषुप्ते परिच्छि-
न्नाभिमानवताम् । यथा प्राणलये परिच्छिन्नाभिमानिनां प्राणोऽव्याकृतस्तथा
प्राणाभिमानिनोऽप्यविशेषापत्तावव्याकृतता समाना प्रसवबीजात्मकत्वं च
तदध्यक्षश्चैकोऽव्याकृतावस्थः । परिच्छिन्नाभिमानिनामध्यक्षाणां च तेनैकत्व-
मिति पूर्वोक्तं विशेषणमेकीभूतः प्रज्ञानघन इत्याद्युपपन्नम् । तस्मिन्नुक्तहेतुत्वाच्च ।

तस्यायं प्राणो ममायमिति देशपरिच्छेदप्रतिभानादेकलक्षणत्वाभावान्न प्राणस्याव्याकृ-
तत्वमित्याशङ्क्याऽऽह—यद्यपीति । परिच्छिन्नाभिमानवतां मध्ये प्रत्येकं ममायमिति प्राणा-
भिमाने सति प्राणस्य यद्यपि व्याकृततैव भवति तथाऽपि सुषुप्त्यवस्थायां पिण्डेन परिच्छिन्नो
यो विशेषस्तद्विषयो ममेत्यभिमानस्तस्य निरोधस्तस्मिन्भवतीति प्राणोऽव्याकृत एवेति
योजना । प्रतिबुद्धद्रष्टृणा विशेषाभिमानविषयत्वेन व्याकृतत्वेऽपि सुषुप्तद्रष्टृणा तदुपसंहारा-
दव्याकृतत्वं प्राणस्याविरुद्धमिति भावः । विशेषाभिमाननिरोधे प्राणस्याव्याकृतत्वं क दृष्ट-
मित्याशङ्क्याऽऽह—यथेति । परिच्छिन्नाभिमानिनां प्राणलये मरणं तत्राभिमाननिरोधे
प्राणो नामरूपाभ्यामव्याकृतो यथेष्ट्यते तथैव प्राणाभिमानिनोऽपि तदभिमाननिरोधेनाविशे-
षापत्तिः सुषुप्तिः । तत्राव्याकृतता प्राणस्य प्रागुक्तदृष्टान्तेनाविशिष्टा । ततो विशेषाभिमान-

१ म छ. "त्वावग" । २ घ. ज. झ. ट. ते । इतोऽ । ३ घ. ड. ज. 'लप' । ४ घ. ड.
ट. 'तदृष्ट्या तथा' । ५ घ. ड. च. ज. 'णः प' । ६ झ. 'मनवतां प्रा' । ७ क. 'स्मिन्नेतस्मिन्' ।
८ ख. 'तुल्यत्वाच्च' । ९ झ. 'त्वात्तच्च' । १० क. 'योऽयं म' । ११ ग. छ. झ. 'णोऽवस्था' ।
१२ छ. 'नविरो' ।

निरोधे प्राणस्याव्याकृतत्वं प्रसिद्धमित्यर्थः । किं च यथाऽऽधिदैविकमव्याकृतं जगत्प्रसव-
बीजम् । तद्वदं तद्व्याकृतमासीतन्नामरूपाभ्यामेव व्याक्रियत इति श्रुतेः । तथा प्राणाख्यं
सुषुप्तं जागरितस्वप्नयोर्भवति बीजम् । तथा च कार्यं प्रति प्रसवबीजरूपत्वमविशिष्टमुभयो-
रिति लक्षणानिशेषादव्याकृतप्राणयोरेकत्वस्य^१ प्रसिद्धिरित्याह—प्रसवेति । समानमित्यनु-
कर्षार्थं चकारः । उपाधिरवभावालोचनया सुषुप्ताव्याकृतयोरेकत्वमभिधायोपहितस्वभावालो-
चनयाऽपि तयोरेकमाह—तदध्यक्षश्चेति । अव्याकृतावस्थः सुषुप्तावस्थश्च तयोरेकत्वमित्यनु-
स्वभावयोराध्यात्मिकाधिदैविकयोरेकोऽधिष्ठाता चिद्धातुः । अतोऽपि तयोरेकत्वं सिध्यती-
त्यर्थः । सुषुप्ताव्याकृतयोरेकमेकत्वं प्रसाध्य तस्मिन्नव्याकृते सुषुप्ते प्रागुक्तं विशेषणं युक्त-
मित्याह—परिच्छिन्नेति । यद्यपि विशेषानभिव्यक्तिमन्त्रेणैकीभूतत्वाद^२ विशेषणमुप-
पादितं तथाऽपि परिच्छिन्नाभिमानिनामुपाधिप्रधानानां तत्र तत्राध्यक्षाणां चोपहितानामव्या-
कृतेनैकत्वम् । अतोऽपि प्रागुक्तविशेषणोपपत्तिरित्यर्थः । किं चाध्यात्माधिदैवयोरेकत्वमिति
प्रागुक्तहेतुसद्भावाच्च युक्तं सुषुप्ते प्राज्ञे प्राणात्मन्यव्याकृते यथोक्तं विशेषणमित्याह—
पूर्वोक्तमिति । ग्रन्थगतादिशब्देन सर्वेश्वरत्वादिविशेषणं गृह्यते ।

कथं प्राणशब्दत्वमव्याकृतस्य । “प्राणबन्धनं हि सोम्य मनः” इति
श्रुतेः । ननु तत्र “सदेव सोम्य” इति प्रकृतं सद्ब्रह्म प्राणशब्दवाच्यम् ।
नैष दोषः । बीजात्मकत्वाभ्युपगमात्सतः । यद्यपि सद्ब्रह्म प्राणशब्दवाच्यं
तत्र तथाऽपि जीवप्रसवबीजात्मकत्वमपरित्यज्यैव प्राणशब्देत्वं सतः सच्छब्द-
वाच्यता च याद^३ हि निर्बीजरूपं विवक्षितं ब्रह्माभविष्यत् “नेति नेति”
“यतो वाचो निवर्तन्ते” “अन्यदेव तद्विदितादथो अविदितात्” इत्य-
वक्ष्यत् । “न सत्तन्नासदुच्यते” इति स्मृतेः । निर्बीजतयैव चेत्सति लीनानां
संपन्नानां सुषुप्तप्रलययोः पुनरुत्थानानुपपत्तिः स्यात् । मुक्तानां च पुनरुत्पत्ति-
प्रसङ्गः । बीजाभावाविशेषात् ।

प्राणशब्दस्य पञ्चवृत्तौ वायुविकारे रूढत्वान्नाव्याकृतविषयत्वं रूढिविरोधादिति शङ्कते—

१ ग. घ. ङ. छ. ज. झ. जाग्रत्स्वप्न^१ । २ ग. घ. ज. झ. ‘स्य सि’ । ३ क. ‘षार्थिश्च-
का’ । ४ छ. ‘भावपर्यालो’ । ५ ग. घ. ङ. ज. झ. ‘योरा’ । ६ ग. घ. ङ. छ. ज. ‘स्क’ ।
७ ख. ‘दिति वि’ । ८ ज. तत्रा’ । ९ ग. छ. ज. ‘तोऽप्यभि प्रा’ । १० ङ. ‘वतयो’ ॥
११ ग. झ. तुसंभवा’ । १२ घ. ङ. ‘श्ररादि’ । १३ च. ‘कृतस’ । १४ झ. ‘पि जगर्जाव’ ।
च. ‘पि जगत्प्रस’ । १५ ज. ‘सर्व बी’ । १६ घ. ‘द्ववाच्यत्वं’ । १७ क. ‘दि नि’ । १८ छ.
‘बीजं रू’ । १९ छ. ज. ‘तादधीत्य’ । २० झ. स्मृतिः । २१ ज. ‘ति सं’ । २२ घ. ङ.
ज. ठ. ‘सल’ । २३ घ. ट. ‘त् । आत्मज्ञा’ ।

कथमिति । अन्यत्र रूढत्वेऽपि श्रौतप्रयोगवशादव्याकृतविषयत्वं प्राणशब्दस्य युक्तमिति परिहरति—प्राणबन्धनमिति । प्रकरणस्य ब्रह्मविषयत्वाद्ब्रह्मण्येव प्रकृतं वाक्ये प्राण-शब्दस्य प्रयोगान्नाव्याकृतविषयत्वं तस्य युक्तं प्रकरणविरोधादिति शङ्कते—नन्विति । प्रकरणस्य ब्रह्मविषयत्वेऽपि ब्रह्मणः सल्लक्षणस्य शबलत्वाङ्गीकारादस्मिन्नपि वाक्ये तत्रैव प्राणशब्दप्रयोगाद्युक्तं तस्याव्याकृतविषयत्वमित्युत्तरमाह—नैष दोष इति । संग्रहवाक्यं प्रैपञ्चयति—यद्यपीति । तत्रेति प्राणबन्धनवाक्यं परामृश्यते । जीवशब्दः सर्वस्यैव कार्यजातस्योपलक्षणम् । प्रकरणवाक्ययोरोभयोरपि परिशुद्धब्रह्मविषयत्वे का क्षतिरित्या-शङ्क्य परिशुद्धस्य ब्रह्मणः शब्दप्रवृत्तिनिमित्तागोचरत्वात्तत्र शब्दवाच्यत्वानुपपत्तेर्भवमि-त्याह—यदि हीति । न केवलं निरुपाधिकं निर्विशेषं ब्रह्म वाङ्मनसयोरगोचरमिति श्रुते-रेव निर्धार्यते किं तु स्मृतेरपीत्याह—न सदिति । किं च कार्यजातं प्रति बीजभूताज्ञा-नरहिततया शुद्धत्वेनैवास्मिन्प्रकरणे ब्रह्म विवक्षितं चेत्तर्हि सता सोम्य तदा संपन्नो भवतीति जीवानां संप्राप्तिश्रवणाद्ब्रह्मणः सच्छब्दितस्य शुद्धत्वे सुषुप्त्यादौ तत्र लीनानामेकीभूतानां जीवानां पुनरुत्थानं नोपपद्यते दृश्यते च पुनरुत्थानम् । तेन शबलमेव ब्रह्मात्र विवक्षि-तमित्याह—निर्बीजतयेति । सुषुप्त्यादौ शुद्धे ब्रह्मणि संपन्नानामपि पुनरुत्थाने मोक्षा-नुपपत्तिदोषमाह—मुक्तानां चेति । न तेषां पुनरुत्थानं हेत्वभावादित्याशङ्क्य सुषुप्तानां प्रलीनानां च न तर्हि पुनरुत्थानं हेत्वभावस्य तुल्यत्वादित्याह—बीजाभावेति ।

ज्ञानदाह्यबीजाभावे च ज्ञानानर्थक्यप्रसङ्गः । तस्मात्सबीजत्वाभ्युपगमेनैव सतः प्राग्वत्त्वव्यपदेशः सर्वश्रुतिषु च कारणत्वव्यपदेशः । अत एव “ अक्षरा-त्परतः परः ” । “ सबाह्याभ्यन्तरो ह्यजः ” । “ यतो वाचो निवर्तन्ते ” । “ नेति नेति ” इत्यादिना बीजैवत्त्वापेक्षया नयनेन व्यपदेशः । तामबीजावस्थां तस्यैव प्राज्ञशब्दवाच्यस्य तुरीयत्वेन देहादिसंबन्धैरहितां पारमार्थिकीं पृथग्व-क्ष्यति । बीजावस्थाऽपि न किञ्चिदवेदिषमित्युत्थितस्य प्रत्ययदर्शनाद्देहेऽनुभूयत एवेति त्रिधा देहे व्यवस्थित इत्युच्यते ॥ २ ॥

नन्वनाद्यनिर्वच्यमज्ञानं संसारस्य बीजभूतं नास्त्येव । यद्ब्रह्मणो विशेषणं भवति । अग्रहणमिध्याज्ञानतत्संस्काराणामज्ञानशब्दवाच्यत्वात्तत्राऽऽह—ज्ञानेति । अज्ञोऽहमित्य-

१ छ. °कृतवा° । २ छ. °क्ये प्रा° । ३ छ. विवृणोति । ४ क. °योर° । ५ ज. °पि शु° । ६ ग. ह्य सुप्त्या° । ७ ग. ह्य. °षुगदौ । ८ घ. ड. ज. शुद्धं । ९ ख. °नानां पु° । १० क. घ. ड. ज. मोक्षत्वानु° । ११ घ. °स्माद्बीज° । १२ ग. च. °णव्य° । १३ छ. °शः । अत । १४ ख. घ. ज. ह्य. ट. °जत्वाप° । १५ घ. ड. छ. ज. ह्य. ट. °पनयेन । १६ ह्य. °न्धजाग्रदादिर° ।

ज्ञानमपरोक्षमग्रहणस्य च ग्रहणप्रागभावस्य नापरोक्षत्वमिन्द्रियसंनिर्कर्षाभावादनुपलब्ध-
 गम्यत्वाच्च भ्रान्तितत्संस्कारयोश्चाभावेतरकार्यत्वादुपादानापेक्षणादात्मनश्च केवलस्यातद्वेतु-
 त्वात्तदुपादानत्वेनानाद्यज्ञानसिद्धिः किं च देवदत्तप्रमा तन्निष्ठैप्रमाप्रागभावातिरेकताऽना-
 दिप्रध्वंसिनी प्रमात्वाद्यज्ञदत्तप्रभावत् । न च तदभावे सम्यग्ज्ञानार्थवत्त्वम् । क्षणिकत्वेन
 भ्रान्तेस्तदनिवर्त्यत्वात्संस्कारस्य च सत्यपि सम्यग्ज्ञाने कचिदनुवृत्तिदर्शनान्न चाग्रहणस्य
 तन्निवर्त्यत्वम् । ज्ञानस्य तन्निवृत्तित्वात् । अतो ज्ञानदाह्यं संसारबीजभूतमनाद्यनिर्वाच्य-
 मज्ञानं ज्ञानस्यार्थवत्त्वायाऽऽस्थेयम् । अन्यथा तदानर्थक्यप्रसङ्गादित्यर्थः । शुद्धस्य ब्रह्मणो
 वाक्यप्रकरणाभ्यां विवक्षितत्वाभावे फलितमाह—तस्मादिति । ब्रह्मणः शबलस्यैव
 प्राकरणिकत्वाद्वाक्येऽपि तस्मिन्प्राणशब्दद्युक्तं प्राणशब्दस्याव्याकृतविषयत्वमिति भावः ।
 यतोऽनाद्यनिर्वाच्याज्ञानशबलस्यैव कारणत्वं ब्रह्मणो विवक्ष्यते । अत एव कारणत्वनि-
 षेधेन पारिशुद्धं ब्रह्म श्रुतिषूपदिश्यते तदेतदाह—अत एवेति । अक्षरमव्याकृतं तच्च
 कार्यपेक्षया परम् । तस्मात्परोऽयं परमात्मा स हि कार्यकारणाभ्यामस्पृष्टो वर्तते । बाह्यं
 कार्यमभ्यन्तरं कारणमिति । ताभ्यां सह तत्कल्पनाधिष्ठानत्वेन वर्तमानश्चिद्वातुः । तथा
 च स चिद्वातुरतज्जन्मादिसमस्तविक्रियाशून्यत्वेन कूटस्थः श्रुतिस्मृत्योर्व्यपदिश्यते । यतो
 ब्रह्मणः सकाशाद्वाचः सर्वा मनसा सहावकाशमप्राप्य निवर्तन्ते । तद्ब्रह्माऽऽनन्दरूपं
 विद्वान्न बिभेति नेति नेतीति वीप्सया सर्ममारोपितमपाक्रियते । आदिशब्देनास्थूलादि-
 वाक्यं गृह्यते । बीजत्वनिरासेन शुद्धं ब्रह्म व्यपदिश्यते चेद्बीजत्वं शबलस्यैवेति सिध्यती-
 त्यर्थः । आचार्येणानुक्तवान्न कारणातिरेकं शुद्धं ब्रह्मास्तीत्याशङ्क्य नान्तःप्रज्ञमित्या-
 दिवाक्यशेषान्नैवमित्याह—तामिति । उक्तन्यायेन वस्तुव्यवस्थायामव्याकृतस्य देहेऽनु-
 भवाभावाच्चिदा देहे व्यवस्थित इति कथमुक्तमित्याशङ्क्याऽऽह—बीजेति ॥ २ ॥

विश्वो हि स्थूलभुङ्नित्यं तैजसः प्रविविक्तभुक् ।

आनन्दभुक्तया प्राज्ञास्त्रिधा भोगं निबोधत ॥ ३ ॥

स्थूलं तर्पयते विश्वं प्रविविक्तं तु तैजसम् ।

आनन्दश्च तथा प्राज्ञं त्रिधा तृप्तिं निबोधत ॥ ४ ॥

उक्तार्थो श्लोकौ ॥ ३ ॥ ४ ॥

१ क. 'दानतापे' । २ झ. 'त्वावु' । ३ ग. झ. '४ग' । ४ छ. 'त्वातत्सं' । ५ च. 'व्यमाभ्य' । ६ छ. 'तुरजो जन्मा' । ७ छ. 'ति च बी' । ८ ड. ज. शुद्धं ।

मध्यमप्रकरणम् १] आनन्दगिरिकृतटीकासंवलितशांकरभाष्यसमेता । ३३

विश्वादीनां त्रयाणां त्रिधा देहे व्यवस्थितिं प्रतिपाद्य तेषामेव त्रिधा भोगं निगमयति—
विश्वो हीति ॥ ३ ॥

भोगप्रयुक्तां तृप्तिमधुना त्रैधा विभजते—स्थूलमिति । उदाहृतश्लोकयोर्ध्यायानापेक्षां
वारयति—उक्तार्थाविति ॥ ४ ॥

त्रिषु धामसु * यद्भोज्यं भोक्ता यश्च प्रकीर्तितः ।

वेदैतदुभयं यस्तु स भुञ्जानो न लिप्यते ॥ ५ ॥

त्रिषु धामसु जाग्रदादिषु स्थूलप्रविविक्तानन्दाख्यं भोज्यमेकं त्रिधाभूतम् ।
यश्च विश्वतैजसप्राज्ञाख्यो भोक्तैकः सोऽहमित्येकत्वेन प्रतिसंधानाद्ब्रह्मत्वाविशेषाच्च
प्रकीर्तितः । यो वेदैतदुभयं भोज्यभोक्तृतयाऽनेकधा भिन्नं स भुञ्जानो न
लिप्यते । भोज्यस्य सर्वस्यैकस्य भोक्तृर्भोज्यत्वात् । न हि यस्य यो
विषयः स तेन हीयते वर्धते वा । न ह्यग्निः स्वविषयं दग्ध्वा काष्ठादि
तद्वत् ॥ ५ ॥

प्रकृतभोक्तृभोग्यपदार्थद्वयपरिज्ञानस्यावान्तरफलमाह—त्रिविविति । पूर्वार्धं व्याचष्टे—
जाग्रदादिष्विति । भोग्यत्वेनैकत्वेऽपि त्रैविध्यमवान्तरभेदादुन्नेयम् । भोक्तुरेकत्वे हेतु-
माह—सोऽहमिति । योऽहं सुषुप्तः सोऽहं स्वप्नं प्राप्तः । यश्च स्वप्नमद्राक्षं सोऽहमिदानीं
जागर्मान्येकत्वं प्रतिसंधीयते । न च तत्र बाधकमस्ति । तद्युक्तं भोक्तुरेकत्वमित्यर्थः ।
किं चाज्ञानं तत्कार्यं च प्रति प्राज्ञादिषु द्रष्टृत्वविशिष्टत्वाद्ब्रह्मदे च प्रमणाभावाद्युक्तं
तदेकत्वमित्याह—द्रष्टृत्वेति । द्वितीयार्धं विभजत—यो वेदेति । कथमेतावता भोग-
प्रयुक्तदोषराहित्यं तत्राऽऽह—भोज्यस्येति । यद्यपि भोक्तुरेकस्यैव सर्वं भोग्यमित्यवगतं
तथाऽपि कथं सर्वं भुञ्जानो भोगप्रयुक्तदोषवान्न भवतीत्याशङ्क्याऽऽह—न, हीति ।
उक्तमर्थं दृष्टान्तेन स्पष्टयति—न ह्यग्निरिति । स्वविषयान्काष्ठादीन्दग्ध्वा न हीयते
वर्धते वाऽग्निरिति संबन्धः ॥ ५ ॥

प्रभवः सर्वभावानां सतामिति विनिश्चयः ।

सर्वं जनयति प्राणश्चेतोऽशून्यपुरुषः पृथक् ॥ ६ ॥

सतां विद्यमानानां स्वेनाविद्याकृतनामरूपमायास्वरूपेण सर्वभावानां
विश्वतैजसप्राज्ञभेदानां प्रभव उत्पत्तिः । वक्ष्यति च—“वन्द्यापुत्रो न

* भोज्यं भक्ष्य इति सूत्रानुसारेणायमर्थ पाठः समीचीन इति भाति ।

१ छ. झ. त्रिधा । २ ख. व. छ. ज. अ. ट. °ज्योभो° । ३ झ. भोग्यस्य । ४ घ.
५ उ. °इ । तद्भोज्यं° । ६ घ. छ. ज. °कं च त° । ७ घ. छ. °ते आग्नि° ।

तत्त्वेन मायया वाऽपि जायते ” इति । यदि ह्यसतामेव जन्म स्याद्ब्रह्मणो व्यवहार्यस्य ग्रहणद्वाराभावादसत्त्वप्रसङ्गः । दृष्टं च रज्जुसर्पादीनामविद्याकृत-
मायाबीजोत्पन्नानां रज्ज्वाद्यात्मना सत्त्वम् । न हि निरास्पदा रज्जुसर्पमृग-
तृष्णिकादयः क्वचिदुपलभ्यन्ते केनचित् । यथा रज्ज्वां प्राक्सर्पोत्पत्ते रज्ज्वा-
त्मना सर्पः सन्नेवाऽऽसीत् । एवं सर्वभावानामुत्पत्तेः प्राक्प्राणबीजात्मनैव
सत्त्वम् । इत्यतः श्रुतिरपि वक्ति — “ ब्रह्मैवेदम् ” “ आत्मैवेदमग्र आसीत् ”
इति । सर्वं जनयति प्राणश्चेतोः शूनंशव इव रवेश्चिदात्मकस्य पुरुषस्य चेतोरूपा
जलार्कसमाः प्राज्ञतैजसविश्वभेदेन देवतिर्यगादिदेहभेदेषु विभाव्यमानाश्चेतांशवो
ये तान्पुरुषः पृथग्विषयभावविलक्षणानग्निविस्फुलिङ्गवत्सलक्षणाञ्जलार्कवच्च
जीवलक्षणांस्त्वितरान्सर्वभावान्प्राणो बीजात्मा जनयति यथोर्णनाभिः ।
“ यथैवाग्नेर्विस्फुलिङ्गः ” इत्यादिश्रुतेः ॥ ६ ॥

एष योनिरित्यत्र प्राज्ञस्य प्रपञ्चकारणत्वं प्रतिज्ञातं तत्र सत्कार्यमसत्कार्यं प्रति वा
कारणत्वमिति संदेहे निर्धारयितुमारभते—प्रभव इति । तत्रात्रान्तरभेदमाह—सर्वमिति ।
पुरुषो हि सर्वमचेतनं जगदुपाधिभूतं तमः प्रधानं गृहीत्वा जनयति । अत एव
पुरुषे कारणवाचि प्राणपदं प्रयुज्यते । एवं स च चैतन्यप्रधानश्चेतसश्चैतन्यस्यांशुवदवस्थि-
तान्प्रतिबिम्बकल्पाजीवानाभासभूतानुपादयति । एवं चेतनाचेतनात्मकमशेषं जगदसंकीर्णं
संपादयतीत्यर्थः । ननु सतां भावानां सत्त्वादेव प्रभवो न संभवत्यिति प्रसङ्गादित्याशङ्क्य
पूर्वार्धं व्याचष्टे—सतामिति । स्वेनाविष्टानात्मना विद्यमानानामेवाविद्याकृतं मायामय-
मारोर्पितस्वरूपं तेन प्रभवः संभवतीत्यर्थः । असज्जन्मनिरसनमन्तरेण कथं सज्जन्म
निर्धारयितुं शक्यमित्याशङ्क्याऽऽह—वक्ष्यतीति । जन्मनः पूर्वं सर्वस्य सत्त्वे च कारण-
व्यापारसाध्यत्वासिद्धेर्मिथ्यात्वे च कथं सतामेव प्रभवो भावानामित्याशङ्क्याऽऽह—
यदीति । कार्यप्रपञ्चस्यासत्त्वे कारणस्य ब्रह्मणः स्वारस्येन व्यवहार्यत्वाभावात्तस्य ग्रहणे
द्वारभूतस्य लिङ्गस्याभावादसत्त्वमेव सिध्येत् । कार्येण हि लिङ्गेन कारणं ब्रह्मा-
दृष्टमपि सदैव्यवगम्यते । तच्चेदसद्भवेन तस्य कारणेन संबन्धधीरित्यसदेव कारण-
मपि स्यादित्यर्थः । कार्यकारणयोरुभयोरपि भवत्वसत्त्वमित्याशङ्क्याऽऽह—दृष्टं चेति ।
अविद्ययाऽनाद्यनिर्वाच्या कृताश्च ते मायाबीजादुत्पन्नाश्च तेषामविद्यैव मायेत्यङ्गी-

१ स. सर्वेभां । २ स. विभज्यमा । ३ स. ° थक्सृजति विष । ४ च. ° बज्जीव । ५ घ.
ङ. छ. ° क्षणानितरांस्तु सर्व । ६ ख. घ. ड. ज. झ. ° याऽग्नेः क्षुद्रा विस्फु । ७ ग. छ. झ. ° ते ।
स । ८ घ. ज. झ. ° पितं स्व । ९ ज. झ. ° वस । १० छ. ° कन्या । ११ क. ख. ° त्वे क ।

कारात्तेषां रज्ज्वादौ कल्पितसर्पादीनामधिष्ठानभूतरज्ज्वादिरूपेण सत्त्वं दृष्टमिति योजना । विमतं सदुपादानं कल्पितत्वाद्वज्जुसर्पवदित्यर्थः । दृष्टान्तस्य साध्यविकल्पत्वं शङ्कित्वा परिहरति—न हीति । विवक्षितं दृष्टान्तमनूय दार्ष्टान्तिकमाह—यथेत्यादिना । प्राणशब्दितं बीजमज्ञातं ब्रह्म सल्लक्षणं तदात्मनेति यावत् । तदेवमचेतनं सर्वं जगत्प्रागुत्पत्तेर्बीजात्मना स्थितं प्राणो बीजात्मा व्यवहारयोग्यतया जनयतीत्युपसंहरति—इत्यत इति । चतुर्थं पादं प्रतीकमादाय व्याकरोति—चेतौशूनित्यादिना । रेशवो यथा वर्तन्ते तथा पुरुषस्य स्वयंचैतन्यात्मकस्य चेतोरूपाश्चैतन्याभासौ जीवाश्चेतोरेशवो निर्दिश्यन्ते । तान्पुरुषो जनयतीत्युत्तरत्र संबन्धः । तेषां चिदात्मकात्पुरुषोत्तमत्वतो भेदाभावं विवक्षित्वा विशिनष्टि—जलार्केति । भेदधीस्तु तेषामुपाधिभेदादित्याह—प्राज्ञेति । पृथगितिसूचितं पुरुषस्य जीवसर्जने हेतुं कथयति—विषयेति । यथाऽग्निना समानरूपा विस्फुलिङ्गा जन्यन्ते तथा चिदात्मना समानस्वभावा जीवास्तेनोत्पाद्यन्ते । विषयविलक्षणत्वात् । न प्राणेन बीजात्मना तेषामुत्पादनम् । न चोत्पाद्यानां जीवानामुत्पादकाच्चिदात्मनस्तत्त्वतो भिन्नत्वम् । जलपात्रप्रतिबिम्बितादित्यादीनां बिम्बभूतात्तत्त्वतो भेदाभावात्तान्विश्वादीन्पुरुषश्चित्प्रधानो जनयतीत्यर्थः । विषयभावेन व्यवस्थितान्पुनर्भावात्प्राणो जनयतीति तृतीयपादार्थमुपसंहरति—इतरानिति ॥ ६ ॥

विभूतिं प्रसवं त्वन्ये मन्यन्ते सृष्टिचिन्तकाः ।

स्वप्नमार्यासरूपेति सृष्टिरन्यैर्विकल्पिता ॥ ७ ॥

विभूतिर्विस्तार ईश्वरस्य सृष्टिरिति सृष्टिचिन्तका मन्यन्ते न तु परमार्थचिन्तकानां सृष्टावादर इत्यर्थः । “ इन्द्रो मायाभिः पुरुरूप ईयते ” इति श्रुतेः । न हि मायाविनं सूत्रमाकाशे निक्षिप्य तेन सायुधमारुह्य चक्षुर्गोचरतामतीत्य युद्धेन खण्डशश्छिन्नं पातितं पुनरुत्थितं च पश्यतां तत्कृतमार्थादिसत्त्वचिन्तायामादरो भवति । तथैवायं मायाविनः सूत्रप्रसारणसमः सुषुप्तस्वमादिविकीर्णसस्तदारूढमायाविसमश्च तैस्तैः प्राज्ञतैजसादिः सूत्रतदारूढाभ्यामन्यः परमार्थमायावी । स एव भूमिष्ठो मायाछन्नोऽदृश्यमान एव स्थितो यथा तथा तुरीयाख्यं परमार्थतत्त्वम् । अतस्तच्चिन्तायामेवाऽऽदरो मुमुक्षूणामार्याणां न निष्प्रयोजनायां सृष्टावादर इत्यतः सृष्टिचिन्तकानामेवैते विकल्पा

१ क. ग. °कल्पत्वं । २ क. °तुर्थपादम् । ३ क. °साश्चे° । ४ ग. झ. °रसं° । ५ क. °पात्पुरुषतत्त्वं° । ६ ख. °वास्ते° । ७ ज. °नोत्पद्य° । ८ क. ख. °स्ततो° । ९ क. च. झ. °यास्वरु° । १० क. इत्यादिश्रु° । ११ झ. °द्धे खड्गेन छ° । १२ घ. ज. पातितं । १३ च. °यासं° । १४ क. भविष्यति । १५ छ. °काशस्त° । १६ क. तत्स्थमा° ।

इत्याह—स्वप्नमार्योसरूपेति । स्वप्नैरूपा माय्योसरूपा चेति ॥ ७ ॥

चेतनाचेतनात्मकस्य जगतः सर्गे प्रस्तुते स्वमतविवेचनाय मतान्तरमुपन्यस्यति—
विभूतिं प्रसवमिति । ईश्वरस्य विभूतिर्विस्तारः स्वकीयैश्वर्यख्यापनं सृष्टिरिति पक्षे
सृष्टेर्वस्तुत्वशङ्कायां पक्षान्तरमाह—स्वप्नोति । कुतः सृष्टिचिन्तकानामेतन्मतं तत्त्वविदा-
मेव किं न म्यात्तत्राऽऽह—न त्विति । सृष्टेरपि वस्तुत्वाद्वस्तुचिन्तकानामपि तत्राऽऽदरो
भविष्यतीत्याशङ्क्याऽऽह—इन्द्र इति । मायामयी सृष्टिरादरविषया न भवतीत्यत्र
दृष्टान्तमाह—न हीति । मायादीत्यादिशब्देन तत्कार्यं गृह्यते । दृष्टान्तनिविष्टमर्थं
दार्ष्टान्तिके योजयति—तथैवेति । तर्हि परमार्थचिन्तकानां कुत्राऽऽदर इत्याशङ्क्य
सदृष्टान्तमुत्तरमाह—सूत्रेत्यादिना । मायाछन्नत्वमदृश्यमानस्य हेतुः । तुरीयाख्यं
जाग्रत्स्वप्नसुषुप्तभ्यो विश्वतैजसप्राज्ञेभ्यश्चातिरिक्तं तदस्पृष्टमिति शेषः । परमार्थतत्त्वचिन्ता
हि सम्यग्धीद्वारा फलवती न सृष्टेः । ततः सृष्टावनादरस्तत्त्वनिष्ठानां मित्याह—नेति ।
परमार्थचिन्तकानां सृष्टावनादरः परमार्थनिष्ठानामेव सृष्टौ विशेषचिन्तेत्युक्तस्य द्वितीयार्थ-
मवतारयति—इत्यत इति । जाग्रदतानामर्थानामेव स्वप्ने प्रधानात्तस्य सत्यत्वं मायायाश्चै-
मण्यादिलक्षणायाः सत्यत्वाङ्गीकारादनयोर्विकल्पयोः सिद्धान्ताद्वैषम्यमुन्नेयम् ॥ ७ ॥

इच्छामात्रं प्रभोः सृष्टिरिति सृष्टौ विनिश्चिताः ।

कालात्प्रसूतिं भूतानां मन्यन्ते कालचिन्तकाः ॥ ८ ॥

इच्छामात्रं प्रभोः सत्यसंकल्पत्वात्सृष्टिर्घटादिः संकल्पनामात्रं न संकल्पनाति-
रिक्तम् । कालादेव सृष्टिरिति केचित् ॥ ८ ॥

सृष्टिचिन्तकानामेव सृष्टिविषये विकल्पान्तरमुत्थापयति—इच्छामात्रमिति । ज्योति-
र्विदां कल्पनाप्रकारमाह—कालादिति । परमेश्वरस्येच्छामात्रं सृष्टिरित्यत्र हेतुमाह—
सत्येति । यथा लोके कुलालादेः संकल्पनामात्रं घटादिकार्यं न तदतिरेकेण घटादि-
कार्यसृष्टिरेष्टा । नामरूपाभ्यामन्तरेव कार्यं संकल्प्य बहिस्ताज्जिर्माणभ्युपगमात् । तथा
भगवतः सृष्टिः संकल्पनामात्रा न तदतिरिक्ता काचिदस्तीति केषांचिदीश्वरवादिनां
मतमित्यर्थः ॥ ८ ॥

१ च. इत्यत आह । २ क. छ. झ. 'यावत्' । ३ क. 'प्रसव' । ४ क. 'यावत्' ।
५ घ. छ. झ. 'त्ववेदिनामे' । ६ घ. छ. ज. 'दरणाद्' । ७ ग. छ. झ. 'श्व मन्त्रादि' । ८ च.
ज. 'दादिसं' । ९ ग. छ. झ. 'मुपन्यस्यति' । १० ग. छ. झ. 'रत्येश्व' । ११ ग. झ. 'ल्पमा' ।

भोगार्थं सृष्टिरित्यन्ये क्रीडार्थमिति चापरे ।

देवस्यैष स्वभावोऽपमात्रकामस्य का स्पृहा ॥ ९ ॥

भोगार्थं क्रीडार्थमिति चान्ये सृष्टिं मन्यन्ते । अनयोः पक्षयोर्दूषणं देवस्यैष स्वभावोऽयमिति । देवस्य स्वभावपक्षमाश्रित्य सर्वेषां वा पक्षाणामाप्तकामस्य का स्पृहेति । न हि रज्ज्वादीनामविद्यास्वभावव्यतिरेकेण सर्पाद्याभासत्वे कारणं शक्यं वक्तुम् ॥ ९ ॥

यथा तथा वाऽस्तु सृष्टिस्तस्यास्तु किं प्रयोजनमित्यत्र विकल्पद्वयमाह—भोगार्थमिति । सिद्धान्तमाह—देवस्येति । कः स्वभावो नामेत्युक्ते नैसर्गिकोऽपरोक्षो मायाशब्दार्थ-
स्तस्येत्याह—अयमिति । सर्वपक्षाणामपवादं सूचयति—आप्तेति । देवस्य परमेश्वरस्य स्वभावः सृष्टिरिति स्वभावपक्षं नैसर्गिकमायाविनिर्मिता सृष्टिरिति मतं सिद्धान्तत्वेनाऽऽश्रित्य चतुर्थपादेन दूषणमुच्यते । पक्षयोरनयोरिति योज्यम् । ईश्वरस्येश्वरत्वख्यापनं सृष्टिरित्येकः पक्षः । स्वप्नस्वरूपा मायास्वरूपा वा सृष्टिरिति पक्षद्वयमीश्वरस्य सत्यसंकल्पस्य सृष्टिरिति पक्षान्तरम् । कालादेव जगैतः सृष्टिर्नेश्वरात् । ईश्वरस्तूदासीनः । तत्र विकल्पान्तरं भोगार्थं क्रीडार्थं वा सृष्टिरिति फलगतं च विकल्पद्वयम् । तेषामेतेषां सर्वेषामेव पाक्षाणां दूषणं चतुर्थपादेनोक्तमिति पक्षान्तरमाह—सर्वेषामिति । नो खल्वस्त-
कामस्य परस्याऽऽत्मनो मायां विना विभूतिख्यापनमुपयुज्यते । न च स्वप्नमायाभ्यां सारूप्यमन्तरेण स्वप्नमायासृष्टिरेष्टुं शक्यते । अवस्तुनोरेव तयोस्तच्छब्दप्रयोगात् । न च परमा-
नन्दस्वभावस्य परस्य विना मायामिच्छा संगच्छते । न हि तस्य स्वतोऽविक्रियस्येच्छादि-
भावत्वं युक्तम् । न च मायामन्तरेण भोगक्रीडे तस्योपपद्यते । ततो मायामयी भगवतः सृष्टिरित्यर्थः । यदुक्तं कालात्प्रसूतिं भूतानामिति तत्राऽऽह—न हीति । अधिष्ठानभूतरज्ज्वा-
दीनां स्वभावशब्दितस्वाज्ञानादेव सर्पाद्याभासत्वं तथा परस्य स्वमायाशक्तिवशादाकाशाद्या-
भासत्वम् । आत्मन आकाशः संभूत ईत्यादिश्रुतेः । न तु कालस्य भूतकारणत्वं प्रमाणा-
भावादित्यर्थः ॥ ९ ॥

चतुर्थः पादः क्रमप्राप्तो वक्तव्य इत्याह—नान्तःप्रज्ञमित्यादिना ।

१ घ. ड. ज. ° ति च सु° । झ. ° ति सु° । २ घ. ज. ° वस्व° । ३ ख. ° रणत्वं श° ।
४ ग. घ. ड. ज. ° मिति तत्र । ५ ग. झ. ° स्तथेत्या° । ६ क. ख. ग. छ. झ. ज. ° ति । पूर्व° ।
७ घ. ड. ° रस्येश्व° । ८ घ. ड. झ. ° त्वस्य ख्या° । ९ ज. ° प्ररू° । १० घ. ड. ज. ° यासरू° ।
११ छ. ° गत्सृष्टि° । १२ ग. घ. ज. ° तं विक° । १३ ग. छ. झ. न । १४ घ. ड. ° ण माया
स्पष्टैष्टुं । १५ क. ख. इति श्रु° । १६ ड. ज. झ. ° तुर्थपा° । १७ क. ° दि । स° ।

सर्वशब्दप्रवृत्तिनिमित्तशून्यत्वात्तस्य शब्दानभिधेयत्वमिति विशेषप्रतिषेधेनैव च तुरीयं निर्दिदिक्षति । शून्यमेव तर्हि तत् । न । मिथ्याविकल्पस्य निर्निमित्तत्वानुपपत्तेः । न हि रजतसर्पपुरुषमृगतृष्णिकादिविकल्पाः शुक्तिकारज्जुस्था-
णूषरादिव्यतिरेकेणावस्थास्पदाः शक्याः कल्पयितुम् ।

पादत्रये व्याख्याते व्याख्येयत्वेन क्रमवशात्प्राप्तं चतुर्थं पादं व्याख्यातुमुत्तरग्रन्थप्रवृत्ति-
रित्याह—चतुर्थ इति । ननु पादत्रयवद्विधिमुखेनैव चतुर्थः पादोऽपि व्याख्यायतं
किमिति निषेधमुखेन व्याख्यायते तत्राऽऽह—सर्वेति । सर्वाणि शब्दप्रवृत्तौ निमित्तानि
षष्ठीगुणादीनि तैः शून्यत्वात्तुरीयस्य वाच्यत्वायोगान्निषेधद्वारैव तन्निर्देशः संभवतीत्यर्थः ।
साक्षाद्वाच्यत्वाभावं द्योतयितुं निर्दिदिक्षतात्युक्तम् । यदि चतुर्थं विधिमुखेन निर्दिष्टं न
शक्यं तर्हि शून्यमेव तदापद्येत तन्निषेधेनैव निर्दिश्यमानत्वात् । तथाविधं नास्त्यर्थवादिति
शङ्कते—शून्यमेवेति । न तुरीयस्य शून्यत्वमनुमातुं युक्तम् । विमतं सदधिष्ठानं
कल्पितत्वात् । तथाविधरजतादिवदित्यनुमानात्तुरीयस्य सत्त्वसिद्धेरित्युत्तरमाह—तच्चेति ।
दृष्टान्तं साधयति—न हीति । रजतादीनां सदनुविद्धबुद्धिबोध्यत्वादवस्थास्पदत्वायोगात् ।
तद्वदेव प्राणादिविकल्पानामपि नावस्थास्पदत्वं सिध्यतीत्यर्थः ।

एवं तर्हि प्राणादिसर्वविकल्पास्पदत्वात्तुरीयस्य शब्दवाच्यत्वमिति न प्रति-
षेधैः प्रत्याय्यत्वमुदकांधारादेरिव घटादेः । न प्राणादिविकल्पस्यासत्त्वाच्छु-
क्तिकादिष्विव रजतादेः । न हि सदसतोः संबन्धः शब्दप्रवृत्तिनिमित्तभागवस्तु-
त्वात् । नापि प्रमाणान्तरेष्विषयत्वं स्वरूपेण गवादिवर्तुं । आत्मनो निरुपाधि-
कत्वाद्गवादिवक्त्रापि जातिमत्त्वमद्वितीयत्वेन सामान्यविशेषाभावात् । नापि
क्रियावत्त्वं पाचकादिवदविक्रियत्वात् । नापि गुणवत्त्वं नीलादिव-
भिर्गुणत्वात् ।

यद्यधिष्ठानत्वं तुरीयस्येष्टं तर्हि वाच्यैस्त्वमधिष्ठानत्वाद्घटादिवदिति प्रक्रमभङ्गः

१ घ. ड. ज. 'त्वात्परस्य' । २ घ. ड. 'व तु' । ३ ख. व. ड. ज. 'क्तिर' ।
४ घ. ड. छ. झ. 'तुर्थपा' । ५ ग. 'तुर्थपा' । ६ घ. ट. 'रैत' । ७ व. 'त्यर्थस्तस्माद्व्याख्या' ।
ड. 'त्यर्थस्तस्मात्साक्षा' । ८ क. झ. छ. 'न न निर्दिष्टं श' । ९ ख. 'द्विषयो' । १० च.
'काद्याधारस्येव' । ११ घ. ट. 'रवस्तुवि' । १२ क. ड. झ. 'त्' । नापि क्रियावत्त्वं पाचकादि
वत् । नापि गुणवत्त्वं । नीलादिवत् । अतो । १३ झ. 'ज्ञानं तु' । १४ छ. झ. 'च्यम'
१५ छ. 'टाद्यधिष्ठानव' ।

स्यादिति चोदयति—एवं तर्हीति । किं प्रातिभासिकमधिष्ठानत्वं हेतुकृतम् । किं वा तात्त्विकम् । नाऽऽद्यः । तस्य तात्त्विकवाच्यत्वासाधकत्वात् । अतात्त्विके तु वाच्यत्वे प्रक्रमो न विरुध्येत । न द्वितीयः । शुक्त्यादिषु कल्पितरजतादेरवस्तुत्ववत्तुरीयेऽपि कल्पित-प्राणादेरवस्तुत्वात्तत्प्रतियोगिकाधिष्ठानत्वस्य तात्त्विकत्वायोगादिति दूषयति—न प्राणादीति । किं च वाच्यत्वे तुरीयस्य निरुच्यमाने तत्र शब्दप्रवृत्तौ निमित्तं वक्तव्यम् । तच्च षष्ठी वा रूढिर्वा ज.तिर्वा क्रिया वा गुणो वेति विकल्प्य प्रथमं प्रत्याह—न हीति । तुरीयातिरिक्तस्यावस्तुत्वात्तत्प्रतियोगिकत्वं तुरीयस्य च वस्तुभूतसंबन्धासिद्धेर्विषयाभावे कुतः षष्ठीत्यर्थः । द्वितीयं दूषयति—नापीति । विशिष्टरूपेण विषयत्वेऽपि स्वरूपेण निरुपाधिकात्मना तदविषयत्वान्नात्र गवादाविव रूढिरवतरतीत्यर्थः । न तृतीयः । गवादाविवद्वितीये तुरीये सामान्यविशेषभावस्याभिधातुमयोग्यत्वादिति मत्वाऽऽह—गवादिवदिति । न चतुर्थः । पाचकादाविर्वाक्रिये तुरीये विक्रियावत्त्वस्य शब्दप्रवृत्तिनिमित्तत्वं वक्तुमयुक्तत्वादित्याह—नापि क्रियावत्त्वमिति । न पञ्चमः । उत्पलदौ नीलादिशब्दवर्तिगुणे तुरीये गुणवत्त्वस्य शब्दप्रवृत्तिनिमित्तस्य वक्तुमयुक्तत्वादित्याह—नापीति ।

अतो नाभिधानेन निर्देशमर्हति । शशविषाणादिसमत्वान्निरर्थकत्वं तर्हि । न । आत्मत्वावगमे तुरीयस्यैवात्मतृष्णाव्यावृत्तिहेतुत्वाच्छ्रुक्तिकावगम इव रजततृष्णायाः । न हि तुरीयस्याऽऽत्मत्वावगमे सत्यविद्यातृष्णादिदोषाणां संभवोऽस्ति । न च तुरीयस्याऽऽत्मत्वानवगमे कारणमस्ति । सर्वोपनिषदां तादर्थ्येनोपक्षयात् । “ तत्त्वमसि ” । “ अयमात्मा ब्रह्म ” । “ तत्सत्यम् । स आत्मा ” । “ यत्साक्षादपरोक्षाद्ब्रह्म ” । “ स बाह्याभ्यन्तरो ह्यजः ” । “ आत्मैवेदं सर्वम् ” इत्यादीनाम् ।

तदेवं तुरीयस्य वाच्यत्वानुमानं शब्दप्रवृत्तिनिमित्तानुपलब्धिबाधितमिति फलितमाह—अत इति । यदि तुरीयस्य नास्ति विशिष्टजात्यादिमत्त्वं तर्हि नरविषाणादिदृष्टेरिव तददृष्टेरपि निष्फलवम् । विशिष्टजात्यादिमतो राजादेरुपासनस्य फलवत्त्वोपलम्भादिति शङ्कते—शशविषाणादीति । यथा शुक्तिरियमित्यवगमे रजतादिविषयतृष्णा व्यर्थवर्तते तथा तुरीयं ब्रह्माहमित्यात्मत्वेन तुरीयस्य साक्षात्कारे सत्यनात्मविषया तृष्णा

१ स. 'ष्ठानं हे' । २ छ. 'रुच्यते' । न । ३ ग. स. तत्र ष' । ४ छ. 'त्वात्तुरी' । ५ घ. ज. 'स्य च' । ६ ज. 'वाविक्रि' । ७ ग. स. 'स्य दर्शयितुम्' । ८ घ. ज. 'गुणतु' । ९ घ. छ. ज. 'मयोगवत्ता' । १० स. 'यस्य तृष्णादिव्या' । ११ च. 'स्यातद्व्यावृ' । १२ घ. छ. ज. 'ष्णानिवृ' । १३ घ. 'वाविसं' । १४ ग. स. 'दिवत्तदृष्टे' । १५ घ. छ. ज. 'षया तृ' । १६ क. ख. 'वर्त्यते' ।

व्यवच्छिद्यते । तदेवमात्मत्वेन तुरीयावगमस्य सर्वाकाङ्क्षानिवर्तकत्वादनर्थकत्वशङ्का न युक्तेति परिहरति—नेत्यादिना । तुरीयस्याऽऽत्मत्वावगमे सति सर्वानर्थहेतुतृष्णादिदोष-निवृत्तिलक्षणं फलमुक्तं विद्वदनुभवेन साधयति—न हीति । ननु तुरीयमशेषविशेषशून्यं नाऽऽत्मत्वेनावगन्तुं शक्यते तद्वैत्वभावादिति तत्राऽऽह—न चेति । सर्वोपनिषदामित्युक्त-भेवोदाहरणलेशेन दर्शयति—तत्त्वमसीति ।

सोऽयमात्मा परमार्थापरमार्थरूपश्चतुष्पादित्युक्तस्तस्यापरमार्थरूपमविद्याकृतं रज्जुसर्पादिसममुक्तं पादत्रयलक्षणं बीजाङ्कुरस्थानीयम् । अथेदानीमबीजात्मकं परमार्थस्वरूपं रज्जुस्थानीयं सर्पादिस्थानीयोक्तस्थानत्रयनिराकरणेनाऽऽह—

(उपनिषद् ।)

नान्तःप्रज्ञं न बहिष्प्रज्ञं नोभयतःप्रज्ञं न प्रज्ञान-
घनं न प्रज्ञं नाप्रज्ञम् । अदृष्टमव्यवहार्यमग्राह्य-
मलक्षणमचिन्त्यमव्यपदेश्यमेकात्मप्रत्ययसारं प्रप-
ञ्चोपशमं शान्तं शिवमद्वैतं चतुर्थं मन्यन्ते स आत्मा
स विज्ञेयः ॥ ७ ॥

नान्तःप्रज्ञमित्यादि । नन्वात्मनश्चतुष्पात्त्वं प्रतिज्ञाय पादत्रयकथनेनैव चतुर्थस्यान्तःप्रज्ञादिभ्योऽन्यत्वे सिद्धे नान्तःप्रज्ञमित्यादिप्रतिषेधोऽनर्थकः । न । सर्पादिविकल्पप्रतिषेधेनैव रज्जुस्वरूपप्रातिपत्तिर्वैयवस्थस्यैवाऽऽत्मनस्तुरीयत्वेन प्रतिपिपादयिषितत्वात् । तत्त्वमसीतिवत् ।

निषेधमुखेनैव तुरीयस्य प्रतिपादनं न विधिमुखेनेत्युपपाद्य वृत्तानुवादपूर्वकमुत्तरग्रन्थमव-
तारयति—सोऽयमित्यादिना । बीजाङ्कुरस्थानीयं मिथो हेतुहेतुमद्भावेन व्यवस्थित-
मित्यर्थः । अबीजात्मकं कार्यकारणविनिर्मुक्तमिति यावत् । तत्र हेतुं सूचयति—पर-
मार्थेति । तस्य विधिमुखेन निर्देशानुपपत्तिं प्रागुक्तमभिप्रेत्याऽऽह—सर्पादीति ।
किमुत्तरेण ग्रन्थेन तुरीयं प्रतिपाद्यते किं वा तस्य स्थानत्रयवैलक्षण्यं विवक्ष्यते ।
प्रथमे प्रतिपादकस्य विधानाव्यतिरेकादन्यनिषेधानर्थक्यम् । द्वितीयेऽपि तदानर्थक्यमा-
पद्येत । अनुक्त्यैवोक्तादन्वयलिङ्घेरेति मन्यानः शङ्को—नन्विति । न तावत्तुरीयं
विधिमुखेन बोध्यम् । तस्य स्वप्रकाशत्वात् । तस्मिन्प्रकाशाद्यनुदयात् । तथाऽपि

समारोपितविश्वादिरूपेण प्रतिपन्नं तन्निषेधेन बोध्यते । तदनिषेधे तस्य यथावदप्रथनात् । अतो न निषेधानर्थक्यमिति परिहरति—न सर्पादीति । तुरीयस्य पादत्रयविलक्षणस्यार्थादेव सिद्धावपि जीवात्मनः स्थानत्रयविशिष्टस्य तुरीयं ब्रह्मस्वरूपमिति नोपदेशमन्तरेण सिध्यतीति तुरीयग्रन्थोऽर्थवानित्यर्थः । यथा विधिभूखेन प्रवृत्तेन तत्त्वमसीतिवाक्येन स्थानत्रयसाक्षिणस्त्वंपदलक्ष्यस्य तत्पदलक्ष्यब्रह्मता लक्षणया बोध्यते तथा निषेधशास्त्रेणापि तात्पर्यवृत्त्या जीवस्य तुरीयब्रह्मत्वं प्रतिपादयितुं दृष्टान्तमाह—तत्त्वमसीति ।

यदि हि त्रयवस्थात्मविलक्षणं तुरीयमन्यत्तत्प्रतिपत्तिद्वाराभावाच्छास्त्रोपदेशानर्थक्यं शून्यतापत्तिर्वा ।

ननु स्थानत्रयविशिष्टस्याऽऽत्मनो नैव तुरीयात्मत्वं तुरीयग्रन्थेन प्रतिपाद्यते । तुरीयस्य विशिष्टाद्विलक्षणत्वेनात्यन्तभिन्नत्वात्तत्राऽऽह—यदि हीति । प्रातिभासिकवैलक्ष्येऽपि विशिष्टोपलक्ष्ययोराल्यन्तिकवैलक्ष्यस्याभावान्न तात्त्विकं तुरीयस्य विशिष्टादन्यत्वम् । अन्यथाऽत्यन्तभिन्नयोर्मध्यःसंस्पर्शविरहिणोरुपायोपेयभावायोगात्तुरीयप्रतिपत्तौ विशिष्टस्य द्वारत्वाभावादन्यस्य च तत्प्रतिपत्तिद्वारस्यादर्शनात्तुरीयाप्रतिपत्तिरेव स्यादित्यर्थः । शास्त्रात्तत्प्रतिपत्तिः स्यादिति चेन्नत्याह—शास्त्रेति । तद्विशिष्टरूपमनूद्य विशेषणांशापोहेन तस्य तुरीयत्वमुपदिशति । भेदे चाऽऽत्यन्तिके तदानर्थक्यान् शास्त्रात्तत्प्रतिपत्तिरित्यर्थः । मा तर्हि तुरीयप्रतिपत्तिर्भूदिति चेत्तत्राऽऽह—शून्येति । विशिष्टस्यैव प्रतिपत्त्या तुरीयस्याप्रतिपत्तौ प्रतिपन्नस्य विश्वादेर्विशिष्टस्य प्रत्युदस्तत्वादन्यस्य चाप्रतिपन्नत्वान्नैरात्म्यधीरेवाऽऽपद्येतेत्यर्थः ।

रज्जुरिव सर्पादिभिर्विकल्प्यमाना स्थानत्रयेऽप्यात्मैक एवान्तःप्रज्ञादित्वेन विकल्प्यते यदा तदाऽन्तःप्रज्ञादित्वप्रतिषेधविज्ञानप्रमाणसमकालमेवाऽऽत्मन्यनर्थप्रपञ्चनिवृत्तिलक्षणफलं परिसमाप्तमिति तुरीयाधिगमे प्रमाणान्तरं साधनान्तरं वा न मृग्यम् ।

भेदपक्षश्चेद्यथोक्तदोषवशान्न संभवति तर्हि मा भूत् । अभेदपक्षोऽपि कथं निर्वहतीति चेत्तत्र किं फलं पर्यनुयुज्यते किं वा प्रमाणान्तरमथ वा साधनान्तरमिति विकल्प्याऽऽद्यं दूषयति—रज्जुरिवेति । यथा रज्जुरधिष्ठानभूतसर्पधारादिभिर्विकल्प्यते तथैक एवाऽऽत्मा स्थानत्रयेऽपि यदाऽन्तःप्रज्ञत्वादिना विकल्प्यमानो बहुधा भासते तदा तदनुवादेनान्तःप्रज्ञ-

१ ज. 'यं रू' । २ ब. क. ज. 'मुत्प्र' । ३ ग. 'शर्नवि' । ४ ख. छ. 'व' । शा. ' । ५ घ. ड. च. 'ष्टम' । ६ क. 'भूयादि' । ७ ब. छ. ज. ट. 'कल्पमा' । ८ घ. ड. च. ज. 'त्रय अ. त्मै' । ९ ट. 'कल्पते' । १० ड. च. ज. झ. 'क्षणं फ' ।

त्वादिप्रतिषेधजनितं यत्प्रमाणरूपविज्ञानं तदुत्पत्तिर्सेमानकालमेवोऽऽमन्यनर्थनिवृत्तिरूपं फलं सिद्धमिति न फलपथनुयोगोऽवकाशवानित्यर्थः । शब्दस्य संसृष्टपरोक्षज्ञानहेतोरसंसृष्टापरोक्षज्ञानहेतुत्वायोगात्तुरीयज्ञाने प्रमाणान्तरमेष्टव्यमिति पक्षं प्रत्याह—तुरीयेति । तस्य हि साक्षात्कारे न शब्दातिरिक्तं प्रमाणमन्वेष्टव्यम् । शब्दस्य विषयानुसारेण प्रमोहेतुत्वात् । विषयस्य तुरीयस्यासंसृष्टापरोक्षत्वादित्यर्थः । तुरीयसाक्षात्कारे प्रसङ्गानाख्यं साधनान्तरमेष्टव्यमिति पक्षं प्रतिक्षिपति—साधानान्तरं वेति । प्रसङ्गानस्याप्रमाणत्वात् प्रमाणरूपसाक्षात्कारं प्रति हेतुतेति भावः ।

रज्जुसर्पविवेकसमकाल इव रज्ज्वां सर्पनिवृत्तिफले सति रज्ज्वाधिगमस्य येषां पुनस्तमोपनयव्यतिरेकेण घटाधिगमे प्रमाणं व्यापियते तेषां छेद्यावयवसंबन्धवियोगव्यतिरेकेणान्यतरावयवेऽपि च्छिदिव्यापियत इत्युक्तं स्यात् ।

यथा रज्जुरियं सर्पं नेतिविवेकधीसमुदयदशायामेव रज्ज्वां सर्पनिवृत्तिफले सिद्धे रज्जुसाक्षात्कारस्य फलान्तरं प्रमाणान्तरं साधनान्तरं वा न मृग्यते क्लृप्तत्वात्तथेहापीत्याह—रज्ज्वति । विषयगतं प्राकटयं प्रमाणफलं नाध्यस्तनिवृत्तिरित्याशङ्क्याऽऽह—येषामिति । स्वविषयाज्ञानार्पणयनाय प्रवृत्ता प्रमाणक्रिया स्वविषये भावरूपमतिशयमाधत्ते चेदपनयार्थक्रियात्वाविशेषाच्छिदिरपि छेद्यसंयोगार्पणयनातिरिक्तमतिशयमादध्यात् । न च संयोगविनाशातिरिक्ते विभागे संप्रतिपत्तिरस्ति । प्राकटयस्य च प्रकाशत्वे ज्ञानवन्नार्थनिष्ठत्वमप्रकाशत्वे तेनार्थेन नार्थोऽस्तीति श्वावः ।

यदा पुनर्घटतमसोर्विवेककरणे प्रवृत्तं प्रमाणमनुपादित्सतर्तमोनिवृत्तिफलावसानं छिदिरिव छेद्यावयवसंबन्धविवेककरणे प्रवृत्ता तदवयवद्वैधीभावफलावसाना तदा नान्तरीयकं घटविज्ञानं न तत्प्रमाणफलम् ।

अज्ञाननिवर्तकमेव प्रमाणमिति पक्षे विषयस्फुरणे कारणाभावाद्विषयसंवेदनं न

१ ज. 'दिनिधि' । २ क. घ. छ. ट. 'रूपं वि' । ३ ख. ग. 'त्पत्त्या स' । ४ छ. 'समका' । ५ ग. झ. 'वाऽऽत्मान' । ६ झ. 'न्तरं प्रष्ट' । ७ क. 'रिक्तप्र' । ८ घ. छ. ज. 'न्वेष्टव्यम्' । ९ क. ग. 'माणहे' । १० ग. झ. 'न्तरं प्रष्ट' । ११ ज. 'रमन्वेष्ट' । १२ छ. 'प्रक्षि' । १३ क. 'रूपं प्र' । १४ घ. छ. ज. 'ते तर्हि ते' । १५ ग. छ. सर्पादिनि' । १६ घ. ज. 'नयाय' । १७ छ. ज. 'नयाते' । १८ झ. 'यथाशस्यं द' । १९ क. 'त्वे स्यात्तेना' । २० घ. 'वृत्ता' । २१ क. छ. 'तमसो नि' । २२ ख. घ. ज. 'विवेदक' ।

स्यादित्याशङ्क्याऽऽह—यदेति । घटो हि तमसा समावृतो व्यवहारयोग्यस्तिष्ठति तस्य तमसो निष्क्रम्य व्यवहारयोग्यत्वापादने प्रत्यक्षादिप्रमाणं प्रवर्तते । तच्चानुपादित्सितस्यानिष्ठस्याप्रमेयस्य तमसो निवृत्तिलक्षणे यदा पर्यवस्यति तदा घटसंवेदनमार्थिकं प्रमाणफलं न भवति । यथा छिदिक्रिया छेद्यस्य तरोरवयवभेदमिधःसंयोगनिरसने प्रवृत्ता सती तयोरेव च्छेद्यावयवयोर्द्वैधीभावे फले पर्यवस्यति न त्वन्यतरावयवेऽपि छिदिव्याप्रियते तथेहऽपि तमोनिवृत्तौ प्रमाणं निवृणोति । घटस्फुरणं त्वार्थिकम् । न च तस्य स्थायिवमभिव्यञ्जकप्रमातृव्यापारस्यास्थिरत्वादित्यर्थः ।

न च तद्वदप्यात्मन्यध्यारोपितान्तःप्रज्ञत्वादिविवेककरणे प्रवृत्तस्य प्रतिषेधविज्ञानप्रमाणस्यानुपादित्सितान्तःप्रज्ञत्वादिनिवृत्तिव्यतिरेकेण तुरीये व्यापारोपपत्तिः । अन्तःप्रज्ञत्वादिनिवृत्तिसमकालमेव प्रमातृत्वादिभेदानिवृत्तेः । तथा च वक्ष्यति—“ ज्ञाते द्वैतं न विद्यते ” इति । ज्ञानस्य द्वैतनिवृत्तिक्षणव्यतिरेकेण क्षणान्तरानवस्थानात् । अवस्थाने चानवस्थाप्रसङ्गनूद्घैतानिवृत्तिः ।

किं च घटादेर्जडस्य संविदपेक्षत्वात्तत्र संविदो मानफलत्वेऽपि नाऽऽत्मन्यजडे संविदेकताने मानस्याऽऽरोपितधर्मनिवर्तकत्वमन्तरेण संविज्जनकत्वव्यापारः संभवतीत्याह—न चेति । तुरीयात्मनि संवेदनजननव्यापारो न प्रमाणस्यै प्रकल्प्यते । तस्य संविदात्मकत्वादरोपितनिवृत्तिव्यतिरेकेण मानजन्यफलसंविदनपेक्षत्वादित्युक्तम् । तत्रैव हेतुन्तरमाह—अन्तःप्रज्ञत्वादीति । आश्रयाभावेनाऽऽश्रितप्रमाणाभावादनन्तरक्षणे तस्य व्यापारानुपपत्तिरित्यत्र वाक्यशेषमनुकूलयति—तथा चेति । किं च ज्ञानाधीनद्वैतनिवृत्त्यवच्छिन्नक्षणतिरेकेण न क्षणान्तरे ज्ञानं स्थातुं परयति न चारिथरं ज्ञानं व्यापाराय पर्याप्तम् । तथा च ज्ञानस्य द्वैतनिवृत्तिव्यतिरेकेण नाऽऽत्मनि व्यापारोऽस्तीत्याह—ज्ञानस्येति । ननु ज्ञानं द्वैतनिवर्तकमपि न स्वात्मानं निवर्तयति । निवर्त्यनिवर्तकभावस्यैकत्र विरोधात् । अतो यावन्निवर्तकं स्थास्यति तत्राऽऽह—अवस्थाने चेति । निवर्तकस्य ज्ञानस्य द्वैतनिवृत्तेरनन्तरमपि निवर्तकान्तरमपेक्ष्यावस्थाने च तस्यै तस्य निवर्तकान्तरव्यपेक्षादाद्यस्यापि विज्ञानस्य निवर्तकत्वासिद्धिः । न च ज्ञानस्य स्वनिवर्तकत्वानुपपत्तिः स्वपरविरोधिनां भावानां बहुलमुपलम्भादित्यर्थः ।

१ ख. झ. तत्रानु° । २ झ. 'द्विज्या°' । ३ ज. 'रय निषे' । ४ छ. 'नस्य प्र°' । ५ व. 'रीयव्या°' । ६ छ. 'नकव्या°' । ७ ज. 'रय क°' । ८ ग. 'तमत्वा°' । ९ ख. 'रस्य सं°' । १० छ. ज. 'संवेद' । ११ क. न ज्ञा° । १२ घ. छ. ज. ने त° । १३ झ. 'स्य नि°' । १४ ख. घ. ट. 'रसव्य°' । १५ ग. ज. छ. ज. 'रसव्य°' । १५ ग. 'तवादनवस्थाऽन्त्य य स्वनिवर्त(क)भावाङ्गीकारे विज्ञानत्वादि शेषादाद्यस्यापि विज्ञानस्य निवर्तकत्वमिद्धि' । १६ र. ग. छ. झ. 'बहूनामु°' ।

तस्मात्प्रतिषेधविज्ञानप्रमाणव्यापारसमकालैवाऽऽत्मन्यध्यारोपितान्तःप्रज्ञत्वाद्यनर्थनिवृत्तिरिति सिद्धम् । नान्तःप्रज्ञमिति तैजसप्रतिषेधः । न बहिष्प्रज्ञमिति विश्वप्रतिषेधः । नोभयतःप्रज्ञमिति जाग्रत्स्वप्नयोरन्तरालावस्थाप्रतिषेधः । न प्रज्ञानघनमिति सुषुप्तावस्थाप्रतिषेधः । बीजभावाविवेकरूपत्वात् । न प्रज्ञमिति युगपत्सर्वविषयप्रज्ञातृत्वप्रतिषेधः । न प्रज्ञमित्यचैतन्यप्रतिषेधः ।

ज्ञानस्य जन्मातिरिक्तव्यापाराभावात्तज्जन्मनश्च द्वैतनिषेधेनैवोपक्षयत्क्षणान्तरे विषयस्फुरणजननायानवस्थानादारोपितातद्धर्मनिवृत्त्यैव ज्ञानं पर्यवसितमित्युपसंहरति—तस्मादिति । प्रतिषेधजनितं विज्ञानमेव प्रमाणम् । तस्य व्यापारो जन्मैव । तेन समानकालैवानर्थनिवृत्तिरिति योजना । तत्र हेतुमाह—बीजभावेति । सुषुप्तं हि स्वप्नजागरेते प्रति बीजभावस्तस्याशेषविशेषविज्ञानाभावरूपत्वाद्विशेषविज्ञानानां सर्वेषां घनमेकं साधारणमविभक्तं सुषुप्तमिति तत्प्रतिषेधो नेत्यादिना संभवतीत्यर्थः ।

कथं पुनरन्तःप्रज्ञत्वादीनामात्मनि गम्यमानानां रज्ज्वादौ सर्पादिवत्प्रतिषेधादसत्त्वं गम्यत इत्युच्यते । ज्ञस्वरूपाविशेषेऽपीतरेतरव्यभिचाराद्रज्ज्वादाविव सर्पधारादिविकल्पितभेदवत्सर्वत्राव्यभिचाराज्ज्ञस्वरूपस्य सत्यत्वं सुषुप्ते व्यभिचरतीति चेन्न । सुषुप्तस्यानुभूयमानत्वात् । “ न हि विज्ञातुर्विज्ञातेर्विपरिलोपो विद्यते ” इति श्रुतेः ।

युक्तं सर्पादीनां रज्ज्वादौ भ्रान्तिप्रतिपन्नानां प्रतिषेधादसत्त्वम् । आत्मनि तु प्रमाणांन गम्यमानानामन्तःप्रज्ञत्वादीनां न प्रतिषेधो युज्यते मानविरोधादिति शङ्कते—कथमिति । प्रामाणिकत्वस्यासिद्धत्वाद्युक्तमन्तःप्रज्ञत्वादीनामसत्यत्वमिति परहरति—उच्यत इति । विमत्तमसत्त्वं व्यभिचारित्वात्संप्रतिपन्नवदित्याह—ज्ञस्वरूपेति । तस्याविशेषोऽव्यभिचारस्तत्र रज्ज्वादाविवेत्युदाहरणम् । अन्तःप्रज्ञत्वादीनामितरेतरव्यभिचारे निदर्शनं सर्पधारादीति । विमतं सत्यमव्यभिचारित्वाद्रज्ज्वादिवदित्याह—सर्वत्रेति । तस्य च सत्यत्वे सर्वकल्पनाधिष्ठानत्वसिद्धिरिति भावः । अव्यभिचारित्वहेतोरसिद्धिं शङ्कते—सुषुप्त इति । न तत्र चैतन्यस्य व्यभिचारः सुषुप्तस्य स्फुरणव्याप्ततया साधकस्फुरणस्याऽऽवश्यकत्वादित्याह—न सुषुप्तस्येति । सुषुप्ते साधकस्फुरणस्य सत्त्वे प्रमाणमाह—न हीति ।

१ छ. झ. “स्वनिषे” । २ ग. झ. “षेधनेति” । ३ ब. छ. ज. “नितवि” । ४ ग. “षशा” । ५ क. ख “ति च भु” । ६ ग. झ. “माणम्” । ७ छ. “षेनोपम्” । ८ ग. छ. ज. “ते प्रमाणवि” । ९ छ. “सत्त्वं व्य” ।

अत एवादृष्टम् । यस्माददृष्टं तस्मादव्यवहार्यम् । अग्राह्यं कर्मेन्द्रियैः । अलक्षणमलिङ्गमित्येतदननुमेयमित्यर्थः । अत एवाचिन्त्यम् । अत एवाव्यप-
देश्यं शब्दैः । एकात्मप्रत्ययसारं जाग्रदादिस्थानेष्वेकोऽयमात्मेत्यव्यभिचारी यः
प्रत्ययस्तेनानुसरणीयम् ।

निषेधशास्त्रालोचनया निर्विशेषत्वं तुरीयस्योक्तं तदेव हेतुकृत्य ज्ञानेन्द्रियाविषयत्वमाह—
अत एवेति । दृष्टस्यैवार्थक्रियादर्शनाददृष्टत्वादर्थक्रियाराहित्यमिति विशेषणान्तरमाह—
यस्मादिति । अदृष्टमित्यनेनाग्राह्यमित्यस्य पौनरुक्त्यं परिहरति—कर्मेन्द्रियैरिति ।
अलक्षणमित्युक्तम् । सत्यं ज्ञानमनन्तमित्यादिलक्षणोपलम्भादित्याशङ्क्याऽऽह—अलिङ्ग-
मिति । को ह्येव न्यातः प्राण्यादित्यादिलिङ्गोपन्यासविरुद्धमेतादित्याशङ्क्याऽऽह—अननु-
मेयमिति । प्रत्यक्षानुमानाविषयत्वप्रयुक्तं विशेषणान्तरमाह—अत एवेति । मनोविषय-
त्वाभावादेव शब्दाविषयत्वम् । शब्दप्रवृत्तेस्तत्प्रवृत्तिपूर्वकत्वादित्याह—अत एवेति ।
तर्हि यथोक्तं वस्तु नास्त्येव प्रमाणाभावादित्याशङ्क्याऽऽह—एकात्मेति ।

अथ वैक आत्मप्रत्ययः सारं प्रमाणं यस्य तुरीयस्याधिगमे, तत्तुरीयमेकात्म-
प्रत्ययसारम् । “ आत्मेत्येवोपासीत ” इति श्रुतेः ।

परोक्षार्थविषयतया विशेषणं व्याख्यायापरोक्षार्थतयाऽपि व्याकरोति—अथ वेति ।
अपरोक्षात्मप्रत्ययस्याऽऽत्मनि प्रमाणत्वे बृहदारण्यकश्रुतिमुदाहरति—आत्मेत्येवेति ।
यच्चाऽऽप्तेतीत्यादिना परिपूर्णत्वादिलक्षणस्तावदात्मेक्तः । स च वाङ्मनसातीतः श्रुतिभ्योऽ-
वगतस्तमेवैकरसं परमात्मानं प्रत्यक्त्वेन गृहीत्वा तन्निष्ठस्तिष्ठतीत्यात्मनोऽवस्थात्रयातीतस्य
तुरीयस्यापरोक्षनित्यदृष्टित्वं श्रुतितो दृष्टमित्यर्थः ।

अन्तःप्रज्ञत्वादित्थानिधर्मः(र्म)प्रतिषेधः कृतः । प्रपञ्चोपशममिति जाग्रदादि-
स्थानधर्माभाव उच्यते । अत एव शान्तं शिरं यतोऽद्वैतं भेदविकल्परहितं
चतुर्थं तुरीयं मन्यन्ते । प्रतीयमानपादत्रयैरूपवैलक्षण्यात् । स आत्मा स विज्ञेयं
इति प्रतीयमानसर्पभूलिद्रदण्डादिव्यतिरिक्ता यथा रज्जुस्तथा तत्त्वमसीत्यादि-
वाक्यार्थ आत्माऽदृष्टो द्रष्टा “ न हि द्रष्टुं दृष्टेर्विपरिलोपो विद्यते ” इत्यादिभि-
रुक्तो यः स विज्ञेय इति भूतपूर्वगत्या ज्ञाते द्वैताभावः ॥ ७ ॥

विशेषणान्तरस्य पुनरुक्तिं परिहरन्नर्थभेदमाह—अन्तरिति । स्थानिधर्मस्य स्थान-

धर्मस्य च प्रतिषेधोऽन्तः(तः)शब्देन परामृश्यते । शान्तं रागद्वेषादिरहितमविक्रियं कूटस्थ-
मित्यर्थः । शिवं परिशुद्धं परमानन्दबोधरूपमिति यावत् । यस्माद्द्वैताभावोपलक्षितं तस्मा-
च्चतुर्थमित्याह—यत इति । अद्वैतमित्येतद्व्याचष्टे—भेदेति । संख्याविशेषविषयत्वाभावे
कथं चतुर्थत्वमित्याशङ्क्याऽऽह—प्रतीयमानेति । चतुर्थतुरीययोर्व्याख्यानव्याख्येयत्वेनापौ-
नरुक्त्यं तस्योक्तविशेषणत्वेऽपि मम किमायातमित्याशङ्क्याऽऽह—स आत्मेति । आत्मनि
यथोक्तविशेषणानि न प्रतिभान्तीत्याशङ्क्याऽऽह—स विज्ञेय इति । तदेव व्याचष्टे—
प्रतीयमानेति । न हि द्रष्टृदृष्टेर्विपरिलोपो विद्यतेऽविनाशित्वादित्यादिवाक्यानि प्रतीको-
पादानेन दर्शयति—न हि द्रष्टुरिति । आत्मन्यव्यवहार्ये कुतो विज्ञेयत्वमित्याशङ्क्य
भूतपूर्वमविद्यावस्थायां या ज्ञेयत्वाख्याऽवगतिस्तयेदानीमपि विज्ञेयत्वमुक्तमित्याह—भूतेति ।
विद्यावस्थायामेव किमिति ज्ञातृज्ञानज्ञेयविभागो न भवति तत्राऽऽह—ज्ञात इति । ज्ञानेन
तत्कारणस्याज्ञानस्यापनीतत्वादित्यर्थः ॥ ७ ॥

अत्रैते श्लोका भवन्ति—

निवृत्तेः सर्वदुःखानाभीशानः प्रभुरव्ययः ।

अद्वैतः सर्वभावानां देवस्तुर्यो विभुः स्मृतः ॥ १० ॥

प्राज्ञतैजसविश्वलक्षणानां सर्वदुःखानां निवृत्तेरीशानस्तुरीय आत्मा । ईशान
इत्यस्य पदस्य व्याख्यानं प्रभुरिति । दुःखनिवृत्तिं प्रति प्रभुर्भवतीत्यर्थः ।
तद्विज्ञाननिमित्तत्वाद्दुःखनिवृत्तेः । अव्ययो न व्येति स्वरूपाच्च व्यभिचरतीति
यावत् । एतत्कुतः । यस्मादद्वैतः सर्वभावानां रज्जुसर्पवन्मृषात्वात्स एष देवो
द्योतनात्तुरीयश्चतुर्थो विभुर्व्यापी स्मृतः ॥ १० ॥

नान्तःप्रज्ञत्वादिति(मित्यादि)श्रुत्युक्तेऽर्थे तद्विवरणरूपाञ्छ्लोकानवतारयति—अत्रैति ।
विविधं स्थानत्रयमस्माद्भवतीति व्युत्पत्त्या तुरीयो विभुरुच्यते । न हि तुरीयातिरेकेण
स्थानत्रयमात्मानं धारयति । सर्वदुःखानामाध्यात्मिकादिभेदभिन्नानां तद्वेतूनां तदाधाराणा-
मिति यावत् । ईशानपदं प्रयुज्य प्रभुपदं प्रयुज्जानस्य पौनरुक्त्यमित्याशङ्क्याऽऽह—
ईशान इति । तुरीयस्य दुःखनिवृत्तिं प्रति सामर्थ्यस्य नित्यत्वाच्च कदाचिदपि दुःखं
स्यादित्याशङ्क्याऽऽह—तद्विज्ञानेति । संसृष्टरूपेण व्ययोऽस्तीत्याशङ्क्य विशिनष्टि-
स्वरूपादिति । तत्र प्रश्नपूर्वकमाद्वितीयत्वं हेतुमार्ह—एतत्कुत इति । अतो द्विती-

यस्य व्ययहेतोरभावादिति शेषः । विश्वादीनां दृश्यमानत्वात्तुरीयस्याद्वितीयत्वासिद्धिरित्या-
शङ्क्याऽऽह—सर्वभावानामिति । अवस्थान्त्रयातीतस्य तुरीयस्योक्तलक्षणत्वं विद्वदनु-
भवसिद्धमिति सूचयति—स्मृत इति ॥ १० ॥

कार्यकारणबद्धौ ताविष्येते विश्वतैजसौ ।

प्राज्ञः कारणबद्धस्तु द्वौ तौ तुर्ये न सिध्यतः ॥ ११ ॥

विश्वादीनां सामान्यविशेषभावो निरूप्यते तुर्ययाथात्म्यावधारणार्थम् ।
कार्यं क्रियत इति फलभावः । कारणं करोतीति बीजभावः । तत्त्वाग्रहणान्य-
थाग्रहणाभ्यां बीजफलभावाभ्यां तौ यथोक्तौ विश्वतैजसौ बद्धौ संगृहीतावि-
ष्येते । प्राज्ञस्तु बीजभावेनैव बद्धः । तत्त्वाप्रतिबोधमात्रमेव हि बीजं प्राज्ञत्वे
निमित्तम् । ततो द्वौ तौ बीजफलभावौ तत्त्वाग्रहणान्यथाग्रहणे तुर्ये न सिध्यतो
न विद्येते न संभवत इत्यर्थः ॥ ११ ॥

विश्वैर्दिश्ववान्तरविशेषनिरूपणद्वारेण तुरीयमेव निर्धारयति—कार्येति । श्लोकस्य
तात्पर्यमाह—विश्वादीनामिति । विश्वतैजसयोरुभयबद्धत्वं सामान्यं प्राज्ञस्य कारणमात्रब-
द्धत्वं विशेषः । अथेदं निरूपणं कुत्रोपयुज्यते तत्राऽऽह—तुर्येति । प्राज्ञस्य कारणमा-
त्रबद्धत्वं साधयति—तत्त्वाप्रतिबोधेति । त्रयाणामवान्तरविशेषे स्थिते प्रकृते तुरीये
किमायातमित्याशङ्क्याऽऽह—तत इति । तयोस्तस्मिन्नविद्यमानत्वं चिदेकताने तयोर्नि-
रूपयितुमशक्यत्वादित्याह—न संभवत इति ॥ ११ ॥

नाऽऽत्मानं न परांश्चैव न सत्यं नापि चानृतम् ।

प्राज्ञः किञ्चन संवेत्ति तुर्यं तत्सर्वदृक्सदा ॥ १२ ॥

कथं पुनः कारणबद्धत्वं प्राज्ञस्य तुरीये वा तत्त्वाग्रहणान्यथाग्रहणलक्षणौ
बन्धौ न सिध्यत इति । यस्मादात्मविलक्षणमविद्याबीजप्रसूतं बाह्यं द्वैतं प्राज्ञो
न किञ्चन संवेत्ति यथा विश्वतैजसौ ततश्चासौ तत्त्वाग्रहणेन तमसाऽन्यथाग्रह-
णबीजभूतेन बद्धो भवति । यस्मात्तुरीयं तत्सर्वदृक्सदा तुरीयादन्यस्याभावा-
त्सर्वदा सदैवेति सर्वं च तद्दृक्चेति सर्वदृक्तस्मान्न तत्त्वाग्रहणलक्षणं बीजम् ।
तत्र तत्प्रसूतस्यान्यथाग्रहणस्याप्यत एवाभावो न हि सवितरि सदा प्रकाशा-

१ क. 'स्थानत्र' । २ छ. झ. 'तुरीयया' । ३ छ. 'श्वाधवा' । ४ ग. ड. 'भयोरुभय' ।
५ च. 'ति तत्राऽऽह—नाऽऽत्मानमिति । य' । ६ झ. 'तं वेद्यं प्रा' । ७ ड. छ. ज. 'वतीति' ।

त्मके तद्विरुद्धमप्रकाशनमन्यथा प्रकाशनं वा संभवति । “ न हि द्रष्टुंष्टेर्विपरिलोपो विद्यते ” इति श्रुतेः । अथ वा जाग्रत्स्वप्नयोः सर्वभूतावस्थः सर्ववस्तुदृगाभासस्तुरीय एवेति सर्वदृक्सदा । “ नान्यदतोऽस्ति द्रष्टुं ” इत्यादि-श्रुतेः ॥ १२ ॥

प्राज्ञस्य कारणबद्धत्वं साधयति—नाऽऽत्मानमिति । तुरीयस्य कार्यकारणभ्यामसंस्पृष्टत्वं स्पष्टयति—तुर्यमिति । श्लेकैक्यावर्त्यामाशङ्कामाह—कथमिति । वाशब्दात्कथमित्यस्यानुवृत्तिः सूच्यते । प्रथमचोद्योत्तरत्वेन पादत्रयं व्याचष्टे—यस्मादिति । विलक्षणमनात्मानमिति यावत् । अनृतमित्यस्य व्याख्यानमविद्याबीजप्रसूतमिति । द्वैतं द्वितीयमसत्यमित्यर्थः । वैधर्म्योदाहरणम्—यथेति । प्राज्ञस्य विभागविज्ञानाभावे फलमाह—ततश्चेति । यथोक्ते तमसि कार्यलिङ्गमनुमानं सूचयति—अन्यथेति । द्वितीयं चोद्यं चतुर्थपादव्याख्यानेन प्रत्याख्याति—यस्मादित्यादिना । सदैव तुरीयादन्यस्याभावात्तुरीयमेव सर्वं तच्च सदा दृग्रूपमिति यस्मात्तस्मादिति योजना । तत्रेति परिपूर्णं चिदेकतानं तुरीयं परामृश्यते । अत एवेति । कारणाभावे कार्यानुपपत्तेरित्यर्थः । तुरीये तत्त्वाग्रहणान्यथाग्रहणयोरसंभवं दृष्टान्तेन साधयति—न हीति । यत्तु तुरीयस्य सदा दृगात्मत्वमुक्तं तत्र प्रमाणमाह— न हि द्रष्टुरिति । चतुर्थपादं प्रकारान्तरेण योजयति—अथ वेति । तत्रापि श्रुतिमनुकूलयति—नान्यदिति ॥ १२ ॥

द्वैतस्याग्रहणं तुल्यमुभयोः प्राज्ञतुर्ययोः ।

बीजनिद्रायुतः प्राज्ञः सा च तुर्ये न विद्यते ॥ १३ ॥

निमित्तान्तरर्भासाशङ्कानिवृत्त्यर्थोऽयं श्लोकः । कथं द्वैताग्रहणस्य तुल्यत्वात्कारणबद्धत्वं प्राज्ञस्यैव न तुरीयस्येति प्राप्ताऽऽशङ्का निवर्त्यते । यस्माद्बीजनिद्रायुतस्तत्त्वाप्रतिबोधो निद्रा । सैव च विशेषप्रतिबोधप्रसवस्य बीजम् । सा बीजनिद्रा । तया युतः प्राज्ञः । सदा दृक्स्वभावत्वात्तत्त्वाप्रतिबोधलक्षणा निद्रा तुरीये न विद्यते । अतो न कारणबन्धस्तस्मिन्नित्यभिप्रायः ॥ १३ ॥

अनुमानप्रयुक्तां तुरीयेऽपि कारणबद्धत्वाशङ्कां परिहरति—द्वैतस्येति । श्लोकस्य तात्पर्यं गृह्णाति—निमित्तान्तरेति । विमतं कारणबद्धं द्वैताग्रहणत्वात्प्राज्ञवदित्यनुमानमेव दर्शयन्निमित्तान्तरेमेव स्फोरयति—कथमिति । अनुमानकृताशङ्कानिवर्तकत्वेन

१ छ. छ. वा भ° । २ क. °संस्पृष्ट° । ३ व. ड छ. ज. °कस्य व्या° । ४ ग. छ. छ. ज. झ. °ङ्गकम° । ५ °ड. ज. °तीयचो° । ६ घ. ड. °त्याह—य° । ७ च. °तुरी° । ८ झ. °प्राप्तश । ९ ज. युक्तः प्रा° । १० ग. ड. छ. झ. °र्थं संगु° ।

श्लोकमधतारयति—प्राप्तेति । प्राज्ञस्योत्तरभाविप्रबोधादिकार्यापेक्षया नियतपूर्वभावित्वं कारणबद्धत्वप्रयोजकम् । न च तुरीयस्य तदस्तीत्यप्रयोजको हेतुरित्याह—यस्मादिति । किं च तुरीयस्य विशुद्धचिदातुत्वप्रसाधनप्रमाणब्रह्मात्कालाययापदिष्टो हेतुरित्याह—सदेति । न च पूर्वोक्तोपाधेः साधनव्याप्तिस्तुरीयस्योत्तरभाविकार्यापेक्षया नियतप्राग्भावि-त्वाभावादिति मत्वाऽऽह—तत्त्वेति । दोषद्वयवत्त्वेनानुमानस्यामानत्वे फलितमाह—अतो नेति ॥ १३ ॥

स्वप्ननिद्रायुतावायौ प्राज्ञस्त्वस्वप्ननिद्रया ।

न निद्रां नैव च स्वप्नं तुर्ये पश्यन्ति निश्चिताः ॥ १४ ॥

स्वप्नोऽन्यथाग्रहणं सर्प इव रज्ज्वाम् । निद्रोक्ता तत्त्वाप्रतिबोधलक्षणं तम इति । ताभ्यां स्वप्ननिद्राभ्यां युक्तौ विश्वतैजसौ । अतस्तौ कार्यकारणबद्धा-वित्युक्तौ । प्राज्ञस्तु स्वप्नवर्जितैकेवलतैव निद्रया युत इति कारणबद्ध इत्युक्तम् । नोभयं पश्यन्ति तुरीये निश्चिता ब्रह्मविदो विरुद्धत्वात्संवितरीव तमः । अतो न कार्यकारणबद्ध इत्युक्तस्तुरीयः ॥ १४ ॥

कार्यकारणबद्धौ तावित्यादिश्लोकोक्तमर्थमनुभवावष्टम्भेन प्रपञ्चयति—स्वप्नेति । ननु तैजसस्यैव स्वप्नप्रयुक्तत्वं युक्तं न तु विश्वस्य प्रबुध्यमानस्य तद्योगो युज्यते प्रबुध्य-मानत्वव्याघातात् । कथमविशेषेण विश्वतैजसौ स्वप्ननिद्रायुताविति । तत्र स्वप्नशब्दार्थमाह—स्वप्न इति । यथा रज्ज्वां सर्पो गृह्यमाणोऽन्यथा गृह्यते तथाऽऽत्मनि देहादिग्रहणमन्यथा-ग्रहणम् । आत्मनो देहादिवैलक्षण्यस्य श्रुतियुक्तिसिद्धत्वात्तेन स्वप्नशब्दितेनान्यथाग्रहणेन संसृष्टत्वं विश्वतैजसयोरविशिष्टमित्यर्थः । तथा निद्राणस्यैव निद्रा युक्ता न तु प्रबोधवत्ते विश्वस्येत्याशङ्क्याऽऽह—निद्रेति । उक्ताभ्यां स्वप्ननिद्राभ्यां विश्वतैजसयोर्वैशिष्ट्यं निगम-यति—ताभ्यामिति । तयोरन्यथाग्रहणेन प्रहणेन च वैशिष्ट्यं प्रागपि सूचितमित्याश-ङ्क्याऽऽह—अत इति । द्वितीयं पादं विभजते—प्राज्ञस्त्विति । द्वितीयार्थं व्याचष्टे—नोभयमिति । तुरीये निद्रास्वप्नयोरदर्शने हेतुमाह—विरुद्धत्वादिति । अज्ञानतत्कार्य-योर्नित्यविज्ञप्तिरूपे तुरीये विरुद्धत्वादानुपलब्धिरित्यत्र दृष्टान्तमाह—संवितरीवेति । तुरीये वस्तुतो नाविद्यातत्कार्ययोः संगतिरस्तीत्यङ्गीकृत्य प्रागपि सूचितमित्याह—अतो नेति ॥ १४ ॥

१ ग. 'स्य शु' । २ च. युतौ । ३ झ. अतः का' । ४ च. 'तया के' । ५ ग. 'हं' । ज. झ. 'प्रयु' । ६ ग. झ. 'त' । तत्र क' । ७ छ. 'देहेन्द्रियादि' । ८ क. ख. छ. 'शिष्यमुपेत्य' । ९ घ. 'तीयपा' । १० ग. झ. 'र्शनहे' । ११ व. छ. ज. 'स्तीति प्रा' ।

अन्यथा गृह्यतः स्वप्नो निद्रा तत्त्वमजानतः ।

विपर्यासे तयोः क्षीणे तुरीयं पदमश्नुते ॥ १५ ॥

कदा तुरीये निश्चितो भवतीत्युच्यते । स्वप्नजागरितयोरन्यथा रज्ज्वां सर्प इव गृह्यतस्तत्त्वं स्वप्नो भवति । निद्रा तत्त्वमजानतस्तिसृष्ववस्थासु तुल्या । स्वप्ननिद्रयोस्तुल्यत्वाद्विश्वतैजसयोरेकराशित्वम् । अन्यथाग्रहणप्राधान्याच्च गुणभूता निद्रेति तस्मिन्विपर्यासः स्वप्नः । तृतीये तु स्थाने तत्त्वज्ञानलक्षणो निद्रैव केवला विपर्यासः । अतस्तयोः कार्यकारणस्थानयोरन्यथाग्रहणाग्रहणलक्षणविपर्यासे कार्यकारणबन्धरूपे परमार्थतत्त्वप्रतिबोधतः क्षीणे तुरीयं पदमश्नुते तदोभयलक्षणं बन्धरूपं तत्रापश्यंस्तुरीये निश्चितो भवतीत्यर्थः ॥ १५ ॥

कदा तर्हि स्वप्नो भवतीत्यपेक्षायामाह—अन्यथेति । निद्रा तर्हि कदेति संदिहानं प्रत्याह—निद्रेति । तुरीयप्रतिपत्तिसमयं संगिरते—विपर्यास इति । श्लोकव्यावर्त्यामौकाङ्क्षां दर्शयति—कदेति । कदा स्वप्ननिष्ठो भवति कदा निद्रानिष्ठः स्यादित्यपि द्रष्टव्यम् । प्रश्नत्रयस्योत्तरं श्लोकेन दर्शयति—उच्यत इति । तत्र कदा स्वप्नो भवतीति प्रश्नं परिहरति—स्वप्नेति । अवस्थाद्वये स्वप्नर्द्रष्टुरित्यर्थः । द्वितीयं प्रश्नं समाधत्ते—निद्रेति । विश्वादिषु त्रिषु तयोरिति द्विवचनं कथमित्याशङ्क्याऽऽह—स्वप्ननिद्रयोरिति । विश्वतैजसावेको राशिः । प्राज्ञो द्वितीयः । ततः श्लोके द्विवचनमविरुद्धमित्यर्थः । प्रथमे राशौ विपर्यासस्वरूपं कथयति—अन्यथेति । द्वितीये राशौ विपर्यासविशेषं दर्शयति—तृतीये त्विति । द्वितीयार्धगवान्यक्षराणि व्याकरोति—अत इति । द्विवचनस्योपपन्नत्वाद्विपर्यासस्य च विभागे निर्धारितत्वादित्यर्थः । तृतीयं प्रश्नं प्रतिविधत्ते—तदेति । तत्त्वप्रबोधाद्विपर्यासक्षयावस्थायानित्यर्थः ॥ १५ ॥

अनादिमायया सुप्तो यदा जीवः प्रबुध्यते ।

अजमनिद्रमस्वप्नमद्वैतं बुध्यते तदा ॥ १६ ॥

योऽयं संसारी जीवः स उभयलक्षणेन तत्त्वप्रतिबोधरूपेण बीजात्मनाऽन्यथाग्रहणलक्षणेन चानादिकालप्रवृत्तेन मायालक्षणेन स्वप्नेन ममायं पिता

१ व. क. ज. 'से द्वयोः । २ ज. 'त्वाग्रहणल' । ३ ग. झ. 'माशङ्कां द' । ४ क. छ. 'दा वा नि' । ५ ख. 'रं द' । ६ व. क. ज. झ. ट. 'द्रष्टृतीत्य' । ७ व. ज. 'धः । श्लो' । ८ ग. झ. 'तीयरा' ।

पुत्रोऽयं नसां क्षेत्रं पशवोऽहमेषां स्वामी सुखी दुःखी क्षयितोऽह-
मनन वर्धितश्चानेनेत्येवंप्रकारान्स्वप्नान्स्थानद्वयेऽपि पश्यन्सुप्तो यदा वेदान्तार्थ-
तत्त्वाभिज्ञेन परमकारुणिकेन गुरुणा नास्मैवं त्वं हेतुफलात्मकः किं तु तत्त्व-
मसीति प्रतिबोध्यमानो यदा तदेवं प्रतिबुध्यते । कथं नास्मिन्बाह्यमाभ्यन्तरं
वा जन्मादिभावविकारोऽस्त्यतोऽजं सबाह्याभ्यन्तरसर्वभावविकारवर्जितमि-
त्यर्थः । यस्माज्जन्मादिकारणभूतं नास्मिन्नविद्यातमोबीजं निद्रा विद्यत इत्यनि-
द्रम् । अनिद्रं हि तत्तुरीयमत एवास्वप्नम् । तन्निमित्तत्वादन्यथाग्रहणस्य ।
यस्माच्चाग्निद्रमस्वप्नं तस्मादजमद्वैतं तुरीयमात्मानं बुध्यते तदा ॥ १६ ॥

कदा तत्त्वप्रतिबोधो विपर्यासक्षयहेतुर्भवतीत्यपेक्षायामाह—अनादीति । प्रतिबुध्य-
मानं तत्त्वमेव विशिनष्टि—अजमिति । जीवशब्दवाच्यमर्थं निर्दिशति—योऽयमिति ।
परमात्मैव जीवभावमापन्नः संसरतीत्यर्थः । तस्य कथं जीवभावापत्तिरित्याशङ्क्य कार्यका-
रणबद्धत्वादित्याह—स इति । परमात्मोभयलक्षणेन स्वापेन सुप्तो जीवो भवतीत्यन्वयः ।
स्वापस्योभयलक्षणत्वमेव प्रकटयति—तत्त्वेत्यादिना । मायलक्षणेनेत्युभयत्र संबध्यते ।
सुप्तमेव व्यनक्ति—ममेत्यादिना । स्वापपरिगृहीतस्यैव प्रतिबोधनावकाशो भवतीत्याह—
यदेति । यदा सुप्तस्तदा बुध्यत इति शेषः । प्रतिबोधकं विशिनष्टि—वेदान्तार्थेति ।
कथं प्रतिबोधनं तदाह—नासीति । अनुभूयमानत्वमेवमित्युच्यते । यदोक्तविशेषणैर्न
गुरुणा प्रतिबुध्यमानः शिष्यस्तदाऽसावेवं वक्ष्यमाणप्रकारेण प्रतिबुद्धो भवतीत्युक्तम् । तमेव
प्रकारं प्रश्नपूर्वकं द्वितीयाध्याख्यानेन विशदयति—कथमित्यादिना । अस्मिन्निति
सप्तम्या बोध्यात्मरूपं परामृश्यते । बाह्यं कार्यमन्तरं कारणं तच्चोभयमिह नास्ति । ततो
जन्मादेर्भावविकारस्य नात्रावकाशः संभवतीत्यर्थः । अवतारितं विशेषणं सप्रमाणं योजयति—
सबाह्येति । अजत्वादेवानिद्रं कार्याभावे कारणस्य प्रमाणाभावेन वक्तुमशक्यत्वादिति
मत्वाऽऽह—यस्मादिति । अनिद्रत्वं हेतुं कृत्वा विशेषणान्तरं दर्शयति—अत एवेति ।
अग्रहणान्यथाग्रहणसंबन्धवैधुर्यं हेतुं कृत्वा विशेषणद्वयमित्याह—यस्माच्चेति । तत्त्वमेवं-

१ च. 'सा ममै त्क्षेत्रं' । २ ज. 'स्येव हे' । ३ छ. 'दैव प्र' । ४ झ. 'न्तरो ह्यज इति
श्रुतेः स' । ५ ड. 'न्तर इति श्रुतेः स' । ५ व. ड. ज. झ. 'निद्रं हि' । ६ ड. झ. हि. 'तुरी' ।
७ छ. 'त्त्वबो' । ८ व. ड. ज. 'र्थं दर्शयति' । ९ छ. 'भावाप' । १० ग. छ. झ. 'कः सन्सं' ।
११ व. संस रीत्य' । १२ व. व. झ. 'सुषुप्त' । १३ व. क. सुषुप्त' । १४ ग. छ. झ. 'तिबोध्य' ।
१५ ड. 'माभ्यन्त' । १६ ज. झ. 'न्मादिभाव' । १७ झ. 'स्तिवि' ।

लक्षणमस्तु । आत्मनः किमायातमित्याशङ्क्याऽऽह—तुरीयमिति । तदा विशिष्टेनाऽऽचार्येण विशिष्टं शिष्यं प्रति प्रतिबोधनावस्थायामित्यर्थः ॥ १६ ॥

प्रपञ्चो यदि विद्येत निवर्तेत न संशयः ।

मायामात्रमिदं द्वैतमद्वैतं परमार्थतः ॥ १७ ॥

प्रपञ्चनिवृत्त्या चेत्प्रतिबुध्यतेऽनिवृत्ते प्रपञ्चे कथमद्वैतमिति । उच्यते । सत्यमेवं स्यात्प्रपञ्चो यदि विद्येत । रज्ज्वां सर्प इव कल्पितत्वाच्च तु स विद्यते । विद्यमानश्चेन्निवर्तेत न संशयः । न हि रज्ज्वां भ्रान्तिबुद्ध्या कल्पितः सर्पो विद्यमानः सन्निवेकतो निवृत्तः । नैव माया मायाविना प्रयुक्ता तद्वर्तिनां चक्षुर्बन्धापगमे विद्यमाना सती निवृत्ता । तथेदं प्रपञ्चाख्यं मायामात्रं द्वैतं रज्जुबन्मायाविवक्षाद्वैतं परमार्थतस्तस्मान्न कश्चित्प्रपञ्चः प्रवृत्तो निवृत्तो वाऽस्तीत्यभिप्रायः ॥ १७ ॥

तुरीयमद्वैतमित्युक्तं तदयुक्तं प्रपञ्चस्य द्वितीयस्य सत्त्वादित्याशङ्क्याऽऽह—प्रपञ्च इति । प्रपञ्चनिवृत्त्या तुरीयप्रतिबोधात्तदद्वितीयत्वमविरुद्धमिति सैद्धान्तिकीमाशङ्कां पूर्ववाधनुवदति—प्रपञ्चोति । तर्हि पूर्वं प्रपञ्चनिवृत्तेरनिवृत्तस्य तस्य सत्त्वानाद्वैतं सेक्षुमर्हतीति पूर्ववाधेन ब्रवीति—अनिवृत्त इति । सिद्धान्ती श्लोकेनोत्तरमाह—उच्यत इति । किं प्रपञ्चस्य वस्तुत्वमुपेत्याद्वैतानुपपत्तिरुच्यते किं वाऽवस्तुत्वमिति विकल्प्याऽऽद्येऽद्वैतानुपपत्तिमङ्गी करोति—सत्यमिति । अद्वैतं तर्हि कथमुपपद्येत्याशङ्क्य प्रपञ्चस्यावस्तुत्वपक्षे तदुपपत्तिरित्याह—रज्ज्वामिति । यथा सर्पो रज्ज्वां कल्पितो वस्तुतो नास्ति तथा प्रपञ्चोऽपि कल्पितत्वाच्चैव वस्तुतो विद्यते । तथा च तत्त्विकमद्वैतमविरुद्धमित्यर्थः । उक्तमर्थं व्यातिरेकमुखेन (ण) साधयति—विद्यमानश्चेदिति । यद्यात्मनि कारणाधीनः सन्प्रपञ्चो विद्येत तदा कृतकस्थानित्वनियमात्तान्निवृत्तिरवश्यंभान्तिनी । कार्यस्य च निवृत्तिर्नाम कारणसंसर्गरूतः सति कारणे प्रपञ्चनिवृत्तेरनात्यन्तिकत्वादद्वैतानुपपत्तिराशङ्क्येत । न च कारणाधीनः सन्प्रपञ्चोऽस्ति । तस्य कल्पितत्वेनावस्तुत्वादित्यर्थः । प्रपञ्चस्य मायया विद्यमानत्वं न तु वस्तुत्वमित्युदाहरणभ्यामुपपादयति—न इत्यभिदिना । सर्पो हि रज्ज्वां भ्रान्त्या कल्पितो नायं सर्पो रज्जुरेष एवेति विवे-

१ ° घ. ड. ज. 'शिष्टशि' । २ घ. ड. ज. 'बोधाव' । छ. बोधाव' । ३ घ. 'ते । एवमनि' । ४ ज. 'त तदा र' । ५ च. ते । वर्तमा' । ६ घ. ड. ज. न । ७ ख. घ. ड. ज. 'तं तु प' । ८ च. झ. 'मद्वयमित्यु' । ९ च. झ. 'अविनि' । १० ख. 'वादी अ' । ११ घ. ड. छ. 'पद्यत इत्या' । १२ क. 'त्वाच्च व' । १३ ग. झ. विरते' । १४ घ. ड. ज. 'इय नि' । १५ घ. ड. ज. 'ल्पितत्वेन ना' ।

काधिया निवृत्तो नैव वस्तुतो विद्यते । बाधितस्य कालत्रयेऽपि सत्त्वाभावात् । माया चेन्द्रजालशब्दवाच्या मायाविना प्रदर्शिता पार्श्वस्थानां मायादर्शनवतां चक्षुर्गतस्य यथार्थ- दर्शनप्रतिबन्धकस्यापगमे सति समुत्पन्नसम्यग्दर्शनतो निवृत्ता सती नैव वस्तुतो विद्यमाना भवितुमुन्सहते । यथेदमुदाहरणद्वयं तथेदं द्वैतं प्रपञ्चाख्यं मायामात्रं न परमार्थतोऽस्तीत्यर्थः । प्रपञ्चस्यासत्त्वे शून्यवादः स्यादित्याशङ्क्याऽऽह—रज्जुर्वादिति । प्रपञ्चस्य कालत्रयेऽपि सत्त्वाभावे तात्त्विकमद्वैतमविरुद्धमित्युपसंहरति—तस्मादिति ॥ १७ ॥

विकल्पो विनिवर्तेत कल्पितो यदि केनचित् ।

उपदेशादयं वादो ज्ञाते द्वैतं न विद्यते ॥ १८ ॥

ननु शास्ता शास्त्रं शिष्य इति विकल्पः कथं निर्वृत्त इत्युच्यते । विकल्पो विनिवर्तेत यदि केनचित्कल्पितः स्यात् । यथाऽयं प्रपञ्चो मायारज्जुसर्पवत्- तथाऽयं शिष्यादिभेदविकल्पोऽपि प्राक्प्रतिबोधादेवोपदेशनिमित्तोऽत उपदेशादयं चाद्रः शिष्यः शास्ता शास्त्रमिति । उपदेशकार्ये तु ज्ञाने निर्वृत्ते ज्ञाते परमार्थ- तत्त्वे द्वैतं न विद्यते ॥ १८ ॥

प्रकारान्तरेणाद्वैतानुपपत्तिमाशङ्क्य परिहरति—विकल्प इति । यदि केनचिद्धेतुना तत्त्वज्ञानेन कार्येण शास्त्रादिविकल्पो हेतुतयो विकल्पितस्तथाऽप्यसौ बाधितो निवर्तेत न तु तात्त्विकमद्वैतं विरोद्धमर्हति । तत्त्वज्ञानात्प्रागवस्थायाभेव तत्त्वोपदेशं निमित्तीकृत्य यतः शास्त्रादिभेदोऽनूद्यते । उपदेशप्रयुक्ते तु ज्ञाने निर्वृत्ते न किञ्चिदपि द्वैतमस्तीत्यद्वैतमविरुद्ध- मित्यर्थः । श्लोकव्यावर्त्यामाशङ्कामाह—नन्विति । तदनिवृत्तौ नाद्वैतसिद्धिर्न च शास्त्रा- दिभेदस्य कल्पितत्वादविरोधः । तथा सति धूमाभासवत्तत्त्वज्ञानहेतुत्वानुपपत्तिरित्यर्थः । धूमाभासस्याव्याप्तस्यातद्धेतुत्वेऽपि कल्पितस्य शास्त्रादेस्तत्त्वज्ञानहेतुत्वं प्रतिबिम्बादिवदुपपन्न- मित्युत्तरमाह—उच्यते इति । शिष्यः शास्ता शास्त्रमित्यं विकल्पो विभागः सोऽपि निवृत्तिप्रतियोगित्वादवस्तुत्वाज्ज्ञानबाध्यत्वादद्वैताविरोधीत्यर्थः । शिष्यादिविभागस्य कल्पि- तत्वं दृष्टान्तेन स्पष्टयति—यथेति । मायाविना प्रयुक्ता माया यथा कल्पितेष्यते यथा च सर्पधारादिर्विकल्पितस्तथाऽयं प्रपञ्चः सर्वोऽपि कल्पितो वस्तु न भवतीति प्रपञ्चितम् । तत्रैव प्रपञ्चकदेशः शिष्यादिरपि ज्ञानात्प्राक्कल्पितः सन्नज्ञानकृतो मिथ्येत्यर्थः । किमिति ज्ञानात्पूर्वमसौ कल्प्यते तत्राऽऽह—उपदेशेति । उपदेशमुद्दिश्य यथोक्तविभागवचन-

१ ख. °स्तुतः । बा° । २ घ. ड. ज. मायेन्द्र° । ३ छ. °बन्धाप° । ४ ख. च. निवर्तेत इ° । ५ छ. °या क° । ६ छ. यदि । ७ ग. घ. ड. °पत्तेरि° । ८ ड. °तशा° । ९ ग. झ. °ल्पितोच्यते ।

मित्युक्तमुपसंहरति—अत इति । उपदेशात्प्रागिव तस्मादूर्ध्वमपि भेदोऽनुवर्ततामित्याशङ्क्य-
विरोधिसद्भावान्भैवमित्याह—उपदेशेति ॥ १८ ॥

(उपनिषद्)

सोऽयमात्माऽध्यक्षरमोकारोऽधिमात्रं पादा मात्रा

मात्राश्च पादा अकार उकारो मकार इति ॥ ८ ॥

अभिधेयप्रधान ओंकारश्चतुष्पादात्मेति व्याख्यातो यः सोऽयमात्माऽध्यक्षर-
मक्षरमधिकृत्याभिधानप्राधान्येन वैर्ण्यमानोऽध्यक्षरम् । किं पुनस्तदक्षर-
मित्याह । ओंकारः । सोऽयमोंकारः पादशः प्रविभज्यमानोऽधिमात्रं मात्राम-
धिकृत्य वर्तत इत्यधिमात्रम् । कथमात्मनो ये पादास्त ओंकारस्य मात्राः ।
कास्ताः । अकार उकारो मकार इति ॥ ८ ॥

तत्त्वज्ञानसमर्थानां मध्यमानामुत्तमानां चाधिकारिणामध्यारोपापवादाभ्यां पारमार्थिकं
तत्त्वमुपदिष्टम् । इदानीं तत्त्वग्रहणासमर्थानामधमाधिकारिणामध्यानविधानायाऽऽरोपदृष्टि-
मेवावष्टभ्य व्याचष्टे—अभिधेयेत्यादिना । अध्यक्षरैर्मित्येतद्व्याकरोति—अक्षरमिति ।
अध्यक्षरमित्यत्र किं पुनस्तदक्षरमितिप्रश्नपूर्वकं व्युत्पादयति—किं पुनरित्यादिना ।
तस्य विशेषणान्तरं दर्शयति—सोऽयमिति । आत्मा हि पादशो विभज्यते मात्रा-
मधिकृत्य पुनरोंकारो व्यवतिष्ठते तत्कथं पादशो विभज्यमानस्याधिमात्रत्वमिति
पृच्छति—कथमिति । पादानां मात्राणां चैकत्वादेतदविरुद्धमित्याह—आत्मन
इति ॥ ८ ॥

जागरितस्थानो वैश्वानरोऽकारः प्रथमा मात्राऽऽ-

प्तेरादिमत्त्वाद्वाऽऽप्तेति ह वै सर्वान्कामानादिश्च

भवति य एवं वेद ॥ ९ ॥

तत्र विशेषनियमः क्रियते । जागरितस्थानो वैश्वानरो यः स ओंकारस्या-
कारः प्रथमा मात्रा । केन सामान्येनेत्याह । आप्तेराप्तिर्व्याप्तिरकारेण सर्वा
वाग्व्याप्ता । “अकारो वै सर्वा वाक्” इति श्रुतेः । तथा वैश्वानरेण जगत् ।
“तस्य ह वै तस्याऽऽत्मनो वैश्वानरस्य मूर्धैव सुतेजाः” इत्यादिश्रुतेः । अभि-
धानाभिधेययोरेकत्वं चावोचाम । आदिरस्य विद्यत इत्यादिमद्यथैवाऽऽदिमद-

१ च. वर्तमा° । २ घ. ङ. ज. °रमा° । ३ क. ख. °मात्तध्या° । ४ घ. ङ. ज. °रमेत-
द्व्या° । ५ घ. ङ. ज. °रोऽयमव° । ६ छ. °त्वादापो° । ७ घ. ज. °थममा° ।

कारौख्यमक्षरं तथैव वैश्वानरस्तस्माद्वा सामान्यादकारत्वं वैश्वानरस्य । तदेकत्वविदः फलमाह—आप्नोति ह वै सर्वान्कामानादिः प्रथमश्च भवति महतां य एवं वेद यथोक्तमेकत्वं वेदेत्यर्थः ॥ ९ ॥

पादानां मात्राणां च मध्ये विश्वाख्यविशेषस्याकारविशेषत्वं निगमयति—तत्रेति । विश्वाकारयोरेकत्वं सादृश्ये सत्यारोपयितुं शक्यमन्यत्र सत्येव तस्मिन्नारोपसंदर्शनात्तथा च किं तदारोपप्रयोजकं सादृश्यमिति पृच्छति—केनेति । सामान्योपन्यासपरां श्रुतिमवतारयति—आहेति । व्याप्तिमेवाकारस्य श्रुत्युपन्यासेन व्यनक्ति—अकारिणेति । अध्यात्माधिदैविकयोरेकत्वं पूर्वमुक्तमुपेत्य विश्वस्य वैश्वानरस्य जगद्व्याप्तिं श्रुत्यवष्टम्भेन स्पष्टयति—तथेति । किं च सामान्यद्वारा वाच्यवाचकयोरेकत्वमारोप्यं न भवति तयोरेकत्वस्य प्रागेवोक्तत्वादित्याह—अभिधानेति । सामान्यान्तरमाह—आदिरिति । तदेव स्फुटयति—यथैवेति । उकारो मकारश्चेत्युभयमपेक्ष्यं प्रथमपाठादादिमत्वमकारस्य द्रष्टव्यम् । विश्वस्य पुनरादिमत्त्वं तैजसप्राज्ञावपेक्षयाऽऽद्यस्थाने वर्तमानत्वादित्यर्थः । उक्तस्य सामान्यान्तरस्य फलं दर्शयति—तस्मादिति । किमर्थमित्थं सामान्यद्वारा तयोरेकत्वमुच्यते तद्विज्ञानस्य फलवत्त्वादित्याह—तदेकत्वेति । सादृश्यविकल्पादेव फलविकल्पः ॥ ९ ॥

स्वप्नस्थानस्तैजस उकारो द्वितीया मात्रोत्कर्षादुभयत्वाद्भोत्कर्षति ह वै ज्ञानसंततिं समानश्च भवति नास्याब्रह्मवित्कुले भवति य एवं वेद ॥ १० ॥

स्वप्नस्थानस्तैजसो यः स ओंकारस्योकारो द्वितीया मात्रा । केन सामान्येनेत्याह—उत्कर्षात् । अकारादुत्कृष्ट इव हुकारस्तथा तैजसो विश्वादुभयत्वाद्वाऽकारमकारयोर्मध्यस्थ उकारस्तथा विश्वप्राज्ञयोर्मध्ये तैजसोऽत उभयभाक्त्वसौभान्यात् । विद्वत्फलमुच्यते—उत्कर्षति ह वै ज्ञानसंततिम् । विज्ञानसंततिं वर्धयतीत्यर्थः । समानस्तुल्यश्च मित्रपक्षस्येव शत्रुपक्षाणा-

१ झ. 'राक्ष' । २ ग. झ. छ. 'ख्यस्या' । ३ छ. क राख्यावि' । ४ घ. ड. झ. नियम' । ५ व. 'जकसा' । ६ व. ड. ज. 'दैवतयो' । ७ व. 'क्षप च प्र' । ८ ज. 'रात्रयो' । ९ ग. छ. झ. फले त्रि' । १० व. ज. 'तीयमा' । ११ छ. ज. 'तीयमा' । १२ ख. 'साम्यादि' ।

मैत्र्यप्रद्वेष्यो भवति । अब्रह्मविदस्य कुले न भवति य एवं वेद ॥ १० ॥

द्वितीयपादस्य द्वितीयमात्रायाश्चैकत्वं व्यपदिशति—स्वप्नेत्यादिना । यथा प्रथमपादस्य प्रथममात्रायाश्चैकत्वं सामान्यं पुरस्कृत्योक्तं तथा द्वितीयपादस्य द्वितीयमात्रायाश्चैकत्वं सत्येव सामान्ये वक्तव्यं तदभावे तदारोपायोगादिति पृच्छति—केनेति । सामान्योपन्यासपूर्वकमेकत्वारोपं साधयति—आहेति । अकारस्य सर्ववागव्यापकत्वेनोत्कृष्टत्वस्य स्पष्टत्वात्कथं तस्मादुक्तस्योत्कर्षो वर्ण्यते तत्राऽऽह—अकारादिति । अकारस्योत्कर्षे वास्तवेऽपि पाठक्रमादुक्तस्योत्कर्षवत्त्वमौपचारिकमिव कारश्चामुमर्थमुपोद्वलयति । यथाऽकारादुक्तस्योत्कर्षो दर्शितस्तथा विश्वात्तैजसस्योत्कर्षो वक्तव्यः । सूक्ष्माभिमानिनः स्थूलाभिमानिनः सकाशादुत्कर्षस्य युक्तत्वादित्याह—तथेति । उकारतैजसयोर्न प्रत्येकमुभयत्वमेकैकत्वस्योभयैकव्याघातादित्याशङ्क्य व्याकरोति—अकारेति । मध्यस्थत्वादुकारतैजसयोर्भयभाक्त्वं सामान्यं तस्मात्तयोरेकत्वं शक्यमारोपयितुमित्याह—अत इति । यथोक्तैकत्वविज्ञानं फलवत्त्वादुपादेयमिति सूचयति—विद्वदिति । ज्ञानसंततैरुत्कर्षो नाम कुतश्चित्तस्याभेदावेदनं तस्येष्टत्वाभावे कथं फलवत्त्वमित्याशङ्क्य व्याचष्टे—विज्ञानेति । पक्षद्वयतुल्यत्वमेव प्रकटयति—अप्रद्वेष्य इति । सादृश्यभेदेन फलभेदमावेद्य द्विविधसादृश्यप्रयुक्तैकत्वावज्ञानफलमाह—अब्रह्मविदिति ॥ १० ॥

सुषुप्तस्थानः प्राज्ञो मकारस्तृतीया मात्रा मिते-
रपीतेर्वा मिनोति ह वा इदं सर्वमपीतिश्च
भवति य एवं वेद ॥ ११ ॥

सुषुप्तस्थानः प्राज्ञो यः १३ ओंकारस्य मकारस्तृतीया मात्रा । केन सामान्येनेत्याह सामान्यमिदमत्र । मितेर्मितिर्मानं मीयेते इव हि विश्वतैजसौ प्राज्ञेन प्रलयोत्पत्त्योः प्रवेशनिर्गमाभ्यां प्रस्थेनेव यदाः । तथोंकारसमाप्तौ पुनः प्रयोगे च प्रविश्य निर्गच्छत इवाकारोकारौ मकारे । अपीतेर्वा । अपीतिरप्ययं एकीभावः । ओंकारोच्चारणेऽन्त्येऽक्षर एकीभूताविवाकारोकारौ । तथा विश्वतैजसौ

१ व. 'मपदे' । २ झ. 'विच्चास्य' । ३ झ. 'गव्यापारत्वे' । ४ व. छ. ज. 'स्योक्तार्थत्वमौ' । ५ क. ख. 'कारोत्कर्ष' । ६ व. छ. झ. 'कस्यो' । ७ ग. यत्वे व्या° । ८ ख. त्वस्य व्या° । ९ ख. व. छ. ज. ट. 'लत्वमे' । १० छ. 'कत्वज्ञ' । ११ झ. 'तीयमा' । १२ च. झ. स म° । व. ज. 'स मकार ओंकारस्य तृती' । १३ ज. 'तीयमा' । १४ ज. 'साम्येनै' । १५ च. 'यश्चैकी' । १६ व. 'णेऽन्त्याक्ष' ।

सुषुप्तकाले प्राज्ञे । अतो वा सामान्यादैकत्वं प्राज्ञमकारयोः । विद्वत्फलमाह ।
मिनोति ह वा इदं सर्वं जगद्व्याथात्म्यं जानातीत्यर्थः । अपीतिश्च जगत्कारणात्मा
भवतीत्यर्थः । अत्रावान्तरफलवचनं प्रधानसाधनस्तुत्यर्थम् ॥ ११ ॥

तृतीयपादस्थ तृतीयमात्रायाश्चैकत्वमुपन्यस्यति—सुषुप्तेति । पूर्ववदेकत्वप्रयोजकम-
त्रापि प्रश्नपूर्वकमुपवर्णयति—केनेत्यादिना । मानमेव विवृणोति—मीयेते इति । ओमि-
त्योकारस्य नैरन्तर्येणोच्चारणे सत्यकारोकारौ प्रथमं मकारे प्रविश्य पुनस्तस्मान्निर्गच्छन्ता-
विवोपलभ्येते तेन मकारेऽपि मानसामान्यमिति वक्तव्यमित्यर्थः । एकीभावमेव स्फोरयति—
ओङ्कारेति । मकारवत्प्राज्ञेऽपि तदस्ति सामान्यमित्याह—तथेति । उक्तस्यापि सामान्यस्य
फलमाह—अतो वेति । सामान्यद्वयद्वारेण प्राज्ञमकारयोरेकत्वज्ञानं नाविवक्षितं फलव-
त्त्वादित्याह—विद्वदिति । अविदुषोऽपि जगद्विषयैज्ञानमस्तीत्याशङ्क्य विशिनष्टि—
जगद्व्याथात्म्यमिति । तद्व्याथात्म्यं चाव्याकृतत्वं प्रलयभवनमानिष्टत्वान्न फलमित्याश-
ङ्क्याऽऽह—जगदिति । तत्र तत्रैकत्वज्ञाने फलभेदकधनादुपासनाभेदमाशङ्क्याङ्गेषु
फलभेदश्रुतेरर्थादत्वमुपेयाऽऽह—अत्रेति । पादानां मात्राणां च क्रमादेकैत्वावज्ञाने
फलकथनं सर्वान्पादान्मात्राश्च सर्वाः स्वात्मन्यन्तर्भाव्य प्रधानस्य ब्रह्मच्यानस्य साधनं
यदोकाराख्यमक्षरं तस्य स्तुतावुपयुज्यते तेन च तदेवैकमुपासनमितरस्य तदङ्गत्वान्नोपा-
स्तिभेदकत्वमित्यर्थः ॥ ११ ॥

अत्रैते श्लोका भवन्ति—

विश्वस्यात्वविवक्षायामादिसामान्यमुत्कटम् ।

मात्रासंप्रतिपत्तौ स्यादाप्तिसामान्यमेव च ॥ १९ ॥

विश्वस्यात्वमकारमात्रत्वं यदा विवक्ष्यते तदाऽऽदित्वसामान्यमुत्कटन्याये-
नोत्कटमुद्भूतं दृश्यत इत्यर्थः । अत्वविवक्षायामित्यस्य व्याख्यानं मात्रासं-
प्रतिपत्ताविति । विश्वस्याकारमात्रत्वं यदा संप्रतिपद्यत इत्यर्थः । आप्तिसामा-
न्यमेव चोत्कटमित्यनुवर्तते चशब्दात् ॥ १९ ॥

पादानां मात्राणां च यदेकत्वं समिमितं श्रुत्योपन्यस्तं तत्र श्रुत्यर्थविवरणरूपान्पूर्ववदेव
श्लोकानवतारयति—अत्रेति । प्रथमपादस्य प्रथममात्रायाश्चाभेदारोपार्थमुक्तं सामान्यद्वयं
विशदयति—विश्वस्येति । उक्तन्यायेनाऽऽदिरस्येत्यादाविति शेषः । पुनरुक्तिपरिहार-
द्वारा विवक्षितमर्थमाह—अत्रेति । अनुवृत्तिद्योतकं दर्शयति—चशब्दादिति ॥ १९ ॥

१ घ. ङ. °धुत्तिका° । २ घ. ङ. झ. °न्यभेदव्यक्तमि° । ३ छ. °यत्तिज्ञा° । ४ ग. घ. ङ.
ज. झ. °ङ्गे फलश्रु° । ५ ग. छ. ङ. ज. °कत्वज्ञा° । ६ ग. °लभेदक° । ७ ख. °स्यस्यपि
त° । ८ क. ख. ज. °दा विवक्ष्यते सं° । ९ ङ. °भमावा मा° ।

तैजसस्योत्वविज्ञान उत्कर्षो दृश्यते स्फुटम् ।

मात्रासंप्रतिपत्तौ स्यादुभयत्वं तथाविधम् ॥ २० ॥

तैजसस्योत्वविज्ञान उकारत्वविवक्षायामुत्कर्षो दृश्यते स्फुटं स्पष्टं
इत्यर्थः । उभयत्वं च स्फुटमेवेति । पूर्ववैत्सर्वम् ॥ २० ॥

द्वितीयपादस्य द्वितीयमात्रायाश्चैकत्वारोपप्रयोजकद्वयं श्रुत्युक्तं व्यनक्ति—तैजसस्येति ।
स्फुटमिति क्रियाविशेषणम् । तथाविधमित्यस्यार्थं स्फुटमित्याह—स्फुटमेवेति । उक्त-
विज्ञान इत्यस्य व्याख्यानं मात्रासंप्रतिपत्ताविति तस्य व्याख्यानं सर्वमित्युच्यते तत्पूर्ववद्द्र-
ष्टव्यमित्युच्यते—पूर्ववदिति ॥ २० ॥

मकारभावे प्राज्ञस्य मानसामान्यमुत्कटम् ।

मात्रासंप्रतिपत्तौ तु लयसामान्यमेव च ॥ २१ ॥

मकारत्वे प्राज्ञस्य मितिलयाबुत्कृष्टे सामान्ये इत्यर्थः ॥ २१ ॥

तृतीयपादस्य तृतीयमात्रायाश्चैकत्वाध्यासे सामान्यद्वयं श्रुत्या दर्शितं विशदयति—
मकारेति । अक्षरार्थस्य पूर्ववदेव सुज्ञानत्वात्तात्पर्यार्थमाह—मकारत्व इति ॥ २१ ॥

त्रिषु धामसु यत्तुल्यं सामान्यं वेत्ति निश्चितः ।

स पूज्यः सर्वभूतानां वन्द्यश्चैव महामुनिः ॥ २२ ॥

यथोक्तस्थानत्रये तुल्यमुक्तं सामान्यं वेत्त्येवमैवादितादिति निश्चितो यः स
पूज्यो वन्द्यश्च ब्रह्मविलोके भवति ॥ २२

विश्वादीनामकारादीनां च यत्तुल्यं सामान्यमुक्तं तद्विज्ञानं स्तौति—त्रिष्विति ।
यथोक्तस्थानत्रयं जागरितं स्वप्नं सुषुप्तं चेति त्रित्वं तुल्यं पादानां मात्राणां चेति शेषः ।
उक्तं सामान्यमात्रिस्तुत्कर्षो मिति रित्यादि । महामुनिरित्यस्यार्थमाह—ब्रह्मवादिदिति ॥ २२ ॥

अकारो नयते विश्वमुकारश्चापि तैजसम् ।

मकारश्च पुनः प्राज्ञं नामात्रे विद्यते गतिः ॥ २३ ॥

१ छ. ज. °इमित्य° । २ छ. °वेत्यर्थः° । पू° । ३ ज. °वत् ॥ २० ॥ ४ छ. °स्यार्थः
स्फु° । ५ छ. स. °मित्याह पू° । ६ घ. ज. °मेव त° । ७ ख. ग. छ. स. °थोकं स्था° ।

यथोक्तैः सामान्यैरात्मपादानां मात्राभिः सहैकत्वं कृत्वा यथोक्तोकारं प्रतिपद्य यो ध्यायति तमकारो नयते विश्वं प्रापयति । अकारालम्बनो-
कारं विद्वान्वैश्वानरो भवतीत्यर्थः । तथोकारस्तैजसम् । मकारश्चापि पुनः
प्राज्ञं चशब्दान्नयत इत्यनुवर्तते । क्षीणे तु मकारे बीजभावक्षयादमात्र
ओंकारे गतिर्न विद्यते क्वचिदित्यर्थः ॥ २३ ॥

पूर्वोक्तसामान्यज्ञानवतो ध्याननिष्ठस्य फलविभागं दर्शयति—अकार इति । यत्र
तु पादानां मात्राणां च विभागो नास्ति तस्मिन्ओंकारे तुरीयात्मनि व्यवस्थितस्य प्राप्तप्राप्त-
व्यप्राप्तिविभागो नास्तीत्याह—नामात्र इति । ओंकारैर्ध्यायिनमकारो विश्वं प्रापयती-
त्युक्तमयुक्तम् । विश्वप्राप्तेर्ध्यानमन्तरेण सिद्धत्वात् । अकारस्य चाध्येयस्योक्तफलप्रापकत्वा-
योगादित्याशङ्क्याऽऽह—अकारेति । तदालम्बनं तत्प्रधानमिति यावत् । अकारप्रधान-
मोंकारं ध्यायतो यथा वैश्वानरप्राप्तिस्तथोकारप्रधानं तमेव ध्यायतस्तैजसस्य हिरण्यगर्भस्य
प्राप्तिर्भवतीत्याह—तथेति । यश्च मकारप्रधानमोंकारं ध्यायति तस्य प्राज्ञाव्याकृतप्राप्ति-
र्युक्तेत्याह—मकारश्चेति । क्रियापदानुवृत्तिरुभयत्र विवक्षिता । चतुर्थपादं व्याचष्टे—
क्षीणे त्विति । स्थूलप्रपञ्चो जागरितं विश्वश्चेत्येतच्चित्तयमकारमात्रं सूक्ष्मप्रपञ्चः स्वप्नस्तै-
जसश्चेतच्चित्तयमुकारमात्रं प्रपञ्चद्वयकारणं सुषुप्तं प्राज्ञश्चेत्येतच्चित्तयं मकारमात्रं तत्रापि पूर्वं
पूर्वमुत्तरोत्तरभावमापद्यते । तदेवं सर्वमोंकारमात्रमिति ध्यात्वा स्थितस्य यदेतान्वन्तं कालमो-
मिति रूपेण प्रतिपन्नं तत्परिशुद्धं ब्रह्मैवेत्याचार्योपदेशसमुत्पत्त्यङ्गज्ञानेन पूर्वोक्तसर्वविभाग-
निमित्ताज्ञानस्य मकारत्वेन गृहीतस्य क्षये ब्रह्मण्येव शुद्धे पर्ववसितस्य न क्वचिद्भूतिरुपपद्यते
परिच्छेदाभावादित्यर्थः ॥ २३ ॥

(उपनिषद्)

अमात्रश्चतुर्थोऽव्यवहार्यः प्रपञ्चोपशमः शिवोऽ-
द्वैत एवमोंकार आत्मैव संविशत्यात्मनाऽऽ-
त्मानं य एवं वेद ॥ १२ ॥

(इति माण्डूक्योपनिषत्समाप्ता ।)

अमात्रो मात्रा यस्य नास्ति सोऽमात्र ओंकारश्चतुर्थस्तुरीय आत्मैव

१ घ. छ. 'म्बनमोंका' । २ ख. ग. छ. झ. तस्मिन्ओंका । ३ घ. छ. ज. 'स्य ध्या' ।
४ ज. 'सहि' । ५ ग. ज. 'भ्रष्टा' । ६ ख. ज. झ. प्राज्ञस्याव्याकृतस्यप्रा । ७ छ. 'तिर्भव' ।
तीत्या । ८ घ. छ. ज. 'देव स' । ९ ख. 'वत्काल' । १० ग. छ. झ. 'न्यग्दर्शने'
११ क. छ. 'द य एवं वेद ॥ १२ ॥

केवलोऽभिधानाभिधेयरूपयोर्विज्ञानसयोः क्षीणत्वादव्यवहार्यः । प्रपञ्चोपशमः शिवोऽद्वैतः संवृत एवं यथोक्तविज्ञानवता प्रयुक्त ओंकारस्त्रिमात्रस्त्रिपादः । आत्मैव संविशत्यात्मना स्वेनैव स्वं पारमार्थिकमात्मानं य एवं वेद । परमार्थदर्शिनां ब्रह्मविदां तृतीयं बीजभावं दग्ध्वाऽऽत्मानं प्रविष्ट इति न पुनर्जायते तुरीयस्याबीजत्वात् । न हि रज्जुसर्पयोर्विवेके रज्ज्वां प्रविष्टः सर्पो बुद्धिसंस्कारात्पुनः पूर्ववत्तद्विवेकिनामुत्थास्यति । मन्दमध्यमधियां तु प्रतिपन्नसाधकभावानां सन्मार्गगामिनां(णां) संन्यासिनां मात्राणां पादानां च क्लृप्तसामान्यविदां यथावदुपास्यमान ओंकारो ब्रह्मप्रतिपत्तय आलम्बनी भवति । तथा च वक्ष्यति—“ आश्रमास्त्रिविधा हीनाः ” इत्यादि ॥ १२ ॥

(इति माण्डूक्यमूलमन्त्रभाष्यम्)

प्रत्यक्चैतन्यमोंकारसंवेदनं त्रिमात्रेणोंकारेणाध्यस्तेन तादात्म्यादेोंकारो निरुच्यते । तस्य परेण ब्रह्मण्यैक्यममात्रादिश्रुत्या विवक्ष्यते तामवतार्य व्याकरोति—अमात्र इत्यादिना । केवलत्वमद्वितीयत्वम् । विशेषणान्तरमुपपादयति—अभिधानेति । अभिधानं वागभिधेयं मनश्चित्तातिरिक्तार्थाभावस्याभिधास्यमानत्वात्तयोर्मूलाज्ञानक्षयेण क्षीणत्वादिति हेत्वर्थः । अव्यवहार्यश्चेदात्मा नास्येवेत्याशङ्क्य विकारजातविनाशावधिक्वेनाऽऽत्मनोऽवशेषान्नैवमित्याह—प्रपञ्चेति । तस्य च सर्वानर्थाभावोपलक्षितस्य परमानन्दत्वेन पर्यवसानं सूचयति—शिव इति । तस्यैव सर्वद्वैतकरूपनाधिष्ठानत्वेनावस्थानमभिप्रेत्याऽऽह—अद्वैत इति । ओंकारस्तुरीयः सन्नाल्मैवेति यदुक्तं तदुपसंहरति—एवमिति । यथोक्तं विज्ञानं पादानां मात्राणां चैकत्वम् । न च पादा मात्राश्च तुरीयात्मन्योंकारे सन्ति पूर्वपूर्व-विभागश्चोत्तरोत्तरान्तर्भावेन क्रमादात्मनि पर्यवस्यतीत्येवंलक्षणतद्वता प्रयुक्तः सन्नोोंकारो मात्राः पादाश्च स्वस्मिन्नन्तर्भाव्यावस्थितस्याऽऽत्मनो भेदमसहमानस्तद्रूपो भवतीत्यर्थः । उक्तैक्यज्ञानस्य फलमाह—संविशतीति । सुषुप्ते ब्रह्मप्राप्तस्य पुनरुत्थानवन्मुक्तस्यापि पुनर्जन्म स्यादित्याशङ्क्याऽऽह—परमार्थेति । सुषुप्तस्य पुनरुत्थानं बीजभूताज्ञानस्य सत्त्वादुपपद्यते । इह तु बीजभूतमज्ञानं तृतीयं सुषुप्ताख्यं दग्ध्वैव तेषामात्मानं तुरीयं प्रविष्टो विद्वानिति नासौ पुनरुत्थानमर्हति । कारणमन्तरेण तदयोगादित्यर्थः । तुरीयमेव पुनरुत्थानबीजभूतं भविष्यतीत्या-

१ ज. झ. संवृत । च संप्रवृत्त । २ ख. घ. झ. °दर्शी ब्रह्मवितृती° । ३ च. सर्पजु° । ४ ख. घ. छ. ज. हीन इ° । ५ छ. झ. °दिपूर्ववद्° । ६ छ. निरुच्यते । ७ छ. ब्रह्मैक्य° । ८ ग. झ. °ये क्षी° । ९ क. ख. घ. छ. ज. °नोऽवेशे° । १० झ. छ. सुप्तस्य ।

प्रथमप्रकरणम् १] आनन्दगिरिकृतटीकासंवलितशांकरभाष्यसमेता । ६१

अङ्गस्य कार्यकारणविनिर्मुक्तस्य तस्य तदयोगान्मैवमित्याह—तुरीयस्येति । मुक्तस्यापि पूर्वसंस्कारात्पुनरुत्थानमाशङ्क्य दृष्टान्तेन निराचष्टे—न हीति । पूर्ववदित्यविवेकावस्थाया-
मिवेत्यर्थः । तद्विवेकिनां रज्जुसर्पविवेकविज्ञानवतामिति यावत् । बुद्धिसंस्कारौदित्यत्र
बुद्धिशब्देन सर्पभ्रान्तिर्गृह्यते । उत्तमाधिकारिणामोङ्कारद्वारेण परिशुद्धब्रह्मात्मैक्यविदामपु-
नरावृत्तिलक्षणमुक्तं फलम् । इदानीं मन्दानां मध्यमानां च कथं ब्रह्मप्रतिपत्त्या फलप्राप्ति-
रित्याशङ्क्याऽऽह—मन्देति । तेषामपि क्रममुक्तिरविरुद्धेत्यर्थः । तत्रैव वाक्यशेषानुकूल्यं
कथयति—तथा चेति ॥ १२ ॥

(इति माण्डूक्यमूलमन्त्रभाष्यटीका समाप्ता ।)

पूर्ववत्—

अत्रैते श्लोका भवन्ति—

(गौडपादीयश्लोकाः ।)

ओंकारं पादशो विद्यात्पादा मात्रा न संशयः ।

ओंकारं पादशो ज्ञात्वा न किञ्चिदपि चिन्त-

येत् ॥ २४ ॥

यथोक्तैः सामान्यैः पादा एव मात्रा मात्राश्च पादास्तस्मादोंकारं पादशो
विद्यादित्यर्थः । एवमोंकारे ज्ञाते दृष्टार्थमदृष्टार्थं वा न किञ्चित्प्रयोजनं चिन्तये-
त्कृतार्थत्वादित्यर्थः ॥ २४ ॥

यथा पूर्वमाचार्येण श्रुत्यर्थप्रकाशर्काः श्लोकाः प्रणीतास्तथोत्तरेऽपि श्लोकाः श्रुत्युक्तेऽर्थे
एव संभवन्तीत्याह—पूर्ववदिति । ओङ्कारस्य पादशो विद्या कीदृशीत्याशङ्क्याऽऽह—
पादा इति । पादानां मात्राणां चान्योन्यमेकैकत्वं कृत्वा तद्विभागविधुरेमोंकारं ब्रह्मबुद्ध्या
ध्यायतो भवति कृतार्थतेति दर्शयति—ओंकारमिति । तस्मात्पादानां मात्राणां चान्यो-
न्यमेकत्वादित्यर्थः । तदेकत्वं पुरस्कृत्योंकारमुभयविभागशून्यं ब्रह्मबुद्ध्या जानीयादित्याह—
ओंकारमिति । उत्तरार्धस्य तात्पर्यमाह—एवमिति ॥ २४ ॥

युञ्जीत प्रणवे चेतः प्रणवो ब्रह्म निर्भयम् ।

प्रणवे नित्ययुक्तस्य न भयं विद्यते क्वचित् ॥ २५ ॥

युञ्जीत समादध्याद्यथान्याख्याते परमार्थरूपे प्रणवे चेतो मनः ।

१ ग. ज. झ. तद्° । २ क. °रादीत्य° । ३ घ. छ. च. ब्रह्मैक्य° । ४ ग. छ. झ.
°क्षणं फलमुक्तम् । इ° । ५ ग. झ. °मनुक्त° । ६ छ. °कारे पा° । ७ च. न चिन्तयेन्न किं° ।
८ घ. °काः प्र° । ९ क. एवं । १० क. ख. °कत्वात्तद्दि° ।

यस्मात्प्रणवो ब्रह्म निर्भयम् । न हि तत्र सैदा युक्तस्य भयं विद्यते कचित्
“ विद्वन्न विभेति कुतश्चन ” इति श्रुतेः ॥ २५ ॥

प्रणवानुसंधानकुशलस्य प्रणवज्ञानेनैव सर्वद्वैतापवादकेन कृतार्थता भवतीत्युक्तम् ।
इदानीं तदनभिज्ञस्य परोपदेशमात्रशरणस्य ध्यानकर्तव्यतां कथयति—युञ्जीतेति ।
ननु मनःसमाधानं ब्रह्माणि कर्तव्यम् । किमिति प्रणवे तत्कर्तव्यतोच्यते । तत्राऽऽह—
प्रणव इति । संप्रति प्रणवे समाहितचित्तस्य फलं दर्शयति—प्रणवे नित्येति ।
समाधानविषयमाह—यथेति । तुरीयरूपं यथो (धेत्यु) च्यते तत्र हेतुमाह—
यस्मादिति । तदेव साधयति—न हीति । तत्र तैत्तिरीयकश्रुत्यानुकूल्यमाह—विद्वान-
निति ॥ २५ ॥

प्रणवो ह्यपरं ब्रह्म प्रणवश्च परः स्मृतः । अपू-

र्वोऽनन्तरोऽबाह्योऽनपरः प्रणवोऽव्ययः ॥ २६ ॥

परापरे ब्रह्माणि प्रणवः परमार्थतः क्षीणेषु मात्रापादेषु पर एवाऽऽत्मा
ब्रह्मेति न पूर्वं कारणमस्य विद्यत इत्यपूर्वः । नास्यान्तरं भिन्नजातीयं
किंचिद्विद्यत इत्यनन्तरः । तथा बाह्यमन्यन्न विद्यत इत्यबाह्यः । अपरं कार्य-
मस्य न विद्यत इत्यनपरः । सबाह्याभ्यन्तरो ह्यजः सैन्धवधनवदि-
त्यर्थः ॥ २६ ॥

कीदृशस्तर्हि प्रणवो मन्दानां मध्यमानां चाधिकारिणां ध्येयो भवतीत्याशङ्क्याऽऽह—
प्रणवो हीति । उत्तमाधिकारिणां कीदृशस्तर्हि प्रणवः सम्यग्ज्ञानगोचरो भवति तत्राऽऽ-
ह—अपूर्वं इति । परापरब्रह्मात्मना प्रणवो मन्दमध्यमाधिकारिणोर्ध्येयतामुपगच्छतीति
पूर्वार्धं व्याचष्टे—परेति । उत्तमाधिकारिणस्तु सर्वविशेषशून्यमेकरसं प्रत्यग्भूतं यद्ब्रह्म
तद्रूपेण प्रणवः सम्यग्ज्ञानाधिगम्यो भवतीत्युत्तरार्धं विभजते—परमार्थत इत्यादिना ।
उक्तेऽर्थे प्रमाणं सूचयति—सबाह्येति ॥ २६ ॥

सर्वस्य प्रणवो ह्यादिर्मध्यमन्तस्तथैव च ।

एवं हि प्रणवं ज्ञात्वा व्यश्नुते तदनन्तरम् ॥ २७ ॥

आदिमध्यान्ता उत्पत्तिस्थितिप्रलयाः सर्वस्यैव मायाहस्तिरज्जुसर्पमृग-
तुष्णिकास्वप्नादिवदुत्पद्यमानस्य वियदादिप्रपञ्चस्य यथा मायौ व्यादयः । एवं

१ झ. 'बो नि' । २ झ. 'समायु' । ३ घ. ड. झ. 'ज्ञानेन स' । ४ छ. 'ध्यानं क' ।
५ क. ख. 'मनसः स' । ६ ग. घ. ड. छ. ज. 'शीयं रु' । ७ घ. 'ति पू' । ८ च. व. 'कर' ।
९ क. पूर्व । १० ग. 'रिणो ध्येय' । घ. 'रिणां ध्येय' । ११ छ. 'उत्तरार्धे' । १२ घ. झ. छ.
ज. 'तिल' । १३ च. 'याख्याद' ।

हि प्रणवमात्मानं मायैव्यादिस्थानीयं ज्ञात्वा तत्क्षणादेव तदात्मभावं व्यञ्जुत इत्यर्थः ॥ २७ ॥

यदोकारस्य प्रत्यगात्मत्वमापन्नस्य तुरीयस्यापूर्वत्वमनन्तरत्वमित्यादिविशेषणमुक्तं तत्र हेतुमाह—सर्वस्येति । यथोक्तविशेषणं प्रणवं प्रत्येकं प्रत्येकं कृतकृत्यो भवतीत्याह— एवं हीति । पूर्वार्धं व्याकरोति—आदीति । सर्वस्यैवोत्पद्यमानस्योत्पत्तिस्थितिलया यथोक्तप्रणवाधीना भवन्ति । अतस्तस्योक्तं विशेषणं युक्तमित्यर्थः । तत्रः परिणामवादं व्यावर्त्य विवर्तवादं द्योतयितुमुदाहरति—मायेनि । अनेकोदाहरणमुत्पद्यमानस्यानेकविधत्वबोधनार्थं प्रणवस्य प्रत्यगात्मत्वं प्राप्तस्याविकृतस्यैव स्वमायाशक्तिवशाज्जगद्धेतुत्वमित्यत्र दृष्टान्तमाह—यथेति । यथा मायावी स्वगतविकारमन्तरेण मायाहस्यादेरिन्द्रजालस्य स्वमायावशादेव हेतुः । यथा वा रज्ज्वादयः स्वगतविकारविरहिणः स्वाज्ञानादेव सर्पादि-हेतवस्तथाऽयमात्मा प्रणवभूतो व्यवहारदशायां स्वाविद्यया सर्वस्य हेतुर्भवति । अतो युक्तं तस्य परमार्थवस्थायां पूर्वोक्तविशेषणवत्त्वमित्यर्थः । द्वितीयार्धं विभजते—एवं हीति । पूर्वोक्तविशेषणसंपन्नमिति यावत् । ज्ञानस्य मुक्तिहेतोः सहायान्तरापेक्षा नास्तीति सूचयति—तत्क्षणादेवेति । तदात्मभावमित्यत्र तच्छब्देनापूर्वादिविशेषणं परमार्थवस्तु परामृश्यते ॥ २७ ॥

प्रणवं हीश्वरं विद्यात्सर्वस्य हृदि संस्थितम् ।

सर्वव्यापिनमोकारं मत्वा धीरो न शोचति ॥ २८ ॥

सर्वप्राणिजातस्य स्मृतिप्रत्ययास्पदे हृदये स्थितमीश्वरं प्रणवं विद्यात्सर्व-व्यापिनं व्योमवदोकारमात्मानमसंसारिणं धीरो बुद्धिमान्मत्वा न शोचति । शोकनिमित्तानुपपत्तेः । “ तरति शोकमात्मवित् ” इत्यादिश्रुतिभ्यः ॥ २८ ॥

ब्रह्मबुद्ध्या प्रणवमभिधायतो हृदयाख्यं देशमुपदिशति—प्रणवमिति । परमार्थ-दर्शिनस्तु देशाद्यनवच्छिन्नवस्तुदर्शनादार्थिकं शोकाभावं तत्र को मोहः कः शोक इत्यादिश्रुतिसिद्धमनुवदति—सर्वव्यापिनमिति । हृदयदेशे प्रणवभूतस्य ब्रह्मणो ध्येयत्वे हेतुं सूचयति—स्मृतिप्रत्ययेति । बुद्धिमानिति विवेकित्वमुच्यते । मत्वेति

१ घ. ङ. ज. “याख्यादि” । २ घ. ङ. ज. “र्वम” । ३ घ. प्रत्ययं । ४ ग. घ. ङ. ज. झ. “र्थः । प” । ५ ज. “दं द्यो” । ६ छ. व्यावृत्त्य । ७ क. “त्वत्वा” । ८ घ. मायया ह” । ९ ग. छ. “स्त्यादीन्द्र” । १० घ. छ. “था र” । ११ च. ङ. ज. झ. च । १२ ग. “त्मा प्रागनुभू” । १३ घ. ङ. छ. ज. हृदये स्थि” । १४ झ. “र्वस्य प्रा” । १५ क. इतिशु” । १६ घ. ङ. ज. शिनो दे” । १७ क. “र्थिकशो” ।

साक्षात्कारसंपत्तिर्विवक्ष्यते । विवेकद्वारौ तत्त्वसाक्षात्कारे सति शोकनिवृत्तौ हेतुमाह—
शोकेति । तस्यै हि निमित्तमात्माज्ञानम् । तस्याऽऽत्मसाक्षात्कारतो निवृत्तौ शोकानुपप-
त्तिरित्यत्र प्रमाणमाह—तरतीति । आदिशब्देन भिद्यते हृदयप्रन्थिरित्यादिश्रुतिगु-
ह्ये ॥ २८ ॥

अमात्रोऽनन्तमात्रश्च द्वैतस्योपशमः शिवः ।

ओंकारो विदितो येन स मुनिर्नेतरो जनः ॥ २९ ॥

इति माण्डूक्योपनिषदर्थविष्करणपरायां (सु) गौडपादीय-
कारिकायां (सु) प्रथममागमप्रकरणम् ॥ १ ॥

ॐ तत्सत् ।

अमात्रस्तुरीय ओंकारोः मीयतेऽनयेति मात्रा परिच्छित्तिः साऽनन्ता यस्य
सोऽनन्तमात्रः । नैतावत्त्वमस्य परिच्छेत्तुं शक्यत इत्यर्थः । सर्वद्वैतोपशमत्वादेव
शिवः । ओंकारो यथाव्याख्यातो विदितो येन स परमार्थतत्त्वस्य मननान्मुनिः ।
नेतरो जनः शास्त्रविदोपीत्यर्थः ॥ २९ ॥

इति श्रीगोविन्दभगवत्पूज्यपादशिष्यस्य परमहंसपरित्राजकाचार्यस्य

शंकरभगवतः कृतावागमशास्त्रविवरणे गौडपादीयकारिका-

सहितमाण्डूक्योपनिषद्भाष्ये प्रथममागम-

प्रकरणम् ॥ १ ॥

ॐ तत्सत् ।

ओंकारं तुरीयमार्धमापन्नं यः प्रतिपन्नस्तं स्तौति—अमात्र इति । यथोक्तप्रणव-
प्रतिपत्तिविहीनस्तु जननमरणमात्रभौगी न पुरुषार्थभागभवतीति विचारहितं निन्दति—
नेतर इति । पादविभागस्य मात्राविभागस्य चाभावादोंकारस्तुरीयः सन्नमात्रो
भवतीत्याह—अमात्र इति । ननु कथंमनन्ता परिच्छित्तिरोंकारस्य तुरीयस्योच्यते ।
न हि तत्र परिच्छित्तिरेवास्तीत्याशङ्क्याऽऽह—नैतावत्त्वमिति । अनर्थात्मकद्वैत-
संस्पर्शाभावादप्रतिबन्धेन परमानन्दत्वं तस्मिन्नाविर्भवतीत्यभिप्रेत्याऽऽह—सर्वेति । यथा-
व्याख्यातः पूर्वार्धेनोक्तविशेषणवानित्यर्थः । ननु यथोक्तप्रणवैपरिज्ञानरहितस्यापि शास्त्र-

१ ग. छ. छ. 'कक्षिता । वि' । २ घ. छ. ज. 'रा सा । ३ छ. 'स्य नि' । ४ घ.
'त्काराचिवृ' । ५ घ. 'शमादे' । ६ ज. 'मवत्वादे' । ७ छ. 'कारतु' । ८ ख. छ. 'वमा-
वमा' । ९ क. 'पचो यः' । १० ख. 'ति—स मुनिरिति । अ' । ११ ख. 'भाङ् न पु' ।
१२ छ. 'वशा' ।

परिज्ञानवस्त्रान्न जन्मोपलक्षितसंसारभावत्वेन पुरुषार्थासिद्धिः । मैवम् । शास्त्राभिदोऽपि तत्त्वज्ञानाभावे मुख्यपुरुषार्थासिद्धि (द्वे) रिपभिप्रेत्याऽऽह—नेतर इति । तदेव प्रणवद्वारेण निरुपाधिकमात्मानमनुसंधानस्य पुरुषार्थपरिसमाप्तिर्नेतरेषां बहिर्मुखानां (णा) मिति स्थितम् ॥ २९ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्द-
ज्ञानविरचितायां माण्डूक्योपनिषदविष्करणपरमौडपादीयका-
रिकाभाष्यटीकायां प्रथममागमप्रकरणम् ॥ १ ॥

ॐ तत्सत् ।

अथ गौडपादीयकारिकायां (सु) वैतथ्यारुखं
द्वितीयं प्रकरणम् ।

हरिः ॐ

वैतथ्यं सर्वभावानां स्वप्न आहुर्मनीषिणः ।

अन्तस्थानात्तु भावानां संवृतत्वेन हेतुना ॥ १ ॥

ॐ । ज्ञाते द्वैतं न विद्यत इत्युक्तम् । एकमेवाद्वितीयमित्यादिभ्रुतिभ्यः । आगममात्रं तत् । तत्रोपपत्त्याऽपि द्वैतस्य वैतथ्यं शक्यतेऽवधारयितुमिति द्वितीयं प्रकरणमारभ्यते—वैतथ्यमित्यादिना । वितथस्य भावो वैतथ्यम् , अस-
त्यत्वमित्यर्थः । कस्य । सर्वेषां बाह्याध्यात्मिकानां भावानां पदार्थानां स्वप्न
उपलभ्यमानानाम् । आहुः कथयन्ति । मनीषिणः प्रमाणकुशलाः । वैतथ्ये
हेतुमाह—अन्तःस्थानात् । अन्तः शरीरस्य मध्ये स्थानं येषाम् । तत्र हि भावा
उपलभ्यन्ते पर्वतहस्त्यादयो न बहिः शरीरात् । तस्मात्ते वितथा भवितुमर्हन्ति ।
नन्वपक्षरकाद्यन्तरूपलभ्यमानैर्घटादिभिरनैकान्तिको हेतुरित्याशङ्क्याऽऽह—संवृ-
तत्वेन हेतुनाते । अन्तः संबृतस्थानादित्यर्थः । न ह्यन्तः संवृते देहान्तर्नाडोषु
पर्वतहस्त्यादीनां संभवोऽस्ति । न हि देहे पर्वतोऽस्ति ॥ १ ॥

१ च. 'तीर्थं ब्रह्मेत्या' । २ च. 'भ्यः, न, आ' । ३ व. ज. झ. 'तैव' । ४ ज. झ. 'तीयम्' । ५ छ. रभते । ६ ख. झ. 'ते । वि' । ७ च. ह्यात्मि' । झ. 'ह्याध्यात्मका' । ८ व. 'कादीनां' । ९ ज. 'नां स्व' । १० झ. 'रम्' । ११ च. येषां ते त' । १२ व. 'वृते रथा' । १३ क. 'नां भावोऽ' ।

ॐ ॥ आगमप्राधान्येनाद्वैतं प्रतिपादयता तत्प्रत्यनीकस्य द्वैतस्य मिथ्यात्वमर्थोदुक्तम् ।
 इदानीं तन्मिथ्यात्वमुपपत्तिप्राधान्येनापि प्रतिपत्तुं सुशकमिति दर्शयितुं प्रकरणान्तरमस्तार-
 यनादौ दृष्टान्तसिद्ध्यर्थं तस्मिन्बुद्धसंमतिमाह—वैतथ्यमिति । न केवलमागमोक्तिरशादेव
 स्वप्रामिथ्यात्वं किं तु युक्तितोऽपीत्याह—अन्तःस्थानादिति । पूर्वोत्तरप्रकरणयोः संबन्ध-
 सिद्ध्यर्थं पूर्वप्रकरणे कृतं संक्षिप्तोपबृंहति—ज्ञात इति । आदिशब्देन यत्र हि द्वैतमिव
 भवतीत्योदिश्रुतिर्गृह्यते । तर्हि द्वैतमिथ्यात्वस्य प्रागेव सिद्धत्वदुत्तरं प्रकरणमनर्थकमित्याश-
 ङ्क्याऽऽह—आगमेति । यद्द्वैतमिथ्यात्वं पूर्वमुक्तं तदगममात्रम् । आगमप्राधान्येर्नाभिगतम् ।
 न युक्तितः सिद्धम् । तस्मिन्नागमतोऽवगते युक्तिप्राधान्येनापि तन्मिथ्यात्वमवगन्तव्यमिति
 प्रकरणान्तरं प्रारब्धमित्यर्थः । प्रमाणानुग्राहकत्वात्तर्कस्यानुग्राह्यप्रमाणस्य प्रधानत्वात्तदधी-
 नविचारानन्तरं तर्काधीनविचारस्य सावकाशाशुक्तं पौर्वाच्यं पूर्वोत्तरप्रकरणयोरित्युक्तम् ।
 संप्रति श्लोकाक्षराणि योजयति—वितथस्येत्यादिना । ब्राह्म घटादयः । सुखादयस्त्या-
 ध्यात्मिका भावाः । शरीरान्तरस्थानं स्वप्नानां भावानामित्यत्रानुभवं प्रमाणयति—तत्र
 हीति । तेषामन्तरुपलभ्यमानत्वेऽपि न वैतथ्यं व्यभिचारादिन्याशङ्कामन्य परिहरति—
 नन्वित्यादिना । हेत्वन्तरशङ्कां वारयति—अन्तरिति । यद्यपि देहान्तः संकुचितं देशे
 स्वप्ना भावा भवन्ति तथाऽपि कथं तेषां मृपात्वमित्यत आह—न हीति । अन्तरीयुक्तं
 स्फुटयति—संवृत इति । तमेव संकुचितं देशं विशेषणान्तरेण स्फोरयति—देहान्तर्ना-
 दीष्विति । उक्तमर्थं कैमुतिकन्यायेन स्फुटयति—न हीति । यदा देहेऽपि पर्वतादयो न
 संभाव्यन्ते तदा तदन्तर्बर्तिनीषु नाडीष्वतिसूक्ष्मासु ते । संभावना नास्तीति किमु वक्त-
 व्यमित्यर्थः । स्वप्ना भावाः सत्या न भवन्ति उचितदशशून्यत्वाद्भजतभुजंगादिर्वादिति
 भावः ॥ १ ॥

अदीर्घत्वाच्च कालस्य गत्वा देशान्न पश्यति ।

प्रतिबुद्धश्च वै सर्वस्तस्मिन्देसो न विद्यते ॥ २ ॥

स्वप्नदृश्यानां भावानामन्तः संवृतस्थानमित्येतदसिद्धम् । यस्मान्मो-

१ ग. 'यतां त' । २ झ. 'स्य मि' । ३ व. 'धीद्वक्तव्यम्' । ४ झ. 'ध्यानुव्रवति' । ५ ड. 'त्याया शु' । ६ ग. झ. 'यदेतं वैतथ्यं प्र' । ७ ड. 'तस्य मि' । ८ क. ननुग । ९ क. 'कतर्कानु' । १० झ. 'प्रधानस्य' । ११ ग. झ. 'न्तराव' । १२ छ. स्वप्नानां । १३ व. ड. 'चितदे' । १४ छ. स्वप्ना । १५ ड. स्वप्ना । १६ क. भावा आगममात्रं स' । १७ क. 'वेदेषु' । १८ छ. 'मन्तस्थवृ' । १९ व. 'त्याच्यादिषु' ।

च्येषु सुप्त उदक्षु स्वप्नान्पश्यन्निव दृश्यते । ईत्येतदाशङ्क्याऽऽह । न देहाद्बहिर्देशान्तरं गत्वा स्वप्नान्पश्यति । यस्मात्सुप्तमात्र एव देहदेशाद्योजनशतान्तरिते मासमात्रप्राप्ये देशे स्वप्नान्पश्यन्निव दृश्यते । न च तद्देशप्राप्तेरागमनस्य दीर्घः कालोऽस्ति । अतो दीर्घत्वाच्च कालस्य न स्वप्नदृग्देशान्तरं गच्छति । किं च प्रतिबुद्धश्च वै सर्वः स्वप्नदृक्स्वप्नदर्शनदेशे न विद्यते । यदि च स्वप्ने देशान्तरं गच्छेद्यस्मिन्देशे स्वप्नान्पश्येत्तत्रैव प्रतिबुध्येत । न चैतदस्ति । रात्रौ सुप्तोऽहनीर्ध्वं भावान्पश्यति बहुभिः संगतो यैश्च संगतो भवति तैर्गृह्येत । न च गृह्यते । गृहीतश्चेच्चामद्य तत्रोपलब्धवन्तो वयमिति ब्रूयुः । न चैतदस्ति तस्मान्न देशान्तरं गच्छति स्वप्ने ॥ २ ॥

देहाद्बहिरेव देशान्तरं गत्वा स्वप्नानां भावानामुपलम्भमात्रेण देहान्तः^{१३} संवृते नाडीप्रदेशे दर्शनमसंप्रतिपन्नमित्याशङ्क्य परिहरति—अदीर्घत्वाच्चेति । बहिः स्वप्नोपलब्धिपक्षे दोषान्तरमाह—प्रतिबुद्धश्चेति । व्यावर्त्यामाशङ्कामनुवदति—स्वप्नेति । तेषां देहान्तः संकुचिते नाडीदेशे स्थितिदर्शनाभिध्यात्वमित्येतदयसंप्रतिपन्नमित्यत्र हेतुमाह—यस्मादिति । पश्यन्निवेति स्वप्नदर्शनस्य निरूपणे सत्यम्भस्वमिवशब्देन द्योत्यते । एतच्छब्देन चोद्यं परामृश्यते । स्वप्नद्रष्टा गत्वा स्वप्नान्न पश्यतीत्यत्र हेतुमाह—यस्मादिति । इवशब्दस्तु पूर्ववत् । तथाऽपि कथं बहिः स्वप्नोपलम्भो न भवतीति निर्धारितमिदंशङ्क्याऽऽह—न चेति । स्वप्नः सत्यो न भवति उचितकालविकलवात्संप्रतिपन्नवदित्यभिप्रेत्य फलितमाह—अत इति । इतश्च न देहाद्बहिर्देशान्तरे स्वप्नदर्शनमित्याह—किं चेति । सर्वोऽपि स्वप्नद्रष्टा देशान्तरे स्वप्नान्पश्यन्नकस्मादेव प्रतिबुद्धो न तत्रास्ति किं तु शयनदेशे वर्तते तथाऽपि गत्वा स्वप्नदर्शने काऽनुपत्तिरित्याशङ्क्याऽऽह—यदि चेति । अन्तरेव स्वप्नदर्शनमिति स्थिते स्वप्नभिध्यात्वमुचितकालशून्यत्वादित्युक्तं प्रपञ्चयति—रात्राविति । यद्यपि रात्रौ निद्रामुपगतस्तथाऽपि भावानहाने पश्यन्निव तिष्ठति सुप्तः संहतचक्षुरादिकरणोऽपि पश्यति । शयानोऽपि पर्यटनं प्रतिपद्यते । यद्यपि सहायविहीनः सुप्तस्तथाऽपि बहुभिः सहायैः स्वप्नानुपलभते । तस्मादुचितस्य कालस्य करणस्य सहकारिणश्चाभावेऽपि स्वप्न-

१ ज. 'च्ये सु' । २ ग. 'सुप्त' । ३ ज. 'त न च वे' । ४ स. 'इत्याश' । ५ छ. 'न बहिर्देहा' । ६ च. 'प्राप्यदे' । ७ छ. 'देशे प्रा' । ८ छ. 'लो अ' । ९ छ. 'प्रबु' । १० ख. 'सुप्तोऽ' । ११ च. 'हनि भा' । १२ छ. ज. 'क च भा' । १३ घ. 'संवृतेन' । १४ ग. स. 'शङ्कां प' । १५ ग. 'त्याह' । १६ छ. 'देशाव' । १७ ख. ग. स. 'सुप्तः' । १८ घ. 'स्विकार' । १९ ग. 'नो ष' । २० क. ग. 'सहायः' । २१ घ. स. 'स्य कार' ।

दर्शनात्तस्मिन्मिथ्यात्वं सिद्धमित्यर्थः । स्वप्नमिथ्यात्वे हेत्वन्तरस्माह—यैश्चेति । सहदर्शिभिर-
गृह्यमाणत्वं स्पष्टदृष्टुरसंप्रतिपन्नमित्याशङ्क्याऽऽह—गृहीतश्चेदिति । पुरुषान्तरसंवादादर्श-
नैः सदेशान्तरप्राप्तिद्वारा स्वप्नदर्शनमिति वक्तुमशक्यत्वादनन्तरेव स्वप्नदर्शनमित्युचितदेशकाला-
भावात्तन्मिथ्यात्वं सिद्धमित्युपसंहरति तस्माच्चेति ॥ २ ॥

अभावश्च रथादीनां श्रूयते न्यायपूर्वकम् ।

वैतथ्यं तेन वै प्राप्तं स्वप्न आहुः प्रकाशितम् ॥ ३ ॥

इतश्च स्वप्नदृश्या भावा वितथाः । यतोऽभावश्चैव रथादीनां स्वप्नदृ-
श्यानां श्रूयते न्यायपूर्वकं युक्तितः श्रुतौ “ न तत्र रथाः ” इत्यत्र । देहान्तः-
स्थानसंसृतत्वादिहेतुना प्राप्तं वैतथ्यं तदनुवादिन्या श्रुत्या स्वप्ने स्वयंज्योतिष्-
प्रतिपादनपरया प्रकाशितमाहुर्ब्रह्मविदः ॥ ३ ॥

स्वप्नदृश्यानां भावानां मिथ्यात्वे हेत्वन्तरमाह—अभावश्चेदिति । न तत्र रथा न
रथयोगा न पन्थानो भवन्तीत्यादिश्रुत्या स्वप्ने स्वयंज्योतिष्प्रमात्मनो दर्शयन्त्या तत्र दृश्यानां
रथादीनामभावो योग्यदेशाद्यभावद्योतकन्यायपुरःसरं श्रूयते । अतस्तेन न्यायेन प्राप्तमेव
स्वप्नदृश्यभावानामस्ति मिथ्यात्वमन्यपरया श्रुत्या प्रकाशितमिति ब्रह्मविदो वदन्ति । तथा
च स्वप्ने भावानां मिथ्यात्वं श्रुतियुक्तिभ्यां सिद्धमित्यर्थः । हेत्वन्तरपरित्यक्तं श्लोकस्य दर्शयति—
इतश्चेति । इतःशब्दार्थमेव स्फुटयति—यत इति । ज्ञेयाभावे ज्ञानाभावादार्थाज्ज्ञानस्यापि
श्रुतमसत्त्वमिति वक्तुं चशब्दः । श्रूयते न तत्रेत्याद्यायां श्रुताविति संबन्धः । न्यायपूर्वक-
मिति व्याचष्टे युक्तित इति । योग्यदेशाद्यभावो युक्तिः । तर्हि न्यायसिद्धेऽर्थे किमन्य-
परया श्रुत्या क्रियते तत्राऽऽह—तेनेति । अन्तःशरीरमध्यस्थानं नाडीलक्षणम् । तत्राति-
सूक्ष्मे संवृतत्वेन संकुचितत्वेनावस्थानं पर्वतादीनामुपलभ्यते ततश्चोचितदशाभावो योग्य-
कालाभावश्चेत्यादिना प्रागुक्तेन हेतुना प्राप्तं स्वप्नदृश्यानां भावानां वैतथ्यं तदेव तदनुवा-
दिन्या श्रुत्याऽपि प्रकाशितमित्याहुर्ब्रह्मविदः । जाग्रदवस्थायामादित्यादिप्रकाशानां वागादि-
ज्योतिषां च विद्यमानत्वादासनादिव्यवहारस्य तन्निमित्तत्वसंभवादात्मवैतन्यनिबन्धनो व्यव-
हारो न निर्धारयितुं शक्यते । स्वप्ने पुनः सूर्याद्यभावेऽपि व्यवहारदर्शनात्तस्य च निमित्तापेक्ष-
(क्ष)त्वादात्मवैतन्यस्य तन्निमित्तत्वनिर्णयात्तत्राऽऽत्मनः स्वयंज्योतिष्त्वं प्रतिपादयितुं न तत्रे-

१ ग. ज. 'तन्मि' । २ व. 'णत्वद्' । 'णत्वादृष्ट' । ३ ख. 'नाह' । ४ व. रु.
'वामि' । ५ व. द. 'दृश्यभा' । ६ झ. 'वैक्यु' । ७ झ. 'दितिह' । ८ ख. 'यन्त्यां त' ।
९ ख. स्वप्ने द' । १० ग. झ. स्वप्नभा' । ११ ग. 'रत्त' । १२ ख. ग. झ. 'मध्ये स्था' ।
१३ छ. 'भोजित' । १४ ज. झ. 'नां वै' । १५ ग. सदेव । १६ व. रु. ज. 'मिति
ब्रह्म' । १७ झ. 'तत्त्वं स' ।

स्याद्या श्रुतिः । तथा तत्परया न्यायसिद्धे स्वप्नमिथ्यात्वमनुबन्ध्या तदप्रतिपादितमपि प्रकाशितमिष्यते । तथा च श्रुतियुक्तिभ्यां प्रतिपन्नं स्वप्नमिथ्यात्वमिति दृष्टान्तासिद्धिरित्यर्थः ॥ ३ ॥

अन्तःस्थानात् भेदानां तस्माज्जागरिते स्मृतम् ।

यथा तत्र तथा स्वप्ने संवृतत्वेन भिद्यते ॥ ४ ॥

जाग्रद्दृश्यानां भावानां वैतथ्यमिति प्रतिज्ञा । दृश्यत्वादिति हेतुः । स्वप्नदृश्यभाववादिति दृष्टान्तः । यथा तत्र स्वप्ने दृश्यानां भावानां वैतथ्यं तथा जागरितेऽपि दृश्यत्वमविशिष्टमिति हेतूपनयः । तस्माज्जागरितेऽपि वैतथ्यं स्मृतमिति निगमनम् । अन्तःस्थानात्संवृतत्वेन च स्वप्नप्रदृश्यानां भावानां जाग्रद्दृश्येभ्यो भेदः । दृश्यत्वमसत्यत्वं चाविशिष्टमुभयत्र ॥ ४ ॥

उक्तन्यायेन दृष्टान्ते सिद्धे फलितमनुमानमाह—अन्तःस्थानादिति । भेदानामित्यत्र सूचितमनुमानमारचयति—जाग्रदिति । तृतीयेन पादेन पक्षधर्मत्वं व्युत्पन्नस्य हेतोरुच्यते तद्दर्शयति—यथेति । द्वितीयेन पादेन प्रतिकूलप्रमाणाभावसूचकं प्रतिज्ञोपसंहारवचनं निगमनं सूत्रितमित्याह—तस्मादिति । सर्वद्वैतवैतथ्यवादिनां केन विशेषेण पक्षसपक्षविभागसिद्धिरित्याशङ्क्यान्तःस्थानात् संवृतत्वेन भिद्यत इत्यत्र विवक्षितमर्थमाह—अन्तःस्थानादिति । स्वप्नदृश्यानामन्तःस्थानं संवृतत्वं च न तथा जाग्रद्दृश्यानां तेनोचितदेशाद्यभवात्तेषां तेभ्यो वैषम्यं स्फुटम् । सिद्धं हि योग्यदेशाद्यभावेन स्वप्नस्य मिथ्यात्वमिति संपक्षत्वम् । जागरितस्य पुनरुचितदेशादिसद्भावादस्फुटमिथ्यात्वमिति पक्षत्वमित्यर्थः । तर्हि सर्वथा वैषम्याद्दृष्टान्तदार्ष्टान्तिकभावासिद्धिरित्याशङ्क्याऽऽह—दृश्यत्वमिति ॥ ४ ॥

स्वप्नजागरितस्थाने हेकमः^{१५} दुर्भनीषिणः ।

भेदानां हि समत्वेन प्रसिद्धेनैव हेतुना ॥ ५ ॥

प्रसिद्धेनैव भेदानां ग्राह्यग्राहकत्वेन हेतुना समत्वेन स्वप्नजागरितस्थानयोरेकत्वमाहुर्विवेकिन इति पूर्वप्रमाणसिद्धस्यैव फलम् ॥ ५ ॥

१५ व. ज. 'सिद्धस्व' । २ व. 'दपि प' । ३ ख. 'थाऽपि श्रु' । ४ झ. 'सिद्धेरि' । ५ व. क. च. ज. झ. तथा 'जाग' । ६ झ. 'ते दृ' । ७ क. 'न न च ख' । ८ ख. व. क. ज. 'सत्यं चा' । ९ छ. 'मानं र' । १० छ. व्याप्यस्य । ११ ग. छ. झ. सूचित । १२ घ. 'द्वितीयेन पादेन प्रतिकूलप्रभावे' । १३ छ. 'शेषेण प' । १४ झ. झ. 'स्फुटं मि' । १५ क. 'रिते स्था' । १६ क. 'योग्यत्व' ।

स्वप्नवजागरितस्य मिथ्यात्वे स्वप्ननिद्रायुतावित्यादौ जागरिते स्वप्नशब्दप्रयोगो युक्तो भवतीत्याह—स्वप्नेति । उभयत्रैकत्वं विद्वदभिमतमित्यत्र हेतुमाह—भेदानामिति । भेदाभिद्यमाना भावाः । तेषामवस्थाद्वयवर्तिनां ग्रह्यत्वं ग्राहकत्वमविशिष्टम् । तेन दृश्यत्वेन हेतुना प्रसिद्धमेव तेषां मिथ्यात्वेन समत्वं तेन स्थानयोरेकरूपत्वं विवेकिनामभिप्रेतमिति यत्पूर्वमनुमानाख्यं प्रमाणं सिद्धं तस्यैव फलं साधनस्थानद्वयाविशेषरूपमनेन श्लोकेनोक्तमिति श्लोकयोजनया दर्शयति—प्रसिद्धेनैवेति ॥ ५ ॥

आदावन्ते च यन्नास्ति वर्तमानेऽपि तत्तथा ॥

वितथैः सदृशाः सन्तोऽवितथा इव लक्षिताः ॥ ६ ॥

इतश्च वैतथ्यं जाग्रद्दृश्यानां भेदानामाद्यन्तयोरभावाद्यदादावन्ते च नास्ति वस्तु मृगतृष्णिकादि तन्मध्येऽपि नास्तीति निश्चितं लोके । तथेमे जाग्रद्दृश्या भेदाः । आद्यन्तयोरभावाद्द्वितथैरेव मृगतृष्णिकादिभिः सदृशत्वाद्वितथा एव तथाऽप्यवितथा इव लक्षिता मूढैरनात्मविद्भिः ॥ ६ ॥

जाग्रद्दृश्यानां भावानां मिथ्यात्वमित्यत्रानुमानान्तरमाह—आदाविति । यदि जाग्रद्दृश्या भावा मिथ्यात्वेन प्रसिद्धस्वप्नादिभिः समत्वान्मिथ्या कथं तर्हि तेषां घटः सन्पटः सन्नित्यमृषात्वेन प्रतीतिरित्याशङ्क्याऽऽह—वितथैरिति । प्रकृते जाग्रन्मिथ्यात्वे हेत्वन्तर्परत्वं श्लोकस्योपन्यस्यति—इतश्चेति । विमतं मिथ्याऽऽदिमत्त्वादन्तवत्त्वात्स्वप्नादिवदित्यर्थः । उक्तानुमानेन्द्राद्रेः व्याप्तिं कथयति—यदादीविति । यदादिमदन्तवच्च तन्मिथ्या यथा मृगतृष्णिकादीत्यर्थः । व्याप्तिमतः साधनस्य पक्षधर्मतोपन्यासेन प्रतिज्ञोपसंहारवचनं निगमनं दर्शयति—तथेति । अनुमानस्य घटादिषु सरैर्ग्राहकप्रत्यक्षविरोधमाशङ्क्य सद्रन्धर्वनगरमिति वत्तस्याऽऽतः कसत्त्वविषयत्वान्मैत्रमिःत्याह—तथाऽपीति ॥ ६ ॥

सप्रयोजनता तेषां स्वप्ने विप्रतिपद्यते ।

तस्मादाद्यन्तवत्त्वेन मिथ्यैव खलु ते स्मृताः ॥ ७ ॥

स्वप्नदृश्यवजागरितदृश्यानामप्यसत्त्वमिति यदुक्तं तदयुक्तम् । यस्मा-

१ ग. 'नप्जाग' । २ घ. ज. 'त्यादिजा' । ३ ख. 'धर्म स्थ' । ४ ग. ज. झ. 'नद्व' । ५ छ. 'श्यानामा' । ६ झ. 'वाद्यद्वे' । ७ छ. 'थ्या त' । ८ ख. 'हिं व' । ९ छ. 'स्त्वे श्लो' । १० घ. छ. ज. 'थ्याद्यन्तव' । ११ क. 'नजडिद्रे' । १२ छ. 'दावन्त इति' । १३ छ. 'चने नि' । १४ क. 'स्वस्यधक' । १५ क. 'स्तिं द' । १६ ग. घ. ज. झ. 'सत्त्वत्वमि' ।

ज्जाग्रद्दृश्या अन्नपानवाहनादयः क्षुत्पिपासादिनिवृत्तिं कुर्वन्तो गमना-
गमनादिकार्यं च सप्रयोजनं दृष्टाः । न तु स्वप्नदृश्यानां तदस्ति । तस्मा-
त्स्वप्नदृश्यवज्जाग्रद्दृश्यानामसत्त्वं मनोरथमात्रमिति । तैन्न । कस्मात् । यस्मा-
त्सप्रयोजनता दृष्टा याऽन्नपानादीनां सा स्वप्ने विप्रतिपद्यते । जागरिते हि
भुक्त्वा पीत्वा च तृप्तो विनिवर्तिततृप्तसुप्तमात्र एव क्षुत्पिपासाद्यार्तमहोरात्रोषित-
मभुक्त्वन्तमात्मानं मन्यते । यथा स्वप्ने भुक्त्वा पीत्वा चातृप्तोऽस्ति तस्तथा ।
तस्माज्जाग्रद्दृश्यानां स्वप्ने विप्रतिपत्तिर्दृष्टा । अतो मन्यामहे तेषामप्यसत्त्वं
स्वप्नदृश्यवदनाशङ्कनीयमिति । तस्मादाद्यन्तवत्त्वमुभयत्र समानमिति मिथ्यैव
खलु ते स्मृताः ॥ ७ ॥

स्वप्नस्य मिथ्यात्वमाद्यन्तवत्त्वान्न भवति किं तु फलपर्यन्तत्वाभावाज्जागरितस्य फल-
पर्यन्तत्वान्न मिथ्यात्वमित्याशङ्क्यऽऽह — सप्रयोजनतेति । फलपर्यन्तताराहिसोपाधेः
साधनव्यापकत्वे फलितमाह — तस्मादिति । जाग्रद्दृश्या भावा वैदृक्या गृह्यन्ते । श्लोकस्य
व्यावर्त्यामुपाव्याशङ्कामुत्थापयति — स्वप्नेति । जाग्रद्दृश्यानामिव स्वप्नदृश्यानामपि तुल्यं
सप्रयोजनत्वमित्युपाधेरसंभवेमाशङ्क्याऽऽह — न त्विति । अनुमानस्य सोपाधिकत्वेना-
साधकत्वे फलितमाह — तस्मादिति । हेतोः सोपाधिकत्वं दूषयति — तैवेति ।
साधनव्याख्यादिदोषादृते नोपाधिनिरसनं सुशकमित्याह — कस्मादिति । फलपर्यन्त-
ताविरहित्वोपाधेः साधनव्याप्तिमाह — यस्मादित्यादिना । तामेव विप्रतिपत्तिं प्रकटयति —
जागरिते हीति । उक्तमर्थं दृष्टान्तेन स्पष्टयति — यथेत्यादिना । उपाधेः साधनव्याप्तिं
निगमयति — तस्मादिति । हेतोः सोपाधिकत्वाभावे फलितमाह — अत इति । हेतुद्वयमुप-
संहसति — तस्मादिति ॥ ७ ॥

अपूः स्थानिधर्मो हि यथा स्वर्गनिवासिनाम् ।

तानयं प्रेक्षते मत्वा यथैवेह सुशिक्षितः ॥ ८ ॥

स्वप्नजाग्रद्देदयोः समत्वाज्जाग्रद्देदानामसत्त्वमिति यदुक्तं तदसत् ।

१ छ. 'सानि' । २ छ. 'जनता' । ३ च. 'सत्यत्वं म' । ४ क. तत्र क. । ५ छ.
मे प्र' । ६ क. 'त्वा चातृ' । ७ छ. 'त्वा तृ' । ८ ख. 'त्वा च तृ' । ९ छ.
च. 'त्वा तृ' । १० क. 'प्रदृष्टि वि' । ११ च. 'दृश्यतेऽनो' । १२ म. झ. बहुयुक्त्या । १३ ख.
'मुषपादय' । १४ ज. 'श्यानां तु' । १५ क. 'वमित्याग्र' । १६ छ. 'कत्वे तृ' । १७ क.
तत्रेति । १८ क. 'त्याशङ्क्याऽऽह' । १९ क. 'द्विसोपा' । ख. ग. झ. 'हितत्वोपा' । २० छ.
क्षिफलमा' । २१ क. 'न स्फुटय' । २२ ग. 'हेतोरैपा' । २३ क. 'यदैवे' ।

कस्मात् । दृष्टान्तस्यासिद्धत्वात् । कथम् । न हि जाग्रदृष्टा एवैते भेदाः स्वप्ने दृश्यन्ते । किं तर्हि । अपूर्वं स्वप्ने पश्यति चतुर्दन्तगजमारूढमष्टभुजमात्मानं मन्यते । अन्यदप्येवंप्रकारमपूर्वं पश्यति स्वप्ने । तन्नान्येनासता सममिति सदेव । अतो दृष्टान्तोऽसिद्धः । तस्मात्स्वप्नवज्जागरितस्यासत्त्वमित्ययुक्तम् । तर्ह्ये । स्वप्ने दृष्टमपूर्वं यन्मन्यसे न तत्स्वतः सिद्धम् । किं तर्हि । अपूर्वस्थानिधर्मो हि स्थानिनो द्रष्टुरेवं हि स्वप्नस्थानवतो धर्मः । यथा स्वर्गनिवासिनामिन्द्रादीनां सहस्राक्षत्वादि तथा स्वप्नदृशोऽपूर्वोऽयं धर्मः । न स्वतःसिद्धो द्रष्टुः स्वरूपवत् । तानेवंप्रकारानपूर्वांस्त्रुचित्तविकल्पानयं स्थानीं स्वप्नदृक्स्वप्नस्थानं गत्वा प्रेक्षते । यथैवेह लोके सुशिक्षितो देशान्तरमार्गस्तेन मार्गेण देशान्तरं गत्वा तान्पदार्थान्पश्यति तद्वत् । तस्माद्यथा स्थानिधर्माणां रज्जुसर्पमृगतृष्णिकादीनामसत्त्वं तथा स्वप्नदृश्यानामपूर्वाणां स्थानिधर्मन्वमेवेत्यसत्त्वमतो न स्वप्नदृष्टान्तस्यासिद्धत्वम् ॥ ८ ॥

दृष्टान्तस्य साध्यविकलत्वं शङ्कित्वा परिहरति—अपूर्वमिति । यथा स्वर्गनिवासनशीलानामिन्द्रादीनां सहस्राक्षत्वादिधर्मस्तथा यदिदमपूर्वस्वप्नदर्शनं मन्यसे तदपि स्थानिधर्मप्रस्थानवतो द्रष्टुरेव धर्मः । तेन दृष्टत्वात्तस्य मिथ्यात्वसिद्धिरित्यर्थः । कथं तेनैव दृष्टत्वं तत्राऽऽह—तानयमिति । यथैवेह व्यवहारभूमौ सुशिक्षितो देशान्तरप्रातिमार्गस्तेन मार्गेण देशान्तरं गत्वा तत्रत्यान्पदार्थान्वीक्षते तथाऽयं स्वप्नदृष्टा स्वप्नगतान्पदार्थान्यथोक्तप्रकारान्प्रतिपद्यते । ततश्च स्वप्नस्य स्थानिधर्मत्वाद्वज्जुसर्पमृगादिवन्मिथ्यात्वमित्यर्थः । श्लोकेऽव्याख्यामाशङ्कामुपन्यस्यति—स्वप्नेति । समत्वमाद्यन्तवत्त्वादि । अनुमानसिद्धस्यार्थस्यानुमानदोषोक्तिमन्तरेणासत्त्वमयुक्तमिति पृच्छति—कस्मादिति । व्याप्तिभूमिं दूषयन्व्याप्तिभङ्गं दोषमाह—दृष्टान्तस्येति । असिद्धत्वं प्रश्नपूर्वकं विशदयति—कथमित्यादिना । अपूर्वदर्शनमेव विवृणोति—चतुर्दन्तमिति । अन्यदपि त्रिनेत्रत्वादि । दृष्टान्तस्य साध्यविकलत्वे सिद्धे प्रागुक्तानुमानानुपपत्तेरिति फलितमाह—तस्मादिति । दृष्टान्तसिद्धिं दूषयन्ननुमानं साधयति—तन्नेति । तत्किं-

१ ग. घ. ङ. च. छ. 'र्दन्ते ग' । २ च. तत्रान्ये' । ३ क. देवातो दृ' । ४ क. तत्र स्व' । ५ क. तत्तु स्वतः । ६ ख. च. छ. ज. झ. 'वर्नित्यपूर्वं स्थानं' । ७ घ. ङ. च. ज. झ. 'वस्व' । ८ क. 'काशनं' । ९ ज. 'नीयस्व' । १० ज. झ. 'शितं दे' । ११ घ. ङ. च. ज. झ. 'त्वा पश्य' । १२ घ. ङ. ज. 'णां च स्थानं' । १३ झ. 'ज्ञाक्षादि' । १४ झ. 'पूर्वं स्व' । १५ 'ति । तथै' । १६ क. 'प्लानं' । १७ छ. 'मर्षय' । १८ छ. 'कस्य व्या' । १९ ग. ङ. छ. झ. 'दिति । अ' । २० क. 'पूर्वं द' । २१ घ. ज. 'नुपप' ।

स्वभावतः सिद्धं परतो वा । नाऽऽद्यः । जडस्य तदयोगादित्याह—न तदिति ।
द्वितीये तन्मिथ्यात्वेमिल्यभिप्रेत्य प्रश्नपूर्वकमाद्यगदमवतारयति—किं तर्हीति । तद्वतान्य-
क्षराणि व्याकरोति—स्थानिन इति । अपूर्वस्वप्नदर्शनस्य स्थानिधर्मत्वं दृष्टान्तेन साध-
यति—यथेत्यादिना । अपूर्वदर्शनं स्वप्नद्विष्टधर्मोऽपि चैतन्यवत्किं न स्यादित्याशङ्क्य
बाधोपलब्धेर्भेदमित्याह—न स्वत इति । उत्तरार्धं विभजते—तानित्यादिना । अपूर्वाणां
स्वप्नदृश्यानां स्थानिधर्मत्वेऽपि किमायातमित्याशङ्क्याऽऽह—तस्मादिति । स्वप्नदृष्टान्तस्य
साध्यविकलत्वाभावं निगमयति—अतो नेति । पूर्वस्यापूर्वस्य वा स्वप्नदर्शनस्य स्वप्नद्र-
ष्टृधर्मत्वेन तदविद्याविलसितत्वाद्दृष्टान्ते साध्यसंप्रतिपत्तेस्तथैव जाग्रद्वेदानां मिथ्यात्वं युक्त-
मित्यर्थः ॥ ८ ॥

स्वप्नवृत्तावपि त्वन्तश्चेतसा कल्पितं त्वसत् ।

बहिश्चेतोऽगृहीतं सद्वृष्टं वैतथ्यमेतयोः ॥ ९ ॥

अपूर्वत्वाशङ्कं निराकृत्य स्वप्नदृष्टान्तस्य पुनः स्वप्नतुल्यतां जाग्रद्वेदानां
प्रपञ्चयन्नाह—स्वप्नवृत्तावपि स्वप्नस्थानेऽप्यन्तश्चेतसा मनोरथसंकल्पितमसत् ।
संकल्पानन्तरसमकालमेवाददर्शनाच्चत्रैव स्वप्ने बहिश्चेतसा गृहीतं चक्षुरादिद्वारेणो-
पलब्धं घटादि सदित्येवमसत्त्यमिति निश्चितेऽपि सदसद्विभागो दृष्टः । उभ-
योरप्यन्तर्बहिश्चेतःकल्पितयोर्वैतथ्यमेव दृष्टम् ॥ ९ ॥

जाग्रदृश्यानां मिथ्यात्वं तेषु सदसद्विभागप्रतिभानविरुद्धमित्याशङ्क्य दृष्टान्तेन समा-
धत्ते—स्वप्नवृत्ताविति । श्लोकस्य तात्पर्यार्थमाह—अपूर्वत्वेति । स्वप्नदृष्टान्तस्यापूर्वदर्श-
नेऽप्रयुक्तां साध्यविकलत्वशङ्कां परिहृत्येति यावत् । स्वप्नस्थाने सर्वस्य मिथ्यात्वा-

१ ख. छ. झ. स्वतः । २ घ. सिद्धिं किं वा प । ३ ख. ज. झ. 'द्वं किं वा प' ।
४ ख. ड. ज. झ. 'त्वसिद्धिरित्य' । ५ घ. ड. झ. 'र्वस्य स्व' । ६ ग. झ. 'ति । तथे' ।
७ ज. 'प्रवृष्टध' । ८ छ. 'दृष्टध' । ९ ज. 'त्वे किं' । १० क. 'ति । अपूर्वस्वप्न' । ११ क.
'सित्वा' । १२ घ. च. 'साऽप्यन्त' । १३ ज. झ. 'वप्यन्त' । १४ घ. ज. झ. 'ल्पितमस' ।
१५ च. ज. ड. झ. 'श्चेतसा गृ' । १६ च. 'तं सदसतोर्वैतथ्यं दृष्टम् ॥ ९ ॥ १७ झ. 'पि
स्था' । १८ ज. 'सत्कल्पानां' । १९ प्र. ड. च. झ. 'कल्पनां' । २० च. 'न्तरं स्वप्न' ।
२१ च. 'मेव द' । २२ च. 'तसां गृ' । २३ छ. 'सत्त्वमि' । २४ च. 'ततया वैत' । २५ घ.
ड. च. ज. झ. 'म् ॥ ९ ॥ अ' । २६ घ. ज. मिथ्यात्वे' । २७ ज. 'र्शनात्प्रयु' । २८ घ.
'नवत्प्रयु' । २९ घ. ज. 'नेपूर्वस्य' । ३० ख. 'र्वस्यापूर्वस्य' ।

विशेषेऽपीत्यर्थः । असत्त्वं परमार्थसद्विलक्षणत्वेन मिथ्यात्वम् । तत्रापि तर्हि विभागप्र-
तिभासविरोधात्कुतो मिथ्यात्वमित्याशङ्क्य बाधाविशेगादित्याह—उभयोरिति ॥ ९ ॥

जाग्रद्वृत्तावपि त्वन्तश्चेतसा कल्पितं त्वसत् ।

बहिश्चेतोऽगृहीतं सद्युक्तं वैतथ्यमेतयोः ॥ १० ॥

सदसतोर्वैतथ्यं युक्तम् । अन्तर्बहिश्चेतःकल्पितत्वाविशेषादिति । व्याख्या-
तमन्यत् ॥ १० ॥

दार्ष्टान्तिकमाह—जाग्रदिति । युक्तत्वे हेतुमाह—अन्तोरिति । श्लोकस्थानामक्ष-
राणां व्याख्यानमनपेक्षितं व्याख्यातप्रायत्वादित्याह—व्याख्यातमिति ॥ १० ॥

उभयोरपि वैतथ्यं भेदानां स्थानयोर्यदि ॥

क एतान्बुध्यते भेदान्को वै तेषां विकल्पकः ॥ ११ ॥

चोदकश्चाऽऽह—स्वप्नजाग्रत्स्थानयोर्भेदानां यदि वैतथ्यं क एतानन्तर्बहि-
श्चेतःकल्पितान्बुध्यते । को वै तेषां विकल्पकः । स्मृतिज्ञानयोः क आलम्बन-
मित्यभिप्रायः । न चेन्निरात्मवाद इष्टः ॥ ११ ॥

सर्वमिथ्यात्वे प्रमातृप्रमाणादिव्यवहारानुपपत्त्यौ^{१३} विशेषमाशङ्कते—उभयोरिति ।
कर्तृकरणव्यवस्थानुपपत्त्याऽपि विरोधोऽस्तीत्याह—को वा इति । विकल्पको निर्मातेति
यावत् । श्लोकस्य चोदपरत्वं प्रतिजानीते—चोदक इति । अक्षरयोजनया प्रथमार्था-
पत्तिविरोधं स्फोरयति—स्वप्नेति । चतुर्थपादमवतारार्थापत्त्यन्तरविरोधं स्फुटयति—
को वै तेषामिति । कर्ता हि पूर्वानुभूतं स्मृत्वा तज्जातीयान्निर्भिमीते^{१४} तेन स्मृत्यनुभवा-
श्रयाक्षेपेण कर्त्राक्षेपो विवक्षितस्तथा च कर्त्रादिव्यवहारानुपपत्तिः सर्वमिथ्यात्वे दुर्वारे-
त्यर्थः । योऽध्यात्मं प्रमाता यश्चाधिदैवं कर्तेश्वरस्तावुभावपि मिथ्येत्यङ्गीकारात्प्रमात्रादेरसत्त्व-
मित्याशङ्क्याऽऽह—न चेदिति । यदि प्रमाता कर्ता वा नेष्यते तर्हि नैरा-

१ घ. ड. ज. असत्तात्वं । २ क. 'र्थतद्वि' । ३ घ. ज. झ. 'वप्यन्त' । ४ घ. ज. झ. 'रितमस' । ५ घ. ज. झ. 'श्चेतसा गृ' । ६ घ. ज. झ. तं हि सत्सदसतोर्वैतथ्यं युक्तम् ।
७ ख. घ. ड. ज. 'न्त इति । ८ च. 'थ्यं तर्हि क' । ९ च. नो । १० क. 'ष्टः स्यादिति ॥
११ ॥ ११ ग. ज. झ. 'त्याऽपि विरोधमा' । १२ ख. घ. ड. छ. विरोधमा' । १३ ग. छ. झ.
'र्तुकार्यक' । १४ ख. घ. ड. 'णकार्यव्य' । १५ ज. स्फोटयति । १६ ख. ग. घ. 'धं स्फोट' ।
१७ क. 'नुवृत्तं स्मृ' । १८ क. 'तेऽनुस्मृ' । १९ घ. 'दैवक' । २० घ. 'सत्यत्वमि' ।

तयमिष्टमेवाऽऽपद्यते । न च तदेष्टुं शक्यत आत्मनिराकरणस्य दुष्करत्वान्निराकर्तृत्वाऽऽ-
त्मत्वादित्यर्थः ॥ ११ ॥

कल्पयत्यात्मनाऽऽत्मानमात्मा देवः स्वमायया ।

स एव बुध्यते भेदानिति वेदान्तनिश्चयः ॥ १२ ॥

स्वयं स्वमायया स्वमात्मानमात्मा देव आत्मन्येव वक्ष्यमाणं भेदाकारं
कल्पयति रज्ज्वादाविव सर्पादीन् । स्वयमेव च तान्बुध्यते भेदास्तद्देवेत्येवं
वेदान्तनिश्चयः । नान्योऽस्ति ज्ञानस्मृत्याश्रयः । न च निरास्पदे एव ज्ञान-
स्मृती वैनाशिकानामिवेत्यभिप्रायः ॥ १२ ॥

कर्तृकार्यादिव्यवस्थानुपपत्तिं परिहरति—कल्पयतीति । करणान्तरं व्यवच्छिन्नं नति—
आत्मनेति । कर्मान्तरं व्यावर्तयति—आत्मानमिति । कर्त्रन्तरं निवारयति—आत्मेति ।
तस्य द्योतकान्तरापेक्षां प्रतिक्षिपति—देव इति । विवर्तवादं द्योतयति—स्वमाययेति ।
सर्वस्य मिथ्यात्वेऽपि मायया विकल्पितभेदानुरोधेन कर्तृत्वादिव्यवस्था सिध्यतीति भावः ।
प्रमातृप्रमाणादिव्यवहारानुपपत्तिं प्रत्याह—स एवेति । एकस्मिन्नेवाद्वितीये प्रतीचि वस्तुनि
काल्पनिकभेदनिबन्धना सर्वा व्यवस्थेत्यत्र प्रमाणमाह—इति वेदान्तेति । यथा घटस्त्व
कुलालोऽधिष्ठाता मृदोऽन्यो दृष्टो न तथेहान्योऽधिष्ठाताऽस्तीत्याह—स्वयमिति । यथा तत्र
मृदाख्यमुपादानमधिष्ठातुरन्यदधिगतं न तर्थाऽत्रान्यदुपादानमस्तीत्याह—स्वमात्मानमिति ।
तत्र च घटं कुर्वतो भूभागो भवत्याधरो न तथेहाऽऽधारोऽन्योऽस्तीत्याह—आत्मन्येवेति ।
परिणामवादं व्यावर्त्य विवर्तवादं प्रकटयितुं स्वमाययत्युक्तं तत्र दृष्टान्तमाह—रज्ज्वादा-
विति । मायाद्वारेण चिदात्मनो जगन्निर्मातृत्वमुक्त्वा तस्यैव बुद्धिप्रतिबिम्बितस्य प्रमातृ-
त्वमित्याह—स्वयमेव चेति । न च प्रमातृत्वस्य तात्त्विकत्वं रज्ज्वादौ सर्पादिदर्शनवदेव
मिथ्यात्वनिर्धारणादित्याह—तद्वदिति । कर्त्रादिभेदस्य प्रमात्रादिभेदस्य च मिथ्यात्वे नेह
नानाऽस्तीत्यादिश्रुतिं प्रमाणयति—इत्येवमिति । स एवेत्येवकारार्थमाह—नान्योऽ-
स्तीति । यो जगत्स्रष्टा यश्च प्रमाता ततोऽन्यो ज्ञानस्य स्मृतेश्चाऽऽश्रयो नास्ति । चेतनभेदे
मानाभावादनुभवस्मृत्योश्चैकाश्रयत्वस्य प्रसिद्धत्वादित्यर्थः । ज्ञानस्मृत्योराश्रयापेक्षा विषयापेक्षा
वा नास्तीत्याशङ्क्याबाधितप्रसिद्धिविरोधान्मैवमित्याह—न चेति ॥ १२ ॥

१ क. तद्द्रष्टुं । २ क. °नि क° । ३ क. °मात्मदेहः स्व° । ४ छ. च तांस्त° । ५ क.
°छित्तिकर्त्र° । ६ ज. मायावि° । ख. ग. छ. झ. मायाक° । ७ क. °वहारः सि° । ८ ज.
°थाऽन्य° । ९ क. °धारस्तथे° । १० ख. °स्तीति° । ११ ग. झ. °ति—एव° । १२ क. °तोऽ-
न्यज्ञा° १३ छ. °त्वप्र° ।

विकरोत्यपरान्भावानन्तश्चित्ते व्यवस्थितान् ।

नियतांश्च बहिश्चित्त एवं कल्पयते प्रभुः ॥ १३ ॥

संकल्पयन्केन प्रकारेण कल्पयतीत्युच्यते । विकरोति नाना करोत्यपरा-
ल्लौकिकान्भावान्पदार्थाञ्छब्दादीनन्यांश्चान्तश्चित्ते वासनारूपेण व्यवस्थितान-
व्याकृताभियतांश्च पृथ्व्यादीननियतांश्च कल्पन(ना)कालान्वहिश्चित्तः संस्तथाऽ-
न्तश्चित्तो मनोरथादिलक्षणानित्येवं कल्पयति । प्रभुरीश्वर आत्मेत्यर्थः ॥ १३ ॥

प्रकृत्यायां कल्पनायां विवक्षितं क्रममुपन्यस्यति—विकरोतीति । नियतांश्चेति चका-
रादनियतांश्चेति विवक्ष्यते । प्रतिपिस्तितक्रमप्रतिपत्त्यर्थं पृच्छति—संकल्पयन्नाति । श्लोका-
क्षरयोजनया बुभुक्षितं ; क्रमं प्रत्याय[य]ति— उच्यत इत्यादिना । अन्यांश्चेति ।
शास्त्रीयानिति यावत् । चित्तमध्ये वासनारूपेण व्यवस्थितान् । अनभिव्यक्तनामरूपत्वेन
व्यवहारीरायोग्यत्वमाह—अव्याकृतानिति । कल्पनाकालान्विद्युदादीनस्थिरानित्यर्थः । बहि-
श्चित्तो बहिर्मुखो बाह्यान्यवहारयोग्यान्पदार्थान्कल्पयति । अन्तश्चित्तस्तु तेभ्यो न्यैवृत्तबुद्धिर्म-
नोरथादिलक्षणानामन्यवस्थितान्भावान्व्यवहारीरायोग्यान्कल्पयित्वा पुनर्बहिर्व्यवहारयोग्यतायै
कल्पयतीत्यर्थः । एतदुक्तं भवति । यथा लोके कुलालो वा तन्तुवाधो वा घटं पटं वा कार्यं
चिकीर्षुरादौ व्यवहारीरायोग्यां व्यक्तिं बुद्ध्यावाविर्भाव्य पश्चात्तमेव बहिर्नामरूपभ्यां संपादयति
तथैवायमादिकर्ताऽपि मायालक्षणे स्वचित्ते नामरूपभ्यामव्यक्तरूपेण स्थितान्छब्दव्यपदा-
र्थान्प्रथमं सिसृक्षिताकारेणान्तर्विभाव्य पश्चाद्बहिः सर्वप्रतिपत्तिसाधारगरूपेण संपादयतीति
कल्पनायां क्रमाधिगतिरिति ॥ १३ ॥

चित्तकाला हि येऽन्तस्तु द्वयकालाश्च ये बहिः ।

कल्पिता एव ते सर्वे विशेषो नान्यहेतुकः ॥ १४ ॥

स्वप्नवच्चित्तपरिकल्पितं सर्वमित्येतदाशङ्क्यते । यस्माच्चित्तपरिकल्पित-

१ छ स क° । २ च. °तीत्येवेत्यु° । ३ ज. °ना क° । ४ च. °लाद्वहि° । ५ ग.
°यां वि° । ६ ग. झ. °तिपत्ति° । ७ क. ग. घ. ङ. °पिपित्ति° । ८ क. °ति कः सं° । ९ घ. ङ.
ज. °त्तिस्तक° । १० क. °तानभि° । ११ क. °हारयो° । १२ ख. °कालीनान्वि° । १३ क.
°मुक्त्वान्वाह्य° । १४ क. व्यावर्तबु° । १५ घ. ङ. ज. झ. °थाना° । १६ क. °त्वव्यव°
१७ क. घ. ज. °हारयो° । १८ क. °नर्व्य° । १९ छ. झ. °टं का° । २० ख. ग. घ. ज.
झ. °हारयो° । २१ ज. °चित्तना° । २२ क. °पत्तिता° । २३ छ. °तक° । २४ ङ. °त्येव
त° । २५ क. झ. °शङ्कते ।

तैर्मनोरथादिलक्षणैश्चित्तपरिच्छेदैर्वैलक्षण्यं बाह्यानामन्योन्यपरिच्छेद्यत्वमिति सा-
न युक्ताऽऽशङ्क्य । चित्तकाला हि येऽन्तस्तु चित्तपरिच्छेद्याः । नान्याश्चित्तकाल-
व्यतिरेकेण परिच्छेदकः कालो येषां ते चित्तकालाः । कल्पनाकाल एवोपल-
भ्यन्त इत्यर्थः । द्वयकालाश्च भेदकाला अन्योन्यपरिच्छेद्याः । यथाऽऽगोदो-
हनमास्ते यावदास्ते तावद्वां दोग्धि यावद्वां दोग्धि तावदास्ते । तावानयमेतद-
वान्स इति परस्परपरिच्छेद्यपरिच्छेदकत्वं बाह्यानां भेदानां ते द्वय-
कालाः । अन्तश्चित्तकाला बाह्याश्च द्वयकालाः कल्पिता एव ते सर्वे । न
बाह्यो द्वयकालत्वविशेषः कल्पितत्वव्यतिरेकेणान्यहेतुकः । अत्रापि हि स्वप्न-
दृष्टान्तो भवत्येव ॥ १४ ॥

कल्पितानां कल्पनाकालादन्यस्मिन्काले सत्त्वाभावाज्जाग्रद्भावानां च कल्पनोक्तकालात्का-
लान्तरेऽपि प्रत्यभिज्ञया सत्त्वावगमादनुपपन्नं तेषां मिथ्यात्वमित्याशङ्क्याऽऽह-चित्तेति ।
ये कल्पनाकालभाविनो भावा मनस्यन्तर्भवन्ते ये च प्रत्यभिज्ञायमानत्वेन पूर्वापरकार्त्तमा-
विनो बहिरेव व्यवहारयोग्या दृश्यन्ते ते सर्वे कल्पिताः सन्तो मिथ्यैव भवितुमर्हन्ति ।
प्रत्यभिज्ञायमानत्वलक्षणो विशेषस्तु नाकल्पितत्वप्रयुक्तः । कल्पितेऽपि तद्दर्शनादित्यर्थः ।
श्लोकव्याख्यामाशङ्कां दर्शयति-स्वप्नवदिति । यथा स्वप्ने दृश्यमानं सर्वं कल्पितं
मिथ्यैवेत्येव तथा जागरितेऽपि दृष्टं सर्वं चित्तस्पन्दितं तेन कल्पितं मिथ्यैवेत्येतन्नाद्यापि
निर्धारितमित्यत्र हेतुमाह-यस्मादिति । आत्माविद्याविवर्तनं चित्तेन तदवदन्तर्विनिर्मिता
मनोरथरूपा मनस्यन्तर्भवन्तमाना बहि रञ्जुसर्पादयश्च ते चित्तनैव परिच्छिद्यन्ते । ते हि
कल्पनाकालमात्रभाविनो न प्रतीयन्ते । तैः सह वैलक्षण्यं मनसो बहिर्जाग्रदृश्यमानानां
भावानामन्योन्यपरिच्छेद्यत्वं कालद्वयावाच्छिन्नत्वेन प्रत्यभिज्ञागोचरत्वमिति यस्मादुपलभ्यते
तस्मादयुक्तं जागरितस्य स्वप्नवन्मिथ्यात्वमित्यर्थः । श्लोकाक्षरैरुत्तरमाह-सा नेति । ये
मनस्यन्तर्भवन्तोरथरूपा भावास्ते चित्तकाला भवन्तीत्यत्र चित्तकार्त्तत्वं विशदयति-चित्ते-
त्यादिना । वाच्यार्थमुक्त्वा विवक्षितार्थमाह-कल्पनेति । द्वितीयपादमवतार्य व्याकरोत्ति-
द्वयेति । ये मनसो बहिरुपलभ्यन्ते ते भेदकालाः कालस्य भेदो भेदकालः स येषां ते

१ क. बाह्यः कालद्वयत्व° । २ घ. °नात्का° । ३ क. °पत्रे ते° । ४ घ. लविभा° ।
५ घ. °हारायो° । ६ क. °षवस्तु° । ७ छ. °पि तत्त्वे तु त° । ८ झ. °न्तार्त्तमि° । ९ छ.
°नोरु° । १० छ. °रिच्छेद्य° । ११ ज. °न्तेऽहि° । १२ क. °ज्ञानगो° । १३ क. येन ।
१४ क. °लत्वे वि° । १५ झ. येन । १६ ख. ग. ज. झ. °न्ते भे° । १७ घ. °षां ते° ।

तथेति व्युत्पत्तेः । ततश्चान्येन पूर्वैणान्येन चापरेण परिच्छेद्या भिन्नकालावच्छिन्नत्वेन प्रत्य-
भिज्ञायमाना इत्यर्थः । प्रत्यभिज्ञायमानत्वमुदाहरणनिष्ठतया स्फुटयति—यथेति । आगोदो-
हनं गोदोहनपर्यन्तमास्ते देवदत्तस्तिष्ठतीति प्रत्यभिज्ञा शेषत्वेनाभिज्ञोदाहरणीया । यावता
कालेनावच्छिन्नो वर्तते तावता कालेनावच्छिन्नो गोदोहनं निर्वर्तयतीत्यनेककालावस्थापि-
त्वेन प्रत्यभिज्ञाविषयत्वं तस्य दर्शयति—यावदिति । यावता कालेनायं घटोऽर्धक्रियां
निर्वर्तयितुं शक्नोति तावता कालेनावच्छिन्नः सन्नेष तिष्ठतीत्युदाहरणान्तरमाह—तावानिति ।
परोक्षतया स्थितो यावता कालेनावच्छिन्नः स्वकार्यं निर्वर्त्य निर्वृणोत्येतावता कालेना-
वच्छिन्नः स तिष्ठतीत्यपरमुदाहरणमाह—एतावानिति । उक्तेन न्यायेन परेणापरेण च
कालेन परिच्छेद्यत्वं जाग्रदृश्यानां भावानामुपलभ्यते कालद्वयस्य च परिच्छेदकत्वम् । तथा
च ते सर्वे भावा बहिर्दृश्यमाना द्वयकालेन कालद्वयेन परिच्छेद्या भवन्तीत्यर्थः । तृतीयपाद-
व्याचष्टे—अन्तरिति । चतुर्थपादार्थमाह—नेत्यादिना । बाह्यो जाग्रदृश्येषु बाह्यपदार्थेषु
व्यवस्थितो द्वयकालत्वेन कालद्वयावच्छेदेन कृतः प्रत्यभिज्ञायमानत्वरूपो विशेषोऽन्यहेतुको
न भवति । कल्पितेऽपि तथाविधविशेषसंभवादित्यत्र दृष्टान्तमाह—अत्रापि हीति । यद्यपि
सर्वं जाग्रद्वेदजातं कल्पितं तथाऽपि तत्र यथोक्तो विशेषः स्फुटः सिध्यति स्वप्ने सर्वस्य
भेदजातस्य कल्पितत्वेऽपि प्रत्यभिज्ञायमानत्वाज्जागरितेऽपि तदुपपत्तेरित्यर्थः ॥ १४ ॥

अव्यक्ता एव येऽन्तस्तु स्फुटा एव च ये बहिः ।

कल्पिता एव ते सर्वे विशेषस्त्विन्द्रियान्तरे ॥ १५ ॥

यदैष्यन्तरव्यक्तत्वं भावानां मनोवासनामात्राभिव्यक्तानां स्फुटत्वं वा बहि-
श्चक्षुरादीन्द्रियान्तरे विशेषो नासौ भेदानामस्तित्वकृतः स्वप्नेऽपि तथा दर्श-
नात् । किं तर्हीन्द्रियान्तरकृत एव । अतः कल्पिता एव जाग्रद्भावा अपि
स्वप्नभाववादिति सिद्धम् ॥ १५ ॥

स्वप्नजागरितयोरुभयोरपि मिथ्यात्वं स्फुटास्फुटावभासविभागानुपपत्तेर्नाविशेषेण मिथ्या-
त्वमित्याशङ्क्याऽऽह—अव्यक्ता इति । ये मनस्यन्तर्भावानुरूपत्वादस्फुटा ये च मनसो
बहिरुपलभ्यमानाः स्फुटा भवन्ति ते सर्वे मनःस्पन्दैर्नमात्रत्वेन कल्पिताः । मिथ्यैवान्त-
र्बहिरिन्द्रियभेदनिमित्तः स्फुटत्वास्फुटत्वविशेषः । न मिथ्यात्वमिमिथ्यात्वं वा तत्रोपयुज्यते ।

१ ज. 'न. वा प' । २ घ. 'रिच्छिदा भि' । ३ क यद्यप्य' । भ. च. योऽप्य' । छ.
येऽप्य' । ४ छ. च । ५ ख. 'न्तर्ग्राह्याणां वि' । ६ क. एवान्तः क' । ७ ग. घ. छ. च. झ.
'योर' । ८ ग. ज. 'टाव' । ९ क. 'पन्नेनावि' । १० घ. 'तेर्नो विशेषणमि' । ११ छ. 'ति ।
म' । १२ ग. 'न्दमा' ।

मिथ्याभूतेष्वपि तद्दर्शनादित्यर्थः । श्लोकाक्षराणि व्याकरोति—यदपीत्यादिना । मनस्यन्तर्भनोरथरूपाणां भावानामव्यक्तत्वमस्फुटत्वम् । तत्र हेतुमाह—मन इति । चक्षुरादिप्राज्ञत्वेन मनसो बहिर्भावानां स्फुटत्वं दृष्टं तदेषाममिथ्यात्वकृतमिति शङ्कां वारयति—नासां विति । सर्वसंप्रतिपन्नमिथ्यात्वेऽपि रूपे स्फुटत्वास्फुटत्वविशेषप्रतिभाना-
न्नासौ विशेषो मिथ्यात्वममिथ्यात्वं वा प्रयोजयितुं प्रभवतीत्याह—स्वप्नेऽपीति । अयं विशेषस्तर्हि केन सिध्यतीत्याशङ्क्य चतुर्थपादार्थमाह—किं तर्हीति । मनोमात्रसंबन्धा-
दन्तर्भावानां वासनामात्ररूपाणामस्फुटत्वम् । बहिर्भावानां तु चक्षुरादिबहिरिन्द्रियसंबन्धा-
द्युक्तं स्फुटत्वं तदेष विशेषो मिथ्यात्वाविशेषेऽपि सिध्यतीत्यर्थः । स्फुटत्वास्फुटत्वप्रतिभासभे-
दस्य मिथ्यात्वेऽपि संभवात्प्रागुक्तमनुमानमविरुद्धमित्युपसंहरति—अत इति ॥ १५ ॥

जीवं कल्पयते पूर्वं ततो भावान्पृथग्विधान् ।

बाह्यानाध्यात्मिकांश्चैव यथाविद्यस्तथास्मृतिः ॥ १६ ॥

बाह्याध्यात्मिकानां भावानामितरेतरनिमित्तनैमित्तिकतया कल्पनायां किं
मूलमिति । उच्यते । जीवं हेतुफलात्मकम् । अहं करोमि मम सुखदुःखे इत्येवं-
लक्षणम् । अर्नैवलक्षण एव शुद्ध आत्मानि रज्ज्वामिव सर्पं कल्पयते पूर्वम् ।
ततस्तादर्थ्येन क्रियाकारकफलभेदेन प्राणादीन्नानाविधान्भावान्बाह्यानाध्यात्मि-
कांश्चैव कल्पयते । तत्र कल्पनायां को हेतुरित्युच्यते । योऽसौ स्वयं कल्पितो
जीवः सर्वकल्पनायामधिकृतः स यथाविद्यो यादृशी विद्या विज्ञानमस्येति
यथाविद्यस्तथाविधैव स्मृतिर्स्तस्येति तथास्मृतिर्भवति स इति । अतो हेतु-
कल्पनाविज्ञानात्फलविज्ञानं ततो हेतुफलस्मृतिस्ततस्तद्विज्ञानं तदर्थक्रियाकारक-
तत्फलभेदविज्ञानानि तेभ्यस्तत्स्मृतिस्तत्स्मृतेश्च पुनस्तद्विज्ञानानीत्येवं बाह्यानां-
ध्यात्मिकांश्चेतरेतरनिमित्तनैमित्तिकभावेनानेकधा कल्पयते ॥ १६ ॥

भवतु सर्वस्य कल्पितत्वम् । सा पुनः सर्वकल्पना केन द्वायेणेत्याशङ्क्याऽऽह—

१ छ. °ति । येऽपी° । २ छ. °त्वं प्र° । ३ घ. ज. °नां च° । ४ च. विध्यस्त° ।
५ ख. घ. छ. ज. °ह्यानामाध्या° । ६ घ. °नायाः किं । ७ ख. घ. छ. ज. सुखं दुःख-
मित्ये । च. सुखेत्ये । ८ क. °नेनैव° । ९ च. °ति स यः । १० घ. °स्तथा° । ११ छ.
°तिश्च । १२ ख. घ. छ. ज. °ज्ञानमित्ये° । १३ क. °नानि तेभ्यस्तत्स्मृतिस्तत्स्मृतिश्च पुनस्त-
ज्ज्ञानानी° । १४ ज. झ. °नामाध्या° ।

जीवमिति । आत्मा हि सर्वं मायावशेन कल्पयन्नादौ विशिष्टरूपेण जीवं कल्पयति । तत इति । तत्सृष्ट्वा तदेवानुप्राविशदिति श्रुतेः स्वयमेव जीवभावमापद्यते । तद्वारेण पुनर्नानाविधान्भावान्निर्ममते । ज्ञानस्मृतिवैषम्यात्तत्कल्प्येषु भावेषु वैषम्योपपत्तिरित्यर्थः । श्लोकव्याख्यं प्रश्नमुत्थापयति—बाह्येति । पदार्थाः साध्यसाधनतया स्थिता बाह्याः सुखं दुःखं ज्ञानं रागश्चेत्येवमादयस्त्वाध्यात्मिकास्तेषां परस्परं निमित्तनैमित्तिकताऽस्ति । बाह्यानिमित्तीकृत्याऽऽध्यात्मिका भवन्ति । तानपि निमित्तीकृत्येतरे जायन्ते । तदेवमितरेतरनिमित्ततया नैमित्तिकतया च कल्पनायां मूलं वक्तव्यम् । निर्भूलकल्पनायामतिप्रसङ्गादित्यर्थः । श्लोकाक्षरयोजनया परिहरति—उच्यत इति । हेतुफलात्मकमित्युक्तमेव व्यनक्ति—अहमिति । हेतुफलभावविकलं परिशुद्धमात्मरूपं जीवकल्पनाधिष्ठानं दर्शयति—अनेनैवमिति(?) । आरोपस्याधिष्ठानापेक्षाऽस्तीत्यत्र दृष्टान्तमाह—रज्ज्वा-मिवेति । द्वितीयतृतीयपादौ विभजते—तत इति । तादर्थ्येन प्रथमं कल्पितस्य भोक्तुर्जीवस्य शेषत्वेनेत्यर्थः । यद्यपि जीवः सर्वकल्पनायां मूलभूतो हेतुस्तथाऽपि तत्र तत्र कल्पनाविशेषो विशेषहेतुव्यतिरेकेण न संभवतीति शङ्कते—तत्रेति । चतुर्थपादेनोत्तरमाह—उच्यत इति । कल्पितो विशिष्टरूपेणेति शेषः । अधिकृतः स्वामित्वेन संबद्ध इत्यर्थः । इतिशब्दः श्लोकाक्षरयोजनासमाप्तिद्योतनार्थः । प्रकृतकल्पनामेव प्रपञ्चयति—अत इत्यादिना । सत्यज्ञपानाद्युपयोगे तृप्त्यादि भवति । असति न भवतीत्यन्वयव्यतिरेकरूपान्न्यायाद्भोजनादिकं हेतुरिति कल्पनाविज्ञानमुत्पद्यते । ततस्तृप्त्यादिकं फलमिति कल्पनाविज्ञानं जायते । ततोऽपरेणैकैकयोरुभयोरपि हेतुफलयोः स्मृतिरुद्भवति । ततश्च फलसाधनसमानजातीये कर्तव्यताविज्ञानम् । ततश्चाभिलषिततृप्त्यादिफलार्थत्वेन पाकादिक्रिया तत्कारकं तण्डुलादि तत्फलानिष्पत्त्यादीनि विशेषविज्ञानादीनि भवन्ति । ततो हेत्वादिसमृतिः । ततस्तदनुष्ठानम् । ततश्च फलम् । इत्यनेन क्रमेण मिथो हेतुहेतुमत्तया कल्पना भवतीत्यर्थः । प्रकृतां कल्पनामुपसंहरति—एवमिति ॥ १६ ॥

१ ख. घ. 'यते' । त° । २ क. ग. घ. छ. झ. 'त्कलेषु' । ३ ग. घ. छ. छ. ज. बाह्यात्ममिति । झ. बाह्याध्यात्मिकानामिति । ४ क. सुखदुः ५ ज. 'र' नै' । ६ ज. 'ज्ञाने' । ७ घ. 'या च' । ८ ख. 'लं च व' । ९ क. 'शुद्धात्म' १० ज. तत्र । ११ क. 'स्य क' । १२ ग. 'शेषहे' । १३ घ. विशेषरू' । १४ छ. ति विशेष' । १५ ग. छ. झ. 'कृत्वा स्वा' । १६ क. बन्धेन संबद्ध । १७ क. 'रपरयो' । ग. व. 'रस' । १८ ख. छ. 'दिसंभ' । १९ ख. 'पाम्यां यज्ञो' । छ. 'पाजो' । २० क. 'तस्तुप्त्यादि' । २१ व. छ. ज. झ. 'रुभ' । २२ क. 'धनास' । २३ क. त्वे पा' । २४ क. 'रकत' । छ. 'रकारान्तरत' । २५ ख. 'लान्य' । २६ ख. ग. छ. छ. ज. 'नानि' । २७ छ. ज. 'तुम' ।

अनिश्चिता यथा रज्जुरन्धकारे विकल्पिता ।

सर्पधारादिभिर्भावैस्तद्वदात्मा विकल्पितः ॥ १७ ॥

तत्र जीवकल्पना सर्वकल्पनामूलमित्युक्तं सैवं जीवकल्पना किंनिमित्तेति दृष्टान्तेन प्रतिपादयति—यथा लोके स्वेन रूपेणानिश्चिताऽनवधारितैवमेवेति रज्जुर्मन्दान्धकारे किं सर्प उदकधारा दण्ड इति वाऽनेकधा विकल्पिता भवति पूर्वं स्वरूपानिश्चयनिमित्तम् । यदि हि पूर्वमेव रज्जुः स्वरूपेण निश्चिता स्यात् । न सर्पादिविकल्पोऽभविष्यत् । यथा स्वहस्ताङ्गुल्यादिषु एष दृष्टान्तः । तद्वद्वेतुफलादिसंसारधर्मानर्थविलक्षणतया स्वेन विशुद्धविज्ञप्तिमात्रसत्ताद्वयरूपेणानिश्चितत्वाज्जीवप्राणाद्यनन्तभावभेदैरात्मा विकल्पित इत्येष सर्वोपनिषदां सिद्धान्तः ॥ १७ ॥

इदानीं जीवकल्पनानिमित्तं निरूपयति—अनिश्चितेति । श्लोकस्य तात्पर्यं दर्शयितुं वृत्तं कीर्तयति—तत्रेति । पूर्वश्लोकः सप्तम्यर्थः । जीवकल्पनाया नित्यत्वायोगात्सन्निमित्तत्वस्य वक्तव्यत्वात्तस्य च वस्तुत्वे निवृत्त्यनुपपत्तेः । अवस्तुत्वे च निमित्तत्वासिद्धेर्जीवकल्पनाया दुर्घटत्वात्तत्कार्यभूताऽपि कल्पना नावकल्प्यत इत्याशङ्कते—सैवेति । उत्तरत्वेन श्लोकाक्षराण्यवतार्य व्याचष्टे—दृष्टान्तेनेति । स्वप्नसाधारणं रूपं रज्जुत्वं तेनेति यावत् । अनवधारितत्वमेव स्फोरयति—एवमेवेति । रज्जुरेवेयमित्यनेन प्रकारेणेत्यर्थः । उक्तावधारणाराहित्ये कारणं सूचयति—मन्देति । पूर्वं रज्जुस्वरूपनिश्चयात्प्रागवस्थायामित्यर्थः । सर्पादिकल्पनायामन्वयव्यतिरेकसिद्धमुपादानमुपन्यस्यति—स्वरूपेति । एतदेव व्यतिरेकद्वारा विवृणोति—यदि हीति । देवदत्तस्य हस्तौद्यवयवेषु तद्रूपेणैव निश्चितेषु सर्पादिविकल्पो यथा नोपलभ्यते तथा पुरोवर्तिन्यपि रज्जुस्वरूपेण निश्चिते नासौ युक्तस्तथा च रज्ज्वज्ज्ञानादेव स भवतीत्यर्थः । उपपादितं दृष्टान्तमनूय दार्ष्टान्तिकमभिदधानश्चतुर्थपादार्थमाह—एष इति । हेतुफलादीत्यादिशब्देन कर्तृत्वभोक्तृत्वागद्वेषादि गृह्यते । विच्छक्षणत्वमेव स्फुटयति—स्वेनेति । अनारोपितेनेति यावत् । विज्ञप्तेर्विशुद्धत्वं जन्मादिरा-

१ छ. 'व क.' २ झ. 'ति चाने' । ३ च. 'दि पू' । ४ क. 'ज्जुः सर्पेण' । ५ क. 'व्यत्' । स यथा स्व' । ६ ज. झ. च 'द्विषेव दृ' । ७ क. तद्वे' । ८ च. 'क्षणः स्व' । ९ छ. निमित्तत्वा' । १० ग. 'शङ्क्यते' । ११ ग. घ. ड. ज. झ. 'स्ताव' । १२ घ. 'दिक' । १३ ड. अ. झ. 'ज्जुरु' । १४ क. रज्जुशा' । १५ क. 'व भ' । १६ क. छ. भिसेद' । १७ घ. ड. एवमिति । ज. एवमपि हे' ।

हियमाकारान्तरशून्यत्वं तन्मात्रत्वं चेत्यर्थः । तन्मात्रत्वमयुक्तं सामान्यविशेषभावादित्याश-
ङ्क्याऽऽह—सचेति । न च तत्रान्यदस्ति सुखमिति मत्वा विशिनष्टि—अद्वयेति ।
सन्निधानन्दाद्वयात्माविद्याविलसितं द्वैतमित्यत्र प्रमाणं सूचयति—इत्येष इति । अद्वैत-
श्रुतयस्तावत्तत्रोपलभ्यन्ते यत्र हि द्वैतमिव भवतीत्याद्याश्च द्वैततत्प्रातिभास्योर्मृषात्वमावेद-
यन्त्यः श्रुतयः श्रूयन्ते तेन द्वैतं तत्त्वं द्वैतमविद्याविजृम्भितमिति प्रमाणसिद्धमित्यर्थः ॥ १७ ॥

निश्चितायां यथा रज्ज्वां विकल्पो विनिवर्तते ।

रज्जुरेवेति चाद्वैतं तद्वदात्मविनिश्चयः ॥ १८ ॥

रज्जुरेवेति निश्चये सर्वविकल्पनिवृत्तौ रज्जुरेवेति चाद्वैतं यथा तथा “ नेति
नेति ” इति सर्वसंसारधर्मशून्यप्रतिपादकशास्त्रजनितविज्ञानसूर्यालोककृतात्म-
विनिश्चयः “ आत्मैवेदं सर्वम् ” “ अगूर्वोऽनपरोऽनन्तरोऽबाह्यः ” “ संवा-
द्याभ्यन्तरो ह्यजः ” “ अजरोऽमरोऽमृतोऽभय एक एवाद्वयः ” इति ॥ १८ ॥

अविद्याकृता जीवकल्पनेत्यन्वयमुखेनोक्तं तदेवेदानीं व्यतिरेकमुखेन (ण) दर्शयति—
निश्चितायामिति । रज्जुरेवेति रज्ज्वां निश्चितायां तदज्ञाननिवृत्तेस्तदुत्थसर्पादिविकल्पः
सर्वथा निवर्तते रज्जुमात्रं चावशिष्यते तद्वदात्मनि श्रुतौ निश्चयो यदा संपद्ये तदा सर्व-
स्याऽऽत्माविद्याकल्पितस्य जीवादिविकल्पस्य व्यावृत्तेरद्वैतमेवाऽऽत्मतत्त्वं परिशिष्यते ।
तस्मादात्माविद्याविजृम्भिता जीवकल्पनेत्यर्थः । दृष्टान्तं भागं व्याचष्टे—रज्जुरिति ।
तद्वदित्यादि व्याकरोति—तथेति । सर्वस्यापि संसारात्मनो धर्मस्याऽऽत्मन्यारोपितस्यास-
त्त्वावेदकं यन्निषेधशास्त्रं तेन जनितं विज्ञानमेव सूर्यालोकस्तत्कृतो योऽयमात्मविनिश्चयः
स एवाद्वितीयः शिष्यते । द्वैतं पुनः सर्वमेव व्यावृत्तं भवतीत्यर्थः । आत्मविनिश्चयमेव
विशिनष्टि—आत्मैवेति । सर्वमिदमात्मैवेत्युक्तं पूर्णत्वं तस्योच्यते पूर्वभाविना कारणेन
संस्पर्शशून्योऽपूर्वः पश्चाद्भाविना कार्येण संबन्धविधुरोऽनपरमनन्तरं छिद्रं तच्छून्योऽनन्तर-
श्चिदेकरसस्तस्यैव प्रत्यक्षमबाह्यत्वं कार्यकारणास्पृष्टमुभयकल्पनाधिष्ठानत्वेन ततोऽर्थान्तर-
त्वादित्याह—सबाह्येति । विशेषणत्रयं कौटस्थ्यव्यवस्थापनार्थम् । जन्मादिसंबन्धाभावे कार-
णमविद्यासंबन्धराहित्यं दर्शयति—अभय इति । न खल्वविद्या तत्र कारणत्वेन संबन्धम-
नुभवति । तस्य पूर्णत्वेन कारणान्पेक्षत्वादित्याह—एक इति । द्वैताद्वैतव्यावृत्त्यर्थमवधारणं
न विद्यायाः । निराश्रयत्वोपपत्तेः । आश्रयान्तरस्य चासत्त्वात् । तत्रैव सा प्रविशतीति

चेत्सत्यम् । अविद्वद्दृष्ट्या तस्यास्तत्र प्रवेशेऽपि वस्तुदृष्ट्या नासौ तस्मिन्प्रवेशं प्रभवती-
त्याह—अद्वय इति ॥ १८ ॥

प्राणादिभिरनन्तैश्च भावैरैतैर्विकल्पितः ।

मायैषा तस्य देवस्य यया संमोहितः स्वयम् ॥ १९ ॥

यद्यात्मैक एवेति निश्चयः कथं प्राणादिभिरनन्तैर्भावैरैतैः संसारलक्ष-
णैर्विकल्पित इति । उच्यते । शृणु मायैषा तस्याऽऽत्मनो देवस्य । यथा
मायाविना विहता माया गगनमतिविमलं कुसुमितैः संपलाञ्छैस्तरु-
भिराकीर्णमिव करोति तथेयमपि देवस्य माया ययाऽयं स्वयमपि मोहित इव
मोहितो भवति । “ मम माया दुरत्यया ” इत्युक्तम् ॥ १९ ॥

आत्मनोऽद्वैतीयत्वे कथ-नेकैर्भावैस्तस्य विकल्पितत्वमित्यभिप्रायाप्रतिपत्त्या प्रत्यवति-
ष्ठते—प्राणादिभिरिति । सिद्धान्ती स्वाभिसंधिमुद्घाटयन्नुत्तरमाह—मायेति । चोद्य-
भागं विभजते—यदीति । उत्तरार्धमुत्तरत्वेन व्याकरोति—उच्यत इति । मायामेव
दृष्टान्तेन स्पष्टयति—यथेति । तामेव मायां कार्यद्वारा स्फोरयति—ययेति । यथा लौकिको
मोहितो मोहपरवशो दृश्यते तथाऽयमात्मा स्वयमेव मायासंबन्धान्मोहितो भवति । अतो
मोहद्वाराऽऽत्मन्येव मायाधिगतिरित्यर्थः । मायाया मोहहेतुत्वं भगवताऽपि सूचितमभियाह—
ममेति ॥ १० ॥

प्राण इति प्राणविदो भूतानीति च तद्विदः ।

गुणा इति गुणविदस्तत्त्वानीति च तद्विदः ॥ २० ॥

के ते प्राणादयोऽनन्ता भावा यैरात्मा विकल्प्यते माययेत्यपेक्षायां प्राणादिविकल्पनामु
दाहरति—प्राण इति । प्राणो हिरण्यगर्भस्तटस्थेश्वरो यो स जगतो हेतुरिति प्राणविदो
हिरण्यगर्भाद्या वैशेषिकादयश्च कल्पयन्ति । तदिदं कल्पनामात्रम् । स्वतन्त्रस्य हिरण्यग-
र्भस्य सर्वजगद्धेतुत्वे मानाभावात् । पौरोयागमस्यापौरुषेयश्रुतिविरोधे स्वार्थे मानत्वायो-
र्भात्तटस्थेश्वरवादस्य च प्रमाणयुक्तिविहीनस्य प्रतिपत्तुमशक्यत्वादित्यर्थः । कल्पनान्तरं
दर्शयति—भूतानीति चेति । पृथिव्यप्तेजोवायवस्तत्त्वानि तानि च चत्वारि भूतानि
जगत्कारणानीति लोकायतिकास्तदपि कल्पनामात्रम् । न हि भूतानि स्वतः सिद्धानि

१ क. 'रैतैः क' । २ ख. घ. ङ. ज. 'याऽयं सं' । ३ छ. ज. 'मायां वि' । ४ क. 'हितमा' ।
५ झ. 'तिनिर्मलं' । च. 'सफलं' । ७ ख. घ. ज. 'याऽयम्' । च. 'या स स्व' । ८ क. 'हितो
भ' । झ. 'हितमिव' । ९ घ. च. ज. 'प्राण' । १० छ. 'प्राणावि' । ११ ग. घ. ज. 'प्राणा इतीति' ।
१२ ङ. झ. 'इतीति' । १३ घ. ङ. ज. 'वा ज' । १४ ङ. 'श्च विक' । १५ घ. 'स्य ज' । १६ घ.
'भात्ताटस्थेश्व' । १७ छ. 'ति' । घृ. । १८ ग. झ. 'नि चत्वा' ।

जडत्वविरोधात् । नापि परतः सिद्धानि । स्वगुणस्य चैतन्यस्य स्वप्राहकत्वायोगाद्वाह्नि-
तौष्ण्यस्य वह्निविषयत्वाददर्शनात् । अतो भूतानि जगत्कर्तृणीति कल्पनैवेत्यर्थः । सत्त्वरजस्त-
मांसि त्रयो गुणाः साम्येनावस्थिता जगतो महदादिलक्षणस्य कारणमिति सांख्यास्तदपि
कल्पनामात्रम् । साम्येन स्थितानां कारणत्वे प्रलयाभावप्रसङ्गात् । वैषम्यभेजनस्य च निर्हे-
तुकत्वे सदा तदापातात् । सहेतुकत्वे हेतोर्नित्यत्वे प्राचीनदोषानुषङ्गादनित्यत्वे हेत्वन्तरापे-
क्षायामनवस्थानादित्याह—गुणा ईतीति । कल्पनान्तरमाह—तत्त्वानीति चेति ।
आत्माऽविद्या शिव इति संप्रपत्स्त्राणि तत्त्वानि सर्वजगत्प्रवर्तकानीति शैवा मन्यन्ते तदपि
कल्पनामात्रम् । आत्मनो भिन्नत्वे शिवस्य घटादितुल्यत्वप्रसङ्गादभिन्नत्वे तत्त्वानां त्रित्व-
व्याघातादित्यर्थः ॥

पादा इति पादविदो विषया इति तद्विदः ।

लोका इति लोकविदो देवा इति च तद्विदः ॥ २१ ॥

एकस्याऽऽत्मनो विश्वाद्यर्थः पादाः सर्वव्यवहारहेतवो भवन्तीत्यपि कल्पनामात्रम् ।
निरंशस्याऽऽत्मनोऽशभेदानुपपत्तेरित्याह—पादा ईतीति । वात्स्यायनप्रभृतीनां कल्पनं
कथयति—विषया ईतीति । शब्दादयो विषया भूयो भूयो भुज्यमानास्तत्त्वमिति विभ्रम-
मात्रम् । “ विषस्य विषयाणां च दूरमत्यन्तमन्तरम् । उपभुक्तं विषं हन्ति विषयाः
स्मरणादपि ” इति विषयानुसंधानस्य निन्दितत्वात्तेषां पारमार्थिकतत्त्वभावानुपपत्तेरित्यर्थः ।
भूर्भुवः स्वरिति त्रयो लोका वस्तुभूताः सन्तीति पौराणिकाः । तदपि कल्पनामात्रम् ।
स्थानभेदेन त्रित्वे तदानन्त्यस्य दूरतरत्वात्स्वातन्त्र्यस्य चासिद्धत्वादित्याह—लोका
ईतीति । अग्नीन्द्रादयो देवास्तैस्तत्फलदातारो नेश्वरस्तथेति देवताकाण्ड्याः । तदपि
कल्पनामात्रम् । अस्मदादिप्रयत्नमपेक्ष्य फलदातृत्वे तेषां भृत्येभ्यो विशेषाभावप्रसङ्गात् ।
स्वातन्त्र्येणोपकारकत्वे तदाराधनवैयर्थ्यात् । तद्वक्तानामपि विप्रतिपत्तिदर्शनात्तत्प्रसादस्या-
किंचित्करत्वादित्याह—देवा इति चेति ॥

वेदा इति वेदविदो यज्ञा इति च तद्विदः ।

भोक्तेति च भोक्तृविदो भोज्यमिति च तद्विदः ॥ २२ ॥

१ ख. घ. “म्येनावस्थि” । २ ख. “भवन्” ३ ग. “दाग” । ४ ग. झ. हेतो” । ५ ख. छ.
इति । ६ म. घ. छ. झ. “त्त्वानि चे” । ७ छ. “ति । आ” । ८ छ. झ. “त्यम्” । ९ क. “यः स” ।
१० ख. “पत्या यादानुपपत्ते” । ११ ख. छ. इति । १२ ख. इति । १३ ख. “यो भू” । १४ छ.
“ति प्र” । १५ ग. झ. विषयः । १६ ग. छ. “पत्तिरि” । १७ छ. दुरस्तत्वा” । १८ ख. छ. इति ।
१९ ख. “स्तत्क” । २० क. “शेषभा” २१ छ. “भ्ये परोप” ।

ऋग्वेदादयो वेदाश्चत्वारस्तत्त्वानीति पाठका वदन्ति । तदपि कल्पनामात्रम् । न हि वेदा लौकिकवर्णव्यतिरिक्ता दृश्यन्ते । क्रमवतामेव वर्णानां वेदशब्दवाच्यत्वाङ्गीकारात् । क्रमश्चोच्चारणोपलब्ध्योरन्यतरगतो वर्णेष्वारेष्यते । तथा च तथाविधक्रमवतां वर्णानामारोपितरूपेण वेदशब्दवाच्यत्वात्कुतो वेदानां परमार्थतेत्याह—वेदा इति । उद्योतिष्टोमादयो यज्ञा वस्तुभूता भवन्तीति बौधायनप्रभृतयो याज्ञिका मन्यन्ते । तदपि भ्रान्तिमात्रम् । यज्ञं व्याख्यास्यामो द्रव्यं देवता त्याग इत्यत्रैकैकस्मिन्यज्ञविज्ञानाभावात्समुदायस्यावस्तुत्वादित्याह—यज्ञा इति चेति । भोक्तृत्वाऽऽत्मा न कर्तेति सांख्याः । तत्र भोगो यदि विक्रिया स्वी क्रियते तर्हि कथं नानित्यत्वादिप्रसङ्गः स्वभावत्वे सदा स्यादिति विषयसंनिधौ भोक्तृत्वं भ्रान्तिरेवेत्याह—भोक्तेति चेति । सूपाकारास्तु भोज्यं वस्त्विति प्रतिजानते । तदपि न । मधुरादिरसव्यञ्जनादेस्तदैवान्यथात्वदर्शनादैकरूप्यासंभवादित्याह—भोज्यमिति चेति ॥

सूक्ष्म इति सूक्ष्माविदः स्थूल इति च तद्विदः ।

मूर्त इति मूर्तविदोऽमूर्त इति च तद्विदः ॥ २३ ॥

आत्मा सूक्ष्मोऽणुपरिमाणः स्यादिति केचित् । तन्न । युगपदशेषशरीरव्यापिवेदानुसंधानासिद्धेरित्याह—सूक्ष्म इतीति । स्थूलो देहोऽहंप्रत्ययादात्मेति लोकायतभेदः । तर्च्च न । मृतसुषुप्तयोरपि संधर्ताविशेषचैतन्यप्रसङ्गात् । एकैकस्य च भूतस्य चैतन्यादर्शनात्संधर्तस्य चावस्तुत्वादित्याह—स्थूल इति चेति । मूर्तस्त्रिशूलादिधारी महेश्वरश्चक्रादिधारी वा परमार्थो भवतीत्यागमिकाः । तदपि भ्रान्तिमात्रम् । अस्मदादिशरीरवत्तस्यापि शरीरस्य पाञ्चभौतिकत्वात् । लीलाविग्रहकल्पनं च विग्रहाभावे लीलाभावादयुक्तमित्याह—मूर्त इति । अमूर्तः सर्वाकारशून्यो निःस्वभावः परमार्थ इति शून्यवादिनस्तदपि कल्पनामात्रम् । परमार्थो निःस्वभावश्चेति व्याघातादित्याह—अमूर्त इति चेति ॥

काल इति कालविदो दिश इति च तद्विदः ।

वादा इति वादविदो भुवनानीति तद्विदः ॥ २४ ॥

१ ग. घ. ङ. ज. झ. इतीति । २ ग. झ. 'ति । भो' । ३ ग. घ. ङ. ज. झ. 'दि क्रि' । ४ छ. 'यन्ते त' । ५ छ. छ. ज. 'देव्यरू' । ६ ग. घ. 'रवे । ७ छ. 'स्त्रियर्थः । ८ छ. 'च मृ' । ९ छ. 'सुप्त' । १० घ. 'ताज्जिवि' । ११ छ. 'तस्योव' । १२ ग. 'स्य च' । १३ घ. छ. ज. मूर्तिर्ली' । १४ छ. 'दिक्च' । १५ घ. 'शिरं पा' । १६ ख. ग. घ. छ. ज. झ. 'ला योगाद्' । १७ घ. ज. 'मार्थतो निः ।

कालः परमार्थ इति ज्योतिर्विदः । तच्च न । कालैक्ये मुहूर्तादिव्यवहारायोगात् । तन्ना-
नात्वेऽपि न स्वातन्त्र्यम् । अन्यविध्यत्वेन प्रतीतेः । उदयकाल इत्यादिना क्रियाधर्मत्वेन
प्रतीतेः स्फुटत्वात् । न च क्रियाधर्मत्वं कालेऽपि तदुत्पत्तिदर्शनादन्यथा कालो न वच्छिन्नत्वेन
क्रियानित्यत्वापातादित्याह—काल इतीति । स्वरोदयविदस्तु दिशः परमार्था इत्याहुः ।
तदपि भ्रान्तिमात्रम् । तद्विदामपि पराजयदर्शनादित्याह—दिश इति चेति । धातु-
वादो मन्त्रवादश्चेत्यादयो वादा वस्तुभूता भवन्तीति केचित् । तदपि कल्पनामात्रम् ।
ताम्रादिस्वभावे स्थिते नष्टे च कनकादिस्वभावासंभवात् । मन्त्रवादेऽपि कालैदृष्टो न जीवति
अकालैदृष्टः स्वयमेवोत्थास्यतीत्यभ्युपगमाद्व्यामोहमात्रमित्याह—वादा ईतीति । भुव-
नानि चतुर्दश वस्तूनीति भुवनकोशविदः । तदपि कल्पनामात्रम् । नेशामैदृष्टत्वात् । न चै-
तेभ्यस्तद्दर्शनम् । तेषां मिथो विप्रतिपत्तिदर्शनादित्याह—भुवनानीति ॥

मन इति मनोविदो बुद्धिरिति च तद्विदः ।

चित्तमिति चित्तविदो धर्माधर्मौ च तद्विदः ॥ २५ ॥

मन एवाऽऽमेति लोकायतभेदः । तदपि भ्रान्तिमात्रम् । तस्य स्वातन्त्र्ये क्लेशप्राप्त्य-
नुपपत्तेः । अस्वातन्त्र्ये च घटवदनात्मत्वात्करणत्वाच्च दीपवदात्मत्वायोगादित्याह—मन
इति । बुद्धिरेवाऽऽमेति बौद्धाः । तेषामपि भ्रान्तिमात्रमेव । तत्सुषुप्ते व्यभिचाराद्देहस्य
च घटवदतिरिक्तवेद्यत्वादित्याह—बुद्धिरिति । चित्तमेव बाह्याकारशून्यं विज्ञानम् ।
तदेवाऽऽमेत्यपरे । तत्रापि प्रागुक्तन्यायाविशेषार्तुल्यं भ्रान्तिवत्त्वमित्याह—चित्तमिति ।
धर्माधर्मौ विधिनिषेधचोदनागम्यौ परमार्थाविति र्ममांसकाः । तदपि कल्पनामात्रम् ।
देशकालादिषु धर्माधर्मयोर्विप्रतिपत्तिदर्शनादित्याह—धर्मेति ॥

पञ्चविंशक इत्येके षड्विंश इति चापरे ।

एकत्रिंशक इत्याहुरनन्त इति चापरे ॥ २६ ॥

प्रधानं मूलप्रकृतिः । महदहंकारतन्मात्राणीति सप्त प्रकृतिविकृतयः । पञ्च ज्ञानेन्द्रि-
याणि । पञ्च कर्मेन्द्रियाणि । पञ्च विषयाः । मनश्चैकमिति षोडश विकाराः । पुरुषस्तु

१ क. 'त्वे प्र' । २ ग. 'तीति । उ' । ३ घ. 'लावच्छि' । ४ घ. 'यायां नि' । ५ ख.
'मार्थ इ' । ६ छ. 'वदर्शनात् । ७ ख. ग. घ. झ. 'लदृष्टो । ८ ख. ग. घ. ज. 'लदृष्टः ।
९ छ. 'मेव व्युत्था । १० ख. इति । ११ छ. 'दष्टार्थत्वा' । १२ ख. च. वचनेभ्य' । १३ घ.
'नीतीति । १४ घ. च. छ. मनवि' १५ ग. छ. झ. 'क्तववे' । १६ ग. 'तुल्यभा' ।

दृशिस्वभाव इति पञ्चविंशतिसंख्याकः प्रपञ्चो वस्त्विति सांख्याः । तच्च कल्पनामात्रम् । पञ्चविंशतिविशेषणस्याव्यावर्तकत्वे वैयर्थ्याद्व्यावर्तकत्वे च व्यावर्त्यप्रमित्यप्रमित्योरनुपपत्तेरित्याह—पञ्चविंशक इति । पातञ्जलाः पुनरीश्वरमधिकं पश्यन्तः षड्विंशतिपदार्था इति कल्पयन्ति । तदयुक्तम् । ईश्वरस्य पुरुषान्तर्भावादधिकत्वानुपपत्तेः । अनन्तभावे च घटवदनीश्वरत्वप्रसङ्गादित्याह—षड्विंश इति चेति । पाशुपतोस्तु रागाविद्यानियतकालकलामायाधिकास्त एवैकत्रिंशत्पदार्था इति ब्रुवते । तत्र । क्लेशत्वेऽपि रागाविद्योरवान्तरभेदवदस्मितादेरपि तद्विन्नत्वेन संख्यातिरेकात्तस्य रागोपलक्षितत्वे तस्याप्यधिकोपलक्षितत्वेन न्यूनतापातादविद्यामाययोश्चैकत्वादवान्तरभेदे च नियतावपि तदुपपत्तेः संख्यातिरेकतादवस्थम् । कालकलापु च तत्प्रसिद्धेरित्याह—एकत्रिंशक इति । *अनन्तः पदार्थभेदो न नियतोऽस्तीति केचित् । तदपि न । वादिनां विवाददर्शनात् । विवादस्य चाज्ञानमूलकत्वादित्याह—अनन्त इतीति ॥

लोकाल्लोकविदः प्राहुराश्रमा इति तद्विदः ।

स्त्रीपुंनपुंसकं लैङ्गानां परापरमथापरे ॥ २७ ॥

लोकानुरञ्जनमेव तत्त्वमिति लौकिकाः । तदपि विभ्रममात्रम् । लोकस्य भिन्नरुचित्वात्तदनुरञ्जनस्येश्वरेणापि कर्तुमशक्यत्वादित्याह—लोकानिति । दक्षप्रभृतयस्वाश्रमाः परमार्था इति समर्थयन्ते । तदसत् । वेपस्याऽऽश्रमशब्दार्थत्वे शूद्रादेरपि प्रसङ्गाज्जातेश्च दुर्विचित्रत्वाच्चन्मूल्येऽऽश्रमस्य दर्शयितुमशक्यत्वात्संस्कारस्य च देहसमवायित्वे पारलौकिकत्वायोगादसङ्ग चाऽऽत्मनि तदसमवायादित्याह—आश्रमा इतीति । वैयाकर्णस्तु स्त्रीपुंनपुंसकं शब्दजातं तत्त्वमिति वर्णयन्ति । तदस्ययुक्तम् । स्यादेः शब्दस्वभावत्वे सर्वादीनां त्रिलिङ्गत्वायोगादेकस्यानेकत्वभावत्वासंभवादौपाधिकधर्मत्वे च तस्यावस्तुत्वप्रसङ्गादित्याह—स्त्रीपुंनपुंसकमिति । द्वे ब्रह्मणी वेदितव्ये परं चापरं चेति केचित् । तच्च न । परिच्छेदे कचिदपि ब्रह्मत्वायोगाद्वस्तुतोऽपरिच्छिन्नस्य तद्भावादित्याह—परापरमिति ॥

सृष्टिरिति सृष्टिविदो लय इति च तद्विदः ।

स्थितिरिति स्थितिविदः सर्वे चेह तु सर्वदा ॥ २८ ॥

* अनन्तः पदार्थ इत्यादिरनन्त इत्यन्तो ग्रन्थो ग पुस्तके—चेतीत्यस्य पश्चाद्दृश्यते ।

१ व. 'शसं' । २ व. 'ओऽस्त्व' । ३ ग. छ. झ. 'ज्ञातिः-प' । ४ क. 'ति विक' । ५ व. ज. 'ता रा' । ६ क. 'न च शून्यता' । ७ छ. 'इति' । ८ ज. 'रणस्तु' । ९ व. 'छ. छ' । १० ज. 'यति । त' । ११ ग. व. ह. ज. 'स्य सद्भा' ।

सृष्टिर्वा लयो वा स्थितिर्वा तत्त्वमिति पौराणिकाः । तदपि कल्पनात्रम् । सतोऽस-
तश्चोत्पत्त्याद्यभावस्य वक्ष्यमाणत्वादिति मत्वाऽऽह—सृष्टिरित्यादिना । यथोक्तक-
ल्पनानामधिष्ठानं सूचयति—सर्वे चेति । उदाहृतौश्चानुदाहृताश्च कल्पनाभेदा यावन्तो
विद्यन्ते ते सर्वेऽपि प्रकृतात्मन्येव कल्पनावस्थायां कल्पन्ते नाऽऽत्मनः कल्पितत्वम् ।
सर्वस्य कल्पितत्वेनाधिष्ठानत्वायोगादित्यर्थः ॥

प्राणः प्राज्ञो बीजात्मा तत्कार्यभेदा हीतरे स्थित्यन्ताः । अन्ये च
सर्वे लौकिकाः सर्वप्राणिपरिकल्पिता भेदा रज्ज्वामिव सर्पादयः ।
तच्छून्य आत्मन्यात्मस्वरूपानिश्चयहेतोरविद्यया कल्पिता इति पिण्डी-
कृतोऽर्थः । प्राणादिश्लोकानां प्रत्येकं पदार्थव्याख्याने फल्गुप्रयोजनत्वा-
द्यत्नो न कृतः ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥
॥ २७ ॥ २८ ॥

प्राणदिश्लोकेषु प्राणशब्दार्थमाह—प्राण इति । तस्यैव बीजात्मनो विकारविशेषत्वा-
दितरेषां न ततोऽत्यन्तभिन्नतेत्याह—तत्कार्येति । अन्तिमपदार्थं स्फुटयति—अन्य इति ।
कुलधर्मो ग्रामधर्मो देशधर्मश्चेत्येते सर्वशब्देन गृह्यन्ते । तेषामात्मनि तदज्ञानादेव कल्पि-
तत्वं सदृष्टान्तं स्पष्टयति—रज्ज्वामिति । आत्मनोऽधिष्ठानयोग्यतार्थं कल्पनाशून्यत्वमाह—
तच्छून्य इति । किमिति समुदायार्थः श्लोकानामुच्यते । श्लोकान्तरेष्विव प्रत्येकं पदार्थ-
व्याख्यानमेतेषु किं न स्यादित्याशङ्क्याऽऽह—प्रत्येकमिति । ॥ २० ॥ २१ ॥ २२ ॥
॥ २३ ॥ २४ ॥ २५ ॥ २६ ॥ २७ ॥ २८ ॥

यं भावं दर्शयेद्यस्य तं भावं स तु पश्यति ।

तं चावति स भूत्वाऽसौ तदग्रहः समुपैति तम् ॥ २९ ॥

किं बहुमा प्राणादीनामन्यतममुक्तमनुक्तं वाऽन्यं भावं पदार्थं दर्शये-
द्यस्याऽऽचार्योऽन्यो वाऽऽप्त इदमेव तत्त्वमिति स तं भावमात्मभूतं पश्यत्य-
यमहमिति वा ममेति वा तं च द्रष्टारं स भावोऽवति यो दर्शितो भावोऽसौ
भूत्वा रक्षति । स्वनाऽऽत्मना सर्वतो निरुणाद्धि । तस्मिन्ग्रहस्तद्ग्रहस्तदभिनि-
वेशः । इदमेव तत्त्वमिति स तं ग्रहीतारमुपैति । तस्याऽऽत्मभावं निगच्छती-
त्यर्थः ॥ २९ ॥

१ क. 'नाभि' । २ क. 'तानु' । ३ ड. 'वेऽपीह प्र' । ४ ख. 'जीवात्मा' । ५ क. 'त्मनाऽऽत्म' । ६ झ. 'त्वात्मसिद्धपदार्थत्वाच्च यत्नो' । ७ ड. ज. 'न्तिमं प' । ८ ग. 'र्मो दे' । ९ ग. 'स्फुटयति' । १० ख. ड. 'नत्वयो' । ११ झ. 'क्तं चान्यं' । १२ ड. वा यं भा' । १३ ख. व. ज. 'न्यो वेत्थमि' । १४ क. वा सुत । छ. वा प्राप्त । १५ छ. सन्तं भा' । ज. सततं ।

लौकिकानां परीक्षकाणां च कतिपयकल्पनाभेदादुदाहृत्या नैतत्त्वादशोपतसोर्षामुदाहर्तु-
मशक्यत्वं दृष्ट्वा संक्षेपमोत्रमाचष्टे—यं भावमिति । पादत्रयं विभजते—किं बहुनेत्या-
दिना । तमेव भावं विशिनष्टि—यो दर्शित इति । स कथं द्रष्टारं रक्षतीत्यपेक्षाया-
माह—असाविति । साधकपुरुषतादात्म्यमापद्येत्यर्थः । रक्षणप्रकारं प्रकटयति—
स्वेनेति । साक्षादसाधारणरूपत्वेन तत्रैव निष्ठामोपाद्य ततोऽन्यत्र प्रवृत्तिमुपासकस्यै-
निवारयतीत्यर्थः । चतुर्थपादं व्याचष्टे—तस्मिन्निति ॥ २९ ॥

एतैरेषोऽपृथग्भावैः पृथगेवेति लक्षितः ।

एवं यो वेद तत्त्वेन कल्पयेत्सोऽविशङ्कितः ॥ ३० ॥

एतैः प्राणादिभिरात्मनोऽपृथग्भूतैरपृथग्भावैरेष आत्मा रज्जुरिव सर्पादिवि-
कल्पनारूपैः पृथगेवेति लक्षितोऽभिलक्षितो निश्चितो मूढैरित्यर्थः । विवेकिनां तु
रज्ज्वामिव कल्पिताः सर्पादयो नाऽऽत्मव्यतिरेकेण प्राणादयः सन्तीत्यभिप्रायः ।
“इदं सर्वं यदयमात्मा” इति श्रुतेः । एवमात्मव्यतिरेकेणासत्त्वं रज्जुसर्पवदा-
त्मनि कल्पितानामात्मानं च केवलं निर्विकल्पं यो वेद तत्त्वेन श्रुतितो-
युक्तितश्च सोऽविशङ्कितो वेदार्थं विभागतः कल्पयेत्कल्पयतीत्यर्थः । इदमेवंपरं
वाक्यमदोऽन्यपरमिति । न ह्यनध्यात्मविद्वेदं ज्ञातुं शक्नोति तत्त्वतः । न ह्यन-
ध्यात्मवित्कश्चित्क्रियाफलमुपाश्रुत इति हि मानवं वचनम् ॥ ३० ॥

एतेनान्यत्र प्रवृत्तिनिरोधे हेतुरुक्तस्तर्हि प्राणादीनामात्मैवदेव तात्त्विकत्वं प्राप्तामित्याशङ्क्य
कल्पितानामधिष्ठानातिरेकेणावस्तुत्वं नैवमित्याह—एतैरिति । उक्तज्ञानस्तुत्यर्थमाह—
एवमिति । पूर्वार्धं व्याकरोति—एतैरिति । कल्पितानामधिष्ठानातिरेकेण सैत्ताः फुरण-
योरभावात्तद्द्वारेणाऽऽत्मनि भेददर्शनमविवेकिनामस्तु तदन्येषां कथमुपलब्धिरित्याशङ्क्या-
ऽऽह—विवेकिनां त्विति । प्राणादीनामात्मैवदेवेतिरेकेणासत्त्वे प्रमाणमाह—इदमिति ।

१ ग. “दानेदानु” । २ व. “नन्तास्ते” । ३ क. “षामिहाऽऽह” । ४ ख. घ. ङ. ज.
“मात्रं व्याच” । ५ घ. ङ. झ. “मापद्य । ६ ग. घ. ङ. ज. झ. “स्य वा” । ७ झ. “अग्भा-
वैरपृथग्भूतैरे” । ८ क. “तोऽप्यलक्षितो नि” । छ. तो भू” । ज. झ. तो नि” । ९ क. “र्व
पद्मा” । १० ख. घ. च. छ. ज. “दार्थतत्त्वं ज्ञातुं । ११ ग. “ह्यनात्म” । १२ ख. घ. ज.
“वित्किं चित्किं” । १३ झ. ङ. “त्सत्त्वादे” । १४ क. “त्वान्मेव” । १५ क. “सत्त्वात्स्फु” ।
१६ ख. छ. “मात्मव्याप्ति” ।

उत्तरार्धं योजयति—एवमिति । तत्त्वेनाऽऽत्मवेदनोपायं सूचयति—तत्त्वेनेति । स्वप्न-
दृश्यवज्जाग्रदृश्यानां मिथ्यात्वसाधको दृश्यत्वादिहेतुरत्र युक्तिरित्युच्यते । यथोक्तविज्ञानवा-
न्वेदार्थिको न भवति किं तु स यं वेदार्थं ब्रूते स एव वेदार्थो भवतीत्यर्थः । विभागतो
वेदार्थव्याख्यानमभिनयति—इदमिति । ज्ञानकाण्डं साक्षादद्वैतवस्तुपरम् । कर्मकाण्डं तु
साध्यसाधनसंबन्धबोधनद्वारा परम्परया तस्मिन्पर्यवसितम् । सर्वे वेदा यत्पदमभिनन्तीति
श्रुतेरित्यर्थः । आत्मविदो वेदार्थवित्त्वमुक्तं वयनक्ति—न हीति । तदेव हि वेदार्थतत्त्वं
यत्प्रत्यगात्मैस्वरूपमतश्चाध्यात्मविदेव याथात्म्येन तत्त्वज्ञानं प्रभवतीत्यर्थः । उक्तेऽर्थे स्मृति-
मुदाहरति—न हीति । क्रियाशब्देन प्रमाणमुच्यते । तत्फलं तत्त्वज्ञानमग्निहोत्रादिक्रिया-
यार्थं शुद्धिद्वारा तस्मिन्पर्यवसानादित्यर्थः ॥ ३० ॥

स्वप्नमाये यथा दृष्टे गन्धर्वनगरं यथा ।

तथा विश्वमिदं दृष्टं वेदान्तेषु विचक्षणैः ॥ ३१ ॥

यदेतदद्वैतस्यासत्त्वमुक्तं युक्तितर्कदेतद्वेदान्तप्रमाणावर्गं तमित्याह । स्वप्नश्च
माया च स्वप्नमाये असद्वस्त्वात्मिके असंत्यौ सद्वस्त्वात्मिके इव लक्ष्येते अवि-
वेकिभिः । यथा च प्रसारितपण्यापणगृहप्रासादस्त्रीपुंजनपदव्यवहाराकीर्णमिव
गन्धर्वनगरं दृश्यमानमेव सदकस्मादभावतां गतं दृष्टम् । यथा च स्वप्नमाये
दृष्टे असद्रूपे तथा विश्वमिदं द्वैतं समस्तमसद्दृष्टम् । केत्याह । वेदान्तेषु ।
“ नेह नानाऽस्ति किंचन ” । “ इन्द्रो मायाभिः ” । आत्मैवेदमग्र आसीत् ”
“ ब्रह्मैवेदमग्र आसीत् ” । “ द्वितीयाद्वै भयं भवति ” । “ न तु तद्वितीय-
मस्ति ” । “ यत्र त्वस्य सर्वमात्मैवाभूत् ” इत्यादिषु । विचक्षणैर्निपुणतरव-
स्तुदाशिभिः पण्डितैरित्यर्थः ।

“ तमः श्वभ्रनिभं दृष्टं वर्षबुद्बुदसंनिभम् ।

नाशप्रापं सुखाद्धीनं नाशोचरमभावगम् ” इति ॥

व्यासस्मृतेः ॥ ३१ ॥

याभिर्युक्तिभिरस्मिन्प्रकरणे द्वैतस्य मिथ्यात्वं कथ्यते तासां प्रमाणानुग्रहकत्वादना-

१ ख. छ. 'नि-श्रुतित इति । २ छ. किं त्वसौ यं । ३ ग. छ. झ. तदर्थे । ४ ख.
‘दान्तार्थे’ । ५ ग. झ. ‘त्वरु’ । ६ झ. ‘नेन प्र’ । ७ छ. ‘तिसवतारयाति । ८ ख. ग. छ.
‘श्व बुद्धिश्च’ । झ. ‘श्वबुद्धिः’ । ९ क. ‘स्तदे’ । १० च. ‘गमनि’ । ११ च. छ. झ. ‘सत्ये
स’ । १२ च. छ. ‘पण्यगु’ । १३ छ. च. छ. ज. ‘हप्रसा’ । १४ क. ‘शिभिरेभिः ।
१५ च. र्थः । नभस्यग्र’ । १६ क. ‘ति हि व्या’ । १७ च. च. झ. ‘स्मृतिः ॥ ३१ ॥

भासत्वमवैसेयमित्याह—स्वप्नोति । श्लोकस्य तात्पर्यार्थमाह—यदेतद्वैतस्येति । असत्त्वे सत्त्ववत्प्रतिभानं कथमित्याशङ्क्य श्लोकाक्षराणि व्याचष्टे—स्वप्नश्चेति । प्रसारितानि तत्रै तत्र प्रकटतां प्रापितानि पण्यानि क्रयविक्रयद्रव्यमणि येषामापणेषु हृष्टेषु ते प्रसारितपण्यापणास्ते च गृहाश्च प्रासादाश्च स्त्रीपुंजनपदार्थैरेषां व्यवहारास्तैराकीर्णमिति योजना । दृष्टान्तत्रयमनूय दार्ष्टान्तिकमाह—यथा चेति । गन्धर्वनगराकारं चकारार्थः । नेह नानाऽस्ति किंचनेत्यादयो वेदान्ताः । द्वैतस्य वस्तुतोऽसत्त्वे स्मृतिमपि दर्शयति—तम इति । तमसि मन्दान्धकारे रज्ज्वामधिष्ठाने भूछिद्रमिति यद्भ्राम्या भाति तन्निभं तत्तुल्यं विवेकिभिर्विश्वं दृष्टं तच्चातीव चञ्चलमलक्षितं नाशप्रायं वर्तमानकालेऽपि तद्योग्यतासत्त्वात् । न च द्वैतं कदाचिदपि सुखकरमुपलभ्यते दुःखाक्रान्तं तु दृश्यते । तच्च नाशप्रस्तम् । नाशादूर्ध्वमसत्त्वमेवापगच्छति न तर्हि तस्य परमार्थत्वं प्रमाणाभावादित्यर्थः ॥ ३१ ॥

न निरोधो न चोत्पत्तिर्न बद्धो न च साधकः ।

न मुमुक्षुर्न वै मुक्त इत्येषा परमार्थता ॥ ३२ ॥

प्रकरणार्थोपसंहारार्थोऽयं श्लोकः । यदा वितथं द्वैतमार्त्मवैकः परमार्थतः संस्तदेदं निष्पन्नं भवति सर्वोऽयं लौकिको वैदिकश्च व्यवहारोऽविद्याविषय एवेति तदा न विरोधः । निरोधनं निरोधः प्रलय उत्पत्तिर्जननं बद्धः संसारी जीवः साधकः साधनान्मोक्षस्य मुमुक्षुर्मोचनार्थी मुक्तो विमुक्तर्बन्धः । उत्पत्ति-प्रलययोरभावाद्द्वैत्तादयो न सन्तीत्येषा परमार्थता । कथमुत्पत्तिप्रलययोरभाव इत्युच्यते । द्वैतस्यैतत्त्वात् । “ यत्र हि द्वैतमिव भवति ” । “ य इह नानेव पश्यति ” । “ आत्मैवेदं सर्वम् ” । “ ब्रह्मैवेदं सर्वम् ” । “ एकमेवाद्वितीयम् ” । “ इदं सर्वं यदयमात्मा ” इत्यादिना श्रुतिभ्यो द्वैतस्यासत्त्वं सिद्धम् । सैतो ह्युत्पत्तिः प्रलयो वा स्यान्नासतः शशविषाणादेः । नाप्यद्वैतमुत्पद्यतं लीयते वा । अद्वयं चोत्पत्तिप्रलयवच्चेति विप्रतिषिद्धम् । यस्तु पुनर्द्वैतसंव्यवहारः स रज्जुसर्पवदात्मनि प्राणादिलक्षणः कल्पित इत्युक्तम् । न हि

१ व. छ. वधेय° । २ ख. ग. 'त्र प्र° । ३ ग. घ. छ. ज. झ. 'षु ते° । ४ व. छ. ज. 'दाश्च । त. ५ ग. व. छ. ज. 'ति ने° । ६ छ 'संग्रहार्थ° । ७ व. छ. च. ज. झ. 'हा रोऽयं । ८ च. 'तैकः । ९ च. निरुद्धं । १० च. 'मोक्षभावना° । ११ ख. छ. छ. ज. 'बन्धनः । उ° । १२ घ. च. छ. ज. झ. 'बन्धद° । १३ क. 'स्यास्यांस° । १४ क. 'दिनानाशु° । ध. १५ अत उत्प° । १६ ख. ग. च. ज. 'ते प्रली° ।

मनोविकल्पनाया रज्जुसर्पादिलक्षणाया रज्ज्वां प्रलय उत्पत्तिर्वा । न च मनसि रज्जुसर्पस्योत्पत्तिः प्रलयो वा न चोभयतो वा । तथा मानसत्वाविशेषाद्वैतस्य । न हि नियते मनसि सुषुप्ते वा द्वैतं गृह्यते । अतो मनोविकल्पनामात्रं द्वैतमिति सिद्धम् । तस्मात्सूक्तं द्वैतस्यासत्त्वाच्चिरोधाद्यभावः परमार्थतोति ।

प्रमाणयुक्तिभ्यां द्वैतमिथ्यात्वप्रसाधनेन द्वैतमेव पारमार्थिकमिति स्थिते निर्धारितमर्थं संगृह्णाति—नेत्यादिना । श्लोकस्य तात्पर्यार्थमाह—प्रकरणेति । कोऽसौ प्रकरणार्थस्तस्य वा संग्रहे किं सिध्यति तदाह—यदेति । व्यवहारमात्रस्याविद्याविषयत्वेऽपि किं स्यादिति चेत्तदाह—तदेति । चतुर्थपक्षे दार्थमाह—उत्पत्तीति । उक्तमेवार्थं प्रश्नप्रतिवचनाभ्यां प्रपञ्चयति—कथमित्यादिना । द्वैतासत्त्व श्रुत्यवष्टम्भेन स्पष्टयति—यत्र हीति । द्वैतस्यासत्त्वे कथमुत्पत्तिप्रलयौ न स्यातामत्याशङ्क्य किं द्वैतस्य तौ किं वाऽद्वैतस्येत्याद्यं विकल्पं दूषयति—सतो हीति । द्वितीयं प्रत्याह—नापीति । व्यावहारिकद्वैताङ्गीकारात्तस्यैवोत्पत्तिप्रलयावित्याशङ्क्याऽऽह—यस्त्विति । विमतस्तत्त्वतो नोत्पत्तिप्रलयवान्कल्पितत्वाद्भज्जुसर्पवदित्यत्र दृष्टान्तासिद्धिमाशङ्क्य रज्जुसर्पस्य रज्ज्वामुत्पत्तिप्रलयौ मनसि वा द्वयोर्वेति विकल्प्य प्रथमं प्रत्याह—न हीति । रज्जुं पश्यतां सर्वेषामुपलब्धिप्रसङ्गादित्यर्थः । द्वितीयं दूषयति—न चेति । बहिरुपलब्धिविरोधादित्यर्थः । तृतीयं निरस्यति—न चेति । उभयतो मनोरज्जुलक्षणे न रज्जुसर्पस्योत्पत्तिप्रलयौ युक्तौ द्वयाधारत्वानुपलब्धादित्यर्थः । रज्जुसर्पवद्वैतस्य मानसत्वाविशेषान्न तत्त्वतो जन्मविनाशौ दर्शयितुं शक्याविति दार्ष्टान्तिकमाह—तथेति । द्वैतस्य न कुतश्चित्तात्त्विकौ जन्मविनाशाविति शेषः । मानसत्वासिद्धिमाशङ्क्याऽऽह—न हीति । अन्वयव्यतिरेकभ्यां द्वैतं मनोविकल्पनामात्रमिति निगमयति—अत इति । न च मनो द्वैतस्य दर्शनमात्रे निमित्तमिति युक्तम् । अमसिद्धस्याज्ञातसत्तायां प्रमाणाभावादित्यभिप्रेत्य प्रकृतमुपसंहरति—तस्मादिति ।

यद्येवं द्वैताभावे शास्त्रव्यापारौ नाद्वैते विरोधात् । तथा च सत्यद्वैतस्य वस्तुत्वे प्रमाणाभावाच्छून्यवादप्रसङ्गः । द्वैतस्य चाभावाच्च रज्जुसर्पादिविकल्पनाया निरास्पदत्वानुपपत्तिरिति प्रत्युक्तमेत-

१. 'नागां र' । २. झ. निद्रिते । ३. घ. 'मार्थेति' । ४. ग. छ. 'पादमा' । ५. ग. 'न स्फुटय' । ६. ग. 'तौ किमद्वै' । ७. ज. 'ज्जुं प्रथमं प' । ८. ग. झ. 'न्मना' । ९. झ. 'वे शास्त्रादित्य' । १०. च 'रो न स्याद्वै' ।

त्कथमुज्जीवसीत्याह । रज्जुरपि सर्पविकल्पस्याऽऽस्पदभूता विकल्पितैवेति दृष्टान्तानुपपत्तिः । न । विकल्पनाक्षयेऽविकल्पितस्याविकल्पितत्वादेव सत्त्वोपपत्तेः । रज्जुसर्पवदसत्त्वमिति चेत् । न । एकान्तेनाविकल्पितत्वादविकल्पितरज्ज्वंशवत्प्रोक्सर्पाभावविज्ञानात् । विकल्पयितुश्च प्राग्विकल्पनोत्पत्तेः सिद्धत्वाभ्युपगमौदसत्त्वानुपपत्तिः ।

निरोधाद्यभावस्य परमार्थत्वे तत्रैव शास्त्रव्यापारादद्वैते तदव्यापारादभावबोधने व्यापृतस्य भावबोधने व्यापारविरोधादद्वैतप्रामाणिकं प्राप्तमिति शङ्कते—यद्येवमिति । अद्वैतस्य प्रामाणिकत्वाभावे किं स्यादित्याशङ्क्याऽऽह—तथा चेति । अद्वैतस्याप्रामाणिकत्वेऽपि कुतः शून्यवादो द्वैतस्य सत्त्वादित्याशङ्क्याऽऽह—द्वैतस्येति । नाप्रामाणिकशून्यवादो युक्तो यथा रज्ज्वामारोपितसर्पादे रज्जुरधिष्ठानम् । न हि निरधिष्ठानो भ्रमोऽस्ति । तथा द्वैतकल्पनाया निरधिष्ठानत्वाद्योगात्तदधिष्ठानत्वेनाद्वैतमास्थेयमित्योकारप्रकरणे परिहृतमेतच्चोद्यं कथमुज्जीवयसीति सिद्धान्तवाद्याह—नेत्यादिना । तत्र शून्यवादी स्वमतानुसारेण दृष्टान्तासंप्रतिपत्त्या चोदयति—आहेति । स्वमतसंमतस्यैव दृष्टान्ततेत्यनियमात्प्रासिद्धिमात्रेण परंप्रतिबोधनसंभवं भ्रमबाधे परिशिष्यमाणस्यावधेः सत्यैताया रज्ज्वादौ दृष्टत्वादद्वैतभ्रमबाधसाक्षितया स्फुरतश्चैतन्यस्याकल्पितत्वादेव सत्त्वान् शून्यताप्रसक्तिरित्युत्तरमाह—नेत्यादिना । अद्वैतमसदप्रामाणिकत्वाद्वज्जुसर्पवदिति तदकल्पितत्वासिद्धिं शङ्कते—रज्ज्विति । रज्जुसर्पस्यासत्त्वे भ्रान्तिविषयत्वं प्रयोजकमात्मनस्तु भ्रमसाक्षित्वानियमेन भ्रमाविषयत्वान्नासत्त्वमित्युत्तरमाह—नैकान्तेनेति । अप्रामाणिकत्वहेतोरनैकान्तिकत्वं दोषान्तरमाह—अविकल्पितेति । नायं सर्गो रज्जुरेषेति सर्पाभावज्ञानपूर्वकपुरोवर्तिरञ्जुत्वनिश्चयात्प्रागवस्थायां प्रामाणिकत्वाभावेऽपि सन्नेवैज्ञातो रज्ज्वंशोऽभ्युपगम्यते । तथा सदैव प्रामाणिकत्वाभावेऽपि सन्नेवाऽऽत्मा भविष्यतीत्यर्थः । आत्मनोऽसत्त्वाभावे हेत्वन्तरमाह—विकल्पयितुश्चेति ।

कथं पुनः स्वरूपे व्यापाराभावे शास्त्रस्य द्वैतविज्ञाननिवर्तकत्वम् । नैष दोषः । रज्ज्वां सर्पादिवदात्मनि द्वैतस्याविद्याध्यस्तत्वात् । कथं सुख्यहं दुःखी मूढो जातो मृतो जीर्णो देहवान्पश्यामि व्यक्तोऽव्यक्तः कर्ता फली

१ झ 'मुज्जीवयसी' । २ कं. च. छ. झ. सर्ववि' । ३ छ. 'कल्पिता चेति । ४ छ. 'प्राग्भाव' । ५ क. 'माद्येव स' । ६ ग. झ. 'त्याह । ७ ग. झ. 'त्वे कुः । ८ ज. 'नयना । ९ ज. 'ण प्र' । १० ख. छ. परं प्र' । ११ घ. च. 'वादना' । १२ ख. 'त्यतया । १३ ख. 'वाऽऽत्मा । १४ घ. ज. सदेव । १५ च. 'मि शृणोमि व्य'

संयुक्तो वियुक्तः क्षीणो वृद्धोऽहं ममैत इत्येवमादयः सर्व आत्मन्यध्यारोप्यन्ते ।
आत्मैतेष्वनुगतः सर्वत्राव्यभिचारात् । यथा सर्पधारादिभेदेषु रज्जुः । यदा
चैवं विशेष्यस्वरूपप्रत्ययस्य सिद्धत्वात् कर्तव्यत्वं शास्त्रेण । अकृतकर्तृ च
शास्त्रं कृतानुकारित्वेऽप्यमाणम् । यतोऽविद्याध्यारोपितसुखित्वादिविशेषप्रतिब-
न्धादेवाऽऽत्मनः स्वरूपेणानवस्थानं स्वरूपावस्थानं च श्रेय इति ।

आत्मनो द्वैतभ्रमाधिष्ठानत्वेन संभावितत्वाद्वाधसाक्षित्वेन परिशिष्टत्वात्पूर्वं भ्रमोत्पत्तेः
स्वतः सिद्धत्वाच्च प्रमाणाविषयत्वेऽपि नास्ति शून्यतेत्युक्तम् । इदानीं प्रमिते धर्मिणि
प्रतिषेधदर्शनादात्मनोऽप्रमितत्वे तत्र द्वैताभावप्रमापकं शास्त्रमयुक्तमिति शङ्कते—कथ-
मिति । प्रतिपन्ने धर्मिणि प्रतिषेधात्प्रमिते प्रतिषेधस्य विशेषणवैफल्यदेवान्भ्युपगमादा-
त्मनश्च सर्वकल्पनास्वधिष्ठानाकारेण स्फुरणाङ्गीकरणान्नास्मिन्प्रतिपन्ने द्वैतप्रतिषेधः संभवतीति
परिहरति—नैष दोष इति । भ्रमाविषयस्याऽऽत्मनोऽध्यासानुगततया स्फुरणमघटमा-
नमित्याक्षिपति—कथमिति । स्वप्रकाशत्वेन स्वतो निर्विकल्पकस्फुरणेऽपि सविकल्पक-
व्यवहारे समारोपितसंसृष्टाकारेण भ्रमविषयत्वमविरुद्धमित्याह—मुख्यहमित्यादिना ।
उक्तन्यायेनाऽऽत्मप्रतीतेः सिद्धत्वात्प्रतिपन्ने तस्मिन्द्वैतप्रतिषेधस्य सुकरतेति फलितमाह—
यदा चेति । न केवलमारोपितविशेषणैर्विशेष्यस्याऽऽत्मनः स्वरूपस्फुरणस्य सिद्धत्वादेव
न शास्त्रेण कर्तव्यत्वमनुवादत्वेनाप्रामाण्यप्रसङ्गाच्चैवमित्याह—अकृतेति । स्फुरत्यात्मनि
द्वैतनिषेधकत्वेऽपि शास्त्रस्य फलाभावादप्रामाण्यं तदवस्थमित्याशङ्क्याऽऽह—अविद्येति ।
प्रतिषेधशास्त्रादपनीते प्रतिबन्धे स्वरूपावस्थानं फलतीत्यर्थः । निःशेषदुःखनिवृत्तिर्निरति-
शयानन्दावासिश्च परं श्रेयो न स्वरूपावस्थानमित्याशङ्क्याऽऽह—स्वरूपेति । इति
प्रसिद्धं मोक्षशास्त्रेष्विति शेषः ।

सुखित्वादिनिवर्तकं शास्त्रमात्मन्यसुखित्वादिप्रत्ययकरणेन नेति नेत्यस्थूला-
दिवाक्यैरात्मस्वरूपवदसुखित्वाद्यापि सुखित्वादिभेदेषु नानुवृत्तोऽस्ति धर्मः ।
यद्यनुवृत्तः स्यान्नाध्यैरोपितसुखित्वादिलक्षणो विशेषः । यथोष्णत्वगुणविशेष-
वत्यग्नौ शीतता । तस्मान्निर्विशेष एवाऽऽत्मानि सुखित्वादयो विशेषाः
कल्पिताः । यच्चसुखित्वादिशास्त्रमात्मनस्तत्सुखित्वादिविशेषनिवृत्त्यर्थमेवेति सि-
द्धम् । “ सिद्धं तु निवर्तकत्वात् ” इत्यागमविदां सूत्रम् ॥ ३२ ॥

द्वैतनिवर्तकत्वे शास्त्रस्य कारकत्वं स्यादित्याशङ्क्याऽऽह—सुखित्वादीति । असुखित्वादेः स्वाभाविकत्वादात्मनि स्फुरत्यस्फुरणमनुपपन्नमित्याशङ्क्य भ्रमविषयशुक्तीदमंशादेश्च स्वाभाविकोऽपि रजतादिभेदो दोषमाहात्म्याद्यथा न प्रतिभाति तथाऽचिन्त्यशक्यविद्याप्रभावादात्मनि स्फुरत्यपि सुखित्वव्यप्यासविरोध्यसुखित्वादिरूपेणास्फुरणमविरुद्धमित्याह—आत्मेति । विपक्षे भ्रमानुपपत्तिरित्याह—यदीति । उक्तमर्थं संक्षिप्य निगमयति—तस्मादिति । असुखित्वादेरकल्पितत्वमसिद्धमाशङ्क्य निरस्यति—यत्त्विति । अस्थूलमशोकान्तरमित्यादि वाक्यं शास्त्रशब्देन गृह्यते । उक्तेऽर्थे द्रविडाचार्यसंमतिमाह—सिद्धं त्विति । ब्रह्मणि पदानां व्युत्पत्त्यभावेऽपि सिद्धमेव शास्त्रे प्रामाण्यमभावबोधनव्युत्पन्ननञ्पदसंसृष्टैः स्थूलादिन्युत्पन्नभेदैः स्वाभाविकद्वैताभावबोधनेनाध्यस्तनिवर्तकत्वादिति सूत्रार्थः ॥ ३२ ॥

भावैरसद्भिरेवायमद्वयेन च कल्पितः ।

भावा अप्यद्वयेनैव तस्मादद्वयता शिवा ॥ ३३ ॥

पूर्वश्लोकार्थस्य हेतुमाह—यथा रज्ज्वामसद्भिः सर्पधारादिभिरद्वयेन च रज्जुद्रव्येण सत्ताऽयं सर्प इयं धारा दण्डोऽयमिति वा रज्जुद्रव्यमेव कल्प्यत एवं प्राणादिभिरनन्तरैरसद्भिरेवाविद्यमानैः, न परमार्थतः । न ह्यप्रचलिते मनसि कश्चिद्भाव उपलक्षयितुं शक्यते केनचित् । न चाऽऽत्मनः प्रचलनमस्ति । प्रचलितस्यैवोपलभ्यमाना भावा न परमार्थतः सन्तः कल्पयितुं शक्याः । अतोऽसद्भिरेव प्राणादिभावैरद्वयेन च परमार्थसत्ताऽऽत्मना रज्जुवत्सर्वविकल्पस्पर्शभूतेनायं स्वयमेवाऽऽत्मा कल्पितः । सदैकस्वभावोऽपि संस्ते च प्राणादिभावा अप्यद्वयेनैव सत्ताऽऽत्मना विकल्पिताः । न हि निरास्पदा कालित्कल्पनोपलभ्यते । अतः सर्वकल्पनास्पदत्वात्स्वेनाऽऽत्मनाऽद्वयस्याव्यभिचारात्कल्पनावस्थायामप्यद्वयता शिवा । कल्पना एव त्वशिवाः । रज्जुसर्पादिवच्चासीदिकारिण्यो हि ताः । अद्वयताऽभयं ततः सैव शिवा ॥ ३३ ॥

यदुक्तं निरोधाद्यभावस्य परमार्थतेति तदुक्तम् । सामान्यविशेषात्मकं वस्तु नाता-

१ क. तस्मिन्नाति । २ ड. ज. 'स्य प्रा' । ३ क. ग. च. 'नैः, प' । ४ ब. ज. 'स्ति । अप' । ५ च. 'कल्पस्थाऽऽस्प' । ६ व. 'पि संश्वेतः प्रा' । ७ क. अद्व' । ८ क. येनेव । ९ ख. ज. सत्तात्म' । १० च. काऽपि विकल्प' । ११ ख. व. ड. ज. 'पपद्यते । १२ ख. व. ड. ज. 'विकल्प' । १३ व. अद्वैतताऽ' । १४ च. 'यास्त एव सै' ।

रसमिति मते निरोधादेः सुसाध्यत्वादित्याशङ्क्याऽऽह—भावैरिति । भावा व्यावृत्ता विशेषाः । ते च व्यभिचारित्वादसन्तो रज्जुसर्पवत् । अद्वयमनुवृत्तं सामान्यं विशेषाकारै-
 र्वस्तुभूतैः सामान्याकारेण च तादृशेनायमव्यावृत्ताननुगतपूर्णसत्ताचिदेकतानैः सन्नत्मेव
 मृद्वैर्मोहमाहात्म्यात्कल्प्यते । न वस्तुतः सामान्यविशेषभावोऽस्ति परस्परैश्रयत्वादित्यर्थः ।
 विशेषाणामसत्त्वे कथं सत्त्वेन व्यवहारः स्यादित्याशङ्क्य सत्तातादात्म्येन कल्पितत्वात्तेषां
 सत्त्वेन व्यवहारोपपत्तिरित्याह—भावा इति । अनुगतसत्ताकारेण कल्पिताः सत्त्वव्यव-
 हारा भवन्तीति शेषः । सामान्यविशेषभावस्य कल्पितत्वादखण्डैकरसत्त्वे वस्तुनः सिद्धे
 निरोधादेर्दुःसाधनत्वमुचितमिति फलितमाह—तस्मादिति । श्लोकात्पर्यं दर्शयति—
 पूर्वोति । निरोधादिसर्वविशेषाभावोपलक्षितं वस्तु वस्तुभूतमिति पूर्वश्लोकार्थस्तस्य सामा-
 न्यविशेषात्मके वस्तुनि विशेषानाश्रित्य निरोधादेः सुसाधनत्वादसत्त्वमाशङ्क्यते तेन तस्य
 साधनापेक्षायां तत्प्रदर्शनपरोऽयं श्लोक इत्यर्थः । तत्र पूर्वार्धगतान्यक्षराणि दृष्टान्तावष्टम्भेन
 व्याचष्टे—यथेत्यादिना । संसृष्टरूपेण कल्पितत्वेऽपि स्वरूपेणानारोपितत्वाद्ज्जुद्वयस्य
 व्यावहारिकसैत्थ्यत्वमुन्नेयम् । अविद्यमानैरयमात्मा कल्पते न परमार्थतस्तेषां सत्त्वमिति
 शेषः । कथं प्राणादीनां परमार्थतोऽसत्त्वमित्याशङ्क्यान्वयव्यतिरेकाभ्यां तेषां मनःस्पन्दि-
 तैर्भास्त्रैर्वप्रतीतेर्मृषात्वं स्वप्नवदित्याह—न हीति । आत्मपरिणामत्वान्मनश्चलनमन्तरेणापि
 प्राणादिभावानां परमार्थतः सत्त्वमित्याशङ्क्याऽऽह—न चेति । न हि विभोरात्मनो नभो-
 वच्चलनं वास्तवमवकल्पते । न च तदभैवि निरवयवस्य परिणामसंभावनेत्यर्थः । प्राणादी-
 नामात्मपरिणामत्वासंभवे फलितमाह—प्रचलितस्येति । प्रगतं चलितं यस्य स तथा
 कूटस्थस्यैवाऽऽत्मनो भासमाना भावा न परमार्थतः सन्तो भवितुमुत्सहन्ते । दृश्यत्वजडत्वा-
 दिना स्वप्नैर्वन्मिथ्यात्वसिद्धेरित्यर्थः । एवं प्राणादिभावानां मिथ्यात्वं प्रसाध्य फलितं दर्शय-
 त्पूर्वार्धाक्षराणां व्याख्यानमुपसंहरति—अत इति । अद्वयस्य परमार्थत्वात्तदात्मना
 कथमभैवि कल्पितः स्यादित्याशङ्क्यै स्वरूपेणाकल्पितस्य संसृष्टरूपेण कल्पितत्वमिष्ट-
 मित्याह—परमार्थसतेति । अविद्यावशादिष्टा कल्पना न स्वभाववशादित्याह—

१ ग. व. ज. झ. 'साधकत्वा' । २ ख. घ. 'वृत्तसा' । ३ ग. 'वृत्त्यन' । ४ क. 'नः
 सूत्रात्मे' । ५ घ. 'राज्य' । ६ ग. ङ. ज. 'अयादि' । ७ ख. ङ. छ. 'तादात्म्ये' । ८ ख.
 'साध्यत्व' । ९ घ. 'ति श्लो' । १० क. 'शेषेण श्रि' । ११ ख. ङ. छ. 'साध्यत्वा' । व. ङ.
 'साधकत्वा' । १२ ख. 'सत्त्वमु' । १३ घ. 'र्थस्ते' । १४ झ. 'न्दित्वमा' । १५ ग. 'तत्त्वना' ।
 १६ ग. 'त्रप' । १७ क. 'भावनि' । १८ घ. ज. 'ह—अय' । १९ घ. ङ. 'र्थस' । ग. झ.
 'र्थसतो भ' । २० छ. 'इयत्वाज्जड' । २१ घ. 'प्रमिथ्या' । २२ क. 'मात्मक' । २३ छ.
 'इत्यस्व' । २४ घ. 'प्रेणाक' । २५ ग. झ. 'मिथ्या' ।

सदेति । प्राणादीनामसत्त्वे सत्त्वेन कथं व्यवहारगोचरत्वमित्याशङ्क्य तृतीयपादार्थमाह—
ते चेत्ति । कल्पितानां प्राणादिभावानामधिष्ठानसत्तया सत्त्वेन न सत्ताऽवकल्प्यते । तेषा-
मधिष्ठानापेक्षानियमाभावादित्याशङ्क्याऽऽह—न हीति । सर्वविकल्पना साधिष्ठानैव दृश्यते ।
न चासतोऽधिष्ठानत्वमासेपितानुवेधाभावात्तदनुवेधात्तु सतोऽधिष्ठानत्वमेष्टव्यम् । तथा च
प्राणादिभावानां वस्तुतोऽसत्त्वेऽपि सति कल्पितानां सत्त्वेन व्यवहारसिद्धिरित्यर्थः । चतुर्थ-
पादार्थमाह—अत इति । स्वेनेति विशेषणं संसृष्टरूपेण व्यभिचाराङ्गीकारार्थम् । कल्पना-
राहित्यदशायामेवाद्वयता शिवेत्याशङ्क्य कल्पनामात्रस्याशिवत्वान्मैवमित्याह—कल्पनेति ।
प्रासादीत्यादिशब्देन हर्षशोकादयो गृह्यन्ते । यदुक्तमद्वयता शिवेति तदुपपादयति—
अद्वयतेति ॥ ३३ ॥

नाऽऽत्मभावेन नानेदं न स्वेनापि कथंचन ।

न पृथङ्नापृथक्किंचिदिति तत्त्वविदो विदुः ॥ ३४ ॥

कुतश्चाद्वयता शिवा । नानाभूतं पृथक्त्वमन्यस्यान्यस्माद्यत्र दृष्टं तत्राश्वि-
भवेत् । न ह्यत्राद्वये परमार्थसत्यात्मनि प्राणादिसंसारजातमिदं जगदात्मभावेन
परमार्थस्वरूपेण निरूप्यमाणं नाना वस्त्वन्तरभूतं भवति । यथा रज्जुस्वरूपेण
प्रकाशेन निरूप्यमाणो न नानाभूतः कल्पितः सर्पोऽस्ति तद्वत् । नापि स्वेन
प्राणाद्यात्मनेदं विद्यते कदाचिदपि रज्जुसर्पवत्कल्पितत्वादेव । तथाऽन्योन्यं न
पृथक्प्राणादि वस्तु यथाऽभ्यान्महिषः पृथग्विद्यत एव । अतोऽसत्त्वान्नापृथग्वि-
द्यतेऽन्योन्यं परेण वा किंचिदिति । एवं परमार्थतत्त्वमात्मविदो ब्राह्मणा विदुः ।
अतोऽश्विवहेतुत्वाभावादद्वयतैव शिवेत्यभिप्रायः ॥ ३४ ॥

किं च किमिदं नानाभूतं द्वैतमात्मतादात्म्येन वा सिध्यति स्वातन्त्र्येण वेति विवेक्त-
व्यम् । नाऽऽद्य इत्याह—नाऽऽत्मभावेनेति । इदं हि नानाभूतं द्वैतं नाऽऽत्मतादात्म्येन
सेद्बुद्धमिति । जडाजडयोर्विद्वत्स्वभावयोस्तादात्म्यायोगात् । भेदादिशून्यात्मतादात्म्ये च
द्वैतस्य नानात्वासिद्धेरित्यर्थः । द्वितीयं दूषयति—न स्वेनेति । स्वेन सत्ताप्रतीत्योरभ्या-
नपेक्षताल्लक्षणस्वातन्त्र्येणापि नेदं द्वैतं सेद्बुद्धं पारयति । तथा स्वातन्त्र्ये सत्यात्मत्वप्रसङ्गाद-
नात्मनोऽद्वैतत्वापातादित्यर्थः । किं च किमिदं द्वैतमन्योन्यं पृथगपृथग्वेति विवेक्तव्यं

१ ग. 'न स' । २ छ. सर्वा वि । ३ छ. एतेनै' । ४ छ. 'णादीनां । ५ छ. 'ति विक' ।
६ घ. ज. 'सादित्या' । ७ ज. नाभेदं । ८ च. 'माणेना' । ९ ख. छ. ज. रज्जुं स्व' ।
१० च. 'पे प्र' । ११ छ. 'त्ववि' । १२ ख. 'भूतद्वै' । १३ घ. सिद्ध्या वा स्वा' । १४ क.
'ति स्वतन्त्रेण । १५ ज. नाऽऽत्मभू' । १६ ज. 'त्येन द्वै' । १७ क. 'थक्पृथ' ।

नाऽऽद्य इत्याह—न पृथगिति । न हि किञ्चिदपि द्वैतं परस्परं पृथगेव सिध्यति पृथ-
 कत्वस्य धर्मिप्रतियोगिरूपवच्छिन्नत्वेनान्योन्याश्रयत्वद्वर्मत्वस्वरूपत्वयोर्दुर्वचनत्वादित्यर्थः ।
 नापि किञ्चिदन्योन्यमपृथग्भूत्वा सिध्यति । घटपट्टदिशब्दानां पर्यायत्वप्रसङ्गाद्व्यवहारलोपो-
 ष्यतादित्याह—नापृथगिति । अतो वास्तवाकारेण सर्वथा निरूपणासहमेव द्वैतमिति
 फलितमाह—इति तत्त्वेति । युक्तमद्वयता शिवेति तत्र हेत्वन्तरोपन्यासपरत्वं श्लोकस्य
 दर्शयति—कुतश्चेति । तदेव स्फुटयति—नानाभूतमित्यादिना । नानाभूतमित्यस्य
 पर्यायोपादानं पृथक्त्वमिति । तस्य भवकारणत्वं प्रकटयति—अन्यस्येति । तत्र व्याघ्र-
 चोरादाविति यावत् । तद्वयकारणं भेददर्शनमद्वये वस्तुनि नास्तीत्याह—न हीति ।
 अध्यस्तमधिष्ठानरूपेण तत्त्वतो निरूप्यमाणमसदेव भवतीत्यत्र दृष्टान्तमाह—यथेति ।
 प्रदीपप्रकाशेनाधिष्ठानमात्रतया समरोपितः सर्पो यदा निरूप्यते तदा नासौ तद्व्यतिरेकेण
 सिध्यति । तथा जगदपीदं तदात्मस्वरूपेण निरूप्यमाणं नान्यत्वेन सिध्येदित्यर्थः । एवं
 प्रथमपादं व्याख्याय द्वितीयपादं व्याचष्टे—नापीति । कदाचिदपीति । कल्पना-
 वस्थायाम् प्राग्भूतं चेत्यर्थः । न पृथगित्यस्यार्थमाह—तथेति । पृथक्त्वस्यान्योन्याश्रयत्वेन
 दुर्वचनत्वात् । वैधर्म्योदाहरणं तु प्रातीतिकं पृथक्त्वमधिकृत्याविरुद्धम् । नापृथगित्यादि
 व्याकरोति—अत इति । द्वैतस्य प्रागुक्तन्यायेनासत्त्वात् तदन्योन्यं वा परेणाऽऽत्मना
 वा सहापृथग्भूत्वा सेद्धमर्हति । अतो दुर्निरूपत्वान्न किञ्चिद्वैतं नामास्तीति ब्रह्मविदां मत-
 मित्यर्थः । इष्टं हि द्वैतं भयहेतुस्तदैस्पृष्टं पुनरद्वैतमभयमेवेत्युपसंहरति—अत इति ॥ ३४ ॥

धीतरागभयक्रोधैर्मुनिभिर्वदपारगैः ।

निर्विकल्पो ह्ययं दृष्टः प्रपञ्चोपशमोऽद्वयः ॥ ३५ ॥

तदेतत्सम्यग्दर्शनं स्तूयते । विगतरागभयद्वेषक्रोधादिसर्वदोषैः सर्वदा मुनि-
 र्निर्मननशीलैर्विवेकिभिर्वदपारगैरवगतवेदार्थतत्त्वैर्ज्ञानिनिर्विकल्पः सर्वविकल्प-
 शून्योऽयमात्मा दृष्ट उपलब्धो वेदान्तार्थतत्परैः प्रपञ्चोपशमः प्रपञ्चो द्वैतभेदविस्ता-
 रस्तस्योपशमोऽभावात् यस्मिन्स आत्मस्य प्रपञ्चोपशमोऽत एवाद्वयः । विगतदोषैरेव

१ छ. 'स्वरूप' । २ ग. 'र्यागदा' । ३ छ. 'व्यघ्रदिचो' । ४ ग. छ. 'पीडमात्र' ।
 ५ ग. 'द्वैतादात्म्यस्व' । ६ क. 'त्वत्तद्' । ७ ग. व. 'दस्पृष्ट' । छ. 'दसंस्पृ' । ८ ग. 'ते' ।
 ९ ग. 'ते' । व. छ. ज. 'ते' । वीतो 'रागभयद्वेषक्रोधादिदोषा येषां तः सर्वदा' । ९ च. झ. 'दावे-
 मुनि' । १० झ. 'विकल्पानाह' । ११ ख. 'ओ द्वै' । १२ झ. 'यः' । तेन वि' । १३ 'तदेव' ।

पण्डितैर्वेदान्तार्थतत्परैः संन्यासिभिः परमात्मा द्रष्टुं शक्यो नान्य रागादिक-
लुपितचेतोभिः स्वपक्षपातिदर्शनैस्तार्किकादिभिरित्यभिप्रायः ॥ ३५ ॥

किमिति यथोक्तमद्वैतं सर्वेषां न प्रतीतिगोचरतामाचरतीत्याशङ्क्याऽऽह—वेदेति ।
सगादिप्रतिबन्धविधुराणामेव यथोक्तमद्वैतदर्शनं न सर्वेषामित्यर्थः । श्लोकस्य तात्पर्यमोह-
तदेतादिति । स्तुतिश्च तदुपायप्रवृत्तावुपकरोतीति शेषः । आदिपदेन सम्यग्दर्शनप्रति-
बन्धकाः सर्वे दोषाः संगृह्यन्ते । रागादिविमोको यदा कदाचिदनधिकारिणामपि संभवत्यतो
विशिनिष्ठि—सर्वदेति । सदा रागादिव्यावृत्तौ विवेकं हेतुं प्रपञ्चयन्नि—मुनिभिरिति ।
विवेके च पदशक्तेर्वक्तव्यतात्पर्यस्य च परिज्ञानं कारणमित्याह—वेदेति । एवं सम्यग्ज्ञा-
नाधिकारिणं साधनचतुष्टयसंपन्नमुक्त्वा तद्विषयं निरूपयति—निर्विकल्प इति । आत्म-
नञ्छास्त्रुषैत्वशङ्कां वारयति—उपलब्ध इति । हिशब्दयोर्मर्थमाह—वेदान्तेति ।
सर्वविकर्षशून्यत्वमात्मनः स्फुटयितुं प्रपञ्चोपशमविशेषणम् । आत्मनोऽभावत्वं बह्वहिणा
प्रत्युदस्यते । हेतुहेतुमद्भावेन पुनरुक्तिं विशेषणैर्धोर्व्यासेधति—अत एवेति । सम्यग्दर्श-
नाधिकारिणो दर्शितानुपसंहरति—विगतेति । अनधिकारिणो दर्शनान्वशेषिकत्रैनाशिका-
दिशास्त्राभिज्ञानामपि तर्देन्तर्भावं सूचयति—नान्यैरिति ॥ ३५ ॥

तस्मादेवं विदित्वैनमद्वैते योजयेत्स्मृतिम् ।

अद्वैतं समनुप्रा य जडवल्लोकमाचरेत् ॥ ३६ ॥

यस्मात्सर्वानर्थप्रशमरूपत्वादद्वयं शिवमभयमत एव विदित्वैनमद्वैते स्मृतिं
योजयेत् । अद्वैतावर्गमायैव स्मृतिं कुर्यादित्यर्थः । तच्चाद्वैतमवगम्याहमस्मि परं
ब्रह्मेति विदित्वाऽशनायाद्यतीतं साक्षादपरोक्षादजमात्मानं सर्वलोकव्यवहारा-
तीतं जडवल्लोकमाचरेत् । अप्रख्यापयन्नात्मानमहमेवंविध इत्यभिप्रायः ॥ ३६ ॥

मिथ्याज्ञानैर्प्रचयसंस्काराद्वेदान्तार्थतात्पर्यवतां पण्डितानामपि नाद्वैते प्रत्ययदाढ्यं तिथ्य-

१ व. च. ज. 'त्परैरयमा' । २ ख. झ. 'सिभिःयमा' । ३ झ. 'भिः प' । ४ क. ख.
च छ 'प तद्' । ५ क. विगतेति । ६ छ. 'क्तस्यग्दर्श' । ७ झ. सर्वज्ञ' । ८ क. व. 'रिणम' ।
९ व. छ. 'वेकहे' । ज. 'वेकेहे' । १० छ 'वं हि स' । ११ ख. छ. 'षत्वाश' । १२ ख. छ.
'द्येतिम' । १३ झ 'त्यर्थ' । १४ क. 'ल्पवश' । १५ ख. च. क. ज 'म इति वि' । १६ ग.
ज. 'णयोः प्रतिषेधयति । १७ व. ज 'धयति । १८ झ. 'दभावं । १९ च. एनं विदित्वाऽह' । २० क.
दित्वाऽह' । २१ व. च. ज 'ते यो' । २२ व. ज. 'गमनेनै । २३ क. छ 'तीतो ज. ।
२४ ख. 'नप्रपञ्चम' । २५ ग. प्रपञ्चसं ।

तीत्याह—तस्मादिति । शास्त्रादद्वैतमवगम्य स्मृतिसंतातिं कुर्वतो लोकानुवर्तने विधिनि-
यममाह—अद्वैतमिति । तस्मादित्यस्यार्थमाह—यस्मादिति । एवमिति निर्विक-
ल्पत्वादिपरामर्शः । विदित्वा शास्त्रतोऽवगम्येत्यर्थः । अद्वैतावगतिदार्ढ्यार्थं स्मृतिसंतैतिक-
तैव्यतायां नियमविधिमन्यनुजानाति—अद्वैत इति । अद्वैतमित्याद्युत्तरार्थं विभजते—
तच्चेति । जडैतद्वशस्य कथं लोकाचरणमबुद्धिपूर्वकारित्वादित्योऽशङ्कयाऽऽह—सर्वलो-
केति । लौकिकव्यवहारानतीत्य विदुषो जडवदाचरणं कीदृशमित्यपेक्षायां चतुर्थं पाद-
मनूय तार्थ्यमाह—जडवदिति । एवंविधोऽहमित्यात्मानं विद्याभिजनादिभिरेप्रख्या-
पयज्जडवदेव विद्वोल्लोकमाचरेदिति योजना ॥ ३६ ॥

निस्तुतिर्निर्ममस्कारो निःस्वधाकार एव च ।

चलाचलनिकेतश्च यतिर्यादृच्छिको भवेत् ॥ ३७ ॥

कृया चर्यया लोकमाचरेदित्याह—स्तुतिनमस्कारादिसर्वकर्मवर्जितस्त्यक्त-
स्वर्वाबाधैषणः प्रतिपन्नपरमहंसंपारिव्राज्य इत्यभिप्रायः । “ ऐतं वै तमात्मानं
विदित्वा ” इत्यादिश्रुतेः । “ तद्बुद्धयस्तदात्मानस्तन्निष्ठास्तत्परायणाः ”
इत्यादिस्मृतेश्च । चलं शरीरं प्रतिक्षणमन्यथाभावात् । अचलमात्मैतत्त्वम् । यदा
कदाचिद्भोजनादिव्यवहारनिमित्तमाकाशवदचलं स्वरूपमात्मैतत्त्वमात्मनो निके-
तैर्मात्रैर्यमात्मस्थितिं विस्मृत्याहमिति मन्यते यदा तदा चलो देहो निकेतो यस्य
सोऽयमेवं चलाचलनिकेतो विद्वान्न पुनर्बाह्यविषयाश्रयः । स च यादृच्छिको
भवेत् । यदृच्छोप्राप्तकौपीनाच्छादनग्रासमात्रदेहस्थितिरित्यर्थः ॥ ३७ ॥

ननु परापरदेवयोः स्तुतिपूर्वकप्रमाणस्य श्राद्धादिक्रियायाश्च कर्तव्यतया प्रतिब-
न्धात्कथं विदुषो जडवदाचरणमिति तत्राऽऽह—निस्तुतिरिति । तथाऽपि जीवतौ कापि
स्थातव्यत्वादाश्रयमुद्दिश्य प्रवृत्तेरावश्यकत्वात्कुतो जडसादृश्यमित्याशङ्कयाऽऽह—चलेति ।
चलं चाचलं च चलाचले^{३३} ते निकेतो यस्याऽऽश्रयः स तथेति यावत् । तथाऽपि

१ य. ज. झ. “कलगेदि” । २ क. “ततिं क” । ३ क. “हसादृश्यस्य । व. “हृद” । ४ ज.
“वैकृत्वा” । ५ ड. झ. “त्याह” । ६ ग. झ. “त्पर्यार्थमा” । ७ क. “भिर्न प्र” । ८ क. “ना । न” ।
९ क. “नपारमहंस्यप” । १० ड. च. ज. झ. “सपरि” । ११ व. ड. च. ए. “चैत” । १२ झ.
“त्मत्वम्” । १३ च. चलस्त्र । १४ व. ज. “तनो” । १५ क. “तनमा” । १६ ज.
“अममा” । १७ छ. दा च । १८ च. झ. “को य” । १९ झ. “च्छयाः भा” । २० झ.
“प्रमाणगम्यत्य” । २१ क. झ. “वतां का” । ग. “वतायाः का” । २२ व. ड. ज. “ले नि” ।

कौपीनाच्छादनाशनपानादिदेहस्थितिप्रयोजकापेक्षया प्रवृत्तिप्रौढ्यान् विदुषो जडतुल्यतेत्या-
शङ्क्याऽऽह—यतिरिति । आकाङ्क्षापूर्वकं पूर्वार्धाक्षराणि व्याचष्टे—कथेत्यादिना ।
वर्णाश्रमाभिमानवैतस्तत्तत्कर्मसु वर्तमानस्य कथमिदं विशेषणमित्योशङ्क्याऽऽह—त्यक्तेति ।
परमहंसस्य पारिव्राज्यं प्रतिपत्तुमशक्यमप्रामाणिकत्वादिति चेन्मैवं श्रुतिस्मृतिसिद्धत्वादि-
त्याह—एतमिति । विदित्वेत्यापातिकं वेदनं व्युत्थानहेतुत्वेनोच्यते । तस्मिन्नेव परस्मि-
न्वस्तुनि विषयान्तरेभ्यो व्यावृत्ता बुद्धिर्येषामिति तथा । तदेवं परं वस्त्वात्मा निरुपचारितं
स्वरूपं येषां ते तथोच्यन्ते । तस्मिन्नेव परस्मिन्नात्मनि निष्ठा निश्चयेन स्थितिर्येषां ते तथे-
त्याह—तन्निष्ठा इति । तदेवाऽऽत्मभूतं परं वस्तु परमयनं परा गतिर्येषां ते तथेत्याह—
तत्परायणा इति । आदिशब्देन सर्वकर्माणि मनसेत्यादिवाक्यं गृह्यते । कदा पुनश्चल्यो
देहो विदुषो निकेतो भवति तत्राऽऽह—यदेति । अविवक्षिते हि काञ्चिद्विशेषे विवक्षितं
व्यवहारं निमित्तीकृत्याऽऽत्मस्थितिमुक्तविशेषणवतीं विस्मृत्याहंकारममकारपरवशो यदा
विद्वानवतिष्ठते, तदेति योजना । स्वभावतस्त्वचलमात्मस्वरूपमेवास्य निकेतनम् । चलं
पुनः शरीरमुपदर्शितविस्मरणद्वारेणेति निगमयति—सोऽयमिति । अविदुषो विशेषार्थं
व्यावर्त्य कीर्तयति—न पुनरिति । चतुर्थपादार्थमाह—स चेति ॥ ३७ ॥

तत्त्वमाध्यात्मिकं दृष्ट्वा तत्त्वं दृष्ट्वा तु बाह्यतः ।

तत्त्वीभूतस्तदारामस्तत्त्वादप्रच्युतो भवेत् ॥ ३८ ॥

इति गौडपादीयकारिकायां(सु) वैतथ्याख्यं

द्वितीयं प्रकरणम् ॥ २ ॥

बाह्यं पृथिव्यादि तत्त्वमाध्यात्मिकं च देहादिलक्षणं रज्जुसर्पादिवत्स्वप्न-
मायादिवच्चासत् । “ वाचारम्भणं विकारो नामधेयम् ” इत्यादिश्रुतेः । आत्मा
च सबाह्याध्यन्तरो ह्यजोऽप्यूर्वोऽनन्तरोऽबाह्यः कृत्स्न आकाशवत्सर्वगतः सूक्ष्मोऽ-
चलो निर्गुणो निष्कलो निष्क्रियस्तत्सत्यं स आत्मा “ तत्त्वमासि ” इति श्रुतेः ।
इत्येवं तत्त्वं दृष्ट्वा तत्त्वीभूतस्तदारामो न बाह्यरमणो यथाऽतत्त्वदर्शी कश्चिच्चित्त-
मात्मत्वेन प्रतिपन्नश्चित्तचलनमनु चलितमात्मानं मन्यमानस्तत्त्वाच्चलितं देहादि-
भूतमात्मानं कदाचिन्मन्यते प्रच्युतोऽहमात्मतत्त्वादिदानीमिति । समाहिते तु
मनासि कदाचिर्चित्तवभूतं प्रसन्नात्मानं मन्यत इदानीमस्मि तत्त्वीभूत इति । न

१ छ. पेक्षायाः प्र° । च. °पेक्षायां प्र° । २ ज. प्रतिप्रौ° । ३ घ. ज. °स्तत्क° । ४ ग.
°त्याह—ए° । ५ छ. °वस्त्वात्मा । ६ घ. ज. परव° । ७ ज. आत्मश° । ८ छ. °हो निके° । ९ च.
°रप । १० ग. झ. °र्थमा° । ११ घ. °णं च रं° । १२ घ. छ. ज. तत्त्वीभू° ।

तथाऽऽत्मविद्भवेत् । आत्मन एकरूपत्वात्स्वरूपप्रच्यवनासंभवाच्च । सदैव
ब्रह्मास्मीत्यप्रच्युतो भवेत्तत्त्वात्सदाऽप्रच्युतात्मतत्त्वदर्शनो भवेदित्यभिप्रायः ।
“ शुनि चैव श्वपाके च ” । “ समं सर्वेषु भूतेषु ” इत्यादिस्मृतेः ॥ ३८ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचा-
र्यस्य शंकरभगवतः कृतौ गौडपादीयागमशास्त्रभाष्ये वैत-
थ्याख्यं द्वितीयप्रकरणम् ॥ २ ॥

अहमेव परं ब्रह्म न मत्तोऽन्यदस्ति किंचिदिति स्मृतिसंततिकरणमपि न कालविशेषनि-
यतं किं तु नैर-तयेण कर्तव्यमित्याह—तत्त्वमिति । आध्यात्मिकं शरीरादि कल्पितं
तत्त्वमधिष्ठानमात्रं दृष्ट्वा बाह्यतो देहाद्वहिरवस्थितं पृथिव्यादि च कल्पितत्वेनावस्तुत्वादधि-
ष्ठानमात्रमेवेत्यनुभूय स्वयमपि दृष्ट्वा परमार्थवस्तुस्वभावमापन्नस्तत्रैवाऽऽसक्तचेता बाह्येभ्यो
विषयेभ्यो व्यावृत्तबुद्धिस्तस्मिन्नेव तत्त्वे परमार्थभूते प्रतिष्ठितस्तद्दर्शननिष्ठः स्यादित्यर्थः ।
पृथिव्यादेश्च प्रत्येकं परमार्थत्वसंभवे कथमद्वैतनिष्ठा सिध्येदित्याशङ्क्य व्याचष्टे—**वा-
मित्यादिना** । किं तदुभयोस्तत्त्वं तदाह—**रज्जुसर्पवदिति** । उक्तस्य विकारजात-
स्यासत्त्वे प्रमाणमाह—**वाचारम्भणमिति** । द्रष्टुरात्मनोऽपि दृश्यप्रतियोगित्वात्तुल्यं
वाचारम्भणत्वमित्याशङ्क्याऽऽह—**आत्मा चेति** । भवतु परस्याऽऽत्मनस्तत्तदागमवचन-
निर्देशादुक्तलक्षणत्वं तथाऽपि द्रष्टुरात्मनो न यथोक्तरूपत्वमित्याशङ्क्यऽऽह—**तत्सत्त्व-
मिति** । विशेषणानि तु प्राचीनानि तत्तदागमोपात्तान्यपुनरुक्तानि । द्वितीयार्थं व्याचष्टे—
इत्येवमिति । आत्मात्मात्वं कथमित्याशङ्क्य बाह्यविषयासक्तिं त्यक्त्वा प्रत्यगात्मन्येव
* परितृप्तत्वादित्याह—**न बाह्येति** । तत्त्वादंप्रच्युतो भवतीत्येतद्व्यातिरेकमुखेन (ण) व्याक-
रोति—**यथेत्यादिना** । अतत्त्वदर्शातिच्छेदः । आत्माविदो नाव्यवस्थितमात्मदर्शन-
मित्यत्र हेतुमाह—**आत्मन इति** । सति स्वरूपे स्वरूपात्प्रच्युतेरप्रसक्तत्वात्तत्प्रतिषेधो
युक्तो न भवतीत्याशङ्क्याऽऽह—**सदेति** । वैस्तुनः सदैकरूपत्वे स्मृतिमुदाहरति—**शुनि**
चेति । समदर्शिनः सदैकरूपवस्तुदर्शिन एव पण्डिता नान्ये तथेत्यर्थः । स्वरूपाप्रच्यवने
च स्मृतिं दर्शयति—**सममिति** । तत्र हि विनश्यत्स्वविनश्यन्तमिति स्वरूपाप्रच्यव-
नमुक्तम् ॥ ३८ ॥

इति श्रीशुद्धानन्दपूज्यपादशिष्यभगवदानन्दज्ञानविरचितायां गौडपादी-
यकारिकाभाष्यटीकायां वैतथ्याख्यं द्विती-
यप्रकरणम् ॥ २ ॥

* भवेदित्येतादिति पाठान्तरम् ।

अथ गौडपादीयकारिकास्वद्वैताख्यं ततीयं प्रकरणम् ।

ॐ ॥ उपासनाश्रितो धर्मो जाते ब्रह्मणि वर्तते ।

प्रागुत्पत्तेरजं सर्वं तेनासौ कृपणः स्मृतः ॥ १ ॥

ओंकारनिर्णय उक्तः प्रपञ्चोपशमः शिवोऽद्वैत आत्मेतिप्रतिज्ञामात्रेण । ज्ञाते द्वैतं न विद्यत इति च । तत्र द्वैताभावस्तु वैतथ्यप्रकरणेन स्वप्नमायागन्धर्वनगरादिदृष्टान्तैर्दृश्यत्वाद्यन्तवत्त्वादिहेतुभिस्तर्केण च प्रतिपादितः । अद्वैतं किमागममात्रेण प्रतिपत्तव्यमाहोस्वित्तर्केणापीत्यत आह । शक्यते तर्केणापि ज्ञातुम् । तत्कथमित्येद्वैतप्रकरणमारभ्यते । उपास्योपासनादिभेदजातं सर्वं वितथं केवलंश्चाऽऽत्माऽद्वयः परमार्थ इति स्थितमतीते प्रकरणे । यत उपासनाश्रित उपासनामात्मनो मोक्षसाधनत्वेन गत उपासकोऽहं ममोपास्यं ब्रह्म । तदुपासनं कृत्वा जाते ब्रह्मणीदानीं वर्तमानोऽजं ब्रह्म शरीरपातादूर्ध्वं प्रतिपत्स्ये प्रागुत्पत्तेश्चाजमिदं सर्वमहं च । यदात्मकोऽहं प्रागुत्पत्तेरिदानीं जातो जाते ब्रह्मणि च वर्तमान उपासनया पुनस्तदेव प्रतिपत्स्य इत्येवमुपासनाश्रितो धर्मः साधको येनैवं क्षुद्रब्रह्मविचेनासौ कारणेन कृपणो दीनोऽल्पकः स्मृतो नित्याजब्रह्मदर्शिभिरित्यभिप्रायः । “ यद्वाचोऽनभ्युदितं येनैवागभ्युद्यते तदेव ब्रह्म त्वं विद्धि नेदं यदिदमुपासते ” इत्यादिश्रुतेस्तत्त्वकाराणाम् ॥१॥

तर्कावष्टम्भेन द्वैतवैतथ्यनिरूपणं परितमाप्याद्वैतमार्थिकमपि तर्कतः संभावयितुं प्रकरणान्तरं प्रारिप्सुरुपास्योपासकभेददृष्टिं तावदपवदति—उपासनेति । देहस्य धारणाद्धर्मो जीवो भूतसंघाताकारेण जाते ब्रह्मणि तदभिर्मौनित्वेन वर्तते । स प्रागुत्पत्तेरजं सर्वमित्येवं कालावच्छिन्नं चस्तु मन्यते । स पुनरुपासनां पुरुषार्थसाधनत्वेनाऽऽश्रितस्तदेव ब्रह्म प्रतिपत्स्ये शरीरपातादूर्ध्वमित्येवं यतो मिथ्याज्ञानवानवतिष्ठते तेनासौ कृपणोऽल्पको ब्रह्म

१ च. 'द्वैते' । २ च. 'याथां ग' । ३ छ. 'ह । अशक्यत' । च. 'ह नु श' । ४ च. 'त्यत अद्वे' । ५ झ. 'ल आत्माऽ' । ६ घ. छ. च. ज. झ. 'र्थत ह' । ७ क. 'तीतप्र' । ८ छ. छ. 'स नमा' । ९ ख. ग. ज. 'माश्रित्य । उपासनामा' । १० घ. छ. ज. 'ज्ञाते' । ११ झ. 'जाते' । १२ च. झ. 'णि व' । १३ ग. छ. ज. 'नामाश्रि' । १४ च. 'हाचिते' । १५ क. 'चा बाऽभ्यु' । १६ च. 'न च वा' । १७ क. ख. छ. 'द्वैतं परमा' । १८ ग. 'कटु' । १९ झ. 'मानत्ये' । २० क. 'रजः स' । २१ ख. 'श्रित्य ततस्त' ।

विद्भिः स्मृतश्चिन्तित इत्यर्थः । प्रकरणान्तरमवतारयन्वृत्तमनुद्ववति—ओंकारेति । तस्य हि निर्णये प्रथमे प्रकरणे प्रपञ्चोपशमः शिवोऽद्वैत इति विशेषणैरात्मा प्रतिज्ञामात्रेणोद्वितीयो व्याख्यात इत्यर्थः । द्वितीयप्रकरणार्थं संक्षिप्यानुवदति—ज्ञात इति । तत्रैवाऽऽद्ये प्रकरणे ज्ञाते द्वैतं न विद्यत इत्यत्र प्रतिज्ञामात्रेण द्वैताभाव उक्तः । स तु द्वितीयेन प्रकरणेन हेतुदृष्टान्तात्मकेन तर्केण च प्रतिपादितो नात्र प्रतिपादयितव्यमवशिष्टमस्तीत्यर्थः । तृतीयं प्रकरणमाकाङ्क्षापूर्वकमवतारयति—अद्वैतमिति । नैषा तर्केण मर्तिरोपनेयेति श्रुतेरद्वैतं कथं तर्केण ज्ञातुं शक्यमित्याक्षिपति—तत्कथमिति । स्वतन्त्रतर्काप्रवेशेऽपि तस्मिन्नागमिकतर्कस्य सहकारितया संभावनाहेतुत्वात्तर्केणापि ज्ञातुं शक्यमिति व्यवहारोपपत्तिरिति मत्वाऽऽह—अद्वैतेति । यदि तर्केणाद्वैतं संभावयितुं प्रकरणमारभ्यते तर्हि किमित्युपासकानिन्दा प्रथमं प्रस्तूयते तत्राऽऽह—उपास्येति । उक्तवक्ष्यमाणविरोधित्वादुपासकस्य तन्निन्दा प्रकृतोपयोगिनीत्यर्थः । कथं तर्हि तत्र तत्रैजत्वमात्मनो दर्शयन्ती श्रुतिर्विद्विष्यते तत्राऽऽह—प्रागिति । प्रागवस्थायां सर्वभिदमजमहं च तथेत्युपासको यतो मन्यतेऽतश्च प्रागवस्थब्रह्मविषया भविष्यत्यजत्वश्रुतिरित्यर्थः । कार्यस्थित्यवस्थायां यदि ब्रह्म तन्मात्रमिष्टं तर्हि किमुपासनया प्राप्तव्यमित्याशङ्क्याऽऽह—यदात्मक इति । इदानीमुत्पत्त्यवस्थायां जातो जाते ब्रह्मणि स्थित्यवस्थायां वर्तमानोऽहं प्रागुत्पत्त्येवमात्मकः सन्नसं तदेव पुनः प्रलयावस्थायामुपासनया प्रतिपत्स्ये तत्कृतुन्यायादिति संबन्धः । तलवकाराणां शाखायामुपास्यस्य ब्रह्मत्वनिषेधदर्शनाच्चेपासकानिन्दा युक्तेत्याह—यद्वाचेति । अनभ्युदितमनमिप्रकाशितमभ्युद्यतेऽभिप्रकाश्यत उपासते वाचा विषयी कुर्वन्तीत्यर्थः । आदिशब्देन यन्मनसेत्यादि गृह्यते ॥ १ ॥

अतो वक्ष्याम्यकार्पण्यमजाति समतां गतम् ।

यथा न जायते किञ्चिज्जायमानं समन्ततः ॥ २ ॥

सबाह्याभ्यन्तरमजमात्मानं प्रतिपत्तुमशक्नुवन्नविद्यया दीनमात्मानं मन्यमानो जातोऽहं जाते ब्रह्मणि वर्ते तदुपासनाश्रितः सन्नब्रह्म प्रतिपत्स्य इत्येवं प्रतिपन्नः कृपणो भवति यस्मादतो वक्ष्याम्यकार्पण्यमकृपणभावमजं ब्रह्म । तादृि कार्पण्यास्पदम् “ यत्रान्योन्यत्पश्यत्यन्यच्छृणो-

१ छ. ज. प्रप° । २ झ. °णाद्वैती° । ३ ज. °ते तत्त्वं न । ४ घ. °तिरप° । ५ क. °रापनये° । ६ छ. °तर्काम° । ७ घ. °मं स्तू° । ८ छ. °स्य निन्दा । ९ क. तत्रा । १० ग. °जाज्ञत्व° । ११ क. °सके य° । १२ क. तुन्याया° । १३ क. °स्यत्र° । १४ क. ज. उपास्यते । १५ घ. °हं ज° । १६ च. °प्रथमास्य । १७ च. °न्योन्यं प्र° । १८ च. °त्यन्यं शृणो° ।

त्यन्यद्विजानाति तदल्पं मर्त्यमसत् ” “ वाचारम्भणं विकारो नामधेयम् ” इत्यादिश्रुतिभ्यः । तद्विपरीतं सबाह्याभ्यन्तरमजमकार्पण्यं भूमाख्यं ब्रह्म यत्प्राप्याविद्याकृतसर्वकार्पण्यनिवृत्तिस्तदकार्पण्यं वक्ष्यामीत्यर्थः । ब्रह्मजाति, अविद्यमाना जातिरस्य । समतां गतं सर्वस्मभ्यं गतम् । कस्मात् । अवयववैषम्याभावात् । यद्धि सावयवं वस्तु तदवयवैर्वैषम्यं गच्छज्जायत इत्युच्यते । इदं तु निरवयवत्वात्समतां गतमिति न कैश्चिदवयवैः स्फुटत्यतोऽजात्यकार्पण्यम् । समन्ततः समन्ताद्यथा न जायते किंचिदल्पमपि न स्फुटति रज्जुसर्पचदविद्याकृतदृष्ट्या जायमानं येन प्रकारेण न जायते सर्वतोऽजमैव ब्रह्म भवति तथा तं प्रकारं शृण्वित्यर्थः ॥ २ ॥

भेददर्शिनमुपासकमद्वैतविरोधिर्न निन्दित्वा संप्रत्यद्वैतप्रतिज्ञां करोति—अत इति । जातिर्जन्म तद्रहितमजाति । तत्र हेतुमाह—समतामिति । जन्मराहित्यं साधयति—यथेति । अतःशब्दार्थमाह—सबाह्येति । प्रतिज्ञाभागं विभजते—अकृपणेति । तदेव व्यतिरेकमुखेन(ण) स्फोरयति—तद्धीति । दर्शनादिविशेषव्यवहरगोचरीभूतं कार्यजातं पारिच्छिन्नं नाशि चोच्यते । तदेव कृपणत्व, लम्बनमित्यर्थः । तच्च मिथ्याभूतमित्यत्र प्रमाणमाह—वाचारम्भणमिति । कार्पण्यमुक्त्वा तदभावरूपमकार्पण्यं प्रकटयति—तद्विपरीतमिति । प्राप्य ज्ञात्वेति यावत् । द्वितीयपादं व्याचष्टे—तदजातीत्यादिना । सर्वस्मना साम्यं निर्विशेषत्वं गतमित्यत्र हेतुं पृच्छति—कस्मादिति । निर्विशेषत्वे हेतुमाह—अवयवेति । हेतुमेव प्रकटयन्व्यतिरेकमुखेना(णा)जत्वं प्रपञ्चयति—यद्धीत्यादिना । समन्तत इति पूर्णत्वसंकीर्तनम् । द्वितीयार्धं व्याचष्टे—यथेत्यादिना । यथा रज्ज्वां सर्पो भ्रान्त्या जायते तथा सर्वं भ्रान्तिदृष्ट्या जायमानत्वेन भासमानमपि यथा येन प्रकारेण वस्तुतो न जायते तथा किं तु सर्वतो देशतः कालतो वस्तुतश्च पूर्णं कूटस्थमेव वस्तु भवति तथा तं प्रकारमिति संबन्धः ॥ २ ॥

आत्मा ह्याकाशवज्जैवैर्घटाकाशैरिवोदितः ।

घटादिवच्च संघातैर्जातावेतन्निर्दर्शनम् ॥ ३ ॥

अजाति ब्रह्माकार्पण्यं वक्ष्यामीति प्रतिज्ञातं तत्सिद्ध्यर्थं हेतुं दृष्टान्तं च वक्ष्यामीत्याह—आत्मा परो हि यस्मादाकाशवत्सूक्ष्मो निरवयवः सर्वगतो आकाशवदुक्तो जीवैः क्षेत्रज्ञैर्घटाकाशैरिव घटाकाशतुल्य उदित उक्तः । स

१ क. 'मेव ब' । २ च. 'ति यत्प्रति' । ३ क. 'न्तं ब' । ४ छ. 'मरियत आह' । ५ च. 'तस्तस्मादका' । ६ च. 'शैर्निरवयवघटाका' । ७ झ. 'व महाका' ।

एवाऽऽकाशसमः परं आत्मा । अथ वा घटाकाशैर्यथाऽऽकाश उदित उत्पन्न-
स्तथा परो जीवात्मभिरुत्पन्नो जीवात्मनां परस्मादात्मन उत्पत्तिर्या श्रूयते
वेदान्तेषु सा महाकाशाद्घटाकाशोत्पत्तिसमौ न परमार्थत इत्यभिप्रायः ।
तस्मादेवाऽऽकाशाद्घटादयः संघाता यथोत्पद्यन्त एवमाकाशस्थानीया-
त्परमात्मनः पृथिव्यादिभूतसंघाता आध्यात्मिकाश्च कार्यकारणलक्षणा
रज्जुसर्पवाद्विकल्पिता जायन्ते । अत उच्यते घटादिवच्च संघातैरुदित
इति । यदा मन्दबुद्धिप्रतिपिपादयिषया श्रुत्याऽऽत्मनो जातिरुच्यते जीवादीनां
तदा जातावुपगम्यमानायामेतन्निदर्शनं दृष्टान्तो यथोदिताकाशवदित्यादिः ॥३॥

प्रतिज्ञावाक्ये ब्रह्मशब्देन परमात्मा प्रकृतः स कीर्तितपेक्षयामाह—आत्मा
हीति । जीवभेदप्रतीतिस्तर्हि कथमित्याशङ्क्याऽऽह—जीवैरिति । यथाऽऽकाशो
विभुत्वादिधर्मः स्वगततात्त्विकभेदवान्न भवति तथा परमात्मा विशेषाभावात् । यथा च
महाकाशो घटाकाशाकारेण प्रतीयते तथा परमात्मा नानाविधजीवाकारेण प्रतीतिगोचरो
भवतीत्यर्थः । कथं संघातानां परस्मादुत्पत्तिरित्याशङ्क्याऽऽह—घटादिवदिति । यथा
मृदः सकाशाद्घटादयो जायन्ते तथा परमात्मैव पृथिव्यादिसंघाताकारेण जायत इत्यर्थः ।
यदाऽऽत्मनो जीवादीनामुत्पत्तिरिष्टा तदा तस्यामुत्पत्तौ दृष्टान्तवचनमेतदित्याह—जाता-
विति । श्लोकस्य वृत्तानुवादपूर्वकं तात्पर्यमाह—अजातीत्यादिना । प्रथमपादस्या-
क्षरार्थमाह—आत्मेत्यादिना । विमतः स्वगततात्त्विकभेदशून्यः सूक्ष्मत्वान्निरवयवत्वा-
द्विभुत्वादाकाशवत् । न च परमाण्वादौ सूक्ष्मत्वादेर्व्याभिचारः । तस्यैवासंमतत्वात् । कचि-
दपि तात्त्विकभेदासंप्रतिपत्तेश्चेत्यर्थः । जीवैरित्यादि व्याचष्टे—जीवैरिति । जीवाकारेण पर-
मात्मैवोक्तः । “ क्षेत्रज्ञं चापि मां विद्धि ” इति स्मृतेरित्यर्थः । उदितशब्दश्चेदुक्तार्थस्तर्हि
परस्यैवाऽऽत्मनः संघातरूपेणोक्तत्वे सप्रपञ्चत्वं प्रसज्येतेत्याशङ्क्याऽऽह—अथ वेति ।
तर्हि नाऽऽत्माऽश्रुतेरितिन्यायविरोधः स्यादित्याशङ्क्याऽऽह—जीवात्मनामिति । तृती-
यपादं व्याचष्टे—तस्मादेवेति । उक्तार्थे वाक्यमवतारयति—अत इति । आकाशस्याव-
काशप्रदाने च (१) घटाद्युत्पत्तौ कारणत्वं निर्विकारस्यैव दृष्टमिति द्रष्टव्यम् । जातावित्या-
देरर्थमाह—यदेति ॥ ३ ॥

१ ज. 'रमात्मा' । झ. 'एवाऽऽत्मा' । २ क. छ. 'र्यथोदि' । ३ क. 'मानं प' ।
४ झ. 'र्थ इ' । ५ ज. 'ताच्चाऽऽध्या' । ६ छ. झ. 'बुद्धिं प्र' । ७ व. 'चारास्तस्यै' ।
८ क. छ. 'दिना व्या' । ९ ज. अत एवे' । १० क. छ. 'वात्मानमि' ।

घटादिषु प्रलीनेषु घटाकाशादयो यथा ।

आकाशे संप्रलीयन्ते तद्वर्ज्जीवा इहाऽऽत्मानि ॥ ४ ॥

यथा घटाद्युत्पत्त्या घटाकाशाद्युत्पत्तिः । यथा घटादिप्रलये घटाकाशादिप्रलयस्तद्वद्देहादिसंघातोत्पत्त्या जीवोत्पत्तिस्तत्प्रलयै च जीवानामिहाऽऽत्मानि प्रलयो न स्वत इत्यर्थः ॥ ४ ॥

अद्वैतस्य जीवसृष्टिश्रुतिविरोधं परिहृत्य तस्यैव जीवप्रलेश्च श्रुत्या विरोधमाशङ्क्य परिहरति घटादिष्विति । औपाधिकौ जीवानामुत्पत्तिप्रलयौ न स्वाभाविकौ । तथा चोत्पत्तिश्रुत्या विरोधाभाववदद्वैतस्य प्रलयश्रुत्याऽपि न विरोधोऽस्तीति श्लोकाक्षरव्याख्यानानेन प्रकटयति—यथेत्यादिना ॥ ४ ॥

यथैकस्मिन्घटाकाशे रजोधूमादिभिर्युते ।

न सर्वे संप्रयुज्यन्ते तद्वर्ज्जीवाः सुखादिभिः ॥ ५ ॥

सर्वदेहेष्वात्मैकत्वं एकस्मिन्नननमरणसुखादिमत्यात्मानि सर्वात्मनां तत्संबन्धः क्रियाफलसांकर्यं च स्यादिति य आहुर्द्वैतिनस्तान्प्रतीदमुच्यते । यथैकस्मिन्घटाकाशे रजोधूमादिभिर्युते संयुक्ते न सर्वे घटाकाशादयस्तद्रजोधूमादिभिः संयुज्यन्ते तद्वर्ज्जीवाः सुखादिभिः ।

इदानीमद्वैतस्य व्यवस्थानुपपत्त्या विरोधमाशङ्क्य परिहरति—यथैकस्मिन्निति । उक्तदृष्टान्तवशादेकस्मिन्जीवे सुखादिसंयुक्ते सत्यपरे जीवास्तैरेव सुखादिभिर्न संयुज्यन्त औपाधिकभेदादित्याह—तद्वदिति । श्लोकव्याख्यामाशङ्कां दर्शयति—सर्वदेहेष्विति । ऐक्यात्मे कर्तार्यैकस्मिन्कर्तारः सर्वे भोक्तारै चैकस्मिन्भोक्तारः सर्वे भवेयुरित्यव्यवस्थान्तरमाह—क्रियेति । व्यवस्थानुपपत्त्या द्वैतमेष्टव्यमिति वदन्तं प्रत्युत्तरत्वेन श्लोकमवतारयति—तान्प्रतीति । किमिदमैक्यात्मे सांकर्यं किमेकस्मिन्जीवे व्यवस्थितेन सुखादिना जीवान्तराणां तद्वत्त्वं स्यादित्युच्यते किं वा सर्वोपाधिष्वात्मैक्यात्तस्य स्वरूपेण सर्वसुखादिमत्त्वं स्यादित्यापाद्यते तत्राऽऽद्यं प्रत्याह—तद्वदिति ।

नन्वेक एवाऽऽत्मा । बाढम् । ननु न श्रुतं त्वयाऽऽकाशवत्सर्वसंघाते-

१ क. 'जीवि इ' । २ क. ख. 'था च व' । च ° था वा व ° । ३ च. झ. 'येन जी' । ४ ग. 'लयौ' । ५ ख. 'स्य ल' । ६ घ. ङ. ज. ततत् । ७ च. 'फले सां' । ८ क. 'नै यु' । ९ ख. 'भवेष्ट' । १० घ. 'ते वा त' । ११ व. झ. 'वाऽऽकाशो वा' । च. 'वाऽऽकाशोस्ति वा' । १२ ख. 'तत्सर्वेषु भ' ।

एवेक एवाऽऽत्मेति । यद्येक एवाऽऽत्मा तर्हि सर्वत्र सुखी दुःखी च स्यात् । न चेदं सांख्यचोद्यं संभवति । न हि सांख्य आत्मनः सुखदुःखादिमत्त्वमिच्छति बुद्धिसमवायाभ्युपगमात्सुखदुःखादीनाम् । न चोपलब्धस्वरूपस्याऽऽत्मनो भेदकल्पनायां प्रमाणमस्ति । भेदाभावे प्रधानस्य पारार्थ्यानुपपत्तिरिति चेत् । न । प्रधानकृतस्यार्थस्याऽऽत्मन्यसमवायात् । यदि हि प्रधानकृतो बन्धो मोक्षो वाऽर्थः पुरुषेषु भेदेन समवैति ततः प्रधानस्य पारार्थ्यमात्मैकत्वे नोपपद्यत इति युक्ता पुरुषभेदकल्पना । न च सांख्यैर्बन्धो मोक्षो वाऽर्थः पुरुषसमवेतोऽभ्युपगम्यते । निर्विशेषाश्च चेतनमात्रा आत्मनोऽभ्युपगम्यन्ते । अतः पुरुषसत्तामात्रप्रयुक्तमेव प्रधानस्य पारार्थ्यं सिद्धं न तु पुरुषभेदप्रयुक्तमिति ।

आत्मनः सर्वत्रैकत्वात्तस्य स्वरूपेण सर्वसुखादिमत्त्वमिति द्वितीयं पक्षं विवक्षणाशङ्कते—नन्विति । सर्वत्राऽऽत्मैकत्वमुक्तमङ्गी करोति—बाढमिति । तदेकत्वमुपपत्तिशून्यं कथमङ्गीकृतमित्याशङ्क्याऽऽह—ननु नेति । यदि सर्वत्रैकत्वं नियतमिष्यते तर्हि तत्र तत्र सुखित्वं दुःखित्वं च तैस्यैवैकस्य प्राप्तमिति व्यवस्थासिद्धिरिति चोदयति—यद्येक एवेति । आत्मस्वरूपस्य सर्वत्रैकत्वेऽपि कल्पितभेदादव्यवस्थासिद्धिरित्यभिप्रेत्य किमिदं सांख्यस्य चोद्यं किं वा वैशेषिकादेरिति विकल्प्याऽऽद्यं प्रत्याह—न चेदमिति । किं चैकात्म्यं दूषयता सांख्येन तद्भेदोऽभ्युपगम्यते । स च नाभ्युपगन्तुं शक्यते तैन्मानामावादित्याह—न चेति । प्रधानं हि कस्यचिद्भोगमपवर्गं च कस्यचिदादधत्पुरुषशेषमिष्यते । तच्च पुरुषभेदाभावे नोपपद्यते । तेनार्थापत्त्या पुरुषभेदः सिध्यतीति शङ्कते—भेदेति । अर्थापत्तेरनुदयं वदन्नुत्तरमाह—नेत्यादिना । संक्षिप्तमेवोक्तं विवृणोति—यदि हीति । प्रधानस्य पारार्थ्यसामर्थ्यादेव पुरुषेषु कश्चिदतिशयो भविष्यतीत्याशङ्क्यापसिद्धान्तप्रसङ्गान्मैवमित्याह—निर्विशेषा इति ।

अतः पुरुषभेदकल्पनार्थं न प्रधानस्य पारार्थ्यं हेतुः । न चान्यत्पुरुषभेदकल्पनायां प्रमाणमस्ति सांख्यानाम् । परसत्तामात्रमेव चैतान्निमि-

१ व. झ. 'त्सुखा' । २ ख. छ. 'पमत्रस्याऽऽ' । ३ ड. 'बन्धमो' । ४ क. घ. छ. ज. आत्मनोऽ' । ५ क. तस्य चैक' । ६ ख. 'ति न व्य' । ७ घ. ज. 'भेदप्रव' । ८ ग. झ. 'ख्यचो' । ९ घ. झ. ज. तत्र माना' । १० छ. 'षविशे' । ११ ग. 'ते स च पु' । १२ ग. झ. 'दादेवोप' । १३ क. घ. छ. ज. 'वे क' । १४ क. 'यां प्र' । १५ च. 'व चेन्नमि' । १६ ख. 'नन्यानि' ।

त्तीकृत्य स्वयं बध्यते मुच्यते च प्रधानम् । परश्चोपलब्धिमात्रसत्तास्वरूपेण प्रधानप्रवृत्तौ हेतुर्न केनचिद्विशेषेणेति । केवलमूढतयैव पुरुषभेदकल्पना वेदार्थपरित्यागश्च । ये त्वाहुर्वैशेषिकादय इच्छादय आत्मसमवायिन इति । तदप्यसत् । स्मृतिहेतूनां संस्काराणामप्रदेशवत्यात्मन्यसमवायात् ।

किं च प्रधानस्य पारम्यं परं शेषिणमपेक्षते । न तस्मिन्भेदमपि काङ्क्षते । अतोऽन्यथाऽप्युपपत्तिरित्याह—अत इति । जन्ममरेणादिव्यवस्थानुपपत्त्या पुरुषभेदकल्पनमपि न युक्तं व्यधिकरणत्वादिति मत्वाऽऽह—न चेति । न केवलं प्रमाणशून्या पुरुषभेदकल्पना किं तु प्रयोजनशून्या चेत्याह—परेति । ननु न पुरुषसत्तामात्रं निमित्तीकृत्य प्रधानं प्रवर्तते । किं त्वीश्वराधिष्ठितमिति सेषैरवदिमतमाशङ्क्य तस्यापि पुरुषवाविशेषादुपलब्धिमात्रत्वमभ्युपेत्याऽऽह—परश्चेति । वेदार्थो वेदप्रतिपाद्यमद्वैतम् । द्वितीयमुत्थापयति—ये त्विति । बुद्धिसुखदुःखेच्छाद्वेपप्रयत्नधर्माधर्मसंस्कारा नव विशेषगुणाः । ते च प्रत्येकमात्मसु व्यवस्थया समवेताः स्वी क्रियन्ते । तेषां व्यवस्थानुपपत्त्या प्रतिदेहमात्मभेदासिद्धिरित्यर्थः । किं बुद्ध्यादयो रूपादिवदात्मव्यापिनः किं वा संप्रयोगादिवदेकदेशवृत्तयः । नाऽऽद्यः । ज्ञानादिगुणानामाश्रयव्यापिनामाश्रयसंयुक्ते सर्वस्मिन्नपर्यायेण ज्ञाततादिव्यवहारजनकत्वप्रसङ्गादित्याह—तदप्यसदिति । द्वितीये त्वेकदेशः सत्योऽसत्यो वा । प्रथमे घटादिवदात्मनः सत्यैकदेशैत्वात्कार्यत्वादिप्रसङ्गः । द्वितीये कल्पितैकदेशानां नैव ज्ञानादिगुणवत्त्वमात्मनस्तु न तद्वत्त्वं सिध्यतीत्याह—स्मृतीति । स्मृतिहेतवः संस्कारा भावनाख्यास्तेषां ग्रहणमितरेषामुपलक्षणार्थं तेषामात्मानि समवायाभावात्परस्य सिद्धान्तासिद्धिरिति शेषः ।

आत्ममनःसंयोगाच्च स्मृत्युत्पत्तेः स्मृतिनियमानुपपत्तिः । युगपद्वै सर्वस्मृत्युत्पत्तिप्रसङ्गः । न च भिन्नजातीयानां स्पर्शादिहीनानामात्मनानामनआदिभिः संबन्धो युक्तः । न च द्रव्याद्रूपादयो गुणाः कर्मसामान्यविशेषसमवाया वा भिन्नाः सन्ति परेषाम् । यदि ह्यत्यन्तभिन्ना एव द्रव्यात्स्युरिच्छादयश्चाऽऽत्मनस्तर्था च सति द्रव्येण तेषां संबन्धानुपपत्तिः । अयुतसिद्धानां समवायलक्षणः संबन्धो न विरुध्यत इति चेत् । न । इच्छादिभ्योऽनित्येभ्य आत्मनो नित्यस्य पूर्वसिद्धत्वाच्चायुतसिद्ध-

१ च. 'दस' । २ क. 'रणव्य' । ३ घ. 'नं व' । ४ क. 'श्वरादि' । ५ ख. ग. झ. शवत्यात्का' । ६ ज. 'त्युपप' । ७ च. 'पत्वात्सर्व' । ८ क. 'संबोधो' । ९ क. ख. घ. 'या भि' । च. 'या भावा भि' । १० घ. झ. ज. 'त्य तं भि' । ११ क. 'था स' ।

त्वोपपत्तिः । अ.त्मनाऽयुतसिद्धत्वे चेच्छादीनामात्मगतमहत्त्ववन्नित्यत्वप्रसङ्गः ।
स चानिष्टः । आत्मनोऽनिर्मोक्षप्रसङ्गान् ।

किं चाऽऽत्मनःसंयोगैसमवायिकारणाज्ज्ञानानामुत्पत्तिरिष्टा । तथा च सति ग्रहणसमये स्मृतिर्न संभवत्येवेति नियमो नोपपद्यते ग्रहणकारणसंयोगेनैव स्मृत्युपपत्तिसंभवादित्याह—
आत्मेति । किं चाऽऽत्मनसोः संयोगादेकस्मादेकस्याः स्मृतेः समुत्पत्तिरसमये स्मृत्यन्तरा-
ण्यपि समुत्पद्येरन् । असमवायिकारणस्य तुल्यत्वात् । न च समुद्बुद्धसंस्कारायौगपद्याद्युग-
पदन्युत्पत्तिः । तेषां तदुद्बोधस्यै चाऽऽत्मनि विप्रतिपन्नत्वेन स्मृतिसामग्यन्तर्भावसंभवादित्य-
भिप्रेत्याऽऽह—युगपदेति । किं च समानजातीयानां स्पर्शादिमतां च परस्परं संबन्धो
दृष्टः । यथा मल्लानां मेषाणां रज्जुघटादीनां च तदुभयाभावादात्मनां मनआदिभिः संबन्धा-
सिद्धेर्नोक्तादसमवायिकारणाद्बुद्ध्यादिगुणोत्पत्तिः सिध्यतीत्याह—न चेति । गुणादीनां
साजात्यस्य स्पर्शादिमत्त्वस्य चाभावेऽपि द्रव्येण संबन्धवदात्मनो मनआदिभिः संबन्धः
सिध्येदिति चिन्नेत्याह—न चेति । स्वतन्त्रं सन्मात्रं द्रव्यशब्देनात्र विवक्षितं न ततो भेदेन
गुणादयो वेदान्तिमते विद्यन्ते । शुक्लः पटः खण्डो गौरित्यादिसामानाधिकरण्यदर्शनात् ।
द्रव्यमेव तु कल्पनया तत्तदाकारेण भातीत्यभ्युपगमात् । अतो दृष्टान्तासंप्रतिपत्तिरित्यर्थः ।
विपक्षे दोषमाह—यदि हीति । गुणादयो द्रव्यादत्यन्तभिन्ना हिमवद्विन्ध्ययोरेव यदि
स्युर्यदि चाऽऽत्मनः सकाशादिच्छादयोऽत्यन्तं भिन्ना भवेयुस्तदा गुणादीनां द्रव्येण तावदेव
संबन्धानुपपत्तेः । इच्छादीनां चाऽऽत्मना तदयोगात्पारतन्त्र्यासिद्धिरित्यर्थः । अत्यन्तभिन्ना-
नामपि समवायसंबन्धात्पारतन्त्र्योपपत्तिरिति शङ्कते—अयुतेति । किमिदमयुतसिद्धत्वम-
पृथक्कालत्वं किं वा पृथग्देशत्वमुतापृथक्त्वभावत्वमहोस्वित्संयोगविभौगायोग्यत्वम् ।
नाऽऽद्यः । विकल्पासहत्वात् । किमिच्छाद्यपेक्षयाऽपृथक्कालत्वं किं वाऽऽत्मापेक्षयेच्छादीना-
मिति विकल्पाऽऽद्यं दूषयति—नेत्यादिना । यद्यात्मना सहापृथक्कालत्वमिच्छादीनां
तदाऽऽत्मनोऽनादित्वाच्चततमहत्त्ववन्नित्यत्वं तेषामापततीत्याह—आत्मनोति । प्रसङ्गस्ये-
ष्टत्वमाशङ्क्य निराचष्टे—स चेति ।

समवायस्य च द्रव्यादन्यत्वे सति द्रव्येण संबन्धान्तरं वाच्यं यथा
द्रव्यगुणयोः । समवायो नित्यसंबन्ध एवेति ३३ वाच्यमिति चेत्तथा च
समवायसंबन्धवतां नित्यसंबन्धप्रसङ्गान्तपृथक्त्वानुपपत्तिः । अत्यन्तपृथ-

१ ख. 'गादस' । २ ख. ग. झ. 'तुत्पत्ति' । ३ ग. झ. 'गादक' । ४ क. 'मुत्पत्ति-
बुद्धिसं' । ५ ग. 'स्य त्वात्म' । ६ ख. 'वादि' । ७ क. सिध्यति । ८ ग. छ. झ. 'दि वाऽऽत्म' ।
९ क. 'तन्त्र्यसि' । १० म. 'त्वमहो संयो' । ११ छ. झ. 'हो संयो' । १२ झ. 'भाग्यो' ।
१३ ख. छ. झ. न च वा ।

वैत्त्वे च द्रव्यादीनां स्पर्शवदस्पर्शद्रव्ययोरिव षष्ठ्यर्थानुपपत्तिः । इच्छाद्युपजना-
पायवद्गुणवैत्त्वे चाऽऽत्मनोऽनित्यत्वप्रसङ्गः । देहफलादिवत्सावयवत्वं विक्रि-
यावत्त्वं च देहादिवदेवेति दोषावपरिहार्यौ । यथा त्वाकाशस्याविद्याध्यारो-
पितरजोधूममलत्वादोषवत्त्वं तथाऽऽत्मनोऽविद्याध्यारोपितबुद्ध्याश्रुपाधिकृत-
सुखदुःखादिदोषवत्त्वे बन्धमोक्षादयो व्यावहारिका न विरुध्यन्ते । सर्ववादि-
भिरविद्याकृतव्यवहाराभ्युपगमात्परमार्थानभ्युपगमाच्च । तस्मादात्मभेदपरिकल्पना
वृथैव तार्किकैः क्रियत इति ॥ ५ ॥

न चापृथग्देशत्वमयुतसिद्धत्वम् । तन्नुपटादीनां पृथग्देशानामयुतसिद्धयभावप्रसङ्गात् । न
चापृथक्स्वभावत्वमयुतसिद्धत्वम् । भेदपक्षपरिक्षयात् । न च संयोगविभौगाद्योग्यत्वमयुत-
सिद्धत्वम् । देवदत्तस्य हस्तादीनां चायुतसिद्धयभावापातादित्यभिप्रेत्य समवायस्य द्रव्यै-
र्दन्त्यत्वे तावन्मात्रत्वेन तत्संबन्धत्वव्याघातैर्तत्ततोऽन्यत्वेन संबन्धान्तरमस्ति न वेति विक-
ल्पाऽऽद्ये स्यादनवस्थेति मत्वाऽऽह—समवायस्येति । द्वितीयं शङ्कते—समवाय
इति । न वाच्यं संबन्धान्तरमिति शेषः । समवायस्य नित्यसंबन्धत्वे समवायवतां द्रव्यगु-
णादीनामपि तद्वत्त्वाद्भेदस्य कदाचिदप्यनुपलम्भात्पृथक्त्वप्रधानुपपत्तिरिति दूषयति—तथा
चेति । संयोगस्यापि समवायसाम्यं चकारेण सूच्यते । समवायस्य समवायिभिर्गुणादीनां
च द्रव्येणात्यन्तभेदे हिमवद्विन्ध्ययोरिव संबन्धानुपपत्तेस्तेषु परतन्त्रताव्यवहारासिद्धिरित्याह—
अत्यन्तेति । किं चेच्छादयो नाऽऽत्मगुणा उपजनापायवत्त्वादूपादिवत् । यद्वाऽऽत्मा
नानित्यगुणवान्नित्यत्वाद्वाच्यतिरेकेण देहादिवदित्याह—इच्छादीति । न केवलमात्मनोऽ-
नित्यगुणत्वेऽनित्यत्वप्रसक्तिरेव दोषः । किं त्वन्यदपि दोषद्वयं दुष्परिहरमिति बधकान्तर-
माह—सावयवत्वमिति । यद्यात्मनो नेच्छादिगुणवत्त्वं तदा तस्यै बन्धाभावान्मोक्षो
न स्यादतो बन्धमोक्षव्यवस्थानुपपत्त्या प्रतिदेहं सुखदुःखादिविशिष्टात्मभेदसिद्धिरित्याश-
ङ्क्याऽऽह—यथा त्विति । अवस्तुत्वादाविद्यायास्तत्कृतव्यवहारायोगाद्व्यावहारिकबन्धा-
द्यभ्युपगमासिद्धिरित्याशङ्क्याऽऽह—सर्ववादिभिरिति । अविद्याकृतमनुष्यत्वैर्ध्यारो-

१ च. 'क्त्वेन च द्र' । छ 'क्ते द्र' । २ छ. 'जनना' । ३ घ. 'त्वे वाऽऽत्म' । ज.
'त्वेनाऽऽत्म' । ४ ख. घ. ज. 'त्वं क्रि' । ५ च. 'यौ स्याताम् । य' । ६ च. 'थाऽऽका' ।
७ ज. 'धारो' । ८ ख. 'था चाऽऽत्म' । ९ क. 'यो व्यव' । १० झ. 'विद्यया कृ' । ११ छ.
'र्थानित्यप' । १२ ज. क्रियन्त । १३ झ. 'भागयो' । १४ छ. 'व्य नन्य' । १५ ग. झ. न्यत्वं
तां । १६ ग. झ. 'ताव ततोऽ' । १७ छ. छ. झ. 'त्वे तेन । १८ छ. न चेति । १९ ग.
झ. तावत् । २० ग. झ. पत्तिः । ते' । २१ छ 'के दे' । २२ ग. छ. ज. झ. णवत्वेऽनि' ।
२३ छ. त्वदोषप' । २४ घ. 'स्य संब' । २५ क. 'गाद्यव' । २६ ग. छ. झ. 'त्वाद्यध्या' ।

पेण लौकिकवैदिकव्यवहारः सर्ववादिभिरिष्यते तत्कृता च व्यवस्थाऽऽस्थीयते । तस्माद-
स्माकमपि तैथैव सर्वमविरुद्धमित्यर्थः । परमार्थे च मोक्षे केनापि वादिना व्यवहारो नाभ्युप-
गम्यते । तथा च मोक्षे परेषां व्यवहारस्यैवाभावात्तन्निर्वाहकपारमार्थिकभेदाभ्युपगमो वृथे-
त्याह—परमार्थेति । कल्पितभेदवशादपि पूर्वोक्तसर्वव्यवस्थासौस्थ्यात्पारमार्थिकात्मभेद-
कल्पना प्रमाणप्रयोजनशून्येत्युपसंहरति— तस्मादिति ॥ ५ ॥

रूपकार्यसमाख्याश्च भिद्यन्ते तत्र तत्र वै ।

आकाशस्य न भेदोऽस्ति तद्वज्जीवेषु निर्णयः ॥ ६ ॥

कथं पुनरात्मभेदनिमित्तं इव व्यवहार एकस्मिन्नात्मन्यविद्याकृत उपपद्यत
इति । उच्यते । यथेहाऽऽकाश एकस्मिन्घटकरकापवरकाद्याकाशानामल्पत्व-
महत्त्वादिरूपाणि भिद्यन्ते तथा कार्यमुदकाहरैणधारणशयनादिसमाख्याश्च घटा-
काशकरकाकाश इत्याद्यास्तत्कृताश्च भिन्ना दृश्यन्ते । तत्र तत्र वै व्यवहारविषय
इत्यर्थः । सर्वोऽयमाकाशे रूपादिभेदकृतो व्यवहारो न परमार्थ एव । परमार्थ-
तस्त्वाकाशस्य न भेदोऽस्ति । न चाऽऽकाशभेदनिमित्तो व्यवहारोऽस्त्यन्तरेण
परोपाधिकृतं द्वारम् । यथैतत्तद्वदेहोपाधिभेदकृतेषु जीवेषु घटाकाशस्थानीयेष्वा-
त्मसु निरूपणैस्तत्कृतो बुद्धिमद्भिर्निर्णयो निश्चय इत्यर्थः ॥ ६ ॥

अद्वैतस्य श्रुत्यौदिविरोधाभावेऽप्यनुमानविरोधमाशङ्क्यानेकान्तिकत्वेनानुमानं दूषयति—
रूपेति । श्लोकव्यावर्त्यामाशङ्कामाह—कथमिति । यथाऽऽत्मभेदवादे तद्वेदनिमित्तो रूपा-
दिव्यवहारस्तथैकस्मिन्नेवाऽऽत्मन्यात्मैक्यपक्षे रूपादिव्यवहारो नोपपद्यते । तथा च विमता
जीवास्तत्त्वतो भिद्यन्ते भिन्ननामकत्वाद्विन्नकार्यकरत्वाद्विन्नरूपत्वाद्विद्वत्पटादिवादित्यनुमानविरु-
द्धमद्वैतमित्यर्थः । घटाकाशादिष्वनैकान्तिकत्वं विवक्षित्वा श्लोकाक्षराणि व्युत्पादयति—उच्यत
इत्यादिना । शयनादिसमाख्याश्च भिद्यन्त इति संबन्धः । तत्कृताश्चैतन् तच्छब्देन त्रिक-

१ घ. क. ज. 'हाराः स' । २ घ. क. ज. 'भ्यन्ते त' । ३ ग. झ. तद्वदेव । ४ क.
'सव्य' । ५ घ. ज. 'रणादि श' । ६ क. 'आश्च दृ' । ७ घ. क. छ. ज. तत्रैव व्य' । ८ च.
झ. 'त्र व्य' । ९ क. 'काशरू' । १० च. 'दिक्' । ११ च. 'र्थत ए' । १२ छ. 'काशे भे' ।
१३ च. झ. 'णा कृताहु' । १४ छ. 'त्या वि' । १५ ग. छ. झ. 'दि भे व्य' । १६ ग. छ.
झ. 'त्वाच्च घट' । १७ क. क्षितत्वात् । श्लो' । १८ ख. ग. घ. क. 'दि भिद्यत दृ' । ज.
'दिभिर्भेद्य' । १९ ग. विकल्पतो ।

तृतीयप्रकरणम् ३] अन्नन्दगिरिकृतटीकासंवलितशांकरभाष्यसमेता । ११३

लो घटाकाशभेदो गृह्यते । चकारोऽवधारणार्थः । घटाकाशादीनामुक्तहेतुत्वेऽपि विपक्ष-
त्वाभावे कथमनैकान्तिकत्वमित्याशङ्क्योऽऽह — सर्वोऽयमिति । उक्तेऽर्थे तृतीयं पादं
विभज्यते—न चेति । परोपाधिशब्देन घटकरकादिरुच्यते । दृष्टान्तमनूद्य दार्ष्टान्तिकं
व्याचष्टे—यथेतदित्यादिना ॥ ६ ॥

नाऽऽकाशस्य घटाकाशो विकारावयवौ यथा ।

नैवाऽऽत्मनः सदा जीवो विकारावयवौ तथा ॥ ७ ॥

ननु तत्र परमार्थकृत एव घटाकाशादिषु रूपकार्यादिभेदव्यवहार इति ।
नैतदस्ति । यस्मात्परमार्थाकाशस्य घटाकाशो न विकारः । यथा सुवर्णस्य
रुचकादिर्यथा वाऽऽपां फेनबुद्बुदहिर्मादिः । नाप्यवयवो यथा वृक्षस्य शाखादिः ।
न तथाऽऽकाशस्य घटाकाशो विकारावयवौ यथा तथा नैवाऽऽत्मनः परस्य
परमार्थसतो महाकाशस्थानीयस्य घटाकाशस्थानीयो जीवः सदा सर्वदा
अथोक्तदृष्टान्तवच्च विकारो नाप्यवयवः । अत आत्मभेदकृतो व्यवहारो मृषैवे-
त्यर्थः ॥ ७ ॥

घटाकाशादीनां विपक्षत्वाभावमाशङ्क्य परिहरति—नेत्यादिना । घटाकाशादिराका-
शस्य विकारोऽवयवो वेत्यङ्गीकारात्तत्रापि भेदस्य तात्त्विकत्वान्न विपक्षतेति । श्लोकस्य
व्यावर्त्यं चोद्यमुत्थापयति—नन्विति । आकाशस्य निर्विकारत्वं निरवयवत्वं च लोकसिद्धं
गृहीत्वा प्ररिह्यति—नैतदस्तीति । तत्र वैधर्म्योदाहरणद्वयमाह—यथेति । घटाकाशादिरा-
काशाख्यस्य महाकाशस्यावयवो न भवतीत्यत्र व्यतिरेकदृष्टान्तमाह—यथा वृक्षस्येति ।
उक्तदृष्टान्तानां दार्ष्टान्तिकमाह—न तथेति । घटाकाशस्य महाकाशं प्रति विकारत्वमव-
यवत्वं च नास्तीत्युक्तं दृष्टान्तत्वेनानूद्य दार्ष्टान्तिकं दर्शयन्नुत्तरार्थं व्याकरोति—यथेत्यादिना ।
अनैकान्तिकत्वेनानुमानस्यामानत्वे स्थिते फलितमाह—अत इति ॥ ७ ॥

यथा भवन्ति बालानां गगनं मलिनं मलैः ।

तथा भवत्यबुद्धानामात्माऽपि मलिनो मलैः ॥ ८ ॥

१ घ. 'यथाका' । २ ख. ग. ड. छ. ज. 'तुमत्वे वि' । ३ ड. ज. 'तीयपा' ।
४ म. झ. 'ति अन्तरेणीपा' । ५ च. 'ति चेन्ननेत्याह नेति नै' । ६ च. 'माका' । ७ ख. घ.
ड. ज. झ. 'दि यथा' । ८ ख. घ. ड. छ. 'मादिनाऽप्य' । ९ क. 'था च वृ' । १० ज.
'काशौ वि' । ११ घ. 'यवो य' । १२ ज. 'कारत्वं च ल' । १३ ग. 'धर्मोदा' ।

यस्माद्यथा घटाकाशादिभेदबुद्धिनिबन्धनो रूपकार्यादिभेदव्यवहारः देहोपाधिजीवभेदकृतो जन्ममरणादिव्यवहारस्तस्मात्तत्कृतमेव क्लेशकर्मफलमलव-
स्वमात्मनो न परमार्थत इत्येतमर्थं दृष्टान्तेन प्रतिपिपादयिषन्नाह—यथा भवे
लोके बालानामविवेकिनां गगनमाकाशं घनरजोधूमादिमलैर्मलिनं मलव-
गैर्गनं मलवैद्याथात्म्यविवेकिनाम्, तथा भवत्यात्मा परोऽपि यो विज्ञात-
प्रत्यक्क्लेशकर्मफलमैर्मलिनोऽबुद्धानां प्रत्यगात्मविवेकरहितानां नाऽऽत्मविवेक-
वताम् । न भूषणदेशस्तृड्माण्यध्यारोपितोदकफेनतरङ्गादिमास्तथा नाऽऽत्माऽ-
भूषणरोपितक्लेशादिमलैर्मलिनो भवतीत्यर्थः ॥ ८ ॥

जीवो ब्रह्मणो नांशो न विकारोऽपि तु ब्रह्मैवोपाध्यनुप्रविष्टं जीवशब्दितमित्युक्तं तद-
युक्तं ब्रह्मणः शुद्धत्वाज्जीवस्य रागादिमलैर्वस्वादेनेकत्वायोगादित्याशङ्क्य परमार्थतो, जीवस्यापि
नास्ति मलैर्वस्वमित्याह—यथेति । लोकस्य तार्थ्यमाह—यस्मादिति । घटाकाशो
मैठाकाशः सूचीपाशाकांशश्चेत्युपाधिनिमित्तो भेदस्तद्विषया बुद्धिस्तत्प्रयुक्तो रूपभेदोऽर्थ-
क्रियाभेदो नामभेदश्चेति व्यवहारो न भवति यथोपलभ्यते तथा देहाद्युपाधिभेदप्रयुक्तो
जीवभेदस्तत्कृतो जननमरणसुखदुःखादिव्यवहारो व्यवस्थितो यस्मादास्थीयते तस्मात्तेनैव
विद्याविद्यमानेन कृतमेवाऽऽत्मनो रागादिमलैर्वस्वं न वस्तुतोऽस्तीत्येतमर्थं दृष्टान्तद्वारा
प्रतिपिपादयिषन्नादौ दृष्टान्तमाहेति योजना । दृष्टान्तभागनिविष्टैर्न्यक्षराणि व्याचष्टे—
यथेत्यादिना । दार्ष्टान्तिकभागगतानामक्षराणामर्थमह—तथेति । यो हि प्रत्यगात्मा
विज्ञाता सोऽप्यबुद्धानां मलिनो भवतीति संबन्धः । अबुद्धानामित्येतद्व्याचष्टे—प्रत्यगा-
त्मेति । अविवेकिभिरध्यारोपितेऽपि प्रत्यगात्मनो मलवस्त्रे मलप्रयुक्तं फलं तत्र वास्तवं
अभिप्यतीत्याशङ्क्याऽऽह—न हीति ॥ ८ ॥

मरणे संभवे चैव गत्यागमनयोरपि ।

स्थितौ सर्वशरीरेषु आकाशेनाविलक्षणः ॥ ९ ॥

१ झ. 'यभि' । २ च. झ. 'रणभेदव्य' । ३ झ. 'हारो यत्मा' । ४ च. 'त्यनेम' ।
५ च. छ. झ. 'तिपा' । ६ च. छ. झ. 'यिष्यन्ना' । ७ क. गमनं । ८ क. 'वत्तया' । झ.
'वत्' । यथात्मवि' । ९ ज. 'मलिनैर्म' । १० ख. घ. छ. च. झ. 'हूस्वर' । ११ च.
हूस्वरारो' १२ घ. 'लत्वाद्' । १३ । छ. झ. 'त्वादेकत्वा' । १४ क. लत्वामि' । १५ ग. ज. झ.
वशाका' । १६ ग. 'नाविद्य' । १७ क. 'लत्वं न' । १८ ग. घ. 'तिग' । १९ ग. झ. 'ष्टाक्ष' ।
२० झ. 'उ ह्याका' ।

पुनरप्युक्तमेवार्थं प्रपञ्चयति—घटाकाशजन्मनाशगमनागमनस्थितिबत्सर्व-
शरीरेष्वात्मनो जन्ममरणादिराकाशेनाविलक्षणः प्रत्येतव्य इत्यर्थः ॥ ९ ॥

ननु जीवो मरणानन्तरं धर्मानुरोधेन स्वर्गं गच्छति । अधर्मवशाच्च नरकं प्रतिपद्यते ।
विभर्त्ता धर्मयोश्च भोगेन क्षये पुनरागत्य योनिविशेषे संभवति । तत्र यावद्भोगं स्थित्वा पुन-
रपि परलोकाय प्रतिष्ठते । एवमिह लोकपरलोकसंचरणव्यवहारविरुद्धमद्वैतमिति तत्राऽऽह—
अत्र इति । श्लोकस्य तात्पर्यमाह—पुनरपीति । आत्मनि सर्वो व्यवहारोऽविद्याकृतो
अस्तवो नैऋत्तोऽर्थः । आत्मनो हि गगनोपमस्य गत्यादेर्वस्तुतोऽसंभवादविद्याकृतस्तस्मिन्मा-
त्यादिरित्यर्थः ॥ ९ ॥

संघाताः स्वमवतर्धे आत्ममायाविसर्जिताः ।

आधिक्ये सर्वसाम्ये वा नोपपत्तिर्हि विद्यते ॥ १० ॥

घटादिस्थानीयास्तु देहादिसंघाताः स्वमदृश्यदेहादिवन्मायाविकृत-
देहादिवच्चाऽऽत्ममायाविसर्जिता आत्मनो मायाऽविद्या तया प्रत्युपस्था-
पिता न परमार्थतः सन्तीत्यर्थः । यद्याधिक्यमधिकभावस्तिर्यग्देहाद्यै-
क्षया देवादिकार्यकारणसंघातानां यदि वा सर्वेषां समतैव नैषामुपपत्तिः
संभवः सद्भावप्रतिपादको हेतुर्विद्यते । नास्ति हि यस्मात्तस्मादविद्याकृता
एवं न परमार्थतः सन्तीत्यर्थः ॥ १० ॥

ननु संघातशब्दितानामुपाधीनां सत्यत्वात्तत्प्रयुक्तभेदस्यापि तथात्वादद्वैतानुपपत्तितादव-
स्थमिति चेत्तत्राऽऽह—संघाता इति । देवादिदेहानां पूज्यतमत्वेनाऽऽधिक्याभ्युपगमात्ता-
सत्यत्वसिद्धिरित्याशङ्क्य देहभेदेषु केषुचिदाधिक्ये मूढदृष्ट्या कल्पितेऽपि विवेकदृष्ट्या
सर्वदेहानां पञ्चभूतात्मकत्वाविशेषोदशेषसाम्ये वा स्वीकृते नास्ति संघातेषु सत्यत्वे काचिदु-
पपत्तिरित्याह—आधिक्य इति । पूर्वार्धाक्षराणि योजयति—घटादीति । मणिर्भूत्रा-
दिरूपां मायामिन्द्रजालप्रयोजकभूतां व्यावर्तयति—अविद्येति । विमता देहा न सत्य
देहत्वत्संप्रतिपन्नवदित्यर्थः । ब्रह्मादिदेहानामुत्कृष्टत्वात्ताविद्याकृतत्वमित्याशङ्क्य द्वितीयार्धं
व्याचष्टे—यदीत्यादिना ॥ १० ॥

१ झ. 'नरुक्तमे' । २ ख. 'सर्वग्य' । ३ झ. 'त्युक्तार्थः' । ४ क. 'विवर्जि' । ५ क.
'पेक्षाया' । ६ क. 'र्यकर' । ७ क. ख. ग. 'पत्तिस्त' । ८ झ. 'स्ति य' । ९ क. 'व प' ।
१० झ. 'त्तिस्तद' । ११ क. झ. 'षु चि' । १२ ग. झ. 'षेकिव' । १३ ख. 'हा प' । १४ ज.
'षादिशे' । १५ ख. छ. 'षु पुनः स' । १६ छ. 'णि व्याचष्टे—व' । १७ ज. 'मन्त्ररू' ।
१८ कृतमि ।

रसादयो हि ये कोशा व्याख्यातास्तैत्तिरीयके ।

तेषामात्मा परो जीवः खं यथा संप्रकाशितः ॥ ११ ॥

उत्पत्त्यादिवर्जितस्याद्वयस्योऽस्याऽऽत्मतत्त्वस्य श्रुतिप्रमाणैकत्वप्रदर्शनार्थं वाक्यान्युपन्यस्यन्ते । रसादयोऽन्नरसमयः प्राणमय इत्येवमादयः कोशा इव कोशा अस्यादेरिवोत्तरोत्तरस्यापेक्षया बहिर्भावात्पूर्वपूर्वस्य व्याख्याता विस्पष्ट-
माख्यातास्तैत्तिरीयके तैत्तिरीयकशाखोपनिषद्ब्रह्मणा तेषां कोशानामात्मा येनाऽऽ-
त्मना पञ्चापि कोशा आत्मवन्तोऽन्तरतमेन । स हि सर्वेषां जीवननिमित्तत्वा-
ज्जीवः । कोऽसावित्याह—पर एवाऽऽत्मा यः पूर्वम् “ सत्त्वं ज्ञानमनन्तं ब्रह्म ”
इति प्रकृतः । यस्मादात्मनः स्त्रग्मयादिवदाकाशादिक्रमेण रसादयः
कोशलक्षणाः संघाता आत्ममायाविसर्जिता इत्युक्तम् । स आत्माऽस्माभिर्यथा
खं तथेति संप्रकाशित आत्मा ह्याकाशवदित्यादिश्लोकैः । न तार्किकपरिक-
ल्पितात्मवत्पुरुषबुद्धिप्रमाणगम्य इत्यभिप्रायः ॥ ११ ॥

जीवस्याद्वितीयब्रह्मत्वमुपपत्त्यवष्टम्भेनोपपादितम् । इदानीं तत्रैव तैत्तिरीयैश्रुतेस्तात्पर्य-
माह—रसादयो हीति । श्लोकस्य तात्पर्यमाह—उत्पत्त्यादीति । अक्षरार्थं कथयति—
रसादय इति । आदिशब्देन मनोमयविज्ञानमयैर्निन्दमया गृह्यन्ते । खड्गादेर्यथा कोशा-
स्तदपेक्षया बहिर्भवन्ति तद्वदेते पञ्च कोशा व्यपदिश्यन्ते । तत्र हेतुमाह—उत्तरोत्तर-
स्येति । पूर्वपूर्वस्यान्नमयादेरुत्तरोत्तरप्राणमयाद्यपेक्षैर्बहिर्भावाद्ब्रह्म सर्वान्तरं प्रतिष्ठाभूतम-
पेक्षयाऽऽनन्दमयस्यापि बहिर्भावावेशेपादविशिष्टं पञ्चानामपि कोशत्वमित्यर्थः । अवाशि-
ष्टान्यक्षराणि व्याचष्टे—व्याख्याता इत्यादिना । तत्र जीवशब्दप्रवृत्तिं व्युत्पादयति—
स हीति । विशिष्टं जीवशब्दार्थमाकाङ्क्षाद्वरा व्यावर्तयति—कोऽसावित्यादिना ।
प्रकर्षणाविच्छेदनार्थं प्रकरणमनुसंधत्ते—यस्मादिति । प्रकृतस्य परस्याऽऽत्मनः श्रौतत्वे
फलितमाह—नेत्यादिना ॥ ११ ॥

द्वयोर्द्वयोर्मधुज्ञाने परं ब्रह्म प्रकाशितम् ।

पृथिव्यामुदरे चैव यथाऽऽकाशः प्रकाशितः ॥ १२ ॥

१ च. 'वः स यथा खं प्र' । २ च. झ. 'स्याऽऽत्म' । ३ च. 'णत्व' । ४ क. 'र्वस्य
व्या' । ख. ङ. ज. झ. 'र्वस्य पू' । ५ क. 'यकशा' । ६ झ. 'षद्वहवल्ह्या' । ७ झ. 'न्तरा-
त्मना स' । ८ छ. 'क्षणसं' । ९ झ. 'ति प्र' । १० च. संप्रकाशः । ११ ख. य. छ. ज.
'विभिः श्लो' । १२ झ. 'त्संप्र' । १३ ख. छ. 'यकश्रु' । १४ ज. 'या गृ' । १५ क.
'क्षया व' । १६ क. 'रणावि' । १७ च. छ. झ. 'च्छेदार्थ' ।

किं चाधिदैवमध्यात्मं च तेजोमयोऽमृतमयः पुरुषः पृथिव्याद्यन्तर्गतो यो विज्ञाता पर एवाऽऽत्मा ब्रह्म सर्वमिति द्वयोर्द्वयोरा द्वैतक्षयात्परं ब्रह्म प्रकाशितम् । केत्याह—ब्रह्मविद्याख्यं मध्वमृतममृतत्वं मोदनहेतुत्वाद्विज्ञायते यस्मिन्निति मधुज्ञानं मधुब्राह्मणं तस्मिन्नित्यर्थः । किमिवेत्याह—पृथिव्यामुदरे चैव यथैक आकाशोऽनुमानेन प्रकाशितो लोके तद्वदित्यर्थः ॥ १२ ॥

मनुष्योऽहं प्राण्यहं प्रमाताऽहं कर्ताऽहं भोक्ताऽहमिति पञ्चानां विशिष्टानां यदैकं स्वरूपमनुगतं प्रत्यक्चेतन्यं तद्ब्रह्मैवेति जीवपरयोरैक्ये तैत्तिरीयैश्चुतेस्तात्पर्यमुक्त्वा तत्रैव बृहदारण्यैकश्रुतेरपि तात्पर्यमाह—द्वयोरिति । मधुब्राह्मणे बहुषु पर्यायेष्वधिदैवाध्यात्मविभक्तयोः स्थानयोरयमेव स इति परं ब्रह्म प्रत्येकप्रकाशितम् । अतोऽस्मिन्बृहदारण्यकश्रुतेरपि ब्रह्मैक्ये तात्पर्यमित्यर्थः । तत्र दृष्टान्तमाह—पृथिव्यामिति । न केवलमेक्ये तैत्तिरीयैश्चुतेरेव तात्पर्यं किं तु बृहदारण्यकश्रुतेरपीत्याह—किं चेति । अधिदैवं पृथिव्यादावध्यात्मं च शरीरे तेजोमयो ज्योतिर्भयश्चैतन्यप्रधानोऽमृतमयोऽमरैर्णधर्मा पुरुषः पूर्णः पृथिव्यादौ शरीरे चान्तर्गतो यो विज्ञाता स पर एवाऽऽत्मा । तेन स विज्ञाता सर्वं पूर्णमपरिच्छिन्नं ब्रह्मैवेति परं ब्रह्म प्रकाशितमिति संबन्धः । अपवादावस्थायामध्यारोपासंभवाद्वयोर्द्वयोरिति कथमुच्यते तत्राऽऽह—आ द्वैतक्षयादिति । द्वैतक्षयपर्यन्तं ब्रह्म प्रकाशितम् । द्वयोर्द्वयोरिति पुनरनुवादमात्रमित्यर्थः । मधुज्ञानं मध्वेव प्रकाशितं न ब्रह्मेत्याशङ्क्य मधुज्ञानशब्दार्थं व्युत्पादयति—केत्यादिना । शब्दस्य कचिदाश्रितत्वं रूपमदनुमीयते । तच्च शब्दाधिकरणं सामान्यतः सिद्धं पारिशेष्यादाकाशमिति सिद्धमिति । तच्च कल्पनालाघवादेकमेवेति गम्यते । तथा च बहिरन्तश्चैकमेवाऽऽकाशमनुमानप्रामाण्यैर्दधितमम् । तथाऽधिदैवमध्यात्मं च ब्रह्म प्रत्यग्भूतं सिद्धमित्युत्तरार्थं व्याचष्टे—किमे(मि)-वेत्यादिना ॥ १२ ॥

जीवात्मनोरनन्यत्वमभेदेन प्रशस्यते ।

नानात्वं निन्द्यते यच्च तदेवं हि समञ्जसम् ॥ १३ ॥

१ क. 'योरहै' । २ छ. छ. 'त्परत्र' । ३ च. 'मृतं मो' । ४ ज. ते तस्मि' । ५ ग. व. 'हं क' । ६ ग. घ. झ. 'देकस्व' । ७ ख. 'यकृ' । ८ घ. 'क्त्वा वृ' । ९ घ. 'ण्यश्रु' । १० घ. परत्र' । ११ ग. छ. ज. झ. 'त्यग्भूतं प्रका' । १२ ज. ब्रह्मैक्ये । १३ ज. 'लमा' । १४ ख. 'यकृश्रु' । १५ क. 'श्रुतिरे' । १६ घ. 'रध' । १७ घ. 'र्णः सन्पृथि' । १८ ख. छ. 'र्व परिपू' । १९ ख. 'ह-अहै' । २० झ. 'ने ब्रह्मे' । २१ घ. छ. 'काशते न' । २२ छ. 'सङ्ख्याऽह म' । २३ घ. छ. ज. 'द्धं परिशेषादा' । २४ घ. ज. 'ण्याधि' । २५ घ. म । यथाऽ' । २६ च. देव हि ।

यद्युक्तितः श्रुतितश्च निर्धारितं जीवस्य परस्य चाऽऽत्मनो जीवात्मनोरन-
न्यत्वमभेदेन प्रशस्यते स्तूयते शास्त्रेण व्यासादिभिश्च । यच्च सर्वप्राणिसाधा-
रणं स्वाभाविकं शास्त्रबाहिष्कृतैः कुतार्किकैर्विरचितं नानात्वदर्शनं निन्द्यते “ न
तु तद्वितीयमस्ति ” । “ द्वितीयाद्वै भयं भवति ” । “ उदरमन्तरं कुरुते ।
अथ तस्य भयं भवति ” । “ इदं सर्वं यदयमात्मा ” । “ मृत्योः स मृत्यु-
मामोति य इह नानेव पश्यति ” इत्यादिवाक्यैश्चान्यैश्च ब्रह्मविद्भिः । यच्चैतत्त-
देवं हि समञ्जसमृज्ज्वबोधं न्याय्यमित्यर्थः । यस्तु तार्किकपरिकल्पिताः कुह-
ष्टयस्ता अनृज्ज्वो निरूप्यमाणा न घटनां प्राञ्चन्तीत्यभिप्रायः ॥ १३ ॥

इतश्चैकत्वे श्रुतीनां तात्पर्यमित्याह—जीवात्मनोरिति । अभेदेन ब्रह्म वेद ब्रह्मैव
भवेतीत्यादिना ब्रह्मभावफलवादेनेत्यर्थः । यत्प्रशस्यते तद्विधेयमित्यादिन्यायादेकत्वदर्शने
फलवादोपपत्त्युपलम्भादेकत्वं प्रशस्तत्वाद्विवक्षितमिति भावः । यच्चानेकत्वं सर्वप्राणिसाधारणं
तन्निन्द्यमानं दृश्यते । यन्निन्द्यते तन्निषिध्यत इति न्यायान्नानात्वं शास्त्रार्थो न भवती-
त्याह—नानात्वमिति । तदुभयमेकत्वप्रशंसनं नानात्वनिन्दनं चैकत्वमेव शास्त्रीय-
मित्यभ्युपगमे सति युक्तमिति फैलितमाह—तदेवं हीति । श्लोकाक्षराणि व्याचष्टे—
यदिति । अनन्यत्वभावशङ्कां व्यावर्त्येकरसत्वं दर्शयति—अभेदेनेति । तत्प्रशस्यते
शास्त्रेणेति तत्पदमादाय व्याख्येयम् । शास्त्रेणाभेदवेदनेन फलवादेनेत्यर्थः । व्यासपाराशरा-
दिभिश्च वेदार्थं व्याचक्षाणैरेकत्वं स्तूयते “ वासुदेवः सर्वमिति स महात्मा सुदुर्लभः ” ।
“ अहं हरिः सर्वमिदं जनार्दनो नान्यत्ततः कारणकार्यजातम् । ” इत्यादिवाक्यैरि-
त्याह—व्यासादिभिश्चेति * । द्वितीयार्थं विभजते—यच्चेति । तन्निन्द्यत इति
यच्छब्देनोपक्रमोद्ब्रष्टव्यम् । “ अविद्यामोहितात्मानः पुरुषा भिन्नदर्शिनः ” । “ किं
तेन न कृतं पापं चोरेणाऽऽत्मापहारिणा ” इत्यादिवाक्यैर्व्यासादयोऽपि द्वैतदर्शनं
निन्दन्तीत्याह—अन्यैश्चेति । एवमनेकत्वदर्शनस्य निन्दितत्वेन निषिद्धत्वान्नाने-
कत्वं शास्त्रीयमित्युक्त्वा चतुर्थपादार्थमाह—यच्चैतदिति । विषयभेदेन प्रशंसनं निन्दनं

* एतत्पुरतः—“ एकलभिदमहं च वासुदेव इति । सोऽहं स च त्वं च सर्वभूतवात्मन् ।
रूपं त्यज भेदमोहमित्यादि ” इत्याधिकं क. पुस्तके ।

१ क. छ. झ. “नोर” । घ. ड. “नोज्जीवा” । २ झ. “नात्वं द” । ३ झ. “नं तन्निन्द्य” ।
४ ख. “तीयं हि” । ५ च. “देव हि” । ६ च. यस्तु । ७ घ. “माना न घटीः प्रा” । ८ क.
ज. घटावा । ९ ग. ड. ज. झ. “र्यमाह—” । १० छ. “त्वभावनि” । ११ ज. “कत्वं हि शा” ।
१२ ड. फलमा । १३ छ. “त्वं प्रस्तू” । १४ घ. ड. ज. “मादिति ब्रह्म” । १५ ख. “कद” ।

चेत्यर्थः । एवं हीति । द्वैतस्याशास्त्रीयत्वमद्वैतस्यैव तत्तात्पर्यगम्यत्वमित्यङ्गीकारे सतीत्यर्थः । भेददृष्टिनामपि न्याय्यत्वाविशेषाद्भेददर्शननिर्देनस्य कुतो न्याय्यत्वमित्याशङ्क्याऽऽह — यास्त्विति ।

“ या वेदबाह्याः स्मृतयो याश्च काश्च कुदृष्टयः ।

सर्वास्ता निष्कर्षाः प्रेय तमोमूला हि ताः स्मृताः ” ॥

इति मनुवचनादित्यर्थः । न्यायविरोधादपि भेदवादानामसमञ्जसत्वमित्याह—निरूप्य-
माणा इति । वैशेषिकवैनाशिकादिकल्पना भेदानुसारिणो भेदश्च परस्पराश्रयतादिदोष-
दूषितो न प्रमीयते । तेन भेदवादानामुत्प्रेक्षामूलानामसमञ्जसतेत्यर्थः ॥ १३ ॥

जीवात्मनोः पृथक्त्वं यत्प्रागुत्पत्तेः प्रकीर्तितम् ।

भविष्यद्वृत्त्या गौणं तन्मुख्यत्वं हि न युज्यते ॥ १४ ॥

ननु श्रुत्याऽपि जीवपरमात्मनोः पृथक्त्वं यत्प्रागुत्पत्तेरुत्पत्त्यर्थोपनिष-
द्वाक्येभ्यः पूर्वं प्रकीर्तितं कर्मकाण्डे । अनेकशः कामभेदत इदं कामोऽदः-
काम इति । परश्च “ स दाधार पृथिवीं द्याम् ” इत्यादिमन्त्रवर्णैः । तत्र
कथं कर्मज्ञानकाण्डवाक्यविरोधे ज्ञानकाण्डवाक्यार्थस्यैवैकत्वस्य सामञ्ज-
स्यमवधार्यत इति । अत्रोच्यते—“ यतो वा इमानि भूतानि जायन्ते ” ।
“ यथाऽग्नेः क्षुद्रा विस्फुलिङ्गाः ” । “ तस्माद्वा एतस्मादात्मन आकाशः
संभूतः ” । “ तदैक्षत ” । “ तत्तेजोऽसृजत ” इत्याद्युत्पत्त्यर्थोपनिषद्वाक्येभ्यः
प्राक्पृथक्त्वं कर्मकाण्डे प्रकीर्तितं यत्तत्र परमार्थम् । किं तर्हि गौणम् ।
महाकाशघटाकाशादिभेदवत् । यथौदनं पचतीति भविष्यद्वृत्त्या तद्वत् । न
हि भेदवाक्यानां कदाचिदपि मुख्यभेदार्थत्वमुपपद्यते । स्वाभाविकावि-
द्यावत्प्राणिभेददृष्ट्यनुवादित्वादात्मभेदवाक्यानाम् । ईहं चोपनिषत्सूतपत्ति-
प्रलयादिवाक्यैर्जीवपरमात्मनोरेकत्वमेव प्रतिपिपादयिषितम् । “ तत्त्व-
मासि ” “ अन्योऽसावन्योऽहमस्मीति न स वेद ” इत्यादिभिः । अत उप-
निषत्स्वेकत्वं श्रुत्या प्रतिपिपादयिषितं भविष्यतीति भाविनीभेकवृत्ति-

१ क. “दृष्टितम” । २ ग. झ. “न्दकस्य” । ३ छ. “लाः प्रोक्तास्तमो” । ४ घ. ङ. ज. “ह—अनि” । ५ छ. “दिभेदक” । ६ क. र्थः ॥ १३ ॥ भे” । ७ छ. गौणत्वं मुख्य” । ८ ङ. ज. “त्वं न हि यु” । ९ घ. “क्त्वं प्रागु” । १० ख घ. ज. “त्यत्तेः, व्युत्प” । ११ ख. झ. “थिवा” । १२ घ. ङ. ज. “थिवा द्यामुतेमाम्” । १३ घ. ङ. ज. “त्यादिव्युत्प” । १४ ज. “भ्यः पृथ” । १५ घ. ङ. “मार्थं भविष्यद्वृत्ति किं” । १६ च. इहं नोप” ।

माश्रित्य लोके भेददृष्ट्यनुवादो गौण एवेत्यभिप्रायः । अथ वा “ तदैक्षत ” ।
“ तत्तेजोऽसृजत ” इत्याद्युत्पत्तेः प्राक् “ एकमेवाद्वितीयम् ” इत्येकत्वं प्रकी-
र्तितम् । तदेव च “ तत्सत्यं स आत्मा तत्त्वमसि ” इत्येकत्वं भविष्यतीति
तां भविष्यद्वृत्तिमपेक्ष्य यज्जीवात्मनोः पृथक्त्वं यत्र कचिद्वाक्ये गम्यमानं
तद्गौणम् । यथौदनं पचतीति तद्वत् ॥ १४ ॥

न भेदवादानामुपेक्षामात्रमूलत्वं श्रुतिमूलत्वादित्याशङ्क्य परिहरति—जीवात्मनो-
रिति । उत्पत्तिर्व्युत्पत्तिः सम्यग्ज्ञानं तदर्थोपनिर्षेदां प्रवृत्त्यपेक्षया प्राक्प्रवृत्तकर्मकाण्डेन
यत्परापरयोर्नानात्वमुक्तं तदौदनं पचतीति भविष्यत्प्रवृत्त्या तण्डुलेष्वौदनत्ववद्गौणमेव न
मुख्यभेदार्थत्वं श्रुत्युच्यते । भेदस्यापूर्वत्वपुरुषार्थत्वयोरभावादित्यर्थः । श्लोकव्याख्यामा-
शङ्कामाह—नन्विति । न केवलमस्माभिरुपेक्षितमिदं किं तु श्रुत्याऽपि दर्शितमित्यपे-
क्ष्यः । भेदं वदन्त्याः श्रुतेस्तात्पर्यलिङ्गमभ्यासं सूचयति—अनेकश्च इति । कर्मकाण्डे
तत्तत्कामनाभेदेन नियोज्यभेदसिद्धावपि कथं जीवपरयोर्भेदः सिध्यति परस्य तत्रानुक्तत्वा-
दित्याशङ्क्याऽऽह—परश्चेति । हिरण्यगर्भः समवर्तताम्र इति मन्त्रे प्रकृतो हिरण्यगर्भः
सर्वनाम्ना परामृश्यते । १३ इमां पृथिवीं द्यामपि धृतवान् । अन्यथा गुरुत्वात्तयोरवस्थाना-
योगात् । न च हिरण्यगर्भातिरिक्तमीश्वरं परे बुध्यन्ते मन्त्रवर्णैः । परश्च प्रकीर्तित इति
संबन्धः । कर्मकाण्डार्थं ज्ञानकाण्डेनापवाध्यं ज्ञानकाण्डार्थस्यैकत्वस्य सामञ्जस्यमवधार्य-
तामित्याशङ्क्य बाध्यबाधकभावनिर्धारणे कारणानवधारणान्मैवमित्याह—तत्रेति । श्लोका-
क्षरैरुत्तरमाह—अत्रेत्यादिना । पृथक्त्वस्य गौणत्वे प्रागुक्तमेव दृष्टान्तमाह—महा-
काशेति । तत्रैव श्लोकसूचितमुदाहरणमाह—यथेति । मुह्यन्तं हीत्यादि व्याचष्टे—
न हीति । भेदस्यापूर्वत्वाद्यभावान्न वाक्यानां तात्पर्यत्वं तत्परातत्परयोश्च तत्परं वाक्यं
ब्रह्मवदिति न्यायादखण्डवाक्यार्थस्यैव सामञ्जस्यमित्यर्थः । अद्वैतवाक्यानामपि कथमद्वैते
तात्पर्यमित्याशङ्क्यापूर्वार्थत्वादुपपत्तिमत्त्वाच्चेत्याह—इह चेति । अद्वैतं तावन्माना-
न्तरागोचरत्वादपूर्वमेकमेवाद्वितीयमिति प्रागवस्थायां ब्रह्माद्वितीयं श्रुतम् ।
तदेवेदं सृष्ट्वा तत्सृष्ट्वा तदेवानुप्राविशदिति श्रुतेरनुप्राविष्टं जीवोऽभिरुप्यते ।

१ क. °क्षामूलमात्रत्वं । २ छ. °तिस्मृ-युक्तत्वा° । ३ झ. °शङ्क्याऽऽह—जी° । ४ क.
व. झ. °षट् प्र° । ५ घ. छ. °पेक्षाया । ६ ख. °वत्ते क° । ७ ख. °ण्ड य° । ८ ख. ग.
छ. झ. °प्यद्वैतः । ९ ख. °कस्य व्या° । ज. °कद्वयव्या° । १० ख. घ. °त्यपरोऽर्थः ।
११ क. भेदवत्याः झ° । १२ ज. °रत्यात्रानु । १३ क. स हि इ° । १४ ख. °ण्डार्थे ज्ञा° ।
१५ ज. °ण्डार्थज्ञा° । १६ ख. °ध्य यज्ज्ञान° । १७ ख. °स्तात् । १८ घ. छ. °त्परवा° ।
१९ क. झ. °मैत्रा° । २० झ. °दं दृष्ट्वा । २१ झ. °प्रविष्टजी° । २२ क. °विष्टो जी° ।

तेन जीवस्य ब्रह्मतां (ता) संभवतीत्युपपत्त्याऽपि श्रुतेरद्वैतार्थत्वं गम्यते । सृष्ट्यादिश्रुतीनाम-
द्वैते तात्पर्यं न सृष्ट्यादावित्यनन्तरमेव वक्ष्यते । तस्मादद्वैते श्रुतेस्तात्पर्यात्तदर्थस्यैव तात्वि-
कतेत्यर्थः । न केवलमुपपत्तेरेवाद्वैते श्रुतेस्तात्पर्यं किं तु नवकृत्वोऽभ्यासादपीत्याह—
तत्त्वमिति । भेददृष्टेरपवादाच्च श्रुतेरद्वैते तात्पर्यं प्रतिभातीत्याह—अन्योऽसाविति ।
आदिशब्देनाद्वैतवादीनि द्वैतनिषेधीनि च वचनान्तराणि गृह्यन्ते । एकत्वमेव प्रतिपिपादयि-
षितमिति पूर्वेण संबन्धः । एकत्वे श्रुतेस्तात्पर्ये सिद्धे तृतीयपादावष्टम्भेन फलितमाह—
अत इति । श्लोकस्य साध्याहारं व्याख्यानान्तरमाह—अथ वेत्यादिना ॥ १४ ॥

मृल्लोहाविस्फुलिङ्गायैः सृष्टिर्या चोदिताऽन्यथा ।

उपायः सोऽवताराय नास्ति भेदः कथंचन ॥ १५ ॥

ननु यद्युत्पत्तेः प्रागजं सर्वमेकमेवाद्वितीयं तथाऽप्युत्पत्तेरुर्ध्वं जातमिदं
सर्वं जीवाश्च भिन्ना इति । मैवम् । अन्यार्थत्वादुत्पत्तिश्रुतीनाम् । पूर्वमपि
परिहृत एवायं दोषः । स्वप्नवदात्ममायाविसर्जिताः संघाता घटाकाशोत्पत्तिभेदा-
दिवज्जीवानामुत्पत्तिभेदादिरिति । इत एवोत्पत्तिभेदादिश्रुतिभ्य आकृष्येह
पुनरुत्पत्तिश्रुतीनामैदंपर्यप्रतिपिपादयिषयोपन्यासः । मृल्लोहाविस्फुलिङ्गादिदृष्टा-
न्तोपन्यासैः सृष्टिर्या चोदिता प्रकाशिताऽन्यथाऽन्यथा च सैः सर्वैः सृष्टिप्रकारो
जीवपरमात्मैकत्वबुद्ध्यवतारोपायोऽस्माकम् । यथा प्राणसंवादे वागाद्यासुर-
पाप्मवेर्धोद्याख्यायिका कल्पिता प्राणवैशिष्ट्यबोधावताराय तदप्यसिद्धमिति
चेत् । न । शाखाभेदेष्वन्यथाऽन्यथा च प्राणादिसंवादश्रवणात् । यदि हि
संवादः परमार्थ एवाभूदेकरूप एव संवादः सर्वशाखास्वैश्रोण्याद्विरुद्धानेकप्रका-
रेण नांश्रोष्यत् । श्रूयते तु । तस्मान्न तादर्थ्यं संवादश्रुतीनाम् । तैवोत्पत्ति-
वाक्यानि प्रत्येतव्यानि । कल्पसर्गभेदात्संवादश्रुतीनामुत्पत्तिश्रुतीनां च प्रतिस-
र्गमन्यथात्वमिति चेन्न । निष्प्रयोजनैत्वाद्यथोक्तैर्बुद्ध्यवतारप्रयोजनव्यतिरेकेण ।

१ क. 'पेवानि व' । २ ख. 'ति सं' । ३ छ. झ. 'श्रुतितात्पर्यं' । ४ घ. ङ. 'तीत्यमिति
श्रुत्या त' । ५ क. 'तिर्भेदा' । ६ ज. 'दि श्रुति' । ७ छ. रित ए । ङ. 'रितति ए' । ८ क.
छ.ज. 'नामैदंपारपर्यं' । झ. 'नाप्रिदं' । ९ झ. 'ष्टिचर्या' । १० ज. 'ताऽन्य' । ११ क. 'या
च' । १२ ज. 'सर्वः' । १३ ज. 'रायास्मा' । १४ ङ. झ. 'द्याख्या' । १५ क. 'था च' । १६ क.
हि वा' । १७ च. 'शास्वश्रोषादि' । १८ व. 'स्वश्रोषादि' । १९ च. 'दिबुद्धा' । २० व.
ज. 'नाश्रोषत्' । २१ झ. 'तथा चोत्प' । २२ क. 'तीनां प्र' । २३ ख. 'नवच्छा' ।
२४ छ. 'प्रयोजनबुद्ध्यवतारव्य' ।

न ह्यन्यप्रयोजनैवत्त्वं संवादोत्पत्तिश्रुतीनां शैक्यं कल्पयितुम् । तथात्वप्रतिपत्तये ध्यानार्थमिति चेन्न । कलहोत्पत्तिप्रलयानां प्रतिपत्तेरनिष्टत्वात् । तस्मादुत्पत्त्यादिश्रुतय आत्मैकत्वबुद्ध्यवतारायैव नान्यार्थाः कल्पयितुं युक्ताः । अतो नास्त्युत्पत्त्यादिकृतो भेदः कथंचन ॥ १५ ॥

सृष्ट्यादिश्रुतिषु शब्दशक्तिवशादेव सृष्ट्यादिभेददृष्टेरद्वैतानुपपात्तिरित्याशङ्क्याऽऽह—
मूलोहेति । उत्पत्त्यादिश्रुतीनां स्वार्थनिष्ठत्वमुपेत्य व्यावर्त्य चोद्यमुत्थापयति—नन्विति । तासां स्वार्थनिष्ठत्वाभावात्तिरवकाशं चोद्यमिति परिहरति—मैवमिति । परिहृतत्वाच्च नेदं चोद्यं सावकाशमित्याह—पूर्वमपीति । यदि प्रकृतोत्पत्त्यादिश्रुतिभ्यः सकाशादुपक्रमोपसंहारैकरूपं तात्पर्यलिङ्गमाकुर्व्योद्भाष्य मृषा सृष्ट्यादिश्रुतेः स्वार्थपरत्वं परिहृतं तर्हि पुनरुपन्यासो वृथा स्यादित्याशङ्कते—इत एवेति । उत्पत्त्यादिश्रुतीनां मिथ्यासृष्टिपरत्वं पूर्वमुक्तम् । इह तु तासां ब्रह्मात्मैक्ये तात्पर्यप्रतिपादनेच्छया पुनरुपन्यासः सिध्यतीत्युत्तरमाह—इह पुनरिति । पादत्रयगतान्यक्षराणि योजयति—मृदित्यादिना । यः शब्दशक्त्या प्रतीयते न स श्रुत्यर्थो भवति किं तु तात्पर्यगम्यस्यैव श्रुत्यर्थतेत्यत्र दृष्टान्तमाह—यथेति वागादीनां प्राणानामहं श्रेयानहं श्रेयानिति मिथैः संघर्षः संवादस्तत्र याऽऽख्यायिका श्रूयते नासौ श्रुत्यर्थो भवति वागादीनामचेतनत्वात् । तथा सृष्ट्यादिश्रुतिरपि न स्वार्थे तात्पर्यवतीत्यर्थः । उदाहरणान्तरं सूचयति—वागादीति । देवासुरसङ्ग्रामे देवास्तावदसुरानभिभूयितुं यज्ञमुपचक्रामिरे । वागादींश्चोद्गातृत्वेन वाग्विरे । तांश्च वागादीन्कल्याणोसङ्गत्वेन पाप्मनाऽसुरा विविधुरित्याद्याख्यायिका च न यथाश्रुतार्था । वागादीनां वागभावेनोद्गानासामर्थ्यात् । किं त्वैसुरैरधर्षितत्वात्प्राणोत्क्रान्तौ देहपातप्रसिद्धेश्च प्राणः श्रेष्ठो भवतीति प्राणवैशिष्ट्यनिश्चये बुद्ध्यवतारशेषत्वेन सा कलिरता । तथैव प्रकृतेऽपि सृष्ट्यादिश्रुतेः स्वार्थे तात्पर्याभावात्तत्कार्यस्य तद्व्यतिरेकेणाभावात्तदेवास्तीत्यद्वैतबुद्ध्यवतारोपायत्वेन सृष्ट्या-

१ घ. 'नत्वं सं' । २ छ. शक्यते क. । ३ झ. 'नां तत्र य' । ४ झ. 'उपपत्त्यादि' । ५ च. 'नान्यथा' क. । ६ ख. 'न्याथाविक' । ७ ग. झ. 'रद्वयता' । ८ झ. 'रूपं ता' । ९ ग. 'कृष्येज्जाप्ये मृ' । झ. 'कृष्ये मृ' । १० ख. छ. 'ज्वाप्य भाष्ये मृ' । छ. 'ज्वाप्ये मृ' । ११ ग. झ. 'दित्यध्याहृत्य श' । छ. 'दि ते श' । १२ झ. 'उत्पादितश्रु' । १३ छ. 'नेच्छायां पु' । १४ ग. 'या रूप' । १५ क. 'यानि' । १६ छ. 'यः संवाद' । १७ ग. झ. 'स्वार्थता' । घ. 'स्वार्थं ता' । १८ क. 'वितुमु' । १९ ग. झ. 'चकिरे' । २० ग. झ. 'दीनकल्याणत' । २१ ज. 'णासंभवेन' । २२ ग. झ. 'त्याख्या' । २३ क. ख. 'सुर' । २४ घ. 'रैद्धर्षि' । ज. 'रैध' ।

दिप्रक्रिया कल्पितेत्यर्थः । देवताशब्दप्रयोगाच्चेतनत्वं वागादीनामिति मुख्यार्थत्वं संवादा-
दिश्रवणस्य । अतोऽसिद्धमुदाहरणमिति शङ्कते—तदपीति । संवादविसंवादयोरसतोः
श्रुतेऽर्थे प्रामाण्यमर्थवादानामित्यङ्गीकारादनिरोधोपेक्षमेवार्थवादप्रामाण्यम् । इह तु परस्पर-
व्याहृतिदर्शनान्न प्रामाण्यमिति परिहरति—न शाखाभेदेष्विति । प्राणादीत्यादिशब्देन
मुख्यप्राणातिरिक्ता वागादयो गृह्यन्ते । उक्तमेव समाधानं व्यतिरेकमुखेन (ण) विवृ-
णोति—यदि हीति । कचिद्विद्वदमानानां प्राणानां स्वयमेव निर्णेतुमशक्तानां प्रजापति-
मुपगतानां यस्मिन्नुक्तान्ते शरीरमिदं पापिष्ठतरमिव तिष्ठति स वः श्रेष्ठो भवतीति तेनो-
क्तानां प्रवासः श्रूयते । कचित्तु स्वातन्त्र्येण । यस्मिन्नुक्तान्ते शरीरमिदं पतति स नः
श्रेयानित्यालोच्य प्रवासो व्यपदिश्यते । कचित्पुनर्वाक्चक्षुःश्रोत्रमनांसीति मुख्यप्राणातिरि-
क्ताश्चत्वारः श्रूयन्ते । कर्त्तृत्वगौदयोऽपीत्येवं विरुद्धानेकप्रकारेण संवादश्रवणमस्तीत्याह—
श्रूयते त्विति । प्राणसंवादश्रुतीनां मिथो विरोधान्नास्ति स्वार्थे प्रामाण्यमित्युपसंहरति—
तस्मादिति । उक्तदृष्टान्तानुरोधोपात्तत्वाक्यन्यपि न विवक्षितार्थानि । कचिदाकाशा-
दिक्रमेण सृष्टिः कचिदग्न्यादिक्रमेण कचित्प्राणादिक्रमेण कचिदक्रमेणेत्येवं परस्परपरीहृति-
दर्शनादित्याह—तथेति । प्रैतिकलपं सृष्टिभेदस्येष्टत्वादुक्तश्रुतीनामपि प्रतिसर्गमन्यथात्वा-
द्व्यवस्थयाऽर्थवत्त्वं स्यादिति शङ्कते—कल्पेति । सिद्धे प्रामाण्ये व्यवस्था कल्प्यते । तदेव
नाद्यापि सिद्धमित्युत्तरमाह—नेत्यादिना । तासां प्रयोजनवत्त्वं त्वयाऽपि स्वीकृतमि-
त्याशङ्क्याऽऽह—यथोक्तेति । प्रयोजनान्तराभावं प्रकटयति—न हीति । प्राणादि-
भावप्राप्तये ध्यानार्थं प्राणादिसंकीर्तनमिति शङ्कते—तथात्वेति । तं यथा यथोपासते
तदेवं भवतीति श्रुतेः । न्यायसौम्यात्कलहादिध्यानात्तत्प्रैतिः फलं स्यात् । तच्चानिष्ट-
मिति परिहरति—नेत्यादिना । प्राणसंवादश्रुतीनां प्राणवैशिष्ट्यावबोधवतारार्थत्वमुप-
पाद्य दार्ष्टान्तिकमुपसंहरति—तस्मादिति । उत्पत्त्यादिश्रुतीनामुत्पत्त्यादिपरत्वाभावे फलितं
चतुर्थं दावष्टम्भेन स्पष्टयति—अत इति ॥ १५ ॥

आश्रमास्त्रिविधा हीनमध्यमोत्कृष्टदृष्टयः ।

उपासनोपादिष्टेयं तदर्थमनुकम्पया ॥ १६ ॥

१ ग. झ. 'तनावत्त्वं वा' । २ ऊ. 'त्वं यागा' । ३ घ. ङ. 'अत्यर्थे' । ४ क. घ. 'व्यावृ-
त्तिदं' । ५ ग. झ. 'न्ते स्वश' । ६ क. सर्वः श्रे' । ७ छ. 'नंसि मु' । ८ ख. 'चित्तु त्वगा' ।
९ घ. ज. 'गादीत्ये' । १० ज. 'स्वार्थप्रा' । ११ छ. 'स्वराह' । १२ क. 'रापह' । १३ झ.
ति । सं-ति वाक्यं सृ' । १४ ग. प्रतिव क्यं सृ' । १५ छ. 'वस्थाः कल्पन्ते त' । १६ घ.
'ति । य' । १७ ङ. 'व च भ' । १८ ख. घ. 'सामान्यत्वं' । १९ क. 'त्पाप्तिफ' ।
२० ज. 'र्थमु' ।

यदि परं एवाऽऽत्मा नित्यशुद्धबुद्धमुक्तस्वभाव एकः परमार्थः सन् “ एक-
मेवाद्वितीयम् ” इत्यादिश्रुतिभ्योऽसदन्यत्किमर्थेयमुपासनोपदिष्टा । “ आत्मा
वा अरे दृष्टव्यः ” । “ य आत्माऽपहतपाप्मा ” “ स क्रतुं कुर्वीत ” ।
“ आत्मेत्येवोपासीत ” इत्यादिश्रुतिभ्यः । कर्माणि चाग्निहोत्रादीनि । शृणु तत्र
कारणम् । आश्रमा आश्रमिणोऽधिकृताः । वर्णिनश्च मार्गगाः । आश्रमशब्दस्य
प्रदर्शनार्थत्वाच्चिविधाः । कथम् । हीनमध्यमोत्कृष्टदृष्टयः । हीना निकृष्टा मध्य-
मोत्कृष्टा च दृष्टिर्दर्शनसामर्थ्यं येषां ते मन्दमध्यमोत्तमबुद्धिसामर्थ्योपेता इत्यर्थः ।
उपासनोपदिष्टेयं तदर्थं मन्दमध्यमदृष्ट्याश्रमाद्यर्थं कर्माणि च । न चाऽऽत्मैक
एवाद्वितीय इति निश्चितोत्तमदृष्ट्यर्थं दयालुना वेदेनानुकम्पया सन्मार्गगाः
सन्तः कथमिमांमुत्तमामेकत्वदृष्टिं प्राप्नुयुरिति ।

“ यन्मनसा न मनुते येनाऽऽहुर्मनो मतम् ।

तदेव ब्रह्म त्वं विद्धि नेदं यदिमुपासते ” ।

“ तत्त्वमसि ” “ आत्मैवेदं सर्वम् ” इत्यादिश्रुतिभ्यः ॥ १६ ॥

उत्पत्त्यादिश्रुतिविरोधमद्वैते परिहृत्योपासनविध्यनुपपत्तिविरोधं परिहरति—आश्रमा
इति । आश्रमिणो वर्णिनश्च कार्यब्रह्मोपासका हीनदृष्टयः । कारणब्रह्मोपासका मध्यमदृ-
ष्टयः । अद्वितीयब्रह्मदर्शनशीलास्तूत्तमदृष्टयः । एवमेतेषु त्रिविधेषु मध्ये तेषां मन्दानां
मध्यमानां चोत्तमदृष्टिप्रवेशार्थं दयालुना वेदेनोपासनोपदिष्टा । तथा चोपासनानुष्ठानद्वारे-
णोत्तमामेकत्वदृष्टिं क्रमेण प्राप्ता उत्तमेष्वेवैतन्तर्भवित्वन्तीत्यर्थः । श्लोकव्यावर्त्यामाशङ्कामाह—
यदीति । तस्यैव परमार्थतः सत्त्वे प्रमाणमाह—एकमेवेति । द्वैतप्रतीतेर्भिध्याद्वैतवि-
षयत्वेनाविरोधमाह—असदिति । अद्वैतस्यैव वस्तुत्वे ध्यानविधिविरोधमाह—किम-
र्थेति । उपासनोपदेशमेव विशदयति—आत्मेति । तत्र हि निदिध्यासितव्य इत्युपा-
सनोपदिश्यते । य आत्मेत्यादौ तु स विजिज्ञासितव्य इति ध्यानविधिः । स
क्रतुमित्यत्र सशब्देन शमादिमानवधिकारी परामृश्यते । अद्वैतस्यैव वस्तुत्वे कर्म-
विधिविरोधोऽपि प्रसरतीत्याह—कर्माणि चेति । किमर्थान्युपदिष्टानीति
संबन्धः । अद्वैताधिकारिणोऽधिकैर्यन्तरं प्रति विधिद्वयं सावकाशमिति परिहरति—

१ छ. झ. ‘रम ए’ । २ ख. छ. ‘मार्थतः स’ । ३ छ. ‘वेदगाः’ । ४ च झ. ‘मोत्तम-
दृ’ । ५ घ. छ. ज. ‘शं सा’ । ६ घ. छ. ज. ‘मध्यमेषां’ । ७ क. ‘र्थ्यं च ये’ । ८ ख.
घ. ‘तीयामिति’ । ९ ज. ‘ना देवेना’ । १० च. ‘मसीति आ’ । ११ छ. ‘ध्यदृ’ । १२ घ.
झ. ‘ध्ये म’ । १३ ज. ‘वाऽऽविर्भ’ । १४ छ. झ. ‘ष्यतीत्य’ । १५ ग. झ. ‘कमिति’ ।
१६ झ. ‘कार्यन्त’ ।

शृण्विति । तत्रेत्युपासनोपदेशः कर्मोपदेशश्च गृह्यते । तदेव कारणमक्षरयोजनया प्रक-
टयति—आश्रमा इति । आश्रमशब्देनाऽऽश्रमिणो गृह्यन्तां वर्णिनस्तु कथं गृह्येरन्नित्या-
शङ्क्याऽऽह—आश्रमेति । शूद्रान्व्यावर्त्य त्रैवर्णिकानामेव ग्रहणार्थं मार्गगा इति विशे-
षणम् । त्रैविध्यमेवाऽऽकङ्क्षाद्वारा स्फोरयति—कथमित्यादिना । कार्यब्रह्मविषयत्वान्नि-
कृष्टत्वम् । मध्यमत्वं करणब्रह्मविषयत्वात् । उत्कृष्टत्वमद्वैतविषयत्वादिति द्रष्टव्यम् । एवं
पूर्वार्धं व्याख्यायोत्तरार्धं व्याकरोति—उपासनेति । कर्मोपदेशस्यापि तदर्थत्वमाह—
कर्माणि चेति । व्याख्यां शङ्कां दर्शयति—न चेति । वेदेनोपासनाद्युपदेशे मन्दानां
मध्यमानां च कथमनुग्रहः सिध्यतीत्याशङ्क्याऽऽह—सन्मार्गगा इति । प्राप्नुयुरित्युपास-
नोपदिष्टा कर्माणि चेति पूर्वेण संबन्धः । उपास्यं ब्रह्मैव न भवतीति प्रतिषेधान्मन्दमध्य-
मर्हद्विषयत्वमुपासनस्य प्रतिभातीत्याह—यन्मनसेति । अद्वैतदृष्टीनां तु वर्णाश्रमभेदाभि-
मानाभावोदेव नोपासनं कर्म वा संभवतीत्याह—तत्त्वमसीति ॥ १६ ॥

स्वसिद्धान्तव्यवस्थासु द्वैतिनो निश्चिता दृढम् ।

परस्परं विरुध्यन्ते तैरयं न विरुध्यते ॥ १७ ॥

शास्त्रोपपत्तिभ्यामवधारितत्वादद्वयात्मदर्शनं सम्यग्दर्शनं तद्वाह्यत्वान्मिथ्या-
दर्शनमन्यत् । इतश्च मिथ्यादर्शनं द्वैतिनां रागद्वेषादिदोषास्पदत्वात्कथं स्वसि-
द्धान्तव्यवस्थासु स्वसिद्धान्तरचनानियमेषु कपिलकणादबुद्धिर्हतादिदृष्टयनुसा-
रिणो द्वैतिनो निश्चिताः । एवमेवैष परमार्थो नान्यथेति तत्र तत्रानुरक्ताः प्रति-
पक्षं चाऽऽत्मनः पश्यन्तस्तं द्विषन्त इत्येवं रागद्वेषोपेताः स्वसिद्धान्तैर्दर्शननि-
मित्तमेव परस्परमन्योन्यं विरुध्यन्ते । तैरन्योन्यविरोधिभिरस्मदीयोऽयं वैदिकः
सर्वानन्यत्वादात्मैकत्वदर्शनपक्षो न विरुध्यते यथा स्वहस्तपादादिभिः । एवं
रागद्वेषादिदोषानास्पदत्वादात्मैकत्वबुद्धिरेव सम्यग्दर्शनमित्यभिप्रायः ॥ १७ ॥

अद्वैतदर्शनस्योपासनादिविधिविरोधाभावेऽपि मतान्तरैर्विरोधोऽस्तीत्याशङ्क्य तेषां
भ्रान्तिमूलत्वान्मैवमित्याह—स्वसिद्धान्तेति । श्लोकस्य तात्पर्यं वक्तुं भूमिकां करोति—
शास्त्रेति । तद्वाह्यत्वादित्यत्र तच्छब्देन शास्त्रोपपत्ती गृह्यते । द्वैतदर्शनस्य मिथ्यादर्श-

१ क. तत्राप्युपा° । २ क. तदेव । ३ ज. स्फोटयति । ४ व. छ. ज. °वत्याश° । ज.
°वत्याशं द° । ५ ग. ज. झ. वेदना° । ६ व. देशम्° । ७ ज. °मां च क° । ८ झ. °दृष्टी वि° ।
९ य. °थं सि° । १० च. द्वादि° । ११ च. °न्तप्रद° । १२ क. °षाना ।

नत्वे हेत्वन्तरपरत्वमवतारितस्य श्लोकस्य दर्शयति—इतश्चेति । इतःशब्दार्थमेव दर्शयति—द्वैतिनामिति । आदिशब्देनैव मदमानादयो गृहीताः । स्वीयं स्वीयं सिद्धान्तं व्यवस्थापयितुं तत्त्वज्ञानमधिकृत्य प्रवृत्तानां वादिनां कुतो दोषास्पदत्वमित्याक्षिपति—कथमिति । श्लोकाक्षरयोजनया परिहरति—स्वसिद्धान्तेत्यादिना । निश्चयमेव स्फोरयति—एवमेवेति । रागास्पदत्वेऽपि तेषां द्वेषास्पदत्वं कथमित्याशङ्क्याऽऽह—प्रतिपक्षमिति । उत्तरार्धं विभजते—स्वसिद्धान्तेति । यद्धि वादिनां प्रत्येकं स्वसिद्धान्तत्वेनोपसंगृहीतं दर्शनं तन्निर्धारणार्थमन्योन्यं वादिनो विरोधमाचरन्तो दृश्यन्ते । न च तैरद्वैतदर्शनं विरुध्यमानमध्यवसीयते । * यथा स्वकीयकरचरणादिभिराघाते कदाचिदाचरितेऽपि द्वेषो न जायते । परबुद्धयभावात्तथा द्वैतभिमानीभिरुपद्रवे क्षुदे कृतेऽपि नाद्वैतदर्शनस्तेषु द्वेषो जायते । सर्वानन्यत्वात्परबुद्धयभावादित्यर्थः । अद्वैतदर्शनस्य सम्प्रदर्शनत्वं प्रतिज्ञातं कथं प्रदर्शितया प्रक्रियया प्रतिपन्नमित्याशङ्क्याऽऽह—एवमिति ॥ १७ ॥

अद्वैतं परमार्थो हि द्वैतं तज्ज्ञेद उच्यते ।

तेषामुभयथा द्वैतं तेनायं न विरुध्यते ॥ १८ ॥

केन हेतुना तैर्न विरुध्यत इत्युच्यते । अद्वैतं परमार्थो हि यस्माद्वैतं नानात्वं तस्याद्वैतस्य भेदस्तज्ज्ञेदस्तस्य कार्यमित्यर्थः । “ एकमेवाद्वितीयम् ” । “ तत्तेजोऽसृजत ” इति श्रुतेः । उपपत्तेश्च । स्वचित्तस्पन्दनाभावे समाधौ मूर्च्छायां सुषुप्तौ चाभावात् । अतस्तज्ज्ञेद उच्यते द्वैतम् । द्वैतिनां तु तेषां परमार्थतैश्चापरमार्थतश्चोभयथाऽपि द्वैतमेव । यदि च तेषां भ्रान्तानां द्वैतदृष्टिरस्माकमद्वैतदृष्टिरभ्रान्तानाम् । तेनायं हेतुनाऽस्मत्पक्षो न विरुध्यते तैः । “ इन्द्रो मायाभिः पुरुरूप ईयते ” “ न तु तद्वितीयमस्ति ” इति श्रुतेः । यथा मत्तगजारूढ उन्मत्तं भूमिष्ठं प्रति गजारूढोऽहं वाहय मां प्रतीति ब्रुवाणमपि तं प्रति न वाहयत्यविरोधबुद्ध्या तद्वत् ।

* अत्र क. नास्मि पुस्तके टिप्पणम्—“ भगवतैकादशस्कन्धे—जिह्वां कञ्चित्संश्रुतिं स्वद्विस्तरेदनायां कृतमाय कुप्येत् ” इति ।

१ ग. झ. रम । २ ग. झ. “न सह मा” । ३ छ. ना । उत्तरार्धनि । ४ ज. स्फोरयति । ५ छ. षां दोषा । ६ छ. त्येकस्व । ७ क. “सिद्धान्तेना” । ८ झ. “न्योन्यवा” । ९ ग. झ. “मव” । १० झ. “र्वानन्य” । ११ ग. झ. तकिं । १२ क. “नात्वमस्याह” । १३ क. “दस्तस्य” । १४ छ. “र्थः” । केन हेतुना तैर्न विरुध्यत इत्युच्यते । “ए” । १५ च. झ. “तौ वाऽभा” । १६ क. “तश्चो” । छ. “तश्चापरार्थतश्चोभ” । १७ झ. “र्थश्चोभ” । १८ ज. “ते” । “ह” । १९ ज. “हं गजं वा” ।

ततः परमार्थतो ब्रह्मविदात्मैव द्वैतिनाम् । तेनायं हेतुनाऽस्मत्पक्षो न विरु-
ध्यते तैः ॥ १८ ॥

द्वैतपक्षैरद्वैतपक्षस्य विषयद्वारके विरोधेऽधिगम्यमाने कथमविरोधत्राचोयुक्तिरित्याशङ्क्य
स्वमतपर्यालोचनया तावदविरोधमाह—अद्वैतमिति । मिथ्याभूतेन द्वैतेनाद्वैतस्याविराधेऽपि
परमार्थभूतेन तेन विरोधः स्यादित्याशङ्क्य तथाविधं द्वैतमेव नास्तीति मत्वाऽऽह—
तेषामिति । द्वैतिनां परमार्थत्वेनापरमार्थत्वेन च द्वैतमेव व्यवहारगोचरीभूतम् । तच्च
संप्रतिपन्नद्वैतवन्मिथ्येत्येवं स्थिते न द्वैतेनाद्वैतस्य विरोधः शक्यशङ्को भवतीत्यर्थः । श्लोक-
प्रतिषेध्यं प्रश्नं करोति—केनेति । श्लोकाक्षराणामर्थमाचक्षाणो हेतुमाह—उच्यत
इति । द्वैतस्याद्वैतकार्यत्वे प्रमाणमाह—एकमेवेति । श्रुतिप्रामाण्याद्वैतस्याद्वैतकार्यत्वा-
वगमात्कार्यस्य च कारणाद्वेदेन सत्त्वनिषेधात्तत्त्वमित्यवधारणान्नाद्वैतदर्शनं द्वैतदर्शनेन
विरुद्धमित्यर्थः । अद्वैतदर्शनं द्वैतदर्शनैरविरुद्धमित्यत्रैव युक्तिमाह—उपपत्तेश्चेति ।
तामेवोपपत्तिं संक्षिप्य दर्शयति—स्वचित्तेति । सुषुप्त्याद्यवस्थायां स्वकीयचित्तस्पन्दना-
भावे मिथ्याज्ञानोपरमे सति द्वैतदर्शनाभावादद्वैतं सिद्धम् । ततश्च स्वप्नैवजाग्रद्वेदानामुत्पत्ति-
दर्शनादित्युपपत्तौद्वैतमद्वैतकार्यं न च कारणं तत्कार्यप्रतिभासैर्विरुध्यते कार्यस्य वाचारम्भण-
मात्रत्वात्कारणातिरेकेणाभावादित्यर्थः । तेषामित्यादिभागं विभजते—द्वैतिनां त्विति ।
परमार्थद्वैतांशेनाद्वैतविरोधमाशङ्क्य द्विधा व्यवहारेऽपि विमतस्य द्वैतस्य द्वैतत्वादेव संप्रति-
पन्नैर्वन्मिथ्यात्वसिद्धेर्न तेन विरोधोऽद्वैतस्येति मन्वानः सन्नाह—यदि चेति । भ्रान्तिर्मू-
लद्वैतदर्शनैरद्वैतदर्शनं प्रमाणमूलमविरुद्धमित्येतद्दृष्टान्तेनोपपादयति—यथेत्यादिना । कार्य-
कारणभूतयोर्द्वैताद्वैतयोरविरोधे सिद्धे फलितमाह—तत इति । अद्वैतिनां द्वैतिनां च
प्रातिश्वकपक्षपर्यालोचनातो द्वैतपक्षैरद्वैतपक्षो विरुद्धो न भवतीति फलितमुपसंहरति—
तेनेति ॥ १८ ॥

मायया भिद्यते ह्येतन्नान्यथाऽजं कथंचन ।

तत्त्वतो भिद्यमाने हि मर्त्यताममृतं ब्रजेत् ॥ १९ ॥

द्वैतमद्वैतभेद इत्युक्ते द्वैतमप्यद्वैतवत्परमार्थसदिति स्यात्कस्यचिदाशङ्केत्यत

१ क. 'ह्याचदा' । २ च. झ. 'तिनस्तेना' । ३ ख. व. ड. ज. धे गं । ४ ड. 'न
द्वैते' । ५ घ. 'मेवास्ति' । ६ झ. 'द्वैतिकनां' । ७ व. 'द्वैतानां' । ८ छ. 'रोधश' । ९ छ.
'शङ्का भ' । १० झ. 'श्रं प्रक' । ११ ग. झ. 'शने' । १२ छ. 'त्यत्रै' । १३ ग. झ.
'प्रजाप्र' । १४ झ. 'नमिथ्या' । १५ छ. 'वच मिथ्या' । १६ ख. ग. छ. झ. 'मूलैर्द्वैत' ।
१७ ज. 'रद्वैतविरुद्धत्वे सि' । १८ ख. घ. छ. 'विरुद्धत्वे सि' । १९ ख. 'नां मा' । २० क.
'पक्षैरद्वैतपक्षो' । २१ झ. 'द्वैत इ' ।

आह—यत्परमार्थसद्वैतं मायया भिद्यते ह्येतत्तैमिरिकानेकचन्द्रवद्भ्रजुः सर्प-
धारादिभिर्भेदैरिव न परमार्थतो निरवयवत्वादात्मनः । सावयवं ह्यवयवान्यथा-
त्वेन भिद्यते । यथा मृद्घटादिभेदैः । तस्मान्नरवयवमजं न न्यथा कथंचन
केनचिदपि प्रकारेण न भिद्यत इत्यभिप्रायः । तत्त्वो भिद्यमाने ह्यमृतमजमद्वयं
स्वभावतः सन्मर्त्यतां व्रजेत् । यथाऽग्निः शीतताम् । तच्चानिष्टं स्वभाववैपरी-
त्यगमनम् । सर्वप्रमाणविरोधात् । अजमव्ययमात्मतत्त्वं मार्यैव भिद्यते न
परमार्थतः । तस्मान्न परमार्थसद्वैतम् ॥ १९ ॥

अद्वैतमेव द्वैतात्मना परिणैमते चेद्वैतमपि तात्त्विकं स्यादित्याशङ्क्याऽऽह—माय-
येति । विवर्तवादानङ्गीकारे दोषमाह—तत्त्वत इति । पूर्वार्धव्याख्यामाशङ्कामादर्श-
यति—द्वैतमिति । तत्र पूर्वार्धाक्षराण्यवतार्य व्याकरोति—अत आह्येति । विमतो
भेदो मिथ्याभेदत्वाच्चन्द्रादिभेदवदित्यर्थः । विमतं तत्त्वतो भेदरहितम् । निरवयवत्वाच्चित्य-
त्वादजत्वाच्च व्यतिरेकेण मृदादिवदित्याह—नेत्यादिना । निरवयवत्वेऽपि वस्तुनः स्फुट-
नधर्मत्वमाशङ्क्याऽऽह—सावयवं हीति । उक्तमनुमानं निगमयति—तस्मादिति ।
अन्यथा परमार्थत्वेनेत्यर्थः । पुनर्नञनुकर्षणमन्वयार्थं, कार्यत्वधर्मत्वांशत्वादिरत्र प्रकारोऽ-
भिप्रेतः । विपक्षे दोषं वदन्नितीयाधं विवृणोति—तत्त्वत इति । प्रसङ्गस्येष्टत्वमाशङ्क्य
निराचष्टे—तत्त्वेति । विवर्तवादमुपसंहरति—अजमिति । स्थिते विवर्तवादे फलित-
माह—तस्मादिति ॥ १९ ॥

अजातस्यैव भावस्य जातिमिच्छन्ति वादिनः ।

अजातो ह्यमृतो भावो मर्त्यतां कथमेष्यति ॥ २० ॥

ये तु पुनः केचिदुपनिषद्व्याख्यातारो ब्रह्मवादिनो वावदूका अजातस्यै-
वाऽऽत्मतत्त्वस्यामृतस्य स्वभावतो जातिमुत्पत्तिमिच्छन्ति परमार्थत एव तेषां
जातं चेत्तदेव मर्त्यतामेष्यत्यवश्यम् । स चाजातो ह्यमृतो भावः स्वभावतः
सन्नात्मा कथं मर्त्यतामेष्यति । न कथंचनं मर्त्यत्वं स्वभाववैपरीत्यमेष्य-
तीत्यर्थः ॥ २० ॥

स्वपक्षमुक्त्वा स्वयूध्यपक्षमनुभाष्य दूषयति—अजातस्येति । अनुवादविभागो
विभजते—ये त्विति । स्वभावत एवाजातस्य स्वभावत एवामृतस्य चाऽऽत्मत-

१ झ. 'व्रजुः' । २ क. 'सर्पादिषा' । ३ ज. 'यवत्वं ह्य' । ४ छ. 'यवा भि' । ५ छ.
'यत्वं चे' । ६ झ. 'शकत्वा' । ७ च. 'तं चैतदेव' । ८ क. 'मृतभा' । ९ क. 'मर्त्यत्वस्य' ।
१० ख. य. छ. छ. 'दभा' । ११ छ. एव जा' । १२ छ. 'वऽजस्य' ।

तृतीयप्रकरणम् ३] आनन्दगिरिकृतटीकासंवलितशांकरभाष्यसमेता । : १२९

स्वस्य परमार्थत एव जातिमुत्पत्तिं ये स्वयूध्याः स्वी कुर्वन्तीत्यर्थः । जातस्य हि ध्रुवो मृत्यु-
रितिन्यायेन दूषयति—तेषामिति । अजातो हीत्याद्यक्षराप्युक्तेऽर्थे योजयति—स
चेति ॥ २० ॥

न भवत्यमृतं मर्त्यं न मर्त्यममृतं तथा ।

प्रकृतेरन्यथाभावो न कथंचिद्भविष्यति ॥ २१ ॥

यस्मान्न भवत्यमृतं मर्त्यं लोके नापि मर्त्यममृतं तथैव । ततः प्रकृतेः
स्वभावेस्यान्यथाभावः स्वतः प्रच्युतिर्न कथंचिद्भविष्यति । अग्रेरिवौ-
ष्ण्यस्य ॥ २१ ॥

पदार्थानां स्वभाववैपरीत्यगमनमनुपपन्नमित्युक्तं प्रपञ्चयति—न भवतीति । तत्र
पूर्वार्धं हेतुत्वेन व्याचष्टे—यस्मादिति । उत्तरार्धं हेतुमत्त्वेन योजयति—तत इति ।
यथाऽग्नेः स्वभावभूतस्योष्णत्वस्यान्यथात्वं शैत्यगमनमनुक्तं तथाऽन्यत्रापि स्वभावस्यान्यथात्वं
मनुचितं स्वरूपनाशप्रसङ्गादित्यर्थः ॥ २१ ॥

स्वभावेनामृतो यस्य भावो गच्छति मर्त्यताम् ।

कृतकेनामृतस्तस्य कथं स्थास्यति निश्चलः ॥ २२ ॥

यस्य पुनर्वादिनः स्वभावेनामृतो भावो मर्त्यतां गच्छति परमार्थतो जायते
तस्य प्रागुत्पत्तेः स भावः स्वभावतोऽमृत इति प्रतिज्ञा मृषैव । कथं तर्हि कृतके-
नामृतस्तस्यैव स्वभावः कृतकेनामृतैः स कथं स्थास्यति निश्चलोऽमृतस्वभावैतया
न कथंचित्स्थास्यत्यात्मजातिवादिनः सर्वदाऽजं नाम नास्त्येव सर्वमेतन्मर्त्यम् ।
अतोऽनिर्मोक्षप्रसङ्ग इत्यभिप्रायः ॥ २२ ॥

ननु ब्रह्म कारणरूपेण प्रागुत्पत्तेरमृतमपि कार्याकारेणोत्पत्त्युत्तरकालं मर्त्यतां गमिष्यति ।
ततो रूपभेदादुभयैवमविरुद्धमिति तत्राऽऽह—स्वभावेनेति । पूर्वार्धं साध्याहारं योज-
यति—यस्येति । प्रागवस्थायामपि कारणस्यैव कार्याकारेण जन्मयोग्यतया मर्त्यत्वावगमान्मृ-
षैव प्रतिज्ञा स्यादित्यर्थः । कथं तर्हि तस्य प्रतिज्ञा युक्त्याशङ्क्य कृतकेन मर्त्यविलयेनामृ-
तैस्तस्य वादिनः स कारणाख्यो भावो भवतीति प्रतिज्ञा युक्त्याह—कथमित्यादिना ।

१ ख. च. छ. ज. 'ण्युक्तार्थे' । २ क. 'मर्त्यलो' । ३ च. 'था' । यतः । ४ क.
'कृते स्व' । ५ च. 'भावः स्व' । ६ क. 'ष्टे—तस्मा' । ७ ख. तुत्वेन । ८ क. तस्येष्टत्वं ।
९ च. 'ज. झ. 'तेः स्व' । १० ज. 'भावो मृ' । ११ ख. घ. ज. 'स्य भा' । छ. छ. स्व
सभा' । १२ च. 'तः सन्कथं' । १३ ख. घ. ज. झ. 'वस्तथा' । १४ ख. घ. छ. ज. इति
भावः ॥ २२ ॥ १५ ग. झ. 'यतः, वि' । १६ ग. झ. तदाह । १७ छ. 'तस्य' ।

अबलु प्रलयावस्थायाममृतत्वस्थापारिपाभिनामृतत्वं ततोऽत्र किं स्यादित्याशङ्क्याऽऽह—
 कृतकत्वेति । कृतकत्वस्य कृतकतकं तदनित्यमिति विनाशित्वेन व्यासत्वादित्यर्थः । किं
 चास्यामवस्थायां कार्यमात्रं वस्तित्ववर्जं ब्रह्मास्मीतिज्ञानाभावान्मोक्षो न स्यादित्याह—
 आत्मेति ॥ २२ ॥

भूततोऽभूततो वाऽपि सृज्यमाने समा श्रुतिः ।

निश्चितं युक्तियुक्तं च यत्तद्भवति नेतरत् ॥ २३ ॥

नन्वजातिवादिनः सृष्टिप्रतिपादिका श्रुतिर्न संगच्छते प्रामाण्यम् । बाह्यं
 विद्यते सृष्टिप्रतिपादिका श्रुतिः । सा त्वन्यपरम् । उपायः सोऽवतारायेत्यवो-
 चाम । इदानीमुक्तेऽपि परिहारे पुनश्चोद्यपरिहारौ विवक्षितार्थं प्रति सृष्टिश्रुत्यक्ष-
 राणामानुलोम्यविरोधाशङ्कामात्रपरिहारार्थौ । भूततः परमार्थतः सृज्यमाने
 वस्तुन्यभूततो मायया वा मायाविनेव सृज्यमाने वस्तुनि समा तुल्या सृष्टिश्रुतिः ।
 ननु मौण्मुख्ययोर्मुख्ये शब्दार्थप्रतिपत्तिर्गुक्ता । न । अन्यथा सृष्टेरप्रसिद्धत्वा-
 निष्प्रयोजनत्वाच्चेत्यवोचाम । अविद्यासृष्टिविषयैव सर्वा गौणी मुख्या च सृष्टिर्न
 परमार्थतः । “सबाह्याभ्यन्तरो ह्यजः” इति श्रुतेः । तस्माच्छ्रुत्या निश्चितं
 यदेकमेवाद्वितीयमजममृतमिति युक्तियुक्तं च । युक्त्या च संपन्नं तदेवेत्यवो-
 चाम पूर्वग्रन्थैः । तदेवं श्रुत्यर्थो भवति नेतरत्कदाचिदपि ॥ २३ ॥

परिणामवादस्य सृष्टिश्रुत्यनुसारेण स्वीकार्यत्वमाशङ्क्य निरस्यति—भूतत इति ।
 परिणामवादे विवर्तवादे च सृष्टिश्रुतेरविशेषादद्वैतानुरोधि श्रुतियुक्तिवशाद्विवर्तवादस्यैव स्वीक-
 र्त्तव्यतेति भावः । सृष्टिश्रुतेरद्वैतानुगुण्ये प्रमाणयुक्त्यनुगृहीतमद्वैतमेवाभ्युपगन्तव्यमिति कलि-
 तमाह—निश्चितमिति । श्लोकव्याख्यां शङ्कां दर्शयति—नन्विति । यदात्मा कार्या-
 कारेण न जायते तर्हि सृष्टिश्रुतिरश्लिष्टा स्यादित्यर्थः । सृष्ट्यनुवादिनी श्रुतिरस्तीत्यङ्गी-
 करोति—ब्राह्ममिति । तस्या मिथ्यासृष्ट्यनुवादित्वेन कथमुपपत्तिरित्याशङ्क्याऽऽह—सा
 न्तिवति । कथमद्वैतपरत्वेन सृष्टिश्रुतेरुपपत्तिरित्याशङ्क्याऽऽह—उपाय इति । यदि
 सृष्टिश्रुतेरद्वैतपरत्वेन तद्विरोधसमाधी अधस्तादिवोक्तौ तर्हि पुनश्चोद्यं तत्परिहार-
 श्चाप्युक्तौ पुनरुक्तैरित्याशङ्क्याऽऽह—इदानीमिति । मिथ्यासृष्टिवादे श्रुतिपदा-

१ अ. 'किमुक्तं' । २ ख. 'दिकभु' । ३ ज. 'या मा' । ४ क. 'मात्रां वि' । ५ च.
 'चिन्तियुक्तेति चेद्' । न । ६ झ. 'सार्थः स' । ७ छ. 'पूर्वग्रन्थैः' । ८ ड. 'व अ' । ९ घ. 'क'.
 ज. 'वर्त्या स' । १० क. छ. 'रथ यु' ।

माभिसृजताभवदित्यादीनामसामञ्जस्यविरोधाशङ्कार्या तावन्मात्रं पारिहर्तुं पुनश्चोद्यपरिहारा-
वित्यर्थः । श्लोकस्य तात्पर्यमुक्त्वा पूर्वार्धाक्षराणि व्याकरोति—भूतैत इति । माया
शेषा मया सृष्टेत्यादिवचनेजोऽसृजतेति श्रुतिः । सर्वं त्यज्यंभवदिति श्रुतिस्तु देवदत्तो
व्याघ्रोऽभवदितिवत् । न च सत्यत्वं विशेषणमत्रोपलभ्यते । तेन मायामय्या सृष्टाविष्टा-
यामपि सृष्टिश्रुतिः श्लिष्टेत्यर्थः । गौणमुख्ययोर्मुख्ये संप्रत्यय इति न्यायमाश्रित्य शङ्कते—
नन्विति । अग्निर्माणवक इत्यत्र माणवकेऽग्निशब्दप्रयोगेऽप्यग्निमानयेत्यादिप्रयोगे प्रथमः
बह्विप्रतीतेर्मुख्यमेव प्रथमं प्रतिभातीति मुख्ये पदव्युत्पत्तेर्मुख्यार्थतया सत्याः सृष्टिरेष्टव्ये-
त्यर्थः । मुख्यसृष्ट्यङ्गीकारेऽपि सत्याः सृष्टिर्न सिध्यति । अस्मत्पक्षे. सत्यायाः सृष्टेः सृष्टि-
शब्दार्थत्वेनाप्रसिद्धत्वादिति पारिहरति—नेत्यादिना । लौकिकानां मुख्यसृष्टेः सत्यसृ-
ष्टित्वेन प्रसिद्धत्वेऽपि फलभवान्न तत्र श्रुतितात्पर्यमित्याह—निष्प्रयोजनत्वाच्चेति ।
अन्यथा सृष्टेरप्रसिद्धत्वमेव स्पष्टयति—अविद्येति । गौणी स्वप्ने रथादिसृष्टिः । मुख्या
जागरे घटादिभूयः सर्वाऽप्यविद्यावस्थायामेव तस्यां सत्यामेव भावान्न तत्त्वदृष्ट्या काऽपि
सृष्टिः संभवति । तथाभूतैरन्यान्यथाभूतस्य स्वतः परतो वा वस्तुनोऽन्यथाभावासंभवा-
त्तदतिरेकेण च सृष्टेरयोगादित्यर्थः । वस्तुस्वरूपालोचनया वास्तव्याः सृष्टेरश्लिष्टत्वे
श्रुतिमनुकूलयति—सबाह्येति । सृष्टेरविद्यौ विद्यमानत्वेऽपि किं वस्तु विवाक्षितमित्याश-
ङ्क्योत्तरार्धं विभजते—तस्मादिति । निरवयवत्वं विभुत्वमित्यादियुक्तिः । तेनाद्वैतमेव
श्रुतितात्पर्यगम्यं न द्वैतमिति फलितमाह—तदेवेति ॥ २३ ॥

नेह नानेति चाऽऽम्नायादिन्द्रो मायाभिरित्यपि ॥

अजायमानो बहुधा मायया जायते तु सः ॥ २४ ॥

कथं श्रुतिनिश्चय इत्याह—यदि हि भूतैत एव सृष्टिः स्यात्ततः सत्यमेव
नाना वस्तिवति तदभावप्रदर्शनार्थमाप्नायो न स्यात् । अस्ति च “ नेह
नानाऽस्ति किंचन ” इत्यादिराम्नायो द्वैतभावप्रतिषेधार्थः । तस्मादात्मैकत्वम-
लिप्तरर्थ्या कल्पिता सृष्टिर्भूतैव प्राणसंवादवत् । “ इन्द्रो मायप्रभिः ”

१ ग. ज. “मज्ज” । २ ग. झ. “सेधग” । ३ ज. “त इ” । ४ क. “च सच्च” । ५ क.
“ति । तन्न । न । ६ ग. घ. “णमेवोप” । ७ क. “स्वे कार्यसं” । ८ क. “योगोऽप्य” ९ ज.
“या सु” । १० ख. “सिध्येत् । ग. घ. झ. सिध्येदस्मिन्पक्षे । छ. सिध्यतीत्यस्मिन्पक्षे । ज. सि-
ध्यत्यस्मिन्पक्षे । ११ ग. “क स्फुटय” । १२ व. “दिदृष्टिः । १३ व. “सृष्टिर्न यदि सृष्टिः स” ।
१४ ख. घ. छ. ज. “तस्य स्व” । १५ ख. घ. ज. “द्यायां किं” । १६ क. “त ए” ।
१७ ख. घ. छ. ज. “नार्थ आप्त” । १८ घ. “त्यर्थ क” ।

इत्येभूतार्थप्रतिपादकेन मायाशब्देन व्यपदेशात् । ननु प्रज्ञावचनो मायाशब्दः । सत्यम् । इन्द्रियप्रज्ञाया अविद्यामयत्वेन मायात्वाभ्युपगमाददोषः । मायाभिरिन्द्रियप्रज्ञाभिरविद्यारूपाभिरित्यर्थः । “ अजायमानो बहुधा विजायते ” इति श्रुतेः । तस्मान्माययैव जायते तु सः । तुशब्दोऽवधारणार्थः—माययैवेति । न ह्यजायमानत्वं बहुधा जन्म चैकत्र संभवति । अग्राविव शैत्यमौष्ण्यं च । फलवत्त्वाच्चाऽऽत्मैकत्वदर्शनमेव श्रुतिनिश्चितोऽर्थः । “ तत्र को मोहः कः शोक एकत्वमनुपश्यतः ” इत्यादिमन्त्रवर्णात् । “ मृत्योः स मृत्युमाप्नोति ” इति निन्दितत्वाच्च सृष्ट्यादिभेददृष्टेः ॥ २४ ॥

सृष्टेर्मृषात्वस्पष्टीकरणद्वारेणाद्वैतमेव श्रुत्यर्थतया निर्धारयितुं श्रौतनिश्चयमेव विवृणोति—नेहेति । आकाङ्क्षां प्रदर्श्य श्लोकाक्षराणि व्याकरोति—कथमित्यादिना । तत्राऽऽद्यपादे व्यतिरेकं दर्शयित्वा पुनरन्वयाख्यानेन व्याचष्टे—यदि हीति । द्वैतभावश्चेत्प्रतिषिध्यते कथं तर्हि सृष्टिरुद्दिश्यते तत्राऽऽह—तस्मादिति । यथा प्राणवैशिष्ट्यदृष्ट्यर्थं प्राणसंवादः श्रुतिषु कल्प्यते तथा सृष्टिरेकत्वप्रतिपत्त्यर्थत्वेन कल्पिता । वास्तव्याः सृष्टेरयोगस्योपदिष्टत्वादित्यर्थः । कल्पिता सृष्टिरित्यत्र हेत्वन्तरं दर्शयन् द्वितीयं पादमवतार्य तात्पर्यमाह—इन्द्र इति । मायाशब्देन सृष्टेरव्यपदेशादसौ कल्पिता युक्तेति शेषः । अभिधानग्रन्थे प्रज्ञानामसु पाठान्मायाशब्दो मिथ्यार्थो न भवतीति शङ्कते—नन्विति । मायाशब्दस्य प्रज्ञानामसु काचित्कं पाठमङ्गी करोति—सत्यमिति । कथं तर्हि मिथ्यार्थत्वं तत्राऽऽह—इन्द्रियेति । न हि मायाशब्दिता प्रज्ञा ब्रह्मचैतन्यम् । भूयश्चान्ते विश्वमायानि^{१३}वृत्तिरित्यादौ निवृत्तिश्रवणात् । किं त्वसाविन्द्रियजै^{१४}न्या तस्याश्चाविद्यान्वयव्यतिरेकानुविधायितया विर्य^{१५}त्वेन मिथ्यात्वान्मायाशब्दस्य मिथ्यार्थत्वेनानुपपत्तिरित्यर्थः । तात्पर्यार्थमुक्त्वा तत्रैवाक्षरानुगुण्यमाह—मायाभिरिति । पुरुरूपः सनीयत इति संबन्धः । मायामयी सृष्टिरित्यत्र हेत्वन्तरपरत्वेन तृतीयपादमवतारयति—अजायमान इति । अजा-

* ड. निवृत्तिरेव त्रिधा नश्यति चाऽऽत्ममायेति श्वेताश्वतरोपनिषदि, इत्यादौ निवृत्तिश्च^{१६} ।

१ ख. छ. ड. °त्यप्यभू° । २ झ. °न सृष्टेर्यप° । ३ ज. झ. °द्यात्वे । ४ छ. शैत्यौष्ण्यं । ५ ग. झ. °वोरितुं । ६ ज. आकाङ्क्षं । ७ ग. झ. °त्राऽऽद्यं पादं व्य° । ८ ज. शिष्ट्यार्थं । ९ ख. °स्तव्यायाः सृ° । १० झ. पपादितत्वादि° । ११ झ. °र्थमा° । १२ घ. ड. ज. °त्पर्यामा° । १३ ग. झ. °थ्यात्वं । १४ ख. °रिति नि° । १५ झ. जन्यतया तं । १६ ख. दामयत्वेन । १७ ग. ज. °त्वार्थ° । १८ झ. °रत्वे° ।

यमानस्य बहुधा विजायमानत्वं विरुद्धमित्याशङ्क्य चतुर्थपादमुत्थापयति—तस्मादिति ।
अश्रुतस्य कथमेवकारस्याऽऽवापः स्यादित्याशङ्क्याऽऽह—तुशब्द इति । अवधारणरू-
पैर्मर्थमेवाभिनयति—माययैवेति । कस्मादधमवधार्यते । वास्तेव जन्मनि का वस्तुक्षति-
रित्याशङ्क्याऽऽह—न ह्यजेति । आत्मैकत्वज्ञानमेव सृष्टिश्रुतितात्पर्यगम्यं सृष्टिस्तु तच्छेष-
त्वादविवक्षितेत्यत्र हेत्वन्तरमाह—फलवत्त्वाच्चेति । तस्य फलवत्त्वे प्रमाणमाह—तत्रेति ।
एकत्वमाचार्योपदेशमनुपश्यतः साक्षात्कुर्वतस्तत्रैकत्वसाक्षात्कारे सति शोकमोहोपलक्षितः
संसारो न भवतीत्यर्थः । न केवलं विफलत्वाद्भेददृष्टिरविवक्षिता किं तु निन्दितत्वेन
निषिद्धत्वादनर्थक्येत्वाच्चेत्याह—मृत्योरिति ॥ २४ ॥

संभूतेरपवादाच्च संभवः प्रतिषिध्यते ।

को न्वेन जनयेदिति कारणं प्रतिषिध्यते ॥ २५ ॥

“अन्धं तमः प्रविशन्ति ये संभूतिमुपासते” इति संभूतेरुपास्यत्वा-
पवादात्संभवः प्रतिषिध्यते । न हि परमार्थतः संभूतायां संभूतौ तदप-
वाद उपपद्यते । ननु विनाशेन संभूतेः समुच्चयविध्यर्थः संभूत्यपवादः ।
“यथाऽन्धं तमः प्रविशन्ति तेऽविद्यामुपासते” इति । सत्यमेव देवता-
दर्शनस्य संभूतिविषयस्य विनाशशब्दवाच्यस्य कर्मणः समुच्चयविधानार्थः
संभूत्यपवादः । तथाऽपि विनाशाख्यस्य कर्मणः स्वाभाविकाज्ञानप्रवृत्तिरू-
पस्य मृत्योरतितरणार्थत्ववद्देवतादर्शनकर्मसमुच्चयस्य पुरुषसंस्कारार्थस्य कर्म-
फलरागप्रवृत्तिरूपस्य साध्यसाधनैषणाद्वयलक्षणस्य मृत्योरतितरणार्थत्वम् ।
एवं द्वेषणाद्वयैरूपान्मृत्योरशुद्धेर्वियुक्तः पुरुषः संस्कृतः स्यादतो मृत्योरतितरणार्था
देवतादर्शनकर्मसमुच्चयलक्षणा ह्यविद्या । एवमेवैषणालक्षणादविद्याया मृत्यो-
रतितीर्णस्य विरक्तस्योपनिषच्छास्त्रार्थालोचनपरस्य नान्तरीयकी परमात्मैकत्व-
विद्योत्पत्तिरिति पूर्वभाविनीमविद्यामपेक्ष्य पश्चाद्भाविनी ब्रह्मविद्याऽमृतत्वसाध-
नैकेन पुरुषेण संबध्यमानाऽविद्याया समुच्चीयत इत्युच्यते । अतोऽन्यार्थत्वाद्-

१ ज. 'रस्यापवादः स्या' । २ छ. 'पमेवार्थ' । ३ ग. झ. 'दित्यवतार्य' । ४ क. नित्य-
त्वेन । ५ ग. झ. 'कत्वा' । ६ क. 'ति श्रुतेः सं' । ७ च. 'विधानार्थः' । ८. ज. 'ति । मैव
विना सत्यदे' । ९ ज. 'स्य शब्द' । १० छ. 'स्य च क' । ११ क. 'यलक्षणाद' । १२ घ.
मृत्युर' । १३ च. 'णावि' । १४ क. 'विद्याया' । १५ ख. च. 'धनमेके' ।

मृतत्वसाधनं ब्रह्मविद्यामपेक्ष्य निन्दार्थ एव भवति संभूत्यपवादः । यद्यप्य-
शुद्धिवियोगहेतुरतानिष्ठत्वात् । अत एव संभूतेरपवादात्संभूतेरापेक्षिकमेव सत्त्व-
मिति । परमार्थसदात्मैकत्वमपेक्ष्यामृताख्यः संभवः प्रतिषिध्यते । एवं माया-
निर्मितस्यैव जीवस्याविद्यया प्रत्युपस्थापितस्याविद्यानान्ते स्वभावरूपत्वात्परमा-
र्थतः को न्वेन जनयेत् । न हि रज्ज्वामविद्यारोपितं सर्पं पुनर्विवेकतो नष्टं
जनयेत्कश्चित् । तथा न कश्चिदेनं जनयेदिति को न्वित्याक्षेपार्थत्वात्कारणं प्रति-
षिध्यते । अविद्योद्भूतस्य नष्टस्य जनयितृ कारणं न किञ्चिदस्तीत्यभिप्रायः ।
नायं कुतश्चिन्न बभूव कश्चित् ” इति श्रुतः ॥ २५ ॥

भेददृष्टेर्मिथ्यात्वे हेत्वन्तरमाह—संभूतेरिति । सम्यग्भूतिरैश्वर्यं यस्याः सा संभूति-
देवता हिरण्यगर्भाख्या । तस्याश्च कार्यमध्ये श्रेष्ठया निन्दितत्वात्प्रधानमल्लनिर्बहणन्यायेन
संभवशब्दितं कार्यमेव निषिध्यते । तथा च सिद्धं तस्यावस्तुत्वमित्यर्थः । कारणप्रतिषेधेन
तदवस्तुत्वसिद्धेश्च यथोक्तार्थसिद्धिरित्याह—को न्वेनमिति । पूर्वार्धं व्याकरोति—अन्ध-
मिति । संभूत्युपासनाया मन्त्रार्थेनाऽऽद्येन निन्दां विधाय ततो भूय इवेत्यादिनोत्त-
रार्धेन संभूतेरुक्ताया देवताया हेयत्वमुपपाद्यते । ततश्च प्रधानंभूतदेवतोपास्यत्वापवादात्ततोऽ-
र्वाकनं सर्वमेव संभवशब्दितं कार्यमात्रं निषिध्यते । तथा च तदवस्तुत्वसिद्धिरित्यर्थः ।
संभूतेरपवादेऽपि तस्मिन्मिथ्यात्वनियमाभावान्न कार्यमात्रस्य मिथ्यात्वं शक्यं प्रतिज्ञातुमि-
त्याशङ्क्याऽऽह—न हीति । संभूतिनिन्दा तदवस्तुत्वस्यापनार्था न भवति । किं तु
विनाशेन कर्मणा देवतोपासनस्य समुच्चयविध्यर्थः । समुच्चयविधानस्य फलवत्त्वादिति शङ्कते—
नन्विति । अपवादस्य समुच्चयविध्यर्थत्वे दृष्टान्तमाह—यथेति । अत्र स्वल्पविद्याशब्दि-
तकर्मोपवादो विद्याकर्मणोः समुच्चयविध्यर्थः स्थितो विद्यां चाविद्यां च यस्तद्वेदोभयं सहेति
श्रवणादित्यर्थः । उक्तं चोद्यमनुजानाति—सत्यमिति ॥ तर्हि संभूत्यपवादस्तदवस्तुत्वस्या-
पको न भवतीत्युक्तं स्थितमेवेत्याशङ्क्य समुच्चयस्याविद्यावस्थायामवस्थितफलवत्त्वाद्यदवस्तुत्व-
संभूत्यादेर्निन्दाधीनमुक्तं तत्तदवस्थमेवेति मन्वानः सन्नाह—तथाऽपीति । यथाऽग्निहोत्रादेः
शास्त्रीयस्य कर्मणोऽशास्त्रीयप्रवृत्तिरूपमृत्युतरणार्थत्वं तथा साधनाद्येष्णारूपमृत्युतरणार्थत्वं

१ झ. सत्यामि । २ छ. झ. 'क्ष्यानुता' । ३ छ. 'नाशे भाव' । व. 'नाशः स्व' ।
४ घ. छ. च. छ. ज. 'बाध्यारो' । ५ ख. 'पित्त' । ६ झ. 'श्विन क' । ७ ख. 'श्वर्ये य' ।
८ ग. झ. 'धेन नि' । ९ ज. 'वित्तका' । १० ख. ग. छ. झ. तन्मि । ११ ख. 'तिनिन्दा' ।
१२ ग. व. झ. 'लत्वा' । १३ क. न हीति । १४ ग. झ. 'दस्त्व' । १५ ग. झ. 'निषेधाधी' ।
१६ ग. झ. तद् । १७ ख. झ. 'चित्स्वरू' ।

समुच्चयस्यापि श्लाघ्यम् ॥ तथा च संभूत्यादेरस्तुत्वमविरुद्धमित्यर्थः । मृत्युतरणार्थत्वे
संस्कारार्थत्वं कथमित्याशङ्क्याऽऽह—एवं हीति । कामचारकामवादकामभक्षगादिलक्ष-
णस्वाभाविकप्रवृत्तिरूपशुद्धिविधेयः संस्कारो यथा नित्याग्निहोत्रादिकलं तथा निष्कामे-
णास्तुष्टितसमुच्चयफलं कामाख्याशुद्धिव्यावृत्तिरित्यर्थः । अविद्यया मृत्युं तीर्त्वेति मन्त्रे
मृत्युतरणहेतुरविद्येति श्रवणात् । संभूत्याऽमृतमश्नुत इति च संभूतेरमृतत्वफलाभिलाषा-
त्कथं समुच्चयफलं मृत्योरतितरणमित्याशङ्क्याऽऽह—अत इति । यतो न समुच्च-
यान्मुस्यममृतत्वं ऋते तस्य विद्ययाऽमृतमश्नुत इति वक्ष्यमाणत्वात् । अतः समुच्चयलक्ष-
णाऽविद्याऽविद्यया मृत्युं तीर्त्वेत्यत्र निर्दिश्यते । आपेक्षिकमृत्युतरणहेतुत्वसंभवादित्यर्थः ।
मर्द्यविद्याशब्देन समुच्चयो विवक्ष्यते । कथं तर्हि विद्यां चाविद्यां चेत्यनेन विद्याविद्ययोः
समुच्चयो निर्दिश्यते । न हि देवतादर्शनकर्मसमुच्चयस्य ब्रह्मविद्यायाः समुच्चयः संभवती-
त्याशङ्क्याऽऽह—एवमिति । नान्तरीयकत्वमवश्यंभावित्वं प्रतिबन्धकाभावे कार्योत्पत्तेरुपपत्ते-
रित्यर्थः । एवं सन्त्रार्थे स्थिते प्रकृते फलितमाह—अत इति । अन्यार्थत्वं समुच्चयस्याशुद्धिक्ष-
यहेतुत्वं तच्चेदिष्टं किमित्यपवादस्तत्राऽऽह—यद्यपीति । तथाऽप्यतानिष्ठत्वात्परमार्थमृतत्व-
फलत्वाभावात्तदपवादसिद्धिरित्यर्थः । अपवादफलं दर्शयन्नाद्यभागविभजनमुपसंहरति—अत
एवेति । को न्वेनं जनयेत्पुनरिति श्रुत्यर्थमाचक्षाणो द्वितीयार्धं विभजते—एवं मायेत्या-
दिना । उक्तमर्थं दृष्टान्तेन स्पष्टयति—न हीति । न कश्चिदेनं जनयेदिति कारणं प्रति-
षिध्यत इति सन्नन्धः । प्रश्नार्थे किंशब्दे दृश्यमाने कथं कारणप्रतिषेधसिद्धिरित्याशङ्क्याऽऽ-
ह—को न्विति । अक्षरार्थमुक्त्वा द्वितीयार्धस्य तात्पर्यमाह—अविद्येति । ततश्चेदुद्भूतो
जीवः कथं तस्य जनयितृ कारणं नेत्युच्यते व्याघातादित्याशङ्क्याऽऽह—नष्टस्येति ।
जीवस्य जनयितृकारणाभावे प्रमाणमाह—नायमिति । तस्याविद्यामन्तरेण स्वतो जन्मा-
भावं सूचयति—त बभूवेति ॥ २५ ॥

स एष नेति नेतीति व्याख्यातं निहनुते यतः ।

सर्वमग्राह्यभावेन हेतुनाऽजं प्रकाशते ॥ २६ ॥

१ ग. ज. झ. 'रवा' । २ ग. व. झ. 'दम' । ३ छ. 'क्षणस्वा' । ४ घ. 'रूपासिद्धि' ।
छ. 'रूपविशु' । ५ ग. 'तत्वम' । ६ घ. छ. ज. 'त्यत्राविद्या नि' । ७ क. 'ते' । अपेक्षि-
तम् । ८ क. 'द्यपि वि' । ९ ग. झ. 'विद्यया श' । १० ग. झ. 'विद्यया स' । ११ ख.
'च्चयत्वं सं' । १२ क. 'तेरि' । १३ ग. झ. अन्यार्थ' । १४ क. छ. 'द्विक्षे हे' । १५ ग.
'ज्चेदमिष्टं' । १६ क. 'र्याप्नुत' । १७ ख. ग. छ. ज. 'लवत्वाभा' । १८ क. 'देव ज' । १९ घ.
ज. 'को वेति' । ग. छ. 'कोन्वितीति' ।

सर्वविशेषप्रतिषेधेन “ अथात आदेशो नेति नेति ” इति प्रतिपादित-
स्याऽऽत्मनो दुर्बोधत्वं मन्यमाना श्रुतिः पुनः पुनरुपायान्तरत्वेन तस्यैव
प्रतिपिपादयिषया यद्यद्व्याख्यातं तत्सर्वं निहनुते । ग्राह्यं जनिमद्बुद्धि-
विषयमपलपत्यर्थात् “ स एष नेति नेति ” इत्यात्मनोऽदृश्यतां दर्शयन्ती
श्रुतिरुपायस्योपेयानिष्ठतामजानत उपायत्वेन व्याख्यातस्योपेयवद्बाह्यता मा
भूदित्यग्राह्यभावेन हेतुना कारणेन निहनुत इत्यर्थः । ततश्चैवमुपायस्योपेय-
निष्ठतामेव जानत उपेयस्य च नित्यैकरूपत्वमिति तस्य सबाह्याभ्यन्तरमजमात्म-
तत्त्वं प्रकाशते स्वयमेव ॥ २६ ॥

इतोऽपि द्वैतं वस्तु न भवतीत्याह—स एष इति । द्वे वावेत्यादिना व्याख्यातं
मूर्तामूर्तादि सर्वमेव त्याज्यमग्राह्यं नेति नेतीति वीप्सया यतो निषेधति श्रुतिरतः स
एष इत्युपक्रम्य प्रतिपादितस्याऽऽत्मतत्त्वस्य कूटस्थस्याविषयत्वेन प्रथोपपत्तिरित्यर्थः ।
नेति नेतीति वीप्सातात्पर्यमाह—सर्वेति । रूपद्वयोपन्यासानन्तरं तन्निषेधमन्तरेण
निर्विशेषवस्तुप्रतिपत्तेरुपोगात्तत्प्रतिपत्त्या च पुरुषार्थपरिसमाप्तिसंभवादादेशो निर्विशेषस्याऽऽ-
त्मतत्त्वस्योपदेशस्तावत्प्रस्तूयते । एवं प्रस्तुत्य नेति नेतीति वीप्सया सर्वस्य मूर्तामूर्तादि-
विशेषस्याऽऽरोपितस्य निषेधो दर्शितस्तेन चाऽऽत्मा जिज्ञासितो विशिष्टो निर्दिष्टः
इत्यर्थः । स चेदेवं मूर्तामूर्ताधिकारे प्रतिपादितस्तर्हि किमिति प्रदेशान्तरे पुनः पुनरेवं
प्रतिपाद्यते पुनरुक्तेरित्याशङ्क्य व्याख्यातमित्यादि व्याचष्टे—प्रतिपादितस्येति ।
यद्यपि मूर्तामूर्तप्रकरणे प्रतिपादितमात्मतत्त्वं तथाऽपि तस्य परमसूक्ष्मत्वादुर्ज्ञानत्वं
मन्यते श्रुतिः । सा पुनरुपायविशेषसंज्ञावाभिप्रायेण तस्यैव पुनः पुनः प्रतिपाद-
नेच्छया यद्यदारोपितं तच्चदेशेषमपह्नुर्यावशिष्टमार्गस्वरूपं निवेदयतीत्यर्थः । सर्वमि-
त्यादि स्पष्टीकुर्वाणः स एष इति व्याचष्टे—ग्राह्यमिति । स एष इत्याद्या श्रुतिर-
दृश्यतामजमानो विशेषं निषेधमुखेन दर्शयन्ती यदृश्यं कार्यं मनसां वाचां च गोचरी-
भूतं तदशेषमर्थादपलपति । सा हि परमार्थवस्तुदृश्यमिति ब्रुवाणा दृश्यस्य वस्तुत्वे नो-
पपद्यते तथा चानुपपत्तेर्दृश्यवर्गस्यावस्तुत्वं सिद्धमित्यर्थः । ननु किमिति श्रुतिर्व्या-

१ ख. घ. छ. च. छ. ज. झ. °थातोऽदे° । २ घ. दुर्बोधत्वं । ३ घ. ज. °यति श्रु° ।
४ घ. °निष्ठा ता° । ५ ज. °श्वेवोषा° । ६ छ. °ति । द्वे वाव ब्रह्मणो रूपे मूर्तं चामूर्तं चे-
त्पादि° । ७ घ. छ. ज. सर्वं त्या° । ८ क. प्रथमोपप° । ग. झ. प्रतिपत्ति° । ९ क. °तत्त्वो-
व° । १० झ. नेति । ११ ग. मूर्तादि° । १२ घ. छ. ज. °तोऽवशि° । १३ ज. °ष्ट इष्ट इ° ।
१४ क. प्रवेशा° । १५ छ. °इ तर्हि पु° । १६ ग. ज. °नः प्र° । १७ ख म. ज. °पितमूक्तं
त° । छ. °पितमूक्तं तद्° । १८ म. छ. झ. °त्या विशि° । १९ छ. °त्मरू° । २० झ. °चां गो° ।
२१ क. °श्वेतस्त्व° । २२ ग. °श्यव° । २३ ग. °र्थः ॥ २४ ॥ न° । २४ म. °ति व्याख्या° ।

ख्यातं विशेषजातं निहनुने पङ्कप्रक्षालनन्यायापातादित्याशङ्क्याग्राह्याभावेनेत्यादि व्याकरोति—
उपायस्येति । द्वे वादेत्यादिना व्याख्यातस्य रूपप्रपञ्चस्याद्वितीयब्रह्मात्ममन्त्रैर्व्यव-
सायितामप्रतिपाद्यमानस्य ब्रह्मत्रदेवोपायत्वेनाभिमतस्यापि प्रपञ्चस्य वस्तुत्वेन ग्राह्यांवाशङ्का
या सा मा भूदित्यशेषैर्विशेषराहित्येनाद्वितीयब्रह्मैस्वरूपनिर्धारणार्थमारोपितं प्रपञ्चं प्रतिषेधति
श्रुतिरित्यर्थः । उपायस्य कल्पितत्वेन वस्तुत्वाभावादुपेयस्य च सदैकरूपत्वात्कथं तथाविध-
वस्तुप्रतिपत्तिरित्याशङ्क्याजमित्यादि व्याचष्टे—ततश्चेति । समारोपितस्य सर्वस्य निषे-
धादेव स्वातन्त्र्येण वस्तुत्वाभावनिश्चयादारोपितसर्पादेरविष्टानातिरेकेणासत्त्वदुपायस्य मूर्ता-
देरुपेयाद्वितीयब्रह्ममात्रतामेव प्रतिपद्यमानस्य ब्रह्मणश्च सदैकरूपत्वकूटस्थनित्यदृष्टिस्वभाव-
त्वादि जानतस्तस्योत्तमस्याधिकारिणः स्वयमेवान्यापेक्षामन्तरेणाऽऽत्मतत्त्वमुक्तंविशेषणं
प्रकाशी भवति । कल्पितस्य चोपायत्वं प्रतिबिम्बादिवदविरुद्धमित्यर्थः ॥ २६ ॥

सतो हि मायया जन्म युज्यते न तु तत्त्वतः ।

तत्त्वतो जायते यस्य जातं तस्य हि जायते ॥ २७ ॥

एवं हि श्रुतिवाक्यशतैः सबाह्याभ्यन्तरमजमात्मतत्त्वमद्वयं न ततोऽन्यद-
स्तीति निश्चितमेतत् । युक्त्या चाधुनैतदेव पुनर्निर्धार्यत इत्याह । तत्रैतत्तस्या-
त्सदाऽग्राह्यमेव चेदसदेवाऽऽत्मतत्त्वमिति । तन्न । कार्यग्रहणात् । यथै सतो
मायाविनो मायया जन्मकार्यम् । एवं जगतो जन्मकार्यं गृह्यमाणं
मायाविनमिव परमार्थसन्तमत्मानं जगज्जन्म मायास्पर्द्धमवगमयति । यस्मा-
त्सतो हि विद्यमानात्कारणान्मायानिर्मितस्य हस्त्यादिकार्यस्येव जगज्जन्म
युज्यते नासतः कारणात् । न तु तत्त्वत एवाऽऽत्मनो जन्म युज्यते । अथ
वा सतो विद्यमानस्य वस्तुनो रज्ज्वादेः सर्पादिवन्मायया जन्म युज्यते न तु
तत्त्वतो यथा तथाऽग्राह्यस्यापि सत एवाऽऽत्मनो रज्जुसर्पवज्जगद्रूपेण मायया
जन्म युज्यते । न तु तत्त्वत एवाजस्याऽऽत्मनो जन्म । यस्य पुनः परमार्थ-
सदजमात्मतत्त्वं जगद्रूपेण जायते वादिनो न हि तस्याजं जायत इति शक्यं

१ क. छ. 'तिपद्य' । २ ग. छ. 'तपय' । झ. 'तस्य प्र' । ३ ख. व. झ. 'षरा'
४ ग. छ. झ. 'ह्यरु' । ५ झ. 'स्य सर्वस्य च' । ६ झ. 'ति । संसाराणे' । ७ ख. 'तिपाद्य'
८ क. छ. झ. 'सदेक' । ९ क. 'काशि भ' । १० छ. 'तस्योपा' । ११ छ. 'निश्चयापित' ।
१२ छ. 'तस्मात्स' । १३ च. 'ति चेन्न' । १४ व. 'था हि विद्यमानात्कारणात्सतो' । १५ च.
'कार्यं गृ' । १६ क. छ. 'मार्थं स' । १७ क. छ. 'जन्ममा' । १८ क. 'दमेव' । १९ च. छ.
'नो यु' । २० व. 'मार्थं स' ।

बहुं विरोधात् । ततस्तस्यार्थाज्जातं जायत इत्यापन्नं ततश्चानवस्थां जाताज्जा-
यमानत्वेन । तस्मादजमेकमेवाऽऽत्मतत्त्वमिति सिद्धम् ॥ २७ ॥

आत्मतत्त्वमजमद्वितीयं परमार्थभूतम् । द्वैतं तु मायाकल्पितमसदिति प्रतिपादितम् । तत्रैव
हेत्वन्तरमाह—सतो हीति । यदात्मतत्त्वं सदा सदैकरूपं तस्या मायाया जगदाकारेण जन्म
युक्तम् । मायाया दुर्निरूपार्थसमर्थनपटीयस्वात्मरमार्थतत्त्वेकरूपमनेकरूपतया नोत्पत्तुं पारयति
विरोधादित्यर्थः । विपक्षे दोषमाह—तत्त्वत इति । यस्य वादिनो मते ब्रह्मैव परमार्थतो
जगदात्मना जायते तस्याजस्य जायमानैत्वप्रतिज्ञाया व्याहृतत्वाज्जातस्यैव जायमानत्वे
स्यादवनवस्थेत्यर्थः । अद्वैतमावेदन्या द्वैतनिषेधकश्रुत्या दृश्यत्वजडत्वादियुक्त्या च तथा-
विधया निर्धारितमर्थं श्लोकाक्षरार्थकयनार्थमनुवदति—एवमिति । उक्तमेव वस्तु युक्त्य-
न्तरेण पुनर्निर्धारयितुमुत्तरग्रन्थप्रवृत्तिरित्याह—अधुनेति । पूर्वार्धं शङ्कोत्तरत्वेन व्याख्यातुं
शङ्कयति—तत्रेति । श्लोकः सप्तम्या परामृश्यते । ईदृशं कदाचिदपि गृह्यते तदत्यन्ता-
सदेव शशविषाणादिवदेष्टव्यं प्रमाणाभावे प्रमेयासिद्धेरित्यर्थः । कार्यलिङ्गकानुमानवशादा-
त्मतत्त्वस्य कारणत्वेन सत्त्वनिर्णयान्नासत्त्वं चोच्यमिति दूषयति—तन्नेति । संगृहीतमर्थं
दृष्टान्तेन विवृणोति—यथेति । विमतं सदधिष्ठान कार्यत्वात्संप्रतिपन्नवादित्यर्थः ।
उक्तेऽर्थे पूर्वार्धाक्षराणि योजयति—यस्मादिति । तस्मात्कारणस्य सत्त्वमविवादमिति
शेषः । नासत् इति तस्य निःस्वभावत्वात्कारणत्वायोगादित्यर्थः । न त्विति । तथाभू-
तस्यान्यथाभूतस्य च जन्मायोगादित्यर्थः । सत् इति पञ्चम्यन्तं पदं गृहीत्वा निमित्तका-
रणपरतया व्याख्यातम् । संप्रति सत् इति षष्ठ्यन्तं पदमादायोपादानपरतया व्याख्या
करोति—अथ वेति । यथा रज्जोः सर्पधाराद्याकारेण मायाकृतं जन्म तथैवाग्राह्यस्यापि
सद्रूपस्याऽऽत्मतत्त्वस्य जगदात्मना जन्म मायाप्रयुक्तं प्रतिपत्तव्यम् । जन्मरहितस्य वैस्तुतो
जन्मव्याघातादित्यर्थः । उत्तरार्धं विभजते—यस्येत्यादिना । मायिकं जन्म न
तात्त्विकमिति स्थिते फलितमाह—तस्मादिति ॥ २७ ॥

असतो मायया जन्म तत्त्वतो नैव युज्यते ।

बन्ध्यापुत्रो न तत्त्वेन मायया वाऽपि जायते ॥ २८ ॥

१ क. छ. 'स्थापाता' । २ च. 'जमेवा' । ३ व. छ. ज. सदैक' । ४ ज. 'नस्य'
प्र' । ५ ख. छ. 'ति । पूर्वश्लो' । ६ क. यत्र क' । ७ ग. घ. झ. 'सिद्धिरि' । ८ ग. झ.
'लिङ्गानु' । ९ क. 'त्वस्याका' । १० क. छ. 'सत्त्वचो' । ११ ग. ज. जन्मयो' । १२ घ.
ज. वस्तुनो । १३ च. 'न्यासुतो न ।

असद्वादिनामसतो भावस्य मायया तत्त्वतो वा न कथंचन जन्म युज्यते ।
अदृष्टत्वात् । न हि बन्ध्यापुत्रो मायया तत्त्वतो वा जायते तस्मादत्रासद्वादो
दूरत एवानुपपन्न इत्यर्थः ॥ २८ ॥

सत्पूर्वकं कार्यमिति न व्याप्तिः । असद्वादिभिरसतः सज्जान्माभ्युपगमादित्याशङ्क्याऽऽह—
असत् इति । तत्त्वतोऽतत्त्वतो वा नासतः सदाकारेण जन्मेत्यर्थः । तत्र दृष्टान्तमाह—
बन्ध्येति । पूर्वार्धं व्याकरोति—असद्वादिनामिति । असतो निःस्वरूपस्य स्वरूपाभा-
वादेव तत्त्वतोऽतत्त्वतो वा कार्याकारेण न युक्तं जन्मेत्यत्र हेतुमाह—अदृष्टत्वादिति ।
उत्तरार्धं व्याकुर्वन्नदृष्टत्वमेव दृष्टान्तेन स्पष्टयति—न हीति । सद्वादो मायया संभवति ।
असद्वादस्तु तयाऽपि नेति विशेषं दर्शयन्नुपसंहरति—तस्मादिति । कार्यकारणनिरूप-
णमत्रेति परामृश्यते ॥ २८ ॥

यथा स्वप्ने द्वयाभासं स्पन्दते मायया मनः ।

तथा जाग्रद्द्वयाभासं स्पन्दते मायया मनः ॥ २९ ॥

कथं पुनः सतो माययैव जन्मेत्युच्यते । यथा रज्ज्वां विकल्पितं सर्पो
रज्जुरूपेणावेक्ष्यमाणः सन्नेवं मर्नः परमार्थविज्ञप्त्याऽऽत्मरूपेणावेक्ष्यमाणं
सद्ब्राह्मणग्रहकरूपेण द्वयाभासं स्पन्दते स्वप्ने मायया रज्ज्वामिव सर्पः । तथा
तद्भदेव जाग्रज्जागारिते स्पन्दते मायया मनः स्पन्दत इवेत्यर्थः ॥ २९ ॥

सत्तत्त्वस्यैव मायया जन्मेत्युक्तमुपपादयति—यथेति । सत एव मायया जन्मेत्युक्तम् ।
अवस्थाद्वयेऽपि द्वैतस्य मनःस्पन्दितत्वस्वीकारादिति श्लोकव्याख्यं चोद्यमुत्थापयति—
कथमिति । अधिष्ठानरूपेण मनोऽपि सदिति सदृष्टान्तमुत्तरमाह—उच्यत इति । मनसः
सन्मात्रत्वेऽपि कथमनेकधा स्पन्दनमित्याशङ्क्य स्वप्नदृष्टान्तं व्याचष्टे—ग्राह्येति । दार्ष्ट-
ान्तिकमाह—तथेत्यादिना । मायाधीनं मनःस्पन्दनमवस्तुभूतमिति द्योतयितुमिवेत्युक्तं
मनो ब्रह्म चेति कारणद्वयम् ॥ २९ ॥

अद्वयं च द्वयाभासं मनः स्वप्ने न संशयः ।

अद्वयं च द्वयाभासं तथा जाग्रन्न संशयः ॥ ३० ॥

१ ङ. ज. 'दिनां तु अस' । २ कं. 'द१' । ३ घ. 'द्वादो' । ४ घ. 'पन्ना इ' । ५ छ.
ज. 'तो वा । ६ घ. 'ष्टमे' । ७ ङ. ज. 'वं पारमार्थ्यविद्वद्दृष्ट्यात्म' । ८ घ. 'नः पारमार्थ्य-
विद्वद्दृष्ट्यात्म' । ९ ख. 'र्थदृष्ट्य त्म' । १० ग. छ. झ. त्वे क' । ११ ग. झ. 'स्पन्दितम' ।
१२ झ. 'योतितमि' ।

रज्जुरूपेण सर्प इव परमार्थत आत्मरूपेणाद्वयं सद्द्वयाभासं मनः स्वप्ने न संशयः । न हि स्वप्ने हस्त्यादि ग्राह्यं तद्ग्राहकं वा चक्षुरादिद्वयं विज्ञानव्यतिरेकेणास्ति । जाग्रदपि तथैवेत्यर्थः । परमार्थसद्विज्ञानमात्राविशेषात् ॥ ३० ॥

तर्हि द्वैतस्य स्वीकृतमित्याशङ्क्य दृष्टान्तेन निराचष्टे—अद्वयं चेति । दृष्टान्तभागं विभजते—रज्ज्वति । दृष्टान्ते चैतन्यातिरिक्तस्य ग्राह्यग्राहकभेदस्य मनःस्पन्दितस्यासत्त्वं साधयति—न हीति । तथैव जागरितेऽपि परमार्थात्मस्वरूपेणाद्वयं सन्मनो ग्राह्यग्राहकद्वैताकारेणावभासते । तथा च परमार्थसतो विज्ञानमात्रस्यावस्थाद्वयेऽपि विशेषाभावात्तस्मिन्नेवाधिष्ठाने मायाकल्पितं मनः स्पन्दते । द्वयाकारमित्यङ्गीकारात् । न कारणद्वयं शङ्कितव्यमित्याह—जाग्रदपीति ॥ ३० ॥

मनोदृश्यमिदं द्वैतं यत्किञ्चित्सचराचरम् ।

मनसो ह्यमनीभावे द्वैतं नैवोपलभ्यते ॥ ३१ ॥

रज्जुसर्पवद्विकल्पनारूपं द्वैतरूपेण मन एवेत्युक्तम् । तत्र किं प्रमाणमित्यन्वयव्यतिरेकलक्षणमनुमानमाह । कथं तेन हि मनसा विकल्प्यमानेन दृश्यं मनोदृश्यमिदं द्वैतं सर्वं मन इति प्रतिज्ञा । तद्भावे भावात्तदभावेऽभावात् । मनसो ह्यमनीभावे निरुद्धे(रोधे) विवेकदर्शनाभ्यासवैराग्याभ्यां रज्ज्वामिव सर्पे लयं गते वा सुषुप्ते द्वैतं नैवोपलभ्यत इत्यभावात्सिद्धं द्वैतस्यासत्त्वमित्यर्थः ॥ ३१ ॥

मनोमात्रं द्वैतमित्यत्र प्रमाणमाह—मनोदृश्यमिति । वृत्तमनूय श्लोकतात्पर्यमाह—रज्ज्वति । यथा रज्जुः सर्परूपेण विकल्पते तथा मनो द्वैतरूपेण विकल्पनात्मकम् । तच्चाविद्याकल्पितमित्युक्तेऽर्थे प्रमाणगवेषणायां विशिष्टमनुमानमुपन्यस्यतीत्यर्थः । तदेव प्रश्नपूर्वकं प्रकटयन्प्रथमार्धाक्षराणि व्याचष्टे—कथमित्यादिना । विमतं मनोमात्रं तद्भावे नियतभावत्वात् । यथा मृद्भावे नियतभावो मृन्मात्रो घटादिरित्यनुमानमौच्ययति—द्वैतमिति । उक्तमेव व्यतिरेकं स्फोरयन्द्वितीयार्थं विभजते—मनसो हीति । समाधिस्वापयोर्द्वैतस्यानुपलम्भेऽपि नासत्त्वमित्याशङ्क्य मानाधीना मेयसिद्धिरित्यभिप्रेत्याऽऽह—इत्यभावादिति ॥ ३१ ॥

१ क. सत्तद्द्वै । २ क. 'ह्यं ग्राहकं च' । ३ ग. घ. ज. झ. 'तत्त्वं सा' । ४ क. 'पेण द' । ५ छ. छ. 'कल्पमा' । ६ झ. 'वे चाभा' । ७ छ. 'मात्रमिदं द्वै' । ८ छ. झ. 'माणान्वेष' । ९ झ. 'माचरति' । १० ग. झ. 'स्फोटय' ।

आत्मसत्यानुबोधेन न संकल्पयते यदा ।

अमनस्तां तदा याति ग्राह्याभावे तदग्रहम् ॥ ३२ ॥

कथं पुनरमनीभाव इति । उच्यते । आत्मैव सत्यमात्मसत्यं मृत्तिका-
वत् “ वाचारम्भणं विकारो नामधेयं मृत्तिकेत्येव सत्यम् ” इति श्रुतेः ।
तस्य शास्त्राचार्योपदेशमैवबोध आत्मसत्यानुबोधः । तेन संकल्प्याभावतया
न संकल्पयते । दाह्याभावे ज्वलनमिवाग्नेः । यदा यस्मिन्काले तदा तस्मि-
न्कालेऽमनस्तामूनोभावं याति ग्राह्याभावे तन्मनोऽग्रहं ग्रहणविकल्पनावर्जित-
मित्यर्थः ॥ ३२ ॥

मनसो यदमनस्वमुक्तं तदुपपादयति—आत्मेति । समाधिस्वापयोरननुभवेऽपि मनसः
स्वरूपेण नित्यत्वान्नामनस्वमित्याक्षिपति—कथमिति । संकल्पो हि मनसो व्यावहारिकं
रूपम् । संकल्पश्च संकल्प्यापेक्षत्वात्तदाभावे न भवति । सर्वमात्मैवेत्यवगमे च संकल्प्याभा-
वान्मनसो मनस्त्वं न वर्तते तथाऽपि स्फुरति चेदात्मैवेति न विवेकिदृष्ट्या मनो नामास्तीति
श्लोकाक्षरैरुत्तरमाह—उच्यते इति । तस्यैव सत्यत्वे दृष्टान्तमाह—मृत्तिकावदिति ।
यथा घटशरावादिष्वस्येषु मृत्तिकामात्रमनुस्यूतं सत्यमिष्यते तथैवानात्मस्वसत्येष्व्वात्ममात्रं
सत्यमेष्टव्यम् । तत्सत्यमित्यवधारणादेवकारस्य दृष्टान्तनिविष्टस्य दार्ष्टान्तिकेऽनुषङ्गादित्यर्थः ।
उक्ते दृष्टान्ते प्रमाणमाह—वाचारम्भणमिति । अवशिष्टान्यक्षराणि व्याचष्टे—
तस्येत्यादिना । तेन तत्त्वज्ञानेनाऽऽत्मातिरिक्तार्थाभावे निश्चिते संकल्पविषयाभावनि-
र्धारणया संकल्पाभावे दृष्टान्तमाह—दाह्येति । यथाऽग्नेर्दाह्याभावे ज्वलनं न भवति तथा
संकल्प्याभावे संकल्पो निरवकाशः स्यादित्यर्थः । संकल्प्याभावे किं मनसो भवति तदाह—
यदेति ॥ ३२ ॥

अकल्पकमजं ज्ञानं ज्ञेयाभिन्नं प्रचक्षते ।

ब्रह्मज्ञेयमजं नित्यमजेनाजं विबुध्यते ॥ ३३ ॥

यद्यसदिदं द्वैतं केनैव स्वभजसमा (जमा)त्मतत्त्वं विबुध्यत इति । उच्यते ।
अकल्पकं सर्वकल्पनावर्जितमत एवाजं ज्ञानं ज्ञप्तिमात्रं ज्ञेयेन परमार्थसत्ता
ब्रह्मणाऽभिन्नं प्रचक्षते कथयन्ति ब्रह्मविदः न हि विज्ञातुर्विज्ञातेर्विपरिलोपो

१ क. 'रय म' । २ ख. घ. ज. 'मनुबो' । ३ क. 'भावात्तया' । ४ क. 'कल्पयते' ।
५ ड. च. छ. 'ते यदा दाह्या' । झ. 'ते यदा यथा दा' । ६ ख. 'दाऽम' । ७ ख. 'मनीभा' ।
८ क. 'सर्वात्मै' । ९ ग. झ. 'विकट' । १० घ. छ. ज. 'उकट' । ११ ग. झ. 'ष्टाक्ष' ।
१२ ग. छ. झ. 'कल्पवि' । व. ड. छ. 'कल्याभा' । १३ ग. झ. 'संकल्प्याभावे' । १४ च.
'तं तर्हि के' । १५ क. 'न समञ्जसमा' । १६ ज. 'हि ज्ञा' ।

विद्यतेऽग्न्युष्णवत् । “ विज्ञानमानन्दं ब्रह्म ” । “ सत्यं ज्ञानमनन्तं ब्रह्म ”
इत्यादिश्रुतिभ्यः । तस्यैव विशेषणं ब्रह्म ज्ञेयं यस्य स्वस्य तदिदं ब्रह्मज्ञेयैमु-
ष्णस्येवाग्निवदभिन्नम् । तेनाऽऽत्मस्वरूपेणार्जनं ज्ञानेनाजं ज्ञेयमात्मतत्त्वं स्वय-
मेव विबुध्यतेऽवगच्छति नित्यप्रकाशस्वरूप इव सविता । नित्यविज्ञानैकरस-
यनत्वञ्च ज्ञानान्तरमपेक्षत इत्यर्थः ॥ ३३ ॥

मनसश्चेन्मनस्त्वं व्यावर्तते तर्हि कथमात्मनोऽवबोधो व्यञ्जकाभावादित्याशङ्क्याऽऽह—
अकल्पकमिति । श्लोकव्याख्येयां शङ्कामाह—यदीति । मनोमुख्यस्य द्वैतस्यासत्त्वे
व्यञ्जकाभावान्नोऽऽत्मबोधः संभवति मनसैवानुद्बध्यमिति श्रुतेः । मनसश्चासत्त्वाङ्गीका-
रादित्यर्थः । स्वरूपभूतेन ज्ञानेनैवाऽऽत्मनोऽवबोधसंभवान्नातिरिक्ते मनस्यपेक्षेत्युत्तरमाह—
उच्यत इति । ज्ञेयाभिन्नं ज्ञानमित्यत्र श्रुतीरुदाहरति—न हीति । सत्यमौ तदात्म-
कमौष्ण्यं नं परिलुप्यते तथेत्युत्तरमाह—अग्न्युष्णवदिति । प्रज्ञानं ब्रह्मेत्यादिश्रुतिसंग्रहार्थ-
मादिपदम् । ज्ञेयाभिन्नमित्युक्तं स्फुटयति—तस्यैवेति । आत्मनः स्वयमेवावगतिरूपत्वा-
न्नार्थान्तरापेक्षेत्येतमर्थं दृष्टान्तेन स्फुटयति—नित्येति ॥ ३३ ॥

निगृहीतस्य मनसो निर्विकल्पस्य धीमतः ।

प्रचारः स तु विज्ञेयः सुषुप्तेऽन्यो न तत्समः ॥ ३४ ॥

आत्मसत्यानुबोधेन संकल्पमकुर्वद्ब्रह्मविषयाभावे निरिन्धनाग्निवत्प्रशान्तं
निगृहीतं निरुद्धं मनो भवतीत्युक्तम् । एवं च मनसो ह्यमनीभावे द्वैताभाव-
श्चोक्तः । तस्यैवं निगृहीतस्य निरुद्धस्य मनसो निर्विकल्पस्य सर्वकल्पना-
वर्जितस्य धीमतो विवेकवतः प्रचरणं प्रचारो यः स तु प्रचारो विशेषेण ज्ञेयो
योगिभिः । ननु सर्वप्रत्ययाभावे यादृशः सुषुप्तिस्थस्य मनसः प्रचारस्तादृश एव
निरुद्धस्यापि प्रत्ययाभावाविशेषात्किं तत्र विज्ञेयमिति । अत्रोच्यते । नैवम् ।
यस्मात्सुषुप्तेऽन्यः प्रचारोऽविद्यामोहतमोग्रस्तस्यान्तर्लानानेकैर्नार्थप्रवृत्तिबीजवास-

१ ज. ब्रह्म” इ° । २ क. छ. स्वस्थं । ३ क. ग. झ. “यमौष्ण्यस्ये” । ४ ख. “जेना” ।
५ ख. “वर्त्यते” । ६ छ. “वर्त्यामा” । ७ ग. झ. सत्यत्वे व्य° । ८ ख. “आऽऽत्मावबो” । ९ ग.
छ. श्रुतिमुदा° । १० ग. झ. नविलु° । ख. छ. न विप° । ११ क. नुरोधे° । च. “नुवाधे” ।
१२ छ. ज. झ. “वन्वाह्य” । १३ च. तस्यैव । १४ झ. सर्वसंग° । १५ क. “चारं वि” ।
१६ च. सुप्तस्य° । ज. सुप्तस्थानस्य । १७ क. “शुप्तिस्थ” । १८ छ. “सम” । १९ च. “तिचे-
द्वजो” । २० च. मेवम् । २१ झ. “तेऽन्वय” । २२ घ. ज. “कार्थ” ।

चतुर्थप्रकरणम् ३] आनन्दगिरिकृतटीकासंवलितशांकरभाष्यसमेता । १४३

नावतो मनस आत्मसत्यानुबोधहुताशविप्लुष्टाविद्यानर्थप्रवृत्तिबीजस्य निरुद्ध-
स्यान्य एव प्रशान्तसर्वक्लेशरजसः स्वतन्त्रः प्रचारः । अतो न तत्समः । तस्मा-
द्युक्तः स विज्ञातुमित्यभिप्रायः ॥ ३४ ॥

मोक्षमाणस्य ज्ञानफलं स्वर्गवन्न परोक्षं किं तु तृप्तिवत्प्रत्यक्षम् । अतश्च प्रकृतज्ञानफ-
लस्य मनोनिरोधस्य प्रत्यक्षत्वात् प्रसङ्गं प्रकरोति—निगृहीतस्येति । न तस्य विज्ञेयत्वं
सुषुप्ते प्रसिद्धत्वादित्याशङ्क्याऽऽह—सुषुप्त इति । श्लोकाक्षराणि व्याकर्तुं वृत्तं कीर्तयति—
आत्मेति । तस्य सत्यस्य प्रागुक्तेनानुबोधेन सम्यग्ज्ञानेन बाह्यस्य विषयस्य संकल्पस्या-
भावे निरालम्बनस्य प्रचारासंभवे च मनः संकल्पमकुर्वत्प्रशान्तं निरुद्धं चैव प्रभवतीत्यन्वयः ।
निर्विषयं मनः शाम्यतीत्यत्र दृष्टान्तमाह—निरिन्धनेति । निरुद्धे मनसि मनस्त्वव्या-
वृत्तौ मनःस्पन्दितस्य द्वैतस्याभावमुक्तं स्मारयति—एवं चेति । एवं वृत्तमनूय पादत्रय-
स्यार्थमाह—तस्येति । एवं विषयाभावेनेति यावत् । आत्मसत्यनुबोधो विवेकशब्दार्थः ।
प्रत्यगात्मन्येव पर्यवसानं प्रचारस्तस्य विद्वत्प्रत्यक्षत्वं विवक्षित्वा योगिभिरित्युक्तम् । चतुर्थ-
पादव्यावर्त्याभावाद्माह—नन्विति । निरुद्धस्यापि मनसः प्रचार इति संबन्धः ।
विशेषप्रत्ययाभावस्यैव निरोधे स्वापे च विशेषाभावादिति हेत्वर्थः । तत्र प्रचारं प्रसिद्धे
सतीति यावत् । चतुर्थपादमुत्तरत्वेनावतारयति—अत्रेति । निरुद्धस्य मनसः सुषुप्तस्येव
प्रचारस्य सुज्ञानत्वान्न तत्र ज्ञातव्यमस्तीत्युक्तं प्रत्याह—नैवमिति । विद्याभावव्यावृत्त्यर्थं
मोहविशेषणं चित्तभ्रमं व्यावर्तयितुं तमोविशेषणम् । अन्तर्लाना गुप्तां अनेकानर्थफलानां
प्रवृत्तीनां बीजभूता वासना यस्मिन्मनसि तस्येति सुषुप्तस्य विशेषणम् । आत्मनः
सत्यस्यानुबोधो यो व्याख्यातः स एव हुताशोऽग्निस्तेन विप्लुष्टान्यविद्यादीन्यनेकानर्थपर्य-
न्तप्रवृत्तीनां बीजानि यस्य तस्येति निरुद्धस्य विशेषणं, प्रकर्षेण शान्तं सर्वक्लेशात्मकं रजो
यस्येति तस्यैव विशेषणान्तरम् । स्वतन्त्रो ब्रह्मस्वरूपावस्थानात्मक इत्यर्थः । यथोक्तस्य
प्रचारस्य सुषुप्तप्रचारविसदृशस्य दुर्ज्ञानत्वे स्थिते फलितमाह—तस्मादिति ॥ ३४ ॥

लीयते हि सुषुप्ते तन्निगृहीतं न लीयते ।

तदेव निर्भयं ब्रह्म ज्ञानालोकं समन्ततः ॥ ३५ ॥

प्रचारभेदे हेतुमाह—लीयते सुषुप्तौ हि यस्मात्सर्वाभिरविद्यादिप्रत्य-

१ छ. 'दानर्थ' । २ घ. 'तन्त्रप्र' । ३ ज. 'तद्ज्ञानफलमस्य' । ४ ग. छ. ज. 'द्वं भ' ।
५ ग. छ. झ. च भ' । ६ ग. 'स्य विरो' । ७ ख. 'रेति प्र' । ८ घ. प्रतिषेद्धे । ९ ग. झ.
'त्वात्तत्र किं शा' । १० ग. 'ता भवतीति अ' । ११ झ. 'न प्लु' । १२ ग. ज. 'कार्थ' ।
१३ ख. 'शुप्तिप्र' । १४ छ. सुषुप्तौ । १५ क. छ. झ. 'ते हि' । १६ च. सुषुप्ते ।

यबीजवासनाभिः सह तमोरूपमविशेषरूपं बीजभावमापद्यते तद्विवेकविज्ञान-
पूर्वकं निरुद्धं निगृहीतं सन्न लीयते तमोबीजभावं नोऽऽपद्यते तस्माद्युक्तः प्रचा-
रभेदः सुषुप्तस्य समाहितस्य मनसः । यदा ब्राह्मग्राहकाविद्याकृतमलद्वयवर्जितं
तदा परमद्वयं ब्रह्मैव तत्संवृत्तमित्यतस्तदेव निर्भयम् । द्वैतग्रहणस्य भयनिमि-
त्तस्याभावात् । शान्तमभयं ब्रह्म । यद्विद्वान्न विभेति कुतश्चन । तदेव विशेष्यते
ज्ञप्तिर्ज्ञानमात्मस्वभावचैतन्यं तदेव ज्ञानमालोकः प्रकाशो यस्य तद्ब्रह्म ज्ञानालोकं
विज्ञानैकरसघनमित्यर्थः । समन्ततः समन्तात्सर्वतो व्योमवन्नैरन्तर्येण व्यापक-
मित्यर्थः ॥ ३५ ॥

मनसः सुषुप्तस्य समाहितस्य च प्रचारभेदोऽस्तीत्युक्तं तत्र हेतुमाह—लीयते हीति ।
समाहितस्य मनसो द्वैतवर्जितस्य स्वरूपं कथयति—तदेवेति । पूर्वार्धस्य तात्पर्यमाह—
प्रचारेति । मनसः सुषुप्तस्य समाहितस्य चेति वक्तव्यम् । यस्मादित्यस्य तस्मादित्युत्त-
रेण संबन्धः । अविद्यादीत्यादिशब्देनास्मितारागादयो गृह्यन्ते । सुषुप्ति मनसो वासनाभिः
सह लयप्रकारं कथयति—तमोरूपमिति । आपद्यत इति संबन्धः । जाड्यं रूपमवस्था-
न्तरेऽपि तुल्यमित्यतो विशिनष्टि—अविशेषेत्यादिना । एवमाद्यं पादं व्याख्याय द्वितीयं
पादं व्याचष्टे—तदिति । पूर्वविभागविभजनेन फलितमाह—तस्मादिति । तदेव निर्भयं
ब्रह्मेत्यस्यार्थमाह—यदेति । समाहितं मनोऽग्राह्यं ग्राहकमित्यविद्याकृतं यन्मलद्वयं तेन
वर्जितं यदा तदेति संबन्धः । मनसो ब्रह्मत्वे निर्भयत्वं तस्य फलितमित्याह—इत्यत इति ।
तत्र हेतुमतःशब्देन सूचितमाह—द्वैतेति । यदुपशान्तं ब्रह्माभयमित्युक्तं तस्याभयत्वे
प्रमौणं सूचयति—यद्विद्वानिति । ननु यथोक्तं ब्रह्म प्रकाशते न वा प्रकाशते । प्रकाशते
चेदुपायोपेक्षायामद्वैतव्याघातः । न चेत्प्रकाशते पुरुषार्थत्वासिद्धिरिति तत्राऽऽह—
तदेवेति । तस्य ब्रह्मत्वसिद्धये परिच्छिन्नत्वं व्यवच्छिनत्ति—समन्तत इति ॥ ३५ ॥

अजमनिद्रमस्वप्नमनामकमरूपकम् ।

सकृद्विभातं सर्वज्ञं नोपचारः कथंचन ॥ ३६ ॥

जन्मनिमित्ताभावात्सबाह्याभ्यन्तरमजम् । अविद्यानिमित्तं हि जन्म

१ ख. 'द्धं गृ' । २ च नोपपद्यते । ३ ख. च. छ. झ. 'स्य च म' । ४ च. त्संमवृ' ।
५ छ. विशिष्यते । ६ ग. झ. 'स्य प्र' । ७ ग. झ. 'ति च व' । ८ ग. 'षुप्तम्' । ९ ग. झ.
'षेणेत्या' । १० क. 'ग्राह' । ११ ग. झ. 'कमवि' । १२ ग. झ. 'त्वेऽपि नि' । १३ क. च.
छ. छ. न. ज. ट. 'तमाह' । १४ झ. 'त्वेन प्र' । १५ ख. 'माणान्तरं सू' । १६ ग. 'काशेत'
चे' । १७ झ. वा चे' ।

तृतीयप्रकरणम् ३] आनन्दगिरिकृतटीकासंवलितशांकरभाष्यसमेता । १४५

रज्जुसर्पवदित्यवोचाम । सा चाविद्याऽऽत्मसत्यानुबोधेन निरुद्धा । यतोऽ-
जमत एवानिद्रम् । अविद्यालक्षणाऽनादिर्माया निद्रा । स्वापात्प्रबुद्धोऽद्वयस्वरू-
पेणाऽऽत्मनाऽतोऽस्वप्नम् । अप्रबोधकृते ह्यस्यै नामरूपे प्रबोधाच्च ते रज्जुसर्प-
वद्विनष्टे इति न नाम्नाऽभिधीयते ब्रह्म रूप्यते वा न केनचित्प्रकारेणेत्यनामक-
मरूपकं च तत् । “ यतो वाचो निवर्तन्ते ” इत्यादिश्रुतेः । किं च सकृद्वि-
भातं सदैव विभातं सदा भारूपमग्रहणान्यथाग्रहणाविर्भावतिरोभाववर्जितत्वात् ।
ग्रहणाग्रहणे हि राज्यहनी तमश्चाविद्यालक्षणं सदाऽप्रभौतत्वे कारणं तदभावा-
भित्यचैतन्मयभारूपत्वाच्च युक्तं सकृद्विभातमिति । अत एव सर्वं च तज्ज्ञस्वरूपं
चेति सर्वज्ञम् । नेह ब्रह्मण्येवंविध उपचरणमुपचारः कर्तव्यः यथाऽन्ये-
षामात्मस्वरूपव्यतिरेकेण समाधानाद्युपचारः । नित्यशुद्धबुद्धमुक्तस्वभावत्वा-
द्ब्रह्मणः कथंचनं न कथंचिदपि कर्तव्यसंभवोऽविद्यानाश इत्यर्थः ॥ ३६ ॥

प्रकृतमेव ब्रह्म प्रकौरान्तरेण निरूपयति—अजमित्यादिना । न च तस्मिन्निर-
पाधिके ब्रह्मणि ज्ञातं कर्तव्यशेषः संभवतीत्याह—नेति । अजत्वमुपपादयति—जन्मेति ।
किं तज्जन्मनिमित्तं यदभावादजत्वमुपपाद्यते तदाह—अविद्येति । कुतस्तर्हि तन्निवृत्त्यैऽ-
जत्वसिद्धिस्तत्राऽऽह—सा चेति । निमित्तनिवृत्त्याऽजत्वसिद्धेर्युक्तमनिद्रत्वं निद्राशब्देना-
विद्याभिर्लैपादित्याह—अत एवेति । विशेषणान्तरं साधयति—अविद्यालक्षणेति ।
उत्तरविशेषणद्वयं विवृणोति—अप्रबोधेति । ब्रह्मणी नामरूपवत्त्वाभावे प्रमाणमाह—यत्
इति । विशेषणान्तरमाह—किं चेति । सदाभौरूपत्वे हेतुमाह—अग्रहणेति । जावे
ह्युपाधिस्थेऽहंरूपमग्रहणानुदये तिरोभावः । कर्ताऽहमित्यन्यथाग्रहणोदये चऽऽविर्भावो भवति
तदभावाद्वास्वरूपमेव सदा ब्रह्मेत्यर्थः । श्रुत्याचार्योपदेशात्पूर्वं ब्रह्मण्यग्रहणं तदुपदेशा-
दूर्ध्वं तदग्रहणमिति प्रसिद्धे ब्रह्मण्यपि ग्रहणाग्रहणे स्यात्तमित्याशङ्क्याऽऽह—ग्रहणेति ।
यथा सवित्रपेक्षया राज्यहनी न स्तः किं तूद्यास्तमयकल्पनया कल्प्यते तथा ब्रह्मस्वभा-

१ क. घ. ङ. ज. °तोऽतोऽजम्° । च. °तोऽतोऽयमजम्° । २ क. °दिमाया । ३ क.
स्वस्य । ४ क. °ष्टे न° । ५ च. °भूतत्वे । ६ च. °न्यप्रभा° । ७ ख. °म् । न हि ब्र° । ८ घ.
°विधे य उ° । ९ च. °रः कर्तव्यः । नि° । १० क. °भावाद्व° । ११ च. ज. °न क° ।
१२ ज. °वो विद्यमाने ना° । १३ ज. °कारे° । १४ छ °ते सति क° । १५ ज. °स्यात्त्वसि° ।
१६ क. °लाषादि° । १७ ग. झ. °षणं वि° । १८ क. °भासरु° । १९ ग. झ. हंम् । २० ग.
झ. °जातमे° । छ. °द्भावर्तु° । २१ ग. झ. °सिद्धेर्वज्र° । घ. सिद्धं ब्र° । २२ ज. °पेक्षाया ।

बालोचनया ग्रहणाग्रहणे न विद्येते किं तूपाधिद्वारा कल्पेते । तेन ब्रह्मणः सदा भारू-
पत्वमविरुद्धमित्यर्थः । इतश्च निरुपाधिकं ब्रह्म सदा विभातेमेषितव्यमित्याह— तमश्चेति ।
अप्रभातत्वं इति छेदः । तदभावो ब्रह्मदृष्ट्या तमःसंबन्धाभावः । उक्तमेव हेतूकृत्य विशे-
षणान्तरं विशदयति—अत एवेति । विदुषो निरुद्धमनसो ब्रह्मस्वरूपावस्थानमुक्तम् ।
ये तु विदुषोऽपि समाध्यादि कर्तव्यमाचक्षते तान्प्रत्याह—नेहेति । एवंविधत्वं निरुपा-
धिकत्वमुपचारः समाध्यादिः । निरुपाधिके ब्रह्मणि विदुषो न कर्तव्यशेषोऽस्तीत्येतमर्थं
वैधर्म्योदाहरणेन साधयति—यथेत्यादिना । अन्येषामनात्मविदामिति यावत् । अवि-
द्यादशायामेव सर्वो व्यवहारो विद्यादशायां चाविद्याया असत्त्वान्न कोऽपि व्यवहारः ।
बाधितानुवृत्त्य तु व्यवहाराभाससिद्धिरित्यर्थः ॥ ३६ ॥

सर्वाभिलापविगतः सर्वचिन्तासमुत्थितः ।

सुप्रशान्तः सकृज्ज्योतिः समाधिरचलोऽभयः ॥ ३७ ॥

अनामकत्वाद्युक्तार्थसिद्धये हेतुमाह—अभिलप्यतेऽनेनेत्यभिलापो वाक्करणं
सर्वप्रकारस्याभिधानस्य तस्माद्विगतः । वागत्रोपलक्षणार्था सर्वबाह्यकरणवर्जित
इत्येतत् । तथा सर्वचिन्तासमुत्थितः । चिन्त्यतेऽनयेति चिन्ता बुद्धिस्तस्याः
समुत्थितोऽन्तःकरणवर्जित इत्यर्थः । “अप्राणो ह्यमनाः शुभ्रः ” इति श्रुतेः ।
“अक्षरात्परतः परः ” । यस्मात्सर्वविशेषवर्जितोऽतः सुप्रशान्तः । सकृज्ज्योतिः
सदैव ज्योतिरात्मचैतन्यस्वरूपेण, समाधिः । समाधिनिमित्तप्रज्ञावगम्यत्वात् ।
समाधीयतेऽस्मिन्निति वा समाधिः । अचलोऽविक्रियः । अत एवाभयो विक्रि-
याभावात् ॥ ३७ ॥

विद्वानेव ब्रह्मेत्यङ्गीकृत्य प्रकृतं ब्रह्म पुंलिङ्गत्वेन निर्दिशति—सर्वेति । श्लोकेऽस्य
तात्पर्यमाह—अनामेति । अत्रेति प्रकृतपदोपादाने तर्हि सर्वकरणवर्जितत्वस्यात्रैव
सिद्धत्वादुत्तरविशेषणमनर्थकमित्याशङ्क्याऽऽह—सर्वबाह्येति । बाह्यकरणसंबन्धराहि-
त्यवदन्तःकरणसंबन्धराहित्यं दर्शयति—तथेति । उभयविधकरणसंबन्धवैधुर्येणाऽऽ-
त्मनः शुद्धत्वे प्रमाणमाह—अप्राण इति । कारणसंबन्धराहित्यमाह—अक्षरा-
दिति । तस्य परत्वं कार्यपेक्षया द्रष्टव्यम् । उक्त हेतूकृत्य विशेषणान्तरं विशद-

१ ग. झ. 'दाभा' । २ झ. 'अभा' । ३ छ. 'हेतुं कृ' । ४ ग. छ. झ. 'द्वत्य म' ।
५ ख. 'ह—नहीति' । ६ क. 'धत्वनि' । ७ छ. 'ध्यादि' । नि' । ८ क. 'अप्राणो' । ९ च.
'णां ह्यशुद्ध इ' । १० क. 'विषयव' । ११ ख. 'मागिनि' । १२ ख. 'लोऽकि' । १३ ख.
'कृतं' । १४ ग. झ. 'कनातः यः श्रमा' । १५ ख. घ. छ. ज. 'दानं त' । १६ ग. 'र्वबाह्यक' ।
१७ छ. 'रं दर्शय' ।

यति—यस्मादिति । अस्मिन्परस्मिन्नात्मनि समाधीयते निक्षिप्यते जीवस्तदुपाधिश्चेति समाधिः परमात्मा । समाधिनिमित्तया प्रज्ञया तस्यावगम्यत्वाद्वा समाधित्वमवगन्तव्यम् । अत एवेत्युक्तं स्फुटयति—विक्रियेति ॥ ३७ ॥

ग्रहो न तत्र नोत्सर्गश्चिन्ता यत्र न विद्यते ।

आत्मसंस्थं तदा ज्ञानमजाति समतां गतम् ॥ ३८ ॥

यस्माद्ब्रह्मैव समाधिरचलोऽभय इत्युक्तमतो न तत्र तस्मिन्ब्रह्मणि ग्रहो ग्रहणमुपादानं, नोत्सर्ग उत्सर्जनं हानं वा विद्यते । यत्र हि विक्रियां तद्विषयत्वं वा तत्र हानोपादाने स्यातां न तद्द्वयमिह ब्रह्मणि संभवति । विकारहेतोरन्य-स्याभावान्निरवयवत्वाच्च । अतो न तत्र हानोपादाने इत्यर्थः । चिन्ता यत्र न विद्यते । सर्वप्रकारैव चिन्ता न संभवति यत्रामर्शस्त्वात्कुतस्तत्र हानोपादाने इत्यर्थः । यदैवाऽऽत्मसत्यानुबोधो जातस्तदैवाऽऽत्मसंस्थं विषयाभावाद्गन्युष्ण-वदात्मन्येव स्थितं ज्ञानम् । अजाति जातिवर्जितम् । समतां गतं परं साम्य-मापन्नं भवति । यदादौ प्रतिज्ञातमतो वक्ष्याम्यकार्पण्यमजाति समतां गतमि-तीदं तदुपपत्तितः शैलस्त्वोक्तमुपसंहियते । अजाति समतां गतमित्येतस्मादा-त्मसत्यानुबोधात्कार्पण्यविषयमन्यत् । “ यो वा एतदक्षरं गार्भ्यविदित्वाऽस्मा-ल्लोकात्त्रैति स कृपणः ” इति श्रुतेः । प्राप्यैतत्सर्वं कृतकृत्यो ब्राह्मणो भवती-त्यभिप्रायः ॥ ३८ ॥

प्रकृते ब्रह्मण्यविक्रिये विधिनिषेधाधीनयोर्बैदिकयोर्वा लौकिकयोर्वा हानोपादानयोरनव-काशत्वमित्याह—ग्रहो नेति । मनोविषयत्वाभावाच्च ब्रह्मणि तयोरवकाशो नास्तित्याह—चिन्तेति । यथोक्ते ब्रह्मणि ज्ञाते फलितमाह—आत्मेति । प्रकरणादौ प्रतिज्ञातमुप-संहरति—अजातीति । किमिति लौकिकौ वैदिकौ वा ग्रहेत्सर्गौ ब्रह्मणि न भवतस्त-त्राऽऽह—यस्मादिति । उक्तमेवार्थमुपपादयति—यत्र हीति । ब्रह्मणि विक्रियाभावे हेतुमाह—विकारेति । तस्य विक्रिपारिष्वत्त्वाभावेऽपि हेतुं कथयति—निरवयवत्वा-च्चेति । विक्रियायास्तद्विषयत्वस्य च भावे फलितमाह—अत इति । द्वितीयं पादमव-

१ व. 'त्तम' । २ ख. ग. छ. झ. 'कं हेतुं स्फु' । ३ ज. 'हि क्रि' । ४ च. झ. 'या विष' । ५ झ. 'त्वं त' । ६ झ. 'ने संभवतः । चि' । ७ च. 'ते, इति स' । ८ च. 'न्ता यत्र न । ९ क. 'ति । य' । १० क. 'नत्वं कुन' । ११ च. 'दानन्तितादय इ' । १२ छ. 'ने स्यातामित्य' । १३ ज. 'परसा' । १४ ज. 'शास्त्रोक्त' । १५ झ. 'मताभि' । १६ च. झ. 'त्यर्थं कृ' । १७ व. 'त्यर्थः ॥ ३८ ॥ १८ झ. 'यथाभा' । १९ क. 'वे हे' ।

तार्य व्याचष्टे—चिन्तेत्यादिना । तृतीयं पादं विभजते—यदैवेति । चतुर्थपादं व्याकरोति—अजातीति । नन्विदं प्रकरणादावुक्तं किमर्थं पुनरिहोच्यते तत्राऽऽह— यदादाविति । ननु ग्रहो न तत्रेत्यादौ पूर्वत्र तत्त्वज्ञानमुक्तं न त्वकार्पण्यं तत्कथमकार्पण्यं वक्ष्यामीत्युपक्रान्तस्यात्रोपसंहारः संभवतीत्याशङ्क्य तत्त्वज्ञानस्यैवाकार्पण्यरूपत्वादुक्तोपसंहारसिद्धिरित्याह—तस्मादिति । तत्त्वज्ञानातिरिक्तं ज्ञानं कार्पण्यविषयमित्यत्र लिङ्गं दर्शयति—यो वा इति । तत्त्वज्ञानराहित्ये कृपणत्वमुक्त्वा तद्वत्त्वे फलितमाह— प्राप्येति ॥ ३८ ॥

अस्पर्शयोगो वै नाम दुर्दर्शः सर्वयोगिभिः ।

योगिनो बिभ्यति ह्यस्मादभये भयदर्शिनः ॥ ३९ ॥

यद्यपीदमित्थं परमार्थतत्त्वम् । अस्पर्शयोगो नामायं सर्वसंबन्धाख्यस्पर्शवर्जितत्वादस्पर्शयोगो नाम वै स्मर्यते प्रसिद्धमुपनिषत्सु । दुःखेन दृश्यत इति दुर्दर्शः सर्वैर्योगिभिः, वेदान्तविहितविज्ञानरहितैः सर्वयोगिभिरात्मसत्यानुबोधायासलभ्य एवेत्यर्थः । योगिनो बिभ्यति ह्यस्मात्सर्वभयवर्जितादप्यात्मनोऽक्षरूपमिमं योगं मन्यमाना भयं कुर्वन्ति अभयेऽस्मिन्भयदर्शिनो भयनिमित्तात्मनाऽदृशनेनशीला अविवेकिन इत्यर्थः ॥ ३९ ॥

परमार्थब्रह्मस्वरूपावस्थानफलकं चेदद्वैतदर्शनं किमिति तर्हि सर्वैरेव नाऽऽद्रियते तत्राऽऽह— अस्पर्शेति । परमार्थतत्त्वं कर्मनिष्ठानां बहिर्मुखानां (णां) दुर्दर्शनमित्यत्र हेतुमाह— योगिन इति । यदुक्तं तत्त्वज्ञानं स्वरूपावस्थानफलकमिति तदङ्गी करोति—यद्यपीति । परमार्थतत्त्वं ब्रह्मेदं प्रत्यग्भूतम् । इत्थं प्रागुक्तपरिपाय्या कूटस्थसच्चिदानन्दात्मकं यद्यपि तत्त्वज्ञानात्प्राप्यते तथाऽपि मूर्धास्तन्निष्ठान भवन्तीति शेषः । यस्य तत्त्वानुभवस्य स्वरूपावस्थानं फलमुक्तं तमिदानीं विशिनष्टि—अस्पर्शेति । तत्र वर्णाश्रमादिधर्मेण पापादिमलेन च स्पर्शो न भवत्यस्मादित्यद्वैतानुभवोऽस्पर्शः । स एव योगो जीवस्य ब्रह्मभावेन योजनादित्याह—सर्वेति । नामेतिनिपातस्य पर्यायं गृहीत्वा विवक्षितमर्थमाह—नामेत्यादिना । उपनिषत्सु न लिप्यते कर्मणा पापकेनेत्याद्यासु । दुःखं श्रवणमननादिलक्षणम् ।

१ ग. छ. झ. 'त्वद्युक्तो' । २ च. 'तत्त्वं तथाऽपि तस्मिन्केचिन्मुह्यन्तीत्याह । अ° । ३ क. 'विज्ञा' । ४ ख. 'वर्मलव' । ५ ज. 'नाऽभ' । ६ ग. झ. 'ति स' । ७ झ. 'त्मत्वं य' । ८ क. 'दास्तुष्टास्त' । ९ छ. ज. 'स्थापक' । १० घ. ज. 'न स्प' । ११ च. 'संस्पर्शो' । १२ छ. 'नुभावोऽ' । १३ ग. झ. 'एष यो' ।

योगिशब्दस्य ज्ञानविषयत्वं व्यावर्तयति—वेदान्तेति । कैस्तर्हि यथोक्तस्यानुभवस्य लभ्यत्वमित्याशङ्क्याऽऽह—आत्मेति । उत्तरार्धे विभजते—योगिन इति । कर्मिणो हि श्रोत्रिया ब्राह्मण्याद्यस्माकं नैर्दृश्यतीति मत्वा तत्त्वज्ञानाद्विम्यतीत्यर्थः । अभयनिमित्तमेव तत्त्वज्ञानं मिथ्याज्ञानवशाद्भयनिमित्तं पश्यन्तीत्याह—सर्वेति । भयदर्शित्वं विशदयति—अभयेति ॥ ३९ ॥

मनसो निग्रहायत्तमभयं सर्वयोगिना(णा) म् ।

दुःखक्षयः प्रबोधश्चाप्यक्षया शान्तिरेव च ॥ ४० ॥

येषां पुनर्ब्रह्मस्वरूपव्यतिरेकेण रज्जुसर्पवत्कल्पितमेवं मन इन्द्रियादि च न परमार्थतो निवृत्ते तेषां ब्रह्मस्वरूपाणामभयं मोक्षारूपा चाक्षया शान्तिः स्वभावत एव सिद्धा नान्यायत्ता नोपचारः कथंचनेत्यबोचाम । ये त्वतोऽन्ये योगिनो मार्गगा हीनमध्यमदृष्टयो मनोऽन्यदात्मव्यतिरिक्तमात्मसंबन्धि पश्यन्ति तेषामात्मसत्यानुबोधरहितानां मनसो निग्रहायत्तमभयं सर्वेषां योगिनाम् । किं च दुःखक्षयोऽपि । न ह्यात्मसंबन्धिनि मनसि प्रचलिते दुःखक्षयोऽस्त्यविवेकिनाम् । किं चाऽऽत्मप्रबोधोऽपि मनोनिग्रहायत्त एव । तथाऽक्षयाऽपि मोक्षारूपा शान्तिस्तेषां मनोनिग्रहायैव ॥ ४० ॥

उत्तमदृष्टीनामद्वैतदर्शनमद्वैतदृष्टिफलं च मनोनिरोधमुक्त्वा मन्ददृष्टीनां मनोनिरोधाधीनमात्मदर्शनमुपपन्नस्यति—मनस इति । अभयमित्यशेषभयनिवृत्तिर्धनमात्मदर्शनमुच्यते । सर्वयोगि(णां) सर्वेषां योगिनां कर्मानुष्ठाननिष्ठानां बुद्धिशुद्धिमतामित्यर्थः । मनोनिरोधाधीनं प्रागुक्तमनूय तत्फलं कैवल्यं कथयति—दुःखेति । श्लोकस्य विषयं परिशिनष्टि—येषामिति । अभयं भवराहित्यमसंत्रासात्मकमित्यर्थः । उक्तलक्षणा शान्तिर्निरतिशयानन्दाभिव्यक्तिः स्वभावतो विद्यास्वरूपसामर्थ्यादित्यर्थः । विदुषां जीवन्मुक्तानां मुक्तेः सिद्धत्वान्न साधनापेक्षेत्याह—नान्यायत्तेति । तत्र वाक्योपक्रममनुकूलयति—नेत्यादिना । उत्तमेभ्यो ज्ञानवद्भयोऽधिकारिभ्यो व्यतिरिक्तानधिर्गारिणोऽवतारयति—ये त्विति । योगिनः सुकृतानुष्ठायिनस्तदनुष्ठानादेव सन्मार्गगामिणस्ते-

१ ग. न. क्षरती° । २ च. वा । ३ ज. 'रूपेण व्य° । ४ झ. 'व सर्वं म° । ५ झ. 'क्षय्या श° । ६ च. 'बन्धे प° । ७ च. 'न्ति तेषां मोक्षफलमाह मनस इति ते° । ८ ख. मनोनि° । ९ च. 'त्मबो° । १० छ. झ. मनसो नि° । ११ च. 'यतमेव । १२ 'तदृष्टिफलं म° । १३ झ. 'लं म° । १४ क. 'धनात्म° । १५ घ. 'नां क° । १६ ज. 'द्धिम° । १७ ग. 'नोरो° । १८ घ. 'रिविशि° । १९ ग. घ. 'न्तिरनति° । २० क. 'कारेणाव° ।

१५०. सगौडपादीयकारिकाथर्ववेदीयमाण्डूक्योपनिषत्— [अद्वैताख्यं—

षामपि तत्त्वज्ञानं कथांचिदुपजातं चेदलं मनोनिग्रहेणेत्याशङ्क्याऽऽह—तेषामिति । अभयं तदेव तत्त्वज्ञानम् । दुःखनिवृत्तिरपि मनोनिग्रहमपेक्ष्य भवतीत्याह—किं चेति । तदेव व्यतिरेकमुखेन (ण) स्फोरयति—न हीति । इतश्च मनो निगृ(प्र)हीतव्यमित्याह—किं चेति । अभयमित्यत्र सूचितं स्पष्टं विवृणोति—आत्मेति । इतश्च मनोनिग्रहोऽर्थवानित्याह—तथेति । तेषां साधकानां मुमुक्षुणामिति यावत् ॥ ४० ॥

उत्सेक उद्धेयद्वत्कुशाग्रेणैकबिन्दुना ।

मनसो निग्रहस्तद्वद्भवेदपरिखेदतः ॥ ४१ ॥

मनोनिग्रहोऽपि तेषामुद्धेयः कुशाग्रेणैकबिन्दुनोत्सेचनेन शोषणव्यवसाय-
वद्भव्यवसायवतामनर्वसंभ्रान्तःकरणानामनिर्वेदादपरिखेदतो भवतीत्यर्थः ॥ ४१ ॥

कथं मुमुक्षुणां जिज्ञासूनां मनोनिग्रहः सिध्येदित्याशङ्क्याऽऽह—उत्सेक इति । दृष्टान्तदार्ष्टान्तिकभूतस्त्रेकनिविष्टाक्षराणि व्याचष्टे—मनोनिग्रहोऽपीति । तेषां व्यवसाय-
वतामुद्योगभागिनामनुद्वेगवतामिति संबन्धः । चक्षुःश्रोत्रादिनिमीलने तमो दृश्यते तस्य चोन्मी-
लने घटाद्येवोपलभ्यते न कदाचिदपि ब्रह्मेत्युद्वेगपरिवर्जनात्प्रागुदीरितानां मनोनिग्रहः
संभवति तदाह—अपरिखेदत इति ॥ ४१ ॥

उपायेन निगृहीयाद्विक्षिप्तं कामभोगयोः ।

सुप्रसन्नं लये चैव यथा कामो लयस्तथा ॥ ४२ ॥

किमपरिखिन्नव्यवसायमात्रमेव मनोनिग्रह उपायो नेत्युच्यते । अपरिखि-
न्नव्यवसायवान्सन्वक्ष्यमाणेनोपायेन कामभोगविषयेषु विक्षिप्तं मनो निगृही-
यान्निरुद्ध्यादात्मन्येवेत्यर्थः । किं च लीयतेऽस्मिन्निति सुषुप्तो लयस्तस्मि-
ल्लये च सुप्रसन्नमायासवर्जितमपीत्येतन्निगृहीयादित्यनुवर्तते । सुप्रसन्नं चेत्क-
स्मान्निगृह्यत इति । उच्यते । यस्माद्यथा कामोऽनर्थहेतुस्तथा लयोऽपि । अतः
कामविषयस्य मनसो निग्रहवत्त्वयादपि निरोद्धव्यमित्यर्थः ॥ ४२ ॥

समाधिं कुर्वतास्तत्त्वसाक्षात्कारप्रतिबन्धका लयविक्षेपसुखरागास्तेभ्यो मनसो वक्ष्य-

१ झ. 'नि । तदेवाम' । २ च. मनसो निग्रहे तेषामुपायमह—उत्सेक इति । मनो ।
३ ख. ग. 'उद्धेयद्वत्कुशा' । ४ च. 'ने शो' । ५ च. 'युद्धव्यवता' । ६ च. 'वश न्तः' ।
७ झ. मनसो नि । ८ ज. 'पथे ने' । ९ च. ज. झ. 'वान्व' । १० च. 'मागोपा' । ११ च.
'ये वि' । १२ झ. 'ते यस्मि' । १३ च. झ. 'तमित्ये' । १४ छ. 'न्धकल' । १५ ग. घ.
ङ. ज. 'पकषायसु' ।

माणोपायेन निग्रहं कुर्यात् । अन्यथा समाधिसंफलानुपपत्तेरित्याह—उपायेनेति । प्रागुक्तादुपायादेव मनोनिग्रहपरिग्रहे श्रवणादिविध्यानार्थक्यमिति मन्वानः शङ्कते—किमिति । पूर्वोक्तोपायवतः श्रवणाद्यनुतिष्ठतो मनोनिग्रहद्वारा तत्तज्ज्ञानसिद्धिरित्युत्तरमाह—नेत्युच्यत इति । तृतीयपादं व्याचष्टे—किं चेति । लीयते स्थानद्वयमिति शेषः । चतुर्थपादमाकाङ्क्षद्वारा विदुषोति—सुप्रसन्नमित्यादिना ॥ ४२ ॥

दुःखं सर्वमनुस्मृत्य कामभोगान्निवर्तयेत् ।

अजं सर्वमनुस्मृत्य जातं नैव तु पश्यति ॥ ४३ ॥

कः स उपाय इति । उच्यते । सर्वं द्वैतमविद्याविजृम्भितं दुःखमेवेत्यनुस्मृत्य कामभोगात्कामनिमित्तो भोग इच्छाविषयस्तस्माद्विप्रसृतं मनो निवर्तयेद्वैराग्यभावेनयेत्यर्थः । अजं ब्रह्म सर्वमित्येतच्छास्त्राचार्योपदेशतोऽनुस्मृत्य तद्विपरीतं द्वैतजातं नैव तु पश्यति । अभावात् ॥ ४३ ॥

उपायेन निगृह्णीयादित्युक्तम् । तमेवोपायं वैराग्यरूपमुपदिशति—दुःखमिति । ज्ञानाभ्यासाख्यमुपायान्तरमुपन्यस्यति—अजमिति । अक्षरव्याख्यानार्थमाकाङ्क्षां निक्षिपति—कः स इति । तत्र पूर्वार्धं व्याकरोति—उच्यत इत्यादिना । वैराग्यभावनां तत्र तत्र द्वैतविषये दोषानुसंधानेन वैतृष्ण्यभावना । तथा कामभोगान्मनो निरोद्धव्यमित्यर्थः । द्वितीयार्धं ज्ञानाभ्यासविषयं व्याकरोति—अजमित्यादिना ॥ ४३ ॥

लये संबोधयेच्चित्तं विक्षिप्तं शमयेत्पुनः ।

सकषायं विजानीयात्समप्राप्तं न चालयेत् ॥ ४४ ॥

एवमनेन ज्ञानाभ्यासवैराग्यद्वयोरुपायेन लये सुषुप्ते लीनं संबोधयेन्मनः । आत्मैविवेकदर्शनेन योजयेत् । चित्तं मन इत्यनर्थान्तरम् । विक्षिप्तं च कामभोगेषु शमयेत्पुनः । एवं पुनः पुनरभ्यस्यतो लयात्संबोधितं विषयेभ्यश्च व्यावर्तितं नापि साम्यापन्नमन्तरालावस्थं सकषायं सरागं बीजसंयुक्तं मन इति

१ ग. ज. साकल्या । २ क. झ. 'नुष्ठितो' । ३ च. 'तजातम्' । ४ ख. 'भावं नयेत्य' । ५ ग. 'भावे नयेत्य' । ५ झ. 'वमानयेदित्य' । ६ झ. 'अजमि' । ७ झ. 'ग्यमु' । ८ ग. 'ने च वै' । ९ छ. झ. 'न च वै' । १० घ. छ. ज. 'मगद्वान्म' । ११ च. 'न विचा' । १२ घ. 'पात्नेन' । १३ घ. ज. 'तद्' । १४ घ. छ. च. 'भ्यस्तो' । १५ ज. 'साम्यमाप' । १६ छ. 'राग' ।

विजानीयात् । ततोऽपि यत्नतः साम्यमापादयेत् । यदा तु समप्राप्तं भवति । समप्राप्त्यभिमुखी भवतीत्यर्थः । ततस्तत्र विचालयेद्विषयाभिमुखं न कुर्यादित्यर्थः ॥ ४४ ॥

ज्ञानाभ्यासवैराग्याभ्यां लयाद्विक्षेपाच्च व्यावर्तितं मनो रागप्रतिबद्धं श्रवणमनननिदिध्यासनाभ्यासप्रसूतसंप्रज्ञातसमाधिनाऽसंप्रज्ञातसमाधिपर्यन्तेन ततोऽपि प्रतिबन्धद्व्यावर्तनीयमित्याह—अथ इति । श्लोकाक्षराणि व्याकरोति—एवमित्यादिना । ज्ञानाभ्यासश्रवणाद्यावृत्तिर्विषयेषु क्षयिष्णुत्वादोषदर्शनेन वैतृष्ण्यं वैराग्यं लयो निद्रा । संप्रबोधनमेवाभिनयति—आत्मेति । मांसि प्रकृते किमिति चिन्तमुच्यते तत्राऽऽह—चित्तमिति । त्रिक्षिप्तं विप्रसृतं शमयेद्व्यावर्तयेदिति यावत् । पुनरित्यत्र विवक्षितमर्थमाह—एवमिति । उभयतो व्यावर्तितं मनस्तर्हि निर्विशेषब्रह्मरूपतां गतमित्याशङ्क्याऽऽह—नापीति । अन्तरालावस्थमनसः स्वरूपं तृतीयशदावष्टम्भेन स्पष्टयति—सकषायमिति । रागस्य बीजत्वं पराचीनविषयप्रवृत्तिं प्रति प्रतिपत्तव्यम् । यथोक्तं मनो ज्ञात्वा किं कर्तव्यमित्यपेक्षायामाह—ततोऽपीति । अन्तरालावस्थया पञ्चम्या परामृश्यते । लयावस्थादि दृष्टान्तयितुमपिशब्दः । यत्नतः संप्रज्ञातसमाधेरिति यावत् । साम्यमसंप्रज्ञातसमाधिमित्यर्थः । चतुर्थपादस्यार्थमाह—यदा त्विति । समाधिद्वयद्वारेण समं निर्विशेषं परिपूर्णं ब्रह्मरूपं प्राप्य मनस्तन्मन्त्रतया समाप्तं चेदप्राप्तप्रतिषेधः स्यादित्याशङ्क्याऽऽह—समप्राप्तीति । ततो निर्विशेषवस्तुप्राप्त्याभिमुख्यादनन्तरमित्यर्थः । किं तन्मनसश्चालनं यत्प्रतिषिध्यते तत्राऽऽह—विषयेति ॥ ४४ ॥

नाऽऽस्वादयेत्सुखं तत्र निःसङ्गः प्रज्ञया भवेत् ।

निश्चलं निश्चरचित्तमेकी कुर्यात्प्रयत्नतः ॥ ४५ ॥

समाधित्सतो योगिनो यत्सुखं जायते तन्नाऽऽस्वादयेत् । तत्र न रज्येतेत्यर्थः । कथं तर्हि । निःसङ्गो निस्पृहः प्रज्ञया विवेकबुद्ध्या यदुपलभ्यते सुखं तदविद्यापरिकल्पितं मृषैवेति विभावयेत् । ततोऽपि सुखरागाग्निगृहीयादित्यर्थः । यदा पुनः सुखरागाग्निवृत्तं निश्चलस्वभावं सन्निश्चरद्वहिर्निर्गच्छद्भवति चित्तं तत्तत्सतो नियम्योक्तोपायेनाऽऽत्मन्येवैकी कुर्यात्प्रयत्नतः । चित्स्वरूपसन्नामात्रमेवाऽऽपादयेदित्यर्थः ॥ ४५ ॥

१ झ. 'तितम' । २ क. 'माधिष' । ३ ज. 'व्याचष्टे' । ४ छ. 'नेनेवं वे' । ५ घ. 'प्ल' । ६ ग. झ. 'ह्रस्व' । ७ ग. झ. 'ममि' । ८ म. 'स्थापि प' । ९ ल. झ. 'ह्रस्व' । १० च. 'हिं वत्ते तत्राऽऽह निःसङ्ग इति नि' ।

समाधित्सायां यत्सुखमुत्पद्यते तद्विषयाभिलाषादपि मनो निरोद्धं ।
 स्वादयेदिति । तत्रेति समाध्यवस्थोच्यते । किं तु तस्यामवस्थायां ८ ॥
 तदज्ञानविजृम्भितं मिथ्यैवेति प्रज्ञया विवेकज्ञानेन निस्पृहः सन्भावयेदित्य-
 इति । किं च यच्चित्तं प्राचीनवैराग्याद्युपायेन निश्चलं प्रत्यगात्मप्रवणं प्र-
 स्वभावानुसारेण बहिर्निर्गन्तुमिच्छेत्तदा संप्रज्ञातसमाधेरसंप्रज्ञातसमाधिपर्यन्तात्प्रयत्न-
 न्येवैकीकृत्य तन्मात्रैर्मोपाद्य परिशुद्धपरिपूर्णब्रह्मात्मकः स्वयं तिष्ठेदित्याह—निद्रा-
 दिति । प्रथमपादाक्षराणि योजयति—समाधित्सत इति । तस्य समाध्यव-
 स्थायामिति शेषः । द्वितीयपादमाकाङ्क्षाद्वारा विवृणोति—कथमित्यादिना । निःस्पृहो
 यथोक्ते सुखेऽनुरागरहितः सन्नित्यर्थः । विवेकरूपा बुद्धिरागन्तुकस्य रज्जुसर्पवत्कायितत्व-
 मिलेवमात्मिका तथा भावयेदिति संबन्धः । भावनाप्रकारमभिनयति—यदित्यादिना ।
 प्रथमार्धस्याक्षरार्थमुक्त्वा तात्पर्यार्थं निगमयति—ततोऽपीति । उत्तरार्धं विभजते—यदे-
 त्यादिना । पूर्वोक्तसमाध्यनुरोधादात्मन्येव निश्चरस्वभावं सच्चित्तं यथोक्तं सुखरागनिमित्तं
 तदुपायरागनिमित्तं वा निश्चरद्भवतीति संबन्धः । तच्च चित्तं बाह्यविषयाभिमुह्यत्वाद्युक्तोपायेन
 ज्ञानाभ्यासादिना व्यावर्त्याऽऽत्मन्येव परस्मिन्ब्रह्मणि प्रयत्नतः संप्रज्ञातसमाधिवशादेकी-
 कुर्यात् । असंप्रज्ञातसमाधियुक्तं परिपूर्णं ब्रह्मैवाऽऽपादयेदित्यर्थः । तदेव स्पष्टयति—
 चित्स्वरूपेति ॥ ४५ ॥

यदा न लीयते चित्तं न च विक्षिप्यते पुनः ।

अनिङ्गनमनाभासं निष्पन्नं ब्रह्म तत्तदा ॥ ४६ ॥

यथोक्तोपायेन निगृहीतं चित्तं यदा सुषुप्ते न लीयते न च पुनर्विषयेषु विक्षि-
 प्यते, अनिङ्गनमचलं निर्वातप्रदीपकल्पम् । अनाभासं न केनचित्कल्पितेन विष-
 यभावेनावभासत इति । यदैवंलक्षणं चित्तं तदा निष्पन्नं ब्रह्म ब्रह्मस्वरूपेण
 निष्पन्नं चित्तं भवतीत्यर्थः ॥ ४६ ॥

कदा पुनरिदं चित्तं ब्रह्ममात्रमापद्यते तत्राऽऽह—यदेति । त्रिविधप्रतिबन्धविधुरं विष-
 याकाररहितं यदा चित्तमवातिष्ठते तदैव ब्रह्म संपन्नं भवतीत्यर्थः । अक्षराणि व्याचष्टे—
 यथोक्तेनेत्यादिना । उपायो ज्ञानाभ्यासादिः । निगृहीतं विषयेभ्यो विमुखीकृतं न
 लीयते न निद्रापारवश्येन कारणात्मतां गतमित्यर्थः । अचलं रागादिवासनाशून्यमित्यर्थः ।

१ छ तु समाध्यव° । २ क. ग. झ. °कविज्ञा° । ३ ख. °क्रतामा° । ४ क. ख.
 °मापद्य° । ५ ग. झ. °त्पर्यं नि° । ६ क. यथेत्या° । ७ क. तत्तथा । ८ छ. छ. °थोक्तेनोपा° ।
 ९ ख. घ. छ. ज. °पुनो न । १० ख. च. छ. झ. °निर्वात° । ११ झ. °तद्दी° । १२ क.
 °कल्पना° । १३ ख. च. °ह्र स्व° । १४ ख. ग. छ. झ. °दा तद्ब्रह्म ।

॥दीयकारिकाथर्ववेदीयमाण्डूक्योपनिषत्— [अद्वैताख्यं—

नवातेति । किं तु ब्रह्माकारेणोत्पन्नं चित्तं यदा संप्रच्यते तदेति
ब्रह्मेत्युक्तमेव स्फुटयति—ब्रह्मस्वरूपेणेति ॥ ४६ ॥

स्वस्थं शान्तं सनिर्वाणमकथ्यं सुखमुत्तमम् ।

अजमजेन ज्ञेयेन सर्वज्ञं परिचक्षते ॥ ४७ ॥

यथोक्तं परमार्थसुखमात्मसत्यानुबोधलक्षणं स्वस्थं स्वात्मनि स्थितम् ।
शान्तं सर्वानर्थोपशमरूपम् । सनिर्वाणं निर्वृत्तिर्निर्वाणं कैवल्यं सह निर्वाणेन
वर्तते । तच्चाकथ्यं न शक्यते कथयितुम् । अत्यन्तासाधारणविषयत्वात् ।
सुखमुत्तमं निरतिशयं हि तद्योगिप्रत्यक्षमेव । न जातमित्यजं यथा विषयत्रि-
शयम् । अजेनानुत्पन्नेन ज्ञेयेनाव्यतिरिक्तं सत्त्वेन सर्वज्ञरूपेण सर्वज्ञं ब्रह्मैव
सुखं परिचक्षते कथयन्ति ब्रह्मविदः ॥ ४७ ॥

असंप्रज्ञातसमाख्यवस्थायां येन रूपेण चित्तमभिनिष्पद्यते तद्ब्रह्मैस्वरूपं विशिनष्टि—
स्वस्थमिति । ज्ञेयेनाव्यतिरिक्तमिति शेषः । तत्र विदुषां संमतिमुदाहरति—सर्वज्ञ-
मिति । यथोक्तमित्यसंप्रज्ञातसमाधिलक्षणं ब्रह्मेत्यर्थः । तस्य परमपुरुषार्थरूपतामाह—
सुखमिति । वैषयिकं सुखं व्यवच्छेत्तुं परमार्थेति विशेषणम् । किं तत्र ज्ञानेनेत्याश-
ङ्क्याऽऽह—आत्मेति । तस्य सत्यस्याऽऽगमाचार्यानुरोधिना बोधेन लक्ष्यते प्राप्यते
ब्रह्मेति तथोच्यते । तस्य स्वमहिमप्रतिष्ठत्वमाह—स्वात्मनीति । सर्वस्य त्रिविधस्यान-
र्थस्योपशमनोपलक्षितत्वादपि पुरुषार्थत्वसिद्धिरित्याह—सर्वेति । निरतिशयानन्दाभि-
व्यक्तिर्निरवशेषानर्थोच्छिन्नश्चेत्येवंलक्षणं मोक्षमाचक्षते । तत्कथमिदं ब्रह्मेत्याशङ्क्याऽऽह—
सनिर्वाणमिति । तस्य क्षीरगुडादिमाधुर्यभेदस्येव स्वानुभवमात्राधिगम्यत्वादवाच्यत्व-
माह—तच्चेति । यदुक्तं परमार्थसुखमिति तदिदानीमुपपादयति—सुखमिति । तर्हि
सर्वेषामेव तद्भूयादित्याशङ्क्याऽऽह—योगीति । ज्ञानस्याजातत्वे वैधर्म्यदृष्टान्तमाह—
यथेति ॥ ४७ ॥

१ ख. ग. च. छ. झ. निर्वाते° । २ घ. झ. निवृत्तिर्नि° । न. निवृत्तिनिर्वा° । ३ क.
छ. °यम् । ४ ज. °नुपपन्ने° । ५ च. छ. सत्सुखेन । ६ ग. झ. °ह्यरू° । ७ ग. झ. °नेत्य-
त्राऽऽह । ८ ग. झ. °ति यथो° । ९ ग. झ. °शमनो° । १० ख. °गन्तव्यत्वा° । ११ ग.
°मेवभावा° । घ. °षामेव मायादि° ।

न कश्चिज्जायते जीवः संभवोऽस्य न विद्यते ।

एतत्तदुत्तमं सत्यं यत्र किञ्चिन्न जायते ॥ ४८ ॥

इति गौडपादीयकारिकायामद्वैताख्यं तृतीयं

प्रकरणम् ॥ ३ ॥ ॐ तत्सत् ॥

सर्वोऽप्ययं मनोनिग्रहादिर्मूर्छोहादिवत्सृष्टिरूपासना चोक्ता परमार्थस्वरूपः प्रतिपत्त्युपायत्वेन न परमार्थसत्येति । परमार्थसत्यं तु न कश्चिज्जायते जीवः कर्ता भोक्ता च नोत्पद्यते केनचिदपि प्रकारेण । अतः स्वभावतोऽजस्यास्यैकस्याऽऽत्मनः संभवः कारणं न विद्यते नास्ति । यस्मान्न विद्यतेऽस्य कारणं तस्मान्न कश्चिज्जायते जीव इत्येतत् । पूर्वेषूपायत्वेनोक्तानां सत्यानामेतदुत्तमं सत्यं यस्मिन्सत्यस्वरूपे ब्रह्मण्यणुमात्रमपि किञ्चिन्न जायत इति ॥ ४८ ॥

इति श्रीगोविन्दभगवत्पूज्यपादशिष्यस्य परमहंसपरिव्राजः

काचार्यस्य शंकरभगवतः कृतौ गौडपादीयभाष्य

आगमशास्त्रविवरणेऽद्वैताख्यं तृतीयप्रक-

रणभाष्यं समाप्तम् ॥ ३ ॥

ॐ तत्सत् ।

उक्तानामुपायानां परमार्थसत्यत्वे सत्यद्वैतहानिः । अन्यथा तदप्रमितिरीत्याशङ्क्याऽऽह— न कश्चिदिति । तत्र हेतुमाह—संभवोऽस्येति । श्लोकाक्षराणि व्याकर्तुं भूमिकां व्याकरोति—सर्वोऽपीति । व्यावहारिकसत्यत्वेवोपायानां न परमार्थसत्यत्वंमित्यङ्गीकृत्य पारमार्थिकसत्यस्य प्रतिपत्त्युपायत्वेनैवोक्त्याह—मृदिति । यदुक्तं मनोनिग्रहादीनां परमार्थत्वेऽद्वैतहानिरिति तत्राऽऽह—नेत्यादिना । तेषामपरमार्थत्वे कथमद्वैतप्रतिपत्तिरित्यपि न, व्यावहारिकसत्यानामपि तत्प्रमितिहेतुत्वस्य प्रतिबिम्बदुष्प्रचोरेति भावः । उपायानां व्यावहारिकसत्यत्वेनैव पारमार्थिकं सत्यत्वं किं न स्यादिति तत्राऽऽह—परमार्थेति । तदेव स्पष्टयति—कर्तेति । स्वभावतोऽजत्वं हेतूकर्तव्यम् । तत्रैव हेत्वन्तरमाह—अत इति । हेत्वन्तरमेव स्पष्टयति—यस्मादिति । उत्तरार्धं व्याचष्टे—पूर्वेष्विति । पूर्वेषु ग्रन्थेष्विति शेषः । इतिशब्दोऽद्वैतप्रकरणपरिसमाप्तिं द्योतयति ॥ ४८ ॥

१ च. 'तिश्रीउद्देशग्रन्थेऽद्वे' । घ. ड. 'ति माण्डूक्योपनिषदादिके तृतीयमद्वैताख्यं प्र' ।

२ झ. 'ष्टिरूपावासे' । ३ ज. 'ते का' । ४ झ. 'तत्तदु' । ५ च. 'पेऽणु' । ६ छ. 'ष्यथ' ।

७ ख. घ. छ. च. झ. 'कृतावाग' । ८ ग. छ. झ. 'का क' । ९ छ. 'र्थत्वं' । १० घ.

'त्वमङ्गी' । ११ ग. ड. 'त्य सृष्टिः पा' ।

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्द-
ज्ञानविरचितायां गौडपाद [कारिका] भाष्यटीकायामद्वैताख्यं
तृतीयं प्रकरणं समप्तम् ॥ ३ ॥

अथालातशान्त्याख्यं चतुर्थप्रकरणम् ।

ज्ञानेनाऽऽकाशकल्पेन धर्मान्यो गगनोपमान् ।

ज्ञेयाभिन्नेन संबुद्धस्तं वन्दे द्विपदां वरम् ॥ १ ॥

ओंकारनिर्णयद्वारेणाऽऽगमतः प्रतिज्ञातस्याद्वैतस्य बाह्यविषयभेदवैतथ्याच्च
सिद्धस्य पुनरद्वैते शास्त्रयुक्तिभ्यां साक्षान्निर्धारितस्यैतदुत्तमं सत्यमित्युपसंहारः
कृतः । अन्ते तस्यैतस्याऽऽगमार्थस्याद्वैतदर्शनस्य प्रतिपक्षभूता द्वैतिनो वैनाशि-
कौश्च तेषां चान्योन्यविरोधाद्वागद्वेषादिक्लेशास्पदं दर्शनमिति मिथ्यादर्शनत्वं
सूचितम् । क्लेशानास्पदत्वात्सम्यग्दर्शनमित्यद्वैतदर्शनं स्तूयते । तदिह विस्तरणा-
न्योन्यविरुद्धतयाऽऽसम्यग्दर्शनत्वं प्रदर्श्य तत्प्रतिषेधेनाद्वैतदर्शनसिद्धिरुपसंहृत-
व्याऽऽवीतन्यायेनेत्यलातशान्तिरारभ्यते । तत्राद्वैतदर्शनं (न) संप्रदायकर्तुरद्वैत-
स्वरूपेणैव नमस्कारार्थोऽयमाद्यश्लोकः । अचार्यपूजा ह्यभिप्रेतार्थसिद्ध्यर्थेभ्यते
शास्त्रारम्भे । आकाशेनेषदैसमाप्तमाकाशं (क) लपमाकाशतुल्यमेतत् । तेनाऽऽका-
शकल्पेन ज्ञानेन, किम्, धर्मानात्मनः, किंविशिष्टान्गगनोपमान्गगनमुपमा येषां
ते गगनोपमास्तानात्मनो धर्मान् । ज्ञानस्यैव पुनर्विशेषणम्—ज्ञेयैर्धर्मैरात्मभिरभिन्न-
मग्न्युष्णवत्सवितृप्रकाशवच्च ज्ञानं तेन ज्ञेयाभिन्नेन ज्ञानेनाऽऽकाशकल्पेन ज्ञेया-
त्मस्वरूपाव्यतिरिक्तेन गगनोपमान्धर्मान्यः संबुद्धः संबुद्धवानित्ययमेवेश्वरो यो
नारायणाख्यस्तं वन्देऽभिवादये द्विपदां वरं द्विपदोपलक्षितानां पुरुषाणां वरं प्रधानं

१ ख. ग. घ. छ. ज. झ. 'पादायभा' । २ झ. 'यविशेषवै' । ३ क. 'च प्रप्ति' ।
४ च. घ. 'द्वैतज्ञा' । ५ ख. ज. 'कादयस्तेषां' । घ. 'कस्तेषां' । झ. 'काश्चैते' । ६ 'ध्यात्वद्' ।
७ छ. 'त्वादात्मैकत्वबुद्धिरेव सम्य' । ८ छ. 'द्वयर्थमिष्य' । ९ घ. 'दसामान्यता' । १० घ.
'शतुल्य' । ११ ज. 'त्मघ' ।

पुरुषोत्तममित्यभिप्रायः । उपदेष्टुमस्कारमुखेन(ण) ज्ञानज्ञेयज्ञातृभेदरहितं पर-
मार्थतत्त्वदर्शनमिह प्रकरणे प्रतिपिपादायिषितं प्रतिपक्षप्रतिषेधद्वारेण प्रतिज्ञातं
भवति ॥ १ ॥

आद्यन्तमध्यमङ्गला ग्रन्थाः प्रचारिणो भवन्तीत्यभिप्रेत्याऽऽचार्योऽकारोच्चारणवदन्ते परदेव-
ताप्रणामवन्मध्येऽपि परदेवतारूपमुपदेष्टारं प्रणमति—ज्ञानेति । पूर्वोत्तरप्रकरणसंबन्ध-
सिद्धयर्थं पूर्वप्रकरणत्रये वृत्तमर्थं क्रमादनुद्भवति—ओंकारेति । अद्वैत इत्यद्वैतोपलक्षितं
तृतीयं प्रकरणमुच्यते । चतुर्थं प्रकरणमवतारयितुमुपयुक्तमर्थान्तरमनुवदति—तस्येति ।
द्वैतिनो भेदवादिनो वैनाशिकव्यतिरिक्ता गृह्यन्ते । वैनाशिका नैरात्म्यवादिनः । रागद्वेषा-
दीत्यादिशब्देनातिरिक्तकेशोपादानम् । पक्षान्तराणां मिथ्यादर्शनत्वसूचनं कुत्रोपयुज्यते
तत्राऽऽह—केशेति । पातनिकामेवं कृत्वा समनन्तरप्रकरणप्रवृत्तिं प्रतिजानीते—
तदिहेति । तदसम्यग्दर्शनत्वमिति संबन्धः । आवीतन्यायो व्यतिरेकन्यायः । यथा यत्कृतकं
तदनित्यमित्यन्वयादनित्यत्वेऽवगतेऽपि यन्नानित्यं न तत्कृतकमिति व्यतिरेकोऽपि व्यभिचार-
शङ्कानिर्वासेत्वेन व्याप्तिनिश्चयार्थमिष्यते । तथा तर्कतः संभावितस्याऽऽगमेनावगतस्यापि
प्रतिपक्षभूतवादान्तरापाकरणप्रपञ्चमन्तरेण पाक्षिकासम्यक्त्वशङ्का स्यादद्वैतदर्शनस्येति तत्प्र-
तिषेधेन तत्सिद्धिरूपसंहर्तव्येत्यलातशान्तिदृष्टान्तोपलक्षितमारभ्यते प्रकरणमित्यर्थः । विशेषेण
स्पष्टमितो वीतः स न भवतीत्यवर्तः । अवर्त एवाऽऽवर्तः । तेन न्यायेन व्यतिरेकेणेति
यावत् । प्रकरणस्य तात्पर्यमेवं दर्शयित्वा प्रथमश्लोकस्य तात्पर्यमाह—तत्रेति । तत्र
चतुर्थप्रकरणं सप्तम्या परामृश्यते । किमित्यद्वैतरूपेणाऽऽचार्यो नमस्क्रियते तत्राऽऽह—
आचार्येति । अभिप्रेतार्थः शास्त्रस्याविधेन परिसमाप्तिस्तदर्थं विप्रतिपत्त्यादिव्यावृत्तिश्च ।
आकाशस्य जडत्वाधिक्याज्ज्ञानं स्वप्रकाशमाकाशेनेषदसमाप्तं वक्तव्यम् । विभुत्वादबुपमा
द्रष्टव्या । ब्रूवचनमुपाधिकल्पितभेदाभिप्रायम् । तेषामपि चिन्मात्रत्वं विवक्षितोक्तम् ।
ज्ञानस्यैवेति । तेनेत्यादि पुनरनुवादेनान्वयमन्वाचष्टे । आचार्यो हि पुरा बदरिकाश्रमे
नरनारायणाधिष्ठिते^{११} नारायणं भगवन्तमभिप्रेत्य तपो महदतप्यत । ततो^{१२} भगवानतिप्रसन्न-
स्तस्मै विद्यां प्रादादिति^{१३} प्रसिद्धं परमगुरुत्वं परमेश्वरस्येति भावः । ननु प्रकरणे प्रारम्भमाणे
प्रतिपक्षे प्रमेये वक्तव्ये किमित्युपदेष्टा नमस्क्रियते तत्राऽऽह—उपदेष्टिति ॥ १ ॥

१ ग. 'त्याऽऽह—ओंका' । २ ग. झ. 'न्ते च प' । ३ छ. 'नुवदति' । ४ ज. 'न्धः ।
अवी' । झ. 'न्धः । अविनीत' । ५ ज. 'व्यतिरेकश' । ६ क. 'रासितत्वे' । ७ ग. झ. 'न
संभ' । ८ ज. 'तः । ते' । ९ ग. छ. झ. 'ति च । त' । १० घ. 'शस्याजत्वा' । ११ घ. 'तेन
ना' । १२ झ. 'तत्त्वतो' । १३ ख. 'ति सि' । १४ क. 'श्वर इति ।

अस्पर्शयोगो वै नाम सर्वसत्त्वसुखो हितः ।

अविवादोऽविरुद्धश्च देशितस्तं नमाम्यहम् ॥ २ ॥

अधुनाऽद्वैतदर्शनयोगस्य नमस्कारस्तत्स्तुतये । स्पर्शनं स्पर्शः संबन्धो न विद्यते यस्य योगस्य केनचित्कदाचिदपि सोऽस्पर्शयोगो ब्रह्मस्वभाव एव, वै नामेति ब्रह्मविदामस्पर्शयोग इत्येवं प्रसिद्ध इत्यर्थः । स च सर्वसत्त्वसुखो भवति । कश्चिदत्यन्तसुखसाधनविशिष्टोऽपि दुःखैरूपः, यथा तपः । अयं तु न तथा । किं तर्हि सर्वसत्त्वानां सुखः । तथैह भवति कश्चिद्विषयोपभोगः सुखो न हितः । अयं तु सुखो हितश्च । नित्यमप्रचलितस्वभावत्वात् । किं चाविवादो विरुद्धवदनं विवादः पक्षप्रतिपक्षपरिग्रहेण यस्मिन्न विद्यते सोऽविवादः । कस्मात् । यतोऽविरुद्धश्च य ईदृशो योगो देशित उपदिष्टः शास्त्रेण तं नमाम्यहं प्रणमामीत्यर्थः ॥ २ ॥

इदानीमद्वैतदर्शनयोगस्तुतये तन्नमस्कारं प्रस्तौति—अस्पर्शेति । श्लोकस्य तात्पर्यमाह—अधुनेति । तस्य च स्तुतिस्तत्साधनेषु प्रवृत्तावुपयुज्यते । संप्रत्यक्षराणि व्याकुर्वन्नस्पर्शयोगशब्दं व्याकरोति—स्पर्शनमिति । योगस्यान्यसंबन्धप्रसङ्गाभावात्कथमस्पर्शत्वमित्याशङ्क्याऽऽह—ब्रह्मेति । निपातयोरर्थं कथयति—वै नामेति । सर्वेषां सत्त्वानां देहभूतां सुखयतीति व्युत्पत्त्या सुखहेतुत्वं ब्रह्मस्वभावस्य सुखविशेषणेन दर्शयति—स चेति । सुखहेतावपि ब्रह्मस्वभावे विवक्षितं विशेषं दर्शयति—भवतीति । हितविशेषणस्य तात्पर्यमाह—तथैह भवतीत्यादिना । तस्य हितत्वे हेतुमाह—नित्यमिति । तस्यैव निशेषणान्तरमाह—किं चेति । तत्र हेतुं प्रश्नपूर्वकमाह—कस्मादिति । आत्मप्रकाशत्वाद्ब्रह्मस्वभावस्याविरुद्धत्वम् । न हि कस्याचिदात्मप्रकाशो विरुद्धो भवतीत्यर्थः । यथोक्तयोगज्ञानमार्गस्य संप्रदायागतत्वमाह—य ईदृश इति । तन्नमस्कारव्याजेन तस्य स्तुतिस्तदुपायेषु श्रोतृप्रवृत्त्यर्थमत्र विवक्षितेत्याह—तं नमामीति ॥ २ ॥

भूतस्य जातिमिच्छन्ति वादिनः केचिदेव हि ।

अभूतस्यापरे धीरा विवदन्तः परस्परम् ॥ ३ ॥

१ च. 'ष्टो दुः' । २ घ. छ. 'स्वस्वरू' । ३ ख. घ. ज. यथेह । ४ च. 'दः प्रतिप' । ५ च. झ. 'ग्रहो य' । ६ झ. 'योगः स्तूयते त' । ७ ख. घ. झ. यथेह । ८ झ. 'द्धम्' । ९ ग. छ. झ. 'कस्य यो' । १० ज. 'तितदु' । ११ च. 'परं धी' ।

चतुर्थप्रकरणम् ४] आनन्दगिरिकृतटीकासंवलितशांकरभाष्यसमेता । १५९

कथं द्वैतिनः परस्परं विरुध्यन्त इति । उच्यते । भूतस्य विद्यमानस्य वस्तुनो जातिमुत्पत्तिमिच्छन्ति वादिनः केचिदेव हि सांख्या न सर्व एव द्वैतिनः । यस्मादभूतस्याविद्यमानस्यापरे वैशेषिका नैयायिकाश्च धीरा धीमन्तः प्राज्ञाभिमानिन इत्यर्थः । विवदन्तो विरुद्धं वदन्तो ह्यन्योन्यमिच्छन्ति जेतु-मित्यभिप्रायः ॥ ३ ॥

अद्वैतदर्शनस्याविरुद्धत्वेनाविवादत्वं विशदीकर्तुं द्वैतिनां विवादं तावदुदाहरति—भूत-स्येति । एवं विरुद्धं वदन्तो मिथो जेतुमिच्छन्तीत्याह—विवदन्त इति । प्रश्नपूर्वकं श्लोकाक्षराणि योजयति—कथमित्यादिना । एवकारार्थं हेतुमाह—यस्मादिति । प्राज्ञाभिमानिनो जातिमिच्छन्तीति पूर्वेण संबन्धः । चतुर्थपादं साध्याहारं व्याकरोति—विवदन्त इति ॥ ३ ॥

भूतं न जायते किञ्चिदभूतं नैव जायते ।

विवदन्तो द्वया ह्येवमजातिं ख्यापयन्ति ते ॥ ४ ॥

तैरेवं विरुद्धवदनेनान्योन्यपक्षप्रतिषेधं कुर्वद्भिः किं ख्यापितं भवतीति । उच्यते । भूतं विद्यमानं वस्तु न जायते किञ्चिद्विद्यमानत्वादेवाऽऽत्मवदित्येवं वदन्नसद्वादी सांख्यपक्षं प्रतिषेधति सज्जन्म । तथाऽभूतमविद्यमानमविद्यमान-त्वाच्चैव जायते शशविषाणवदित्येवं वदन्सांख्योऽप्यसद्वादिपक्षमसज्जन्म प्रति-षेधति । विवदन्तो विरुद्धं वदन्तो द्वया द्वैतिनोऽप्येतेऽन्योन्यस्य पक्षौ सदस-त्तोर्जन्मनी प्रतिषेधन्तोऽजातिमनुत्पत्तिमर्थात्ख्यापयन्ति प्रकाशयन्ति ते ॥ ४ ॥

पक्षद्वयनिषेधमुखेन सिद्धमर्थं कथयति—भूतमित्यादिना । श्लोकाक्षरव्याख्यानार्थ-माकाङ्क्षां निक्षिपति—तैरिति । तत्राऽऽद्यं पादमवतार्य व्याकरोति—उच्यत इति । द्वितीयपादं विभजते—तथेति । द्वितीयार्धं विभजते—विवदन्त इत्यादिना । सद-सदतिरिक्तवस्त्वभावाद्बस्तुत उत्पत्तेरनुपपत्तिरित्याह—अर्थादिति ॥ ४ ॥

ख्याप्यमानामजातिं तैरनुमोदामहे वयम् ।

विवदामो न तैः सार्धमविवादं निबोधत ॥ ५ ॥

तैरेवं ख्याप्यमानामजातिमेवमस्त्वित्यनुमोदामहे केवलं न तैः सार्धं

१ क. 'न्तोऽन्यो' । २ च. छ. झ. 'न्तोऽन्यो' । ३ अ. छ. झ. 'ति । प्रज्ञा' । ४ ग. झ. 'नो भूतस्य जा' । ५ च. 'तिबोध' । ६ झ. किं व्याख्यातं । ७ 'त्वादात्म' । ८ क. ख. घ. ज. 'नत्वा' । ९ क. 'या अद्वै' । १० च. झ. 'न्यप' ।

१६० सगौडपादीयकारिकाथर्ववेदीयमाण्डूक्योपनिषत्— [अलातशान्त्याख्यं—

विवदार्थः पक्षप्रतिपक्षैर्ग्रहणेन । यथा तेऽन्योन्यमित्यभिप्रायः । अत-
स्तमविवादं विवादरहितं परमार्थदर्शनमनुज्ञातमस्माभिर्निबोधत हे शिष्याः॥५॥

तर्हि प्रतिवादिभिरुक्तत्वादजातिरपि भवता प्रत्याख्येयेत्याशङ्क्याऽऽह—ख्याप्यमा-
नामिति । प्रतिवादिभिः सह विवादाभावे फलितमाह—अविवादमिति । अक्षराणि
व्याचष्टे—तैरित्यादिना । अद्वैतवादिनो द्वैतवादिभिर्विवादाभावे वैधर्म्यदृष्टान्तमाह—
यथा त इति । चतुर्थपादार्थमाह—अत इति ॥ ५ ॥

अजातस्यैव धर्मस्य जातिमिच्छन्ति वादिनः ।

अजातो ह्यमृतो धर्मो मर्त्यतां कथमेष्यति ॥ ६ ॥

सदसद्वादिनः सर्वेऽपीति । पुरस्तात्कृतभाष्यश्लो (ष्यः श्लो) कः ॥६॥

जातस्यैव जन्मनाऽऽनर्थक्यादनवस्थानाच्चाजातस्यैव पदार्थस्य जन्म सद्वादिनोऽसद्वादि-
नश्च सर्वेऽपि स्वी कुर्वन्तीति परपक्षमनुवदति—अजातस्येति । तत्र शिष्टाभीष्टदोषं
प्रदर्शयाम्यनुजानाति—अजातो हीति । के ते वादिनो यैरेवमिष्यते तत्राऽऽह—सदस-
दिति । अवशिष्टानि श्लोकाक्षराणि व्याख्यातवान्न पुनर्व्याख्यानसापेक्षाणीत्याह—
पुरस्तादिति ॥ ६ ॥

न भवत्यमृतं मर्त्यं न मर्त्यममृतं तर्था ।

प्रकृतेरन्यथाभावो न कथंचिद्भविष्यति ॥ ७ ॥

स्वभावेनामृतो यस्य धर्मो गच्छति मर्त्यताम् ।

कृतकेनामृतस्तस्य कथं स्थास्यति निश्चलः ॥ ८ ॥

उक्तार्थानां श्लोकानामिहोपन्यासः परवादपक्षानामन्योन्यविरोधख्यापितानु-
मोदनप्रदर्शनार्थः ॥ ७ ॥ ८ ॥

पारिणामिब्रह्मवादे र्यदब्रह्मवादिभिर्दूषणमुच्यते तदप्यनुज्ञातमेवेति मत्वाऽऽह—न
भवतीति । अमृतं हि ब्रह्म न तद्रूपे स्थिते मर्त्यं भवितुमर्हति । स्थितरूपविरोधात् ।
न च मर्त्यं कार्यं स्वल्पे स्थिते प्रख्यावस्थायाममृतं ब्रह्म संपद्यते । नष्टेऽपि स्वरूपे
तस्यैवाभावान्नान्यथात्वमित्यभिप्रेत्याऽऽह—प्रकृतेरिति । किं च यस्य पारिणामवादिनः

१ स. 'मः प्रतिपक्षपक्षपरिग्र' । २ ख. ब. ड. 'क्षपरिग्र' । ३ घ. ड. च. ज. 'ग्रहेण ।
ध' । ४ ख. स. श्लोकाः । ५ ड. 'भीष्टं दो' । ६ स. यथा । ७ ख. च. ड. 'नपपत्त्यनुमो' ।
छ. 'नुपपत्त्यानुमो' । ८ घ. ड. छ. यद्ब्रह्म' । ९ ज. कार्यस्व' । १० ख. 'र्थं कार्यस्व' ।
११ क. 'रूपस्थि' । १२ क. स्थिते ।

स्वभावेनामृतः सन्परमात्माख्यो धर्मशब्दितो भावो मर्यातां कार्यभवापत्त्या गच्छति तस्य कृतकेन समुच्चयानुष्ठानेनामृतो जातो सुक्तो वक्तव्यः । स च कथं निश्चलः स्थातुं पारयति । यत्कृतकं तदनित्यमितिन्यायविरोधादित्याह—स्वभावेनेति । पुनरैक्तिमाराङ्ग्यप्रत्यादिशति—उक्तार्थानामिति ॥ ७ ॥ ८ ॥

सांसिद्धिकी स्वाभाविकी सहजा अकृता च या ।

प्रकृतिः सेति विज्ञेया स्वभावं न जहाति यां ॥ ९ ॥

यस्माल्लौकिक्यपि प्रकृतिर्न विपर्येति काऽसावित्याह—सम्यक्सिद्धिः संसिद्धिस्तत्र भवा सांसिद्धिकी यथा योगिनां सिद्धानामणिमाद्यैश्वर्यप्राप्तिः प्रकृतिः सा भूतभविष्यत्कालयोरपि योगिनां न विपर्येति तथैवं सां । तथा स्वाभाविकी द्रव्यस्वभावत एव यथाऽऽन्यादीनामुष्णप्रकाशादिलक्षणा, सांऽपि न कालान्तरे व्यभिचरति देशान्तरे च । तथा सहजोऽऽत्मना सहैव जाता यथा पक्ष्यादीनामाकाशगमनादिलक्षणा । अन्याऽपि या काचिदकृता केनचिन्न कृता यथाऽपां निम्नदेशगमनादिलक्षणा । अन्याऽपि या काचित्स्वभावं न जहाति सा सर्वा प्रकृतिरिति विज्ञेया लोके । मिथ्याकल्पितेषु लौकिकेष्वपि वस्तुषु प्रकृतिर्नान्यथा भवति किमुताजस्वभावेषु परमार्थवस्तुष्वमृतत्वलक्षणा प्रकृतिर्नान्यथा भवतीत्यभिप्रायः ॥ ९ ॥

प्रकृतेरन्यथाभावो न कथंचिदित्युक्तं तत्र प्रकृतिशब्दार्थं कथयति—सांसिद्धिकीति । श्लोकाक्षराणि व्याकुर्वन्प्रकृतेरन्यथात्वाभावे हेतुमाह—यस्मादिति । तस्मादजाऽमृतस्वभावा प्रकृतिर्न विपर्येतीति किमु वक्तव्यमिति योजना । कैमुतिकन्यायद्योतनार्थोऽपिशब्दः । विवक्षितं हेतुं स्फुटयितुं प्रश्नपूर्वकं विभजते—काऽसावित्यादिना । साङ्गयोगमनुष्ठाय परिसमापनं सांसिद्धिः । सिद्धानामणिमाद्यैश्वर्यप्राप्तौ सामग्रीसंपन्नानाम् । या काचित्स्वभावं न जहाति घटस्य घटत्वं पटस्य पटत्वमित्यादिकेति शेषः । प्रासङ्गिकं प्रकृतिशब्दार्थमुक्त्वा प्रकृतेरन्यथात्वाभावे प्रागुक्ते स्वसिद्धान्ते यत्कलति तदिदानीं किंपुनर्न्यायेन कथयति—मिथ्येति ॥ ९ ॥

१ घ. धर्मवादिनो । २ क. कृतकेस । ३ ज. 'च्चयोऽनु' । ४ घ. छ. झ. जीवो । ५ घ. 'रुक्मा' । ६ च. 'जाऽप्याकृ' । झ. 'जा कृतका यथा । ७ । ७ झ. सा । ८ घ. च. 'क्सिद्धिस्त' । ९ च. 'व स्वा' । ख. ज. 'व या स्वा' । १० घ. सा स्वा । ११ ज. सा न । १२ झ. 'जा सा आत्म' । १३ झ. 'मि का' । १४ 'पि का' । १५ घ. छ. 'तिज्ञेया' । १६ घ. 'क्षगम' । १७ क. ग. 'तीति भावः ॥ ९ ॥ ख. घ. छ. ज. तीति ॥ ९ ॥ १८ क. घ. 'भावान्न ज' । १९ क. 'के सं' ।

जरामरणनिर्मुक्ताः सर्वे धर्माः स्वभावतः ।

जरामरणमिच्छन्तश्च्यवन्ते तन्मनीषया ॥ १० ॥

किंविषया पुनः सा प्रकृतिर्यस्या अन्यथाभावो वादिभिः कल्प्यते कल्पनार्यां वा को दोष इत्याह—जरामरणनिर्मुक्ताः । जरामरणादिसर्वविक्रियावर्जिता इत्यर्थः । के । सर्वे धर्माः सर्व आत्मान इत्येतत्स्वभावतः प्रकृतितः । एवंस्वभावाः सन्तो धर्मा जरामरणमिच्छन्त इच्छन्त इवेच्छन्तो रज्ज्वाभिव सर्वमात्मनि कल्पयन्तश्च्यवन्ते स्वभावतश्चलन्तीत्यर्थः । तन्मनीषया जन्ममरणचिन्तया तद्भावभावितत्वदोषेणेत्यर्थः ॥ १० ॥

प्रासङ्गिकीमेव जीवानां प्रकृतिं दर्शयितुं प्रक्रमते—जरेति । आत्मानो हि सर्वविक्रियारहिताः स्वमवतो भवन्तीत्यर्थः । तेषामुक्तप्रकृतेरन्यथात्वे का क्षतिरित्याशङ्क्याऽऽह—जरामरणमिति । सर्वविक्रियाशून्ये स्वात्मनि विक्रियाकल्पनायां तद्वर्त्तनया स्वभावहानिः स्यादित्यर्थः । श्लोकाक्षराणि व्याकर्तुमाकाङ्क्षां दर्शयति—किंविषयेति । आश्रयविषयो विषयशब्दः । अप्रकृतं प्रकृतेराश्रयनिरूपणमित्याशङ्क्याऽऽह—यस्या इति । प्रश्नान्तरं प्रकरोति—कल्पनीयामिति । तत्र पूर्वार्धमुत्तरत्वेन व्याकरोति—आहेत्यादिना । उत्तरार्धं विभजते—एवंस्वभावा इति ॥ १० ॥

कारणं यस्य वै कार्यं कारणं तस्य जायते ।

जायमानं कथमजं भिन्नं नित्यं कथं च तत् ॥ ११ ॥

कथं सज्जातिवादिभिः सांख्यैरनुपपन्नमुच्यत इत्याह वैशेषिकः । कारणं मृदुपादानलक्षणं यस्य वादिनो वै कार्यं कारणमेव कार्याकारेण परिणमते यस्य वादिन इत्यर्थः । तस्याजमेव सत्प्रधानादि कारणं महदादि कार्यरूपेण जायत इत्यर्थः । महदाद्याकारेण चेज्जायमानं प्रधानं कथमजमुच्यते तैर्विप्रतिषिद्धं चेदं जायतेऽजं चेति । नित्यं च तैरुच्यते । प्रधानं भिन्नं विदीर्णं स्फुटितमेकदेशेन सत्कथं नित्यं भवे-

१ ज. झ. 'यां को' । २ छ. 'यारहिता' । ३ च. 'के ते स' । ४ क. आत्मन । ५ ज. 'मेव जी' । ६ ग. 'तिं प्रद' । ७ ख. 'हि वि' । ८ व. ड. मुके प्र' । ज. मुक्तः प्र' । ९ ग. झ. 'सनायाः स्व' । १० ख. 'रं क' । ११ ग. छ. झ. 'नायां वेति' । १२ च. इत्यत आह । १३ च. 'रूपं जा' । १४ व. ड. च. 'ते विप्र' ।

दित्यर्थः । न हि सावयवं घटादि एकदेशस्फुटनधर्मि नित्यं दृष्टं लोक इत्यर्थः । विदीर्णं च स्यादेकदेशेनाजं नित्यं चेति । एतद्विप्रतिषिद्धं तैरभिधीयत इत्यभिप्रायः ॥ ११ ॥

प्रासङ्गिकं परित्यज्य सांख्यपक्षे वैशेषिकादिभिरुच्यमानं दूषणमभ्यनुज्ञातमनुभाषते—कारणमिति । कारणस्य जायमानत्वे का हानिरित्याशङ्क्याऽऽह—जायमानमिति । सावयवत्वाच्च प्रधानस्य नित्यत्वानुपपत्तिरित्याह—भिन्नामिति । श्लोकस्य तात्पर्यमाह—कथमिति । तत्र प्रथमपादाक्षराणि योजयति—कारणमित्यादिना । तदेव स्पष्टयति—कारणमेवेति । द्वितीयपादं विभजते—तस्येति । प्रधानादीत्यादिशब्देन तदवयवाः सत्त्वादयो गृह्यन्ते । महदादीत्यादिशब्देनार्हकारादिग्रहणम् । तृतीयपादं व्याकरोति—महदादीति । विप्रतिषेधं विशदयति—जायत इति । चतुर्थपादार्थमाह—नित्यं चेति । विमतमनित्यं सावयवत्वाद्घटादिवदित्यभिप्रेत्य दृष्टान्तं साधयति—न हीति । सांख्यस्मृतिविरुद्धमनुमानमित्याशङ्क्याऽऽह—विदीर्णं चेति ॥ ११ ॥

कारणाद्यनन्यत्वमतः कार्यमजं यत्ति ।

जायमानाद्धै कार्यात्कारणं ते कथं ध्रुवम् ॥ १२ ॥

उक्तस्यैवार्थस्य स्पष्टीकरणार्थमाह—कारणादजात्कार्यस्य यद्यनन्यत्वमिष्टं त्वया ततः कार्यमजमिति प्राप्तम् । इदं चान्यद्विप्रतिषिद्धं कार्यमजं चेति तत्र । किं चान्यत्कार्यकारणयोरनन्यत्वे जायमानाद्धै कार्यात्कारणमनन्यन्नित्यं ध्रुवं च ते कथं भवेत् । न हि कुक्कुट्या एकदेशः पच्यत एकदेशः प्रसवाय कल्प्यते ॥ १२ ॥

किं च कार्यकारणयोरभेदे किं कारणाभिन्नं कार्यं किं वा कार्याभिन्नं कारणमिति विकल्प्याऽऽद्यनुवदति—कारणादिति । अताऽस्मिन्पक्षे कार्यमजं स्यात् । तथाविधकारणाभिन्नत्वादिति दूषयति—अत इति । द्वितीयमनुवदति—यदीति । जायमानात्कार्यात्कारणमभिन्नं यदीति योजना । न तर्हि कारणं ध्रुवमभितुमर्हति कार्याभिन्नत्वात्तस्य चाध्रुवत्वादिति दूषयति—कारणमिति । श्लोकस्य तात्पर्यमाह—उक्तस्येति । कार्यकारणयोरभेदवादे विप्रतिषेधो दर्शितः । तस्यैव दृढीकरणार्थमयं श्लोक इत्यर्थः । पूर्वार्धाक्षरोत्थमर्थमाह—कारणादिति । प्रोक्तेरनिष्टपर्यवसायित्वमाह—इदं चेति । प्रधानस्याजत्वं

१ छ. 'दिशे' । २ छ. 'देशे स्फु' । ३ ख. ड. च. ज. त्यं च. दं । ४ ख. 'दीर्णं च' । ५ क. स. ध्यत्वा' । ६ ख. घ. ड. 'कुक्कुटस्यैक' । ७ च. छ. कल्पते । ८ छ. नुवदति । ९ घ. त्कार्यमा' ।

१६४ सगौडपादीयकारिकाथर्ववेदीयमाण्डूक्योपनिषत्— [अलातशान्त्याख्यं—

जायमानत्वं च विप्रतिषिद्धमित्युक्तम् । ततोऽन्यदित्युक्तमेव व्यनक्ति—कार्यमिति ।
अभेदेऽपि मायावादे नैष दोषः कारणस्य कार्यादनन्यत्वान्म्युपगमात् । कार्यस्यैव कारणमा-
त्रत्वाङ्गीकारादिति मत्वाऽऽह—तवेति । द्वितीयार्धं विभजते—किं चान्यदिति ।
अभेदवादेऽपि कार्यस्यानित्यत्वं कारणस्य नित्यत्वमिति व्यवस्था किमिति न भवतीत्याश-
ङ्क्याऽऽह—न हीति ॥ १२ ॥

अजाद्वै जायते यस्य दृष्टान्तस्तस्य नास्ति वै ।

जाताच्च जायमानस्य न व्यवस्था प्रसज्यते ॥ १३ ॥

किं चान्यदजादनुत्पन्नोऽद्विस्तुनो जायते यस्य वादिनः कार्यं दृष्टान्तस्तस्य
नास्ति वै, दृष्टान्ताभावेऽर्थादजान्न किञ्चिज्जायत इति सिद्धं भवतीत्यर्थः ।
यदा पुनर्जाताजायमानस्य वस्तुनोऽभ्युपगमः, तदप्यन्यस्माज्जातात्तदप्यन्यस्मा-
दिति न व्यवस्था प्रसज्येत । अनवस्थानं स्यादित्यर्थः ॥ १३ ॥

किञ्च यस्य प्रधानवादिनो मते प्रधानादजादभिनं कार्यं जायते महदादीत्यभ्युपगम्यते ।
तस्य पक्षे तस्मिन्नर्थे दृष्टान्तो वक्तव्यः, तदवष्टम्भेनैव तेनार्थव्यवस्थापनात् । न चात्रोभय-
संप्रतिपन्नो दृष्टान्तो दृष्टोऽस्तीत्याह—अजादिति । यद्यजानित्याद्विस्तुनो जायमानमभ्यु-
पगन्तुं न शक्यते तर्हि जातादेव जायमानमभ्युपगम्यतामित्याशङ्क्याऽऽह—जाताच्चेति ।
सांख्यसमये दोषान्तरप्रदर्शनपरत्वं श्लोकस्य प्रतिजानीते—किं चान्यदिति । तत्र पूर्वा-
र्धाक्षराणि योजयति—अजादिति । दृष्टान्ताभावेऽपि प्रमाणान्तरादर्थप्रतिपत्तिर्भविष्यती-
त्याशङ्क्याऽऽह—दृष्टान्तेति । परस्य खल्वनुमानार्थीनमर्थपरिज्ञानम् । न च दृष्टान्ताभावेऽ-
नुमानमवर्कल्पते तस्मान्न सांख्यसमयः संभवतीत्यर्थः । द्वितीयार्धं व्याचष्टे—यदा पुन-
रित्यादिना ॥ १३ ॥

हेतोरादिः फलं येषामादिर्हेतुः फलस्य च ।

हेतोः फलस्य चानादिः कथं तैरुपवर्ण्यते ॥ १४ ॥

“यत्र त्वस्य सर्वमात्मैवाभूत्” इति परमार्थतो द्वैताभावः श्रुत्योक्त-
स्तमाश्रित्याऽऽह—हेतोर्धर्माधर्मदेरादिः कारणं देहादिसंघातः फलं येषां

१ घ. 'षका' । २ ख. 'भेदेऽपि' । ३ छ. 'जादुत्प' । ४ झ. 'आश्रित्याद्व' । ५ झ. 'नि प्रसि' । ६ झ. 'तदाऽप्य' । ७ ग. 'न्तानुभा' । ८ ग. झ. 'न्तानुभा' । ९ घ. छ. ज. 'कल्प्यते' । १० छ. 'श्रुत्युक्त' । ११ क. घ. ज. 'मोदे' । १२ झ. 'देहसं' । १३ घ. छ. 'फलमेषां' ।

चतुर्थप्रकरणम् ४] आनन्दगिरिकृतटीकासंवलितशाकरभाष्यसमेता । १६५

वादिनाम् । तथाऽऽदिः कारणम् । हेतुर्धर्माधर्मादिः । फलस्य च देहादिसंघा-
तस्य । एवं हेतुफलयोरितरेतरकार्यकारणत्वेनाऽऽदिमत्त्वं ब्रुवद्भिरेवं हेतोः
फलस्य चानादित्वं कथं तैरुपवर्ण्यते विप्रतिषिद्धमित्यर्थः । न हि नित्यस्य
कूटस्थस्याऽऽत्मनो हेतुफलात्मता संभवति ॥ १४ ॥

द्वैतवादिभिरन्योन्यपक्षप्रतिक्षेपमुन्नेन(ण) ख्यापितं वस्तुनोऽजन्यत्वमद्वैतवादिनाऽभ्यनु-
ज्ञातमिदानीं द्वैतनिरसनमपि श्रुतं विद्वदनुभवानुसारित्वात्तेनाभ्यनुज्ञातमेवेत्याह—हेतो-
रिति । हेतुफलात्मकः संसारोऽनादिरीति वदद्भिस्तस्यानादित्वस्वभावो नैव वक्तुं शक्यते ।
हेतुफलयोरादिमत्त्वस्य कण्ठोक्तत्वादतो हेतुफलात्मकं द्वैतभनिरूपितरूपमवस्तुभूतमित्यर्थः ।
श्लोकस्य तात्पर्यमाह—यत्र तिष्ठति । तमाश्रित्य कार्यकारणात्मकस्य द्वैतस्य दुर्निरूपत्व-
माहेति योजना । हेतुफलयोरात्मपरिणामत्वादादिमत्त्वमुपादानरूपेण चानादित्वमित्याश-
ङ्क्याऽऽत्मनो निरंशस्यै कूटस्थस्य नित्यस्यै परिणामानुपपत्तेर्मेवमित्याह—न हीति ॥ १४ ॥

हेतोरादिः फलं येषामादिहेतुः फलस्य च ।

तथा जन्म भवेत्तेषां पुत्राजन्म पितुर्यथा ॥ १५ ॥

कथं तैर्विरुद्धमभ्युपगम्यत इति । उच्यते । हेतुजन्यादेव फलाद्धेतोर्जन्मा-
भ्युपगच्छतां तेषामीदृशो विरोध उक्तो भवति यथा पुत्राज्जन्म पितुः ॥ १५ ॥

हेतुफलयोरन्योन्यमादिमत्त्वं ब्रुवता तदात्मकस्य संसारस्यानादित्वं विप्रतिषिद्धमित्युपपा-
दितम् । संप्रति कार्यकारणभावोऽपि तयोर्न संभवतीत्याह—हेतोरित्यादिना । हेतुफलयो-
रन्योन्यं कारणत्वमभ्युपगच्छद्भिरभ्युपगम्यते विरुद्धमित्येतत्प्रश्नपूर्वकं प्रकटयति—कथमि-
त्यादिना । ईदृशत्वमेव विशदयति—यथेति ॥ १५ ॥

संभवे हेतुफलयोरेषितव्यः क्रमस्त्वया ।

युगपत्संभवे यस्मादसंबन्धो विषाणवत् ॥ १६ ॥

यथोक्तो विरोधो न युक्तोऽभ्युपगन्तुमिति चेन्मन्यसे संभवे हेतुफलयोरु-

१ क. झ. 'मादिः' । २ झ. देहसं । ३ क. तरका । ४ च. झ. नादिः कं । ५ ख.
ब. छ. ज. 'त्यहू' । ६ क. छ. 'त्मकता' । ७ क. 'रि चेतना' । ८ ख. ज. 'रि चेतना' । ग.
'रिश्वादिना' । ९ ग. झ. 'स्य त्वयेकेत' । १० ब. म्भुख । ११ छ. ज. 'त्पर्यायमा' । १२ छ.
'रूपितत्वमा' । १३ घ. 'दिमत्वमि' । १४ ग. झ. 'स्य प' । १५ छ. 'स्थानि' । १६ ख.
घ. छ. ज. 'स्य स्वयः प' । १७ छ. 'भ्यते' । १८ झ. 'च्छतामी' । १९ झ. 'गन्तुं चे' ।

१६६ सगौडपादीयकारिकाथर्ववेदीयमाण्डूक्योपनिषत्- [अल्यतशान्काल्यं—

त्पत्तौ क्रम एषितव्यस्त्वयाऽन्वेष्टव्यो हेतुः पूर्वं पश्चात्फलं चेति । इतश्च युग-
संवेतरगोविषाणयोः ॥ १६ ॥

प्रतीतितो हेतुफलयरूपत्तेरुपगन्तव्यत्वान्न युक्तं तन्निराकरणमित्याशङ्क्याऽऽह—
संभव इति । तयोरुदये प्राप्तीतिके नियतपूर्वभावी हेतुर्नियतोत्तरभावि फलमित्यभ्युपगमे
हेतुमाह—युगपदिति । यथोक्तो विरोधो हेतुफलभावस्यासंभवः स न युक्तोऽभ्युपगन्तुं
प्रतीतिविरोधादिति व्याख्यां शङ्कामनुवदति—यथेति । तत्रोत्तरत्वेन श्लोकक्षराणि
योजयति—संभव इति । प्रतीत्या क्रमस्वीकारवदुपपत्तेश्चेत्याह—इतश्चेति । तामे-
वोपपत्तिं स्फुरयति—युगपदिति । ययोर्युगपत्संभवस्तयोर्न कार्यकारणत्वं यथा विषाण-
योरीति व्यासेर्व्यक्तत्वात्क्रमस्याऽऽवश्यकतेत्यर्थः ॥ १६ ॥

फलादुत्पद्यमानः सन्न ते हेतुः प्रतिध्यति ।

अप्रसिद्धः कथं हेतुः फलमुत्पादयिष्यति ॥ १७ ॥

कथमसंबन्ध इत्याह—जन्यात्स्वतोऽलब्धात्मकात्फलादुत्पद्यमानः सञ्जश-
विषाणादेरिवासत्तो न हेतुः प्रसिध्यति जन्म न लभते । अलब्धात्मकोऽप्रसिद्धः
सञ्जशविषाणादिकल्पस्तव कथं फलमुत्पादयिष्यति । न हीतरेतरापेक्षसिद्धयोः
शशविषाणकल्पयोः कार्यकारणभावेन संबन्धः कचिद्दृष्टः, अन्यथा वेत्य-
भिप्रायः ॥ १७ ॥

उक्तव्याप्तेरनुग्राहकं तर्कमुपन्यस्यति—फलादिति । हेतुफलयोर्मिथो हेतुफलत्वं
ब्रुवतो मते हेत्वर्धानतयाऽलब्धात्मकात्फलादुत्पद्यमानो हेतुर्न ततो लब्धात्मको भवत्यलब्धा-
त्मकश्चात्सत्त्वान्न फलमुत्पादयितुं शक्नोति । अतो हेतुफलभावस्यैवासिद्धिरित्यर्थः । हेतुफल-
योरक्रमवतोर्न कार्यकारणभावेन संबन्धः सिध्यतीत्येतदाकाङ्क्षापूर्वकं साधयति—कथं-
मित्यादिर्ना । स्वतो हेतुस्वरूपाज्जयं फलं तदधीनत्वेन लब्धात्मकं स्वतश्चालब्धात्मकम् ।
तत उत्पद्यमानः सन्नेष हेतुर्न प्रसिध्यति । न खलु शशविषाणादेरसतः सका-
शात्किंचिल्लब्धात्मकमुपलभ्यते । हेतुश्चेदप्रसिद्धोऽलब्धात्मकोऽभ्युपगतः स तर्हि यथा-
विधोऽसद्रूपः सन्न फलमुत्पादयितुमुत्सहते । न हि सद्वादिमते फलमसतः
सकाशादुपलब्धचरमित्यर्थः । तथाऽपि कथं हेतुफलयोरसंबन्धः सिध्यतीत्या-

१ क. 'सन्नुक्तोऽ' । २ ग. छ. झ. 'वत्यमाश' । ३ ब. 'तो हे' । ४ क. 'तुः सि' ।
घ. 'तुः । फलं प्र' । ५ च. 'कोऽनि' । ६ च. 'दिविक' । ७ च. 'था चेत्य' । ८ क. घ. ज.
'ना । हे' ।

शङ्कयाऽऽह—न हीति । अन्यथा वेत्याधाराधेयभावादिकथनं हेतुफलयोर्योगस्यै
सत्यन्यतरस्यापि न पूर्वक्षणे सैतेत्यसतोः शशविषाणयोरिवान्योन्यापेक्षया जन्यजनकत्वं
नोपपद्यते शशविषाणादिष्वपि प्रसङ्गादित्युक्तम् ॥ १७ ॥

यदि हेतोः फलात्सिद्धिः फलसिद्धिश्च हेतुतः ।

कतरत्पूर्वनिष्पन्नं यस्य सिद्धिरपेक्षया ॥ १८ ॥

असंबन्धतादोषेणापोदिऽपि हेतुफलयोः कार्यकारणभावे यदि हेतुफल-
योरन्योन्यसिद्धिरभ्युपगम्यत एव त्वया कतरत्पूर्वनिष्पन्नं हेतुफलयोर्यस्य
पश्चाद्भाविनः सिद्धिः स्यात्पूर्वसिद्धयपेक्षया तद्ब्रूहीत्यर्थः ॥ १८ ॥

इदानीं पुण्यो वै पुण्येन कर्मणा भवतीत्यादिश्रुतेर्धर्मादिषु हेतुफलभावमाशङ्क्य श्रुते-
रसंभावितार्थे प्रामाण्यायोगादवश्यं पौर्वापर्यं वक्तव्यमित्याह—यदीति । लोकाक्षराणि
योजयति—असंबन्धेत्यादिना ॥ १८ ॥

अशक्तिरपरिज्ञानं क्रमकोपोऽथ वा पुनः ।

एवं हि सर्वथा बुद्धैरजातिः परिदीपिता ॥ १९ ॥

अथैतन्न शक्यते वक्तुमिति मन्यसे सेयमशक्तिरपरिज्ञानं तत्त्वाविवेको मूढ-
त्वेत्यर्थः । अथ वा योऽयं त्वयोक्तः क्रमो हेतोः फलस्य सिद्धिः फलाच्च
हेतोः सिद्धिरितीतरेतरानन्तर्यलक्षणस्तस्य कोपो विपर्यासोऽन्यथाभावः स्यादि-
त्यभिप्रायः । एवं हेतुफलयोः कार्यकारणभावानुपपत्तेरजातिः सर्वस्यानु-
त्पत्तिः परिदीपिता प्रकाशिताऽन्योन्यपक्षदोषं ब्रुवद्भिर्वादिभिर्बुद्धैः पण्डितै-
रित्यर्थः ॥ १९ ॥

हेतुफलयोरिदं पूर्वमिदं पश्चादिति न ज्ञायते । परस्पराश्रयात् । अतश्चेदं पूर्वनिष्प-
न्नमिति वक्तुमशक्यमित्याह—अशक्तिरिति । उत्तरावसरे चेदुत्तरापरिज्ञानं तर्हि कार्य-
मशक्तिसूचकं तन्निग्रहस्थानमप्रतिभाभिधानीयमापततीत्यर्थः । किं च यदि क्रमस्य नियत-
पूर्वापरभावमात्मनोऽपरिज्ञानं तदा पूर्वं कारणमुत्तरं कार्यमिति प्रतिज्ञा हीयेत । तथा च
प्रतिज्ञाहानिर्निग्रहान्तरमापद्येतेत्याह—क्रमेति । अन्योन्यपक्षप्रतिक्षेपमुखेन (ण) सतोऽसतश्च

१ ख. °ह । अ° । २ ग. झ. °धेयाभा° । ३ ग. झ. सत्त्वमित्य° । ४ च. झ.
°लासिद्धिः । ५ झ. °बद्धता° । ६ घ. °वे मयोदि° । ७ च. °णाऽऽपादि° । ८ ख. घ. °त्पूर्व
नि° । ९ घ. ज. °न्यस इय° । १० क. छ. °न्योन्यापेक्ष° । ११ ख. छ. झ. पूर्व नि° ।
१२ ग. छ. झ. चेतुः । १३ झ. °थकाश° । १४ ग. झ. °परीभा° । १५ घ. ज. हीयते ।
१६ म. तिपक्षम् ।

१६८ सगौडपादीयकारिकाथर्ववेदीयमाण्डूक्योपनिषत्— [अलातशान्त्याख्यं—

जन्मनी प्रत्याख्याते । क्रमाक्रमाम्भ्यामुत्तरेणुपपत्तरेजातिरेवास्मदभिप्रेता वादिभिरादर्शिता भवतीत्युपसंहरति—एवं हीति । तत्राऽऽद्यं पादं व्याकरोति—अथेत्यादिना । क्रमपक्षे पूर्वनिष्पन्नमेतच्छब्देन परामृश्यते । द्वितीयपादं योजयति—अथ वेत्यादिना । द्वितीयार्थं विवृणोति—एवमिति ॥ १९ ॥

बीजाङ्कुराख्यो दृष्टान्तः सदा साध्यसमो हि सः ।

न हि साध्यसमो हेतुः सिद्धौ साध्यस्य युज्यते ॥ २० ॥

ननु हेतुफलयोः कार्यकारणभाव इत्यस्माभिरुक्तं शब्दमात्रमाश्रित्य च्छल-
मिदं त्रयोक्तं पुत्राज्जन्म पितुर्यथा । विषाणवच्चासंबन्ध इत्यादि । न ह्यस्मा-
भिरसिद्धाद्धेतोः फलसिद्धिरसिद्धाद्वा फलाद्धेतुसिद्धिरभ्युपगता । किं तर्हि ।
बीजाङ्कुरवत्कार्यकारणभावोऽभ्युपगम्यत इति । अत्रोच्यते—बीजाङ्कुराख्यो
दृष्टान्तो यः स साध्येन तुल्यो ममेत्यभिप्रायः । ननु प्रत्यक्षः कार्यकारणभावो
बीजाङ्कुरयोरनादिर्न पूर्वस्य पूर्वस्यापरेवदादिमच्चाभ्युपगमात् । यथेदानीमु-
त्पन्नोऽपरोऽङ्कुरो बीजादादिमान्बीजं चापरमन्यस्मादङ्कुरादिति क्रमेणोत्पन्न-
त्वादादिमत् । एवं पूर्वः पूर्वोऽङ्कुरो बीजं च पूर्व पूर्वमादिमदेवेति प्रत्येकं सर्व-
स्य बीजाङ्कुरजातस्याऽऽदिमच्चात्कस्यचिदप्यनादित्वानुपपत्तिः । एवं हेतुफला-
नाम् । अथ बीजाङ्कुरसंततेरनादिमत्त्वमिति चेत् । न । एकत्वानुपपत्तेः । न
हि बीजाङ्कुरव्यतिरेकेण बीजाङ्कुरसंततिर्नामैकाऽभ्युपगम्यते हेतुफलसंततिर्वा
तदनादित्ववादिभिः । तस्मात्सूक्तं हेतोः फलस्य चानादि कथं तैरुपवर्ण्यत
इति । तथा चान्यदप्यनुपपत्तेर्न च्छलमित्यभिप्रायः । न च लोके साध्यसमो
हेतुः साध्यसिद्धौ सिद्धिनिमित्तं प्रयुज्यते प्रमाणकुशलैरित्यर्थः । हेतुरिति
दृष्टान्तोऽत्राभिप्रेतो गमकत्वात् । प्रकृतो हि दृष्टान्तो न हेतुरिति ॥ २० ॥

बीजाङ्कुरयोरेव हेतुफलयोरन्योन्यं कार्यकारणभावाम्युपगमान्नान्योन्याश्रयत्वमित्या-

१ छ. 'नुत्पत्तेरतोऽजा' । २ ग. झ. 'रतोऽजा' । ३ ग. झ. 'वं तर्हीति' । ४ च. नः ।
५ क. 'रणाभा' । ६ च. स साध्यसमः सा' । ७ झ. 'न समस्तुल्यो' । ८ च. 'त्यसं का' ।
९ घ. च. 'दिनापू' । १० च. 'स्याऽऽदि' । ११ क. 'रवादि' । १२ क. झ. 'पूर्वं पू' ।
१३ च. 'पूर्वाङ्कु' । १४ च. झ. 'तस्य चाऽऽदि' । १५ छ. 'दिमत्वानु' । १६ ग. घ.
'संमति' । १७ च. झ. 'रमात्सुष्टुक्तं' । १८ च. च सा' । १९ च. 'हेतोरि' । २० घ. 'ति
च ६' ।

चतुर्थप्रकरणम् ४] आनन्दगिरिकृतटीकासंवलितशांकरभाष्यसमेता । १६९

शङ्कयाऽऽह—बीजेति । दृष्टान्तस्य साध्यसमन्वेऽपि साधकत्वमस्वित्याशङ्कयाऽऽह—न
 हीति । श्लोकैरेवं चोद्यमुद्भावयति—नन्विति । शब्दमात्रं विवक्षितार्थशून्यम् । शब्द-
 माश्रित्य च्छलप्रयोगमेवोदाहरति—पुत्रादिति । आदिशब्देन फलादुत्पद्यमानः सन्न ते
 हेतुः प्रसिध्यतीत्यादि गृह्यते । कार्यकारणभावो हेतुफलयोरित्यत्रानभिप्रेतमर्थं कथयति—
 न हीति । तत्रैव प्रश्नपूर्वकमभिप्रेतमर्थमुदाहरति—किं तर्हीति । दृष्टान्तासंप्रतिपत्त्या
 परिहरति—अत्रेति । मायावादिमते कचिदपि कार्यकारणभावस्य वस्तुभूतस्यासंप्रतिपे-
 क्षेर्ममेत्युक्तम् । प्रत्यक्षावष्टम्भेन दृष्टान्तं साधयन्नाशङ्कते—नन्विति । किं बीजाङ्कुर-
 व्यक्त्योरिदं कार्यकारणत्वमिष्यते किं वा बीजाङ्कुरसंतानयोरिति विकल्प्याऽऽद्यं दूष-
 यति—न पूर्वस्येति । तदेव प्रपञ्चयति—यथेत्यादिना । बीजव्यक्तेरङ्कुरव्यक्ते-
 श्चोक्तप्रकारेणानादित्वस्यान्योन्यकारणत्वस्य चानुपपत्तिरिति शेषः । कल्पान्तरमुत्थापयति—
 अथेति । बीजसंततरेङ्कुरसंततेश्चानादित्वमन्योन्यकारणत्वं चाविरुद्धं सिध्यति । बीजजा-
 तीयादङ्कुरजातीयमङ्कुरजातीयाद्बीजजातीयमुत्पद्यमानमुपलभ्यते । तथैव हेतुजातीया-
 त्फलजातीयं फलजातीयाच्च हेतुजातीयमविरुद्धमित्यर्थः । दृष्टान्ते दार्ष्टान्तिके च संततरे-
 कस्या वैकैर्व्यतिरेकेणासंभवानमैवमिति दूषयति—नेत्यादिना । तदेव प्रपञ्चयति—
 न हीति । तदनादित्ववादिभिस्तासु व्यक्तिषु मिथो हेतुत्वमनादित्वं तद्वर्द्धनशीलैरिति
 यावत् । अन्योन्याश्रयत्वादनवस्थानाद्वा हेतुफलयोर्मिथो हेतुफलभावस्य वक्तुमशक्यत्वा-
 द्दृष्टान्तदार्ष्टान्तिकयोरनुपपत्तिः सिद्धेत्युपसंहरति—तस्मादिति । दृष्टान्तस्यासंप्रतिपन्नत्वे
 स्थिते कार्यकारणस्य कचिदपि संप्रतिपत्त्यभावात्पुत्राज्जन्म पितुर्थेत्यादि न च्छलप्रयुक्त-
 मिति फलितमाह—तथा चेति । एवं श्लोकस्य पूर्वार्धं व्याख्यायोत्तरार्धं व्याचष्टे—न
 चेति । किमिति हेतुशब्दस्य मुख्यमर्थं त्यक्त्वा गौणोऽर्थो गृह्यते, प्रकरणसामर्थ्यादि-
 व्याह—प्रकृतो हीति । हेतुफलभावानुपपत्तिमुपपादितामुपसंहर्तुमिति शब्दः ॥ २० ॥

पूर्वार्पणपरिज्ञानमजातेः परिदीपकम् ।

जायमानाद्धि वै धर्मात्कथं पूर्वं न गृह्यते ॥ २१ ॥

१ छ. 'कम' । २ ख. 'पोह्य चो' । ३ ग. 'मानो हे' । ४ ग. झ. तत्रैवं । ५ ग. झ.
 'पत्तिर्न' । ६ घ. किं बी' । ७ झ. 'त्वत्प्यनु' । ८ ख. छ. 'षः । विक' । ९ ग. झ.
 'दिमत्त्वम् । १० ग. झ. 'न्यकार्यका' । ११ ग. झ. 'णत्वं वा वि' । १२ ग. झ. 'यमु' ।
 १३ ख. 'के सं' । १४ ग. ज. झ. व्यक्तिव्यति' । १५ घ. छ. 'केर्व्यक्तिव्यति' । १६ क.
 'दनुशी' । १७ क. ख. छ. 'णत्वस्य । १८ छ. मुख्यार्थ' । १९ ज. 'ते क' । २० घ. 'परप' ।
 २१ ख. घ. छ. ज. 'द्धि चेद्धर्मा' । २२ छ. वै कार्यात्क' ।

कथं बुद्धैरजातिः परिदीपितेत्याह—यदेतद्धेतुफलयोः पूर्वापरापरिज्ञानं तच्चैतदजातेः परिदीपकमवबोधकमित्यर्थः । जायमानो हि^१ च धर्मो गृह्यते, कथं तस्मात्पूर्वं कारणं न गृह्यते । अवश्यं हि जायमानस्य ग्रहीत्रा तज्जनकं ग्रहीतव्यम् । जन्यजनकयोः संबन्धस्यानपेतत्वात् । तस्मादजातिपरिदीपकं तदित्यर्थः ॥ २१ ॥

यत्पुनरन्योन्यपक्षं प्रतिक्षिपद्विरजातिर्वस्तुतो ज्ञापिता परीक्षकैरित्युपक्षिप्तं तत्र कथम-
जातिर्वस्तुतो ज्ञापितेत्याशङ्क्याऽऽह—पूर्वापरिति । कार्यस्य गृह्यमाणत्वादजातिरसिद्धेत्या-
शङ्क्य कारणस्यापि तर्हि ग्रह्यत्वादितरेतराश्रयादजातिरेतिव्यक्ता सिध्यतीत्याह—जाय-
मानादिति । तत्र पूर्वार्धं प्रश्नद्वारा विवृणोति—कथमित्यादिना । निर्यते पौर्वापर्ये
निर्धारिते जातिः सिध्यति । तदभावे तदसिद्धिरित्यर्थः । द्वितीयार्धं विभजते—जाय-
मानो हीति । कार्यग्रहणे कारणं ग्रहीतव्यमिति कुतो नियम्यते तत्राऽऽह—अवश्यं
हीति । कार्यकारणयोनिर्यतसंबन्धवतीरितरेतराश्रयादुर्ग्रहत्वादजातिरेव वस्तुतो ज्ञापितेत्यु-
पसंहरति—तस्मादिति । कार्यकारणयोर्दुर्ज्ञानत्वं तच्छब्देन परामृश्यते ॥ २१ ॥

स्वतो वा परतो वाऽपि न किञ्चिद्वस्तु जायते ।

सदसत्सदसद्वाऽपि न किञ्चिद्वस्तु जायते ॥ २२ ॥

इतश्च न जायते किञ्चित् । यज्जायमानं वस्तु स्वतः परत उभयतो वा
सदसत्सदसद्वा न जायते न तस्य केनचिदपि प्रकारेण जन्म
संभवति । न तावत्स्वयमेवापरिनिर्णयनात्स्वतः स्वरूपात्स्वयमेव जायते यथा
घटस्तस्मादेव घटात् । नापि परतोऽन्यस्मादन्यो यथा घटात्पटः पटात्प-
टान्तरम् । तथा नोभयतः । विरोधात् । यथा घटपटाम्बां घटः पटो
वा^२ न जायते । ननु मृदो घटो जायते पितुश्च पुत्रः । सत्यम् । अस्ति
जायत इति प्रत्ययः शब्दश्च मूढानाम् । तावेव शब्दप्रत्ययौ विवेकिभिः
परीक्ष्येते किं सत्यमेव तावुत मृधेति यावता परीक्ष्यमाणे । शब्दप्रत्यय-
विषयं वस्तु घटपुत्रादिलक्षणं शब्दमात्रमेव तत् । “वाचारम्भ-

१ झ. बुधैर° । २ छ °दीपिक° । ३ ख. घ. च. छ. ज. हि चेद्धर्मो । झ. हि वै
ध° । ४ ख. धै. छ. ज. रभिव्य° । ५ ग. यतपा° । ६ ग. झ. ध्यतीति° । ७ ग. झ.
वेन त° । ८ म. ज. ण्डुर्ज्ञा° । ९ झ. चउलेन° । १० व. यता यज्जा° । ११ ज. व्यनत्वा-
त्स्वतःस्व° । १२ क. छ. तस्वरू° । १३ क. च. छ. वा जा° । १४ ज. टो पि° । १५ झ.
मात्रं श° ।

चतुर्थप्रकरणम् ४] आनन्दगिरिकृतटीकासंवलितशंकरभाष्यसमेता । १७१

णम् ” इति श्रुतेः । सच्चेन्न जायते सत्त्वान्मृत्पित्रादिवत् । यद्यसत्तथाऽपि न जायते सत्त्वादेव शशविषाणादिवत् । अथ सदसत्तथाऽपि न जायते विरुद्ध-स्यैकस्यासंभवात् । अतो न किञ्चिद्वस्तु जायत इति सिद्धम् । येषां पुनर्जनिरेव जायत इति क्रियाकारकफलैकत्वमभ्युपगम्यते क्षणिकत्वं च वस्तुनः, ते दूरत एव न्यायापेताः । इदमित्थमित्यवधारणक्षणान्तरानवस्थानादननुभूतस्य स्मृत्यनुपपत्तेश्च ॥ २२ ॥

वस्तुनो वस्तुतो जन्म नास्तीति विकल्पपूर्वकं साधयति—स्वतो वेत्यादिना । कस्यचिदपि वस्तुनो जन्म नास्तीत्यस्मिन्नर्थे हेत्वन्तरपरत्वं श्लोकस्य दर्शयति—इतश्चेति । इतःशब्दार्थमेव स्फुरयितुं जायमानमनूद्य षोढा विकल्पयति—यज्जायमानमिति । सर्वेष्वपि पक्षेषु दोषसंभावनां सूचयति—न तस्येति । तत्राऽऽद्यं दूषयति—न तावदिति । स्वयमेव जायमानं कार्यं स्वस्मादेव स्वरूपात् तावज्जायते स्वयमेव स्वापेक्षामन्तरेण स्वकारणाधीनतया परिनिष्पन्नत्वात् । अन्यथा स्वसिद्धेः स्वसिद्धिरित्यात्माश्रयात् । न हि घटादेव घटो जायमानो दृष्टोऽस्तीत्यर्थः । द्वितीयं प्रत्याह—नापीति । न खल्वन्यत्वं जनकत्वे प्रयोजकम् । घटादपि पटोत्पत्तिप्रसङ्गात् । न चोत्पादकत्वयोग्यत्वविशेषितमन्यत्वं तथेति वाच्यम् । उत्पात्तिमन्तरेण तद्योग्यत्वस्य दुरवगमत्वादित्यर्थः । तृतीयं निरस्यति—तथेति । विरोधमेव दृष्टान्तद्वारा स्पष्टयति—यथेति । न हि घटमटाभ्यां घटः पटो वा जायमानो दृश्यते । तथा जायमानं स्वस्मादन्यस्माच्च भवतीत्यनुपपन्नमित्यर्थः । अन्यत्वे संस्यपि जन्यजनकभावस्य प्रत्यक्षन्वान्नासौ शक्यते प्रतिक्षेप्तमिति शङ्कते—नन्विति । किं प्रत्यक्षो-नुसारिणो शब्दप्रत्ययावविवेकिनामिष्येते किं वा विवेकिनामिति विकल्प्याऽऽद्यमङ्गीकरोति—सत्यामिति । द्वितीयं प्रत्याह—तावेवेति । मृषैवेति परीक्ष्यमाणे सतीति संबन्धः । तच्च जन्मशब्दधीनिपयं वस्तु शब्दमात्रमेव वाचारम्भणश्रवणान् परमार्थतो यावतां विद्यते, तस्मादसत्यलम्बनत्वमेव शब्दप्रत्यययोरिष्टव्यमिति योजना । चतुर्थं शिथिलयति—सषेदिति । पञ्चमं निराकरोति—यदीति । षष्ठं प्रत्यादिशति—अथेत्यादिना । यण्णां विकल्पनां निरासे फलितं निगमयति—अतो नेति । क्रियाकारकफलनानात्व-

१ क. ख. य. ज. °त्पिण्डादि° । २ क. ख. °ते विद्यतेऽसौ । ३ क. छ. झ. °षाणव° । ४ च °पि जा° । ५ च °स्तुतस्ते दू° । ६ ख. °मित्य° । ७ ब °रणा° । ८ ज. °गलक्ष° । ९ ग. झ. °स्तुतोऽव° । १० ड. छ. झ. °नो वस्तुतो ज । ११ क. ज. °पि घटो° । १२ क. °पत्तिरित्य° । १३ च. छ. ज. झ. °निष्पते । १४ ग. झ. तत्र । १५ ज. विकाराणां । १६ झ. °नां फ° । १७ ब. ड. ज. °तं म° ।

पक्षे जन्मानुपपत्तिदोषमुक्त्वा पक्षान्तरमनूय दूषयति—येषां पुनरिति । बौद्धानां न्यायावष्टम्भेन वस्तु व्यवस्थापयतां कुतो न्यायबलत्वंमिलाशङ्कयाऽऽह—इदमिति । इदमा वस्तु परामृष्टम् । इत्थमिति क्षणिकत्वं विवक्षितम् । एवमवधारणावच्छिन्ने क्षणे वस्त्ववच्छेदकक्षणातिरिक्ते वस्तुनोऽवस्थानाभावोऽन तस्मिन्ननुभवः सिध्यतीत्यर्थः । न च तस्मिन्ननुभूतेऽर्थे स्मृतिरूपद्यते । तथा च वस्तुनि प्रत्ययद्वयासिद्धौ व्यवहारासिद्धिरित्याह—अननुभूतस्येति ॥ २२ ॥

हेतुर्न जायतेऽनादेः फलं चापि स्वभावतः ।

आदिर्न विद्यते यस्य तस्य ह्यादिर्न विद्यते ॥ २३ ॥

किं च हेतुफलयोरनादित्वमभ्युपगच्छता त्वया बलाद्धेतुफलयोरजन्मैवाभ्युपगतं स्यात् । तत्कथम्, अनादेरादिरहितात्फलाद्धेतुर्न जायते । न ह्यनुत्पन्नादनादेः फलाद्धेतोर्जन्मेभ्यते त्वया । फलं चाऽऽदिरहितादनादेर्हेतोरजात्स्वभावत एव निर्निमित्तं जायत इति नाभ्युपगम्यते । तस्मादनादित्वमभ्युपगच्छता त्वया हेतुफलयोरजन्मैवाभ्युपगम्यते । यस्मादादिः कारणं न विद्यते यस्य लोके तस्य ह्यादिः पूर्वोक्ता जातिर्न विद्यते । कारणवत एव ह्यादिरभ्युपगम्यते नाकारणवतः ॥ २३ ॥

वस्तुनो वस्तुतो जन्मराहित्ये हेत्वन्तरमाह—हेतुर्निति । नानादेः फलाद्धेतुर्जायते । न हि फलस्यानादित्वे ततो हेतुजन्म युक्तं सदा तज्जन्मप्रसङ्गादित्यर्थः । फलमपि न हेतोरेनादेर्जायते दोषसाम्यादित्याह—फलं चेति । नापि स्वभावतो निमित्तमन्तरेण फलं हेतुर्वा जायते । तत्र हेतुमाह—आदिरिति । कारणरहितस्य जन्मानुपलब्धे रित्यर्थः । वस्तुनो वस्तुतां जन्माभावे हेत्वन्तरपरत्वं श्लोकस्य सूचयति—किं चेति । हेत्वन्तरमेव दर्शयितुं प्रथमं प्रतिज्ञां करोत—हेत्विति । फलाद्धेतुर्जायते तत्तत्त्व फलमित्यभ्युपगमात्कथमजन्माभ्युपगतमिति पृच्छति—कथमिति । तत्राऽऽद्यपादाक्षरयोजनया परिहरति—अनादेरिति । तदेवोपपादयति—न हीति । फलं कार्यकारणसंघातः । हेतुर्धर्मादिः । फलं चापीति भागं विभजते—फलं चेति । अजाज्जायत इति नाभ्युपगम्यत इति संबन्धः । स्वभावत इति पदं योजयति—स्वभावत एवेति । फलितं निगमयति—तस्मादिति । न हेतुफलयोर्जन्मवतोरनादित्वमभ्युप-

गन्तुं शक्यम् । अभ्युपगमे च जन्मैव तयोराकस्मिकं स्यादित्यर्थः । स्वभाववैदानिराकरणं प्रतिज्ञातमुत्तरार्थावष्टम्भेन प्रतिपादयति—यस्मादिति ॥ २३ ॥

प्रज्ञप्तेः सनिमित्तत्वमन्यथा द्वयनाशतः ।

संक्लेशस्योपलब्धेश्च परतन्त्रास्तितता मता ॥ २४ ॥

उक्तस्यैवार्थस्य दृढीकरणचिकीर्षया पुनराक्षिपति—प्रज्ञानं प्रज्ञप्तिः शब्दादिप्रतीतिस्तस्याः सनिमित्तत्वम् । निमित्तं कारणं विषय इत्येतत्सनिमित्तत्वं सविषयत्वं स्वात्मव्यतिरिक्तविषयतेत्येतत्प्रतिजानीमहे । न हि निर्विषया प्रज्ञप्तिः शब्दादिप्रतीतिः स्यात् । तस्याः सनिमित्तत्वात् । अन्यथा निर्विषयत्वे शब्दस्पर्शनीलपीतलो हतादिप्रत्ययवैचित्र्यस्य द्वयस्य नाशतो नाशोऽभावः प्रसज्येतेत्यर्थः । न च प्रत्ययवैचित्र्यस्य द्वयस्याभावोऽस्ति प्रत्यक्षत्वात् । अतः प्रत्ययवैचित्र्यस्य द्वयस्य दर्शनात् । परेषां तन्त्रं परतन्त्रमित्यन्येऽस्माकं तस्य परतन्त्रस्य परतन्त्राश्रयस्य बाह्यार्थस्य ज्ञानव्यतिरिक्तस्यास्तितता मताऽभिप्रेता । न हि प्रज्ञप्तेः प्रकाशमात्रस्वरूपाया नीलपीतादबाह्यालम्बनवैचित्र्यमन्तरेण स्वभावभेदेनैव वैचित्र्यं संभवति । स्फटिकस्येव नीलाद्युपाध्याश्रयैर्विना वैचित्र्यं न घटत इत्यभिप्रायः । इतश्च परतन्त्राश्रयस्य बाह्यार्थस्य ज्ञानव्यतिरिक्तस्यास्तितता । संक्लेशनं संक्लेशो दुःखमित्यर्थः । उपलभ्यते ह्यग्निदाहादिनिमित्तं दुःखं यद्यग्न्यादिर्बाह्यं दाहादिनिमित्तं विज्ञानव्यतिरिक्तं न स्यात्ततो दाहादिदुःखं नोपलभ्येत । उपलभ्यते तु, अतस्तेन मन्यामहेऽस्ति बाह्योऽर्थ इति । न हि विज्ञानमात्रे संक्लेशो युक्तः । अन्यत्रादर्शनादित्यभिप्रायः ॥ २४ ॥

वस्तुनो वस्तुतो जन्माद्योगादजं विज्ञानमात्रं तत्त्वमित्युक्तम् । इदानीं बाह्यार्थवादमुत्थापयति—प्रज्ञप्तेरिति । ज्ञानस्य निर्विषयत्वे प्रत्ययवैचित्र्यानुपपत्तिं प्रमाणयति—अन्यथेति । अग्निदाहादिप्रयुक्तदुःखोपलब्ध्यनुपपत्तेश्चास्ति बाह्यार्थ इत्याह—संक्लेशस्येति । परतन्त्रं परकीयं शास्त्रं तस्यास्तितता तद्विषयस्य बाह्यार्थस्य विद्यमानतेति

१ क. ज. झ. 'मे त्वज' । २ क. ग. झ. 'वादिनि' । ३ घ. 'मित्तका' । ४ क. 'च कर' । ५ क. 'तस्य नि' । ६ च 'षयं तदेत' । ७ घ. झ. 'सिः स्य. तसि' । ८ क. 'त्र्यद' । ९ झ. 'न्यथाशा' । १० क. 'तन्त्रा' । ११ झ. 'प्तेः स्म' । १२ च. झ. 'नैतदेचि' । १३ छ. 'नीलपीताद्य' । १४ च. 'चित्र्यमित्य' । १५ च. 'र्थस्या' । १६ च. 'बाह्यादा' । १७ क. 'दारादि' । १८ झ. 'मित्तवि' । १९ ज. 'लभ्यते । उ' । २० ग. 'नस्यासविष' । २१ क. ख. 'स्य सविष' । २२ ग. झ. 'ह्यार्थमित्य' । २३ ख. 'कीयशा' ।

यावत् । श्लोकस्य तात्पर्यमाह—उक्तस्यैवेति । वस्तुनो नास्ति वस्तुतो जन्मेत्युक्तार्थ-
स्तस्यैव दृढीकरणं पूर्वोत्तरपक्षाभ्यां चिकीर्ष्यते तथा पुनराक्षेपमुखेन(ण) बाह्यार्थवादिनां
प्रस्थानमुत्थापयतीत्यर्थः । ब्रह्मस्वरूपभूतां प्रज्ञां प्रतिषेधति—शब्दादीति । साकार-
वादं व्युदस्यति—स्वात्मेति । प्रज्ञां विषयनिरपेक्षत्वान्न स्वातिरिक्तविषयतेत्याशङ्क्याऽऽह—
न हीति । सनिमित्तत्वं सविषयत्वेन स्फुरणम् । तमेव हेतुं द्वितीयपादयोजनया विशद-
यति—अन्यथेति । प्रसङ्गस्थेष्टत्वं प्रत्याचष्टे—न चेति । प्रत्ययवैचित्र्यानुपपत्तिप्रयुक्तं
फलं चतुर्थपादव्याख्यानेन कथयति—अत इति । ननु प्रज्ञेः स्वभावभेदेनैव बाह्या-
लम्बनं वैचित्र्यमन्तरेण स्वगतं वैचित्र्यं घटिष्यते तत्राऽऽह—न हीति । औभाषिकं
तर्हि प्रत्ययवैचित्र्यमित्याशङ्क्य बाह्यार्थातिरिक्तोपाध्यनधिगमानैवमित्याह—स्फटिक-
स्येति । तृतीयपादं हेत्वन्तरपरत्वेनावतारयति—ततश्चेति । तस्योपलब्धिमुपपादयति—
उपलभ्यते हीति । तदुपलभ्येऽपि कुतो बाह्यार्थसिद्धिरित्याशङ्क्याऽऽह—यदीति ।
उपलब्धिसेव तर्हि दुःखस्य मा भूदिति चेन्न । स्वानुभवंविरोधादित्याह—उपलभ्यते
त्विति । विशिष्टदुःखोऽलम्बन्यनुपपत्तिसिद्धं फलमाह—अत इति । विज्ञानातिरिक्त-
बाह्यार्थाभावेऽपि क्लेशोपलब्धिरनिरुद्धेत्याशङ्क्याऽऽह—न हीति । अन्यत्र दाहच्छेदा-
दिव्यतिरिक्ते चन्दनपङ्कलेपादाविति यावत् ॥ २४ ॥

प्रज्ञेः सनिमित्तत्वमिष्यते युक्तिदर्शनात् ।

निमित्तस्यानिमित्तत्वमिष्यते भूतदर्शनात् ॥ २५ ॥

अत्रोच्यते—बाढमेवं प्रज्ञेः सनिमित्तत्वं द्वयसंक्लेशोपलब्धियुक्तिदर्शना-
दिष्यते त्वया । स्थिरी भव तावत्त्वं युक्तिदर्शनं वस्तुनस्तथात्वाभ्युपगमे कारण-
मित्यत्र । ब्रूहि किं तत इति । उच्यते । निमित्तस्य प्रज्ञप्त्यालम्बनाभिमि(म)तस्य
यःोदरनिमित्तत्वमनालम्बनत्वं वैचित्र्याहेतुत्वमिष्यतेऽस्माभिः, कथं, भूतदर्श-
नात्परमार्थदर्शनादित्येतत् । न हि घटो यथाभूतमृदूपदर्शने सति तद्व्यतिरेके-
णास्ति । यथाऽऽत्मान्माहिषः, पटो वा तन्तुव्यतिरेकेण । तमेवैवश्चांशुव्यतिरेकेण-
त्येवमुत्तरोत्तरभूतदर्शने आ शब्दप्रत्ययनिरोधान्नैव निमित्तमुपलभामह इत्यर्थः ।
अथ वा भूतदर्शनाद्बाह्यार्थस्यानिमित्तत्वमिष्यते । रज्ज्वादाविव सर्पादेरित्यर्थः ।

१ अ. 'ह्यल' । २ ग. ज. झ. 'ति' । स्वाका । ३ क. छ. 'स्वनै' । ४ क. कृता ।
५ छ. 'वसिद्धत्ववि' । ६ ग. 'लब्धानु' । ७ च. 'किर्दर्श' । ८ झ. ति । अत्रोच्य' । ९ क.
'कृत्वा' । १० झ. केणेति । त' । ११ ख छ. च छ. 'न्तवो वांऽशु' । १२ च. 'दर्शने
श' । १३ छ. आदिश' ।

भ्रान्तिदर्शनविषयत्वाच्च निमित्तस्यानिमित्तत्वं भवेत् । तदभावेऽर्थात् । न हि सुषुप्तसमाहितमुक्तानां भ्रान्तिदर्शनाभाव आत्मव्यतिरिक्तो बाह्योऽर्थ उपलभ्यते । न ह्युन्मत्तावन्तं वस्त्वनुन्मत्तैरपि तथाभूतं गम्यते । एतेन द्वयदर्शनं संक्षेपोपलब्धिश्च प्रत्युक्ता ॥ २६ ॥

द्वाभ्यामर्थापत्तिभ्यां बाह्यार्थवादे प्राप्ते विज्ञानवादमुद्भावयति—प्रज्ञप्तेरिति । अस्तु का नाम वस्तुश्रुतिरित्याशङ्क्याऽऽह—निमित्तस्येति । मतान्तरे प्राप्ते तन्निराकरणमुच्यते—विज्ञानवादिनेति । श्लोकस्य तात्पर्यमाह—अत्रेति । तत्र पूर्वार्थं विभजते—बाढमित्यादिना । द्वैतिनस्तव तर्कप्रधानत्वान्न प्रतीतिमात्रशरणा युक्तेति मत्वाऽऽह—स्थिरी भवेति । वस्तुनो बाह्यस्यार्थस्य तथात्वं प्रज्ञप्तिविषयत्वं तस्याभ्युपगमे कारणं प्रागुक्तयुक्तिदर्शनमित्येतस्मिन्नर्थं त्वं स्थिरी भवेति योजना । विचारदृष्टिमेवावष्टभ्याहं वर्ते किं ततो दूषणं ब्रूहीति पृच्छति—ब्रूहीति । तत्रोत्तरार्थं सिद्धान्ती व्याकुर्वन्नुत्तरमाह—उच्यत इत्यादिना । घटादेर्बहिर्बहिर्हेतुत्वे प्रश्नपूर्वकं हेतुमाह—कथमित्यादिना । परमार्थदर्शनं प्रपञ्चयति—न हीति । तत्र वैधर्म्यदृष्टान्तमाह—यथेति । घटे दाशितं न्यायं पटोऽपि दर्शयति—पटो धेति । तन्तुष्वपि न्यायासौम्यमुदाहरति—तन्तव इति । परमार्थदर्शनफलमुपसंहरति—इत्येवमिति । घटादीनां स्वकारणव्यतिरेकेण सतां न प्रत्ययवैचित्र्यहेतुत्वमतो घटादिप्रत्ययवत्प्रत्ययान्तरवृत्त्यपि प्रत्ययत्वाविशेषाद्वास्तवालम्बनवर्जितानि मन्तव्यानीत्यर्थः । भूतदर्शनं यौक्तिकं तत्त्वदर्शनं ततो निमित्तस्यानिमित्तत्वमिति व्याख्यातम् । इदानीमभूतदर्शनादिति पदच्छेदेन व्याख्यानान्तरमाह—अथ वेति । यथा रज्ज्वादावधिष्ठाने सर्पादिरारोपितस्य दर्शनान्न तस्य वस्तुतो दर्शनं प्रत्यालम्बनत्वमिष्टम् । तथैवाधिष्ठानज्ञानपेक्षया परमार्थतो दर्शनं बाह्यस्यार्थस्य ज्ञानं प्रत्यालम्बनत्वं वास्तवमभ्युपगन्तुमशक्यमित्यर्थः । किं च विमतो बाह्यार्थो न तत्त्वतो ज्ञानं प्रत्यालम्बनं भ्रान्तिविषयत्वाद्वाग्ज्वां सर्पादिवदित्याह—भ्रान्तीति । हेतुं साधयति—तदभाव इति । भ्रान्त्यभावे बाह्यार्थो न भातीत्युक्तं हेतु प्रपञ्चयति—न हीति । देहाभिमानवतो बाह्यार्थप्रतिभानध्रौव्यादद्वैतदर्शनोऽपि तत्प्रतिभानमप्रत्यूहं प्राप्नोतीत्याशङ्क्याऽऽह—न ह्युन्मत्तोति । बाह्यार्थसमर्थनैर्नैर्मुक्तमर्थापत्तिद्वयं कथं निरसनीयमित्याह—

१ क. 'भानात्' । २ च. बाह्यार्थ । ३ च. 'गतव' । ४ क. 'नुत्पत्तेर' । ५ क. 'शेनसं' । ६ च. 'ब्धिश्चेत्यु' । ७ क. छ. प्रत्युक्ता । ८ ग. छ. क. बाह्यार्थः । ९ च. 'मुक्तं यु' । १० ग. क. 'र्थं स्थि' । ११ ज. ति । तं । १२ ख. 'व्याद्धेतु' । १३ व. ज. 'क्षितन्या' । १४ ग. क. घटे दं । १५ ख. व. क. 'सामान्यमु' । १६ ख. छ. 'ति । एव । १ छ. प्रत्ययाल' । १७ छ. 'द्वाह्यार्थ' । १९ छ. प्रत्ययाल' । २० ज. 'ति । दे' । २१ व. क. ज. 'नार्यमर्था' । २२ ग. छ. ज. 'त्याशङ्क्याऽऽह' ।

१७६ सगौडपादीयकारिकाथर्ववेदीयमाण्डूक्योपनिषत्— [अलातशान्त्याख्य—

एतेनेति । तत्त्वदर्शिनां स्फुरणातिरिक्तवस्वनुपलम्भप्रदर्शनेन वैचित्र्यदर्शनं दुःखे, पलब्धिश्च प्रत्युक्ता । तेनानुपपद्यमानार्थापत्तिद्वयस्यानुत्थानम् । व्यवहारदृष्ट्या तु पूर्वभ्रमसमारोपित-
स्वप्नवेदेव संवेदने वैचित्र्यं दुःखं च व्यवहारभङ्गमित्यन्यथाऽप्युपपत्तिरेत्यर्थः ॥ २५ ॥

चित्तं न संस्पृशत्यर्थं नार्थाभासं तथैव च ।

अभूतो हि यतश्चार्थो नार्थाभासस्ततः पृथक् ॥ २६ ॥

यस्मान्नास्ति बाह्यं निमित्तमतश्चित्तं न स्पृशत्यर्थं बाह्यालम्बनविषयम् । नाप्य-
र्थाभासं चित्तत्वात्स्वप्नचित्तवत् । अभूतो हि जागरितेऽपि स्वप्नार्थवदेव बाह्यः
शब्दाद्यर्थो यत उक्तहेतुत्वाच्च । नाप्यर्थाभासश्चित्तात्पृथक्चित्तमेव हि घटाद्य-
र्थवदवभासते यथा स्वप्ने ॥ २६ ॥

ज्ञानस्य सालम्बनत्वप्रसिद्धेस्तत्त्वदृष्ट्या ज्ञेयाभावे ज्ञानमपि न स्यादित्याशङ्क्य ऽऽह—
चित्तमिति । न हि स्फुरणं सकर्मकं तस्य सकर्मकत्वप्रसिद्धयभावत् । जानातेस्तु सकर्म-
कत्वं क्रियाफलत्वकल्पनया स्वीकृतमिति भावः । चित्तस्यार्थस्पर्शित्वाभावेऽपि तदाभास-
स्पर्शित्वं स्यादित्याशङ्क्याऽऽह—नार्थेति । तत्र हेतुमाह—अभूत इति । प्रथमपादं
व्याचष्टे—यस्मादिति । विमतं चित्तमर्थाभासमपि न स्पृशति चित्तत्वात्संप्रतिपन्नवदिति
द्वितीयं पादं विभजते—नापीति । न हि दृष्टान्तं तस्यार्थाभासस्पर्शित्वं तस्यैव तदात्मना
भानादित्यर्थः । तृतीयपादं व्याकरोति—अभूतो हीति । विमतोऽर्थः सन्न भवत्यर्थत्वात्
संप्रतिपन्नवदित्यनुमानान्न ज्ञानस्याऽऽलम्बनमित्यर्थः । विमतोऽर्थः स्वविषयज्ञानजनको
न भवति भ्रान्तिविषयत्वात्संप्रतिपन्नवदित्युक्तमनुमानं स्मारयति—उक्तेति । अर्थजन्यत्वा-
भावे विज्ञानस्यार्थाभासजन्यत्वं स्यादित्याशङ्क्य चतुर्थपादार्थमाह—नापीति ॥ २६ ॥

निमित्तं न सदा चित्तं संस्पृशत्यध्वसु त्रिषु ।

अनिमित्तो विपर्यासः कथं तस्य भविष्यति ॥ २७ ॥

ननु विपर्यासस्तर्ह्यसति धंटादौ घटाद्याभासता चित्तस्य । तथा च
सत्यविपर्यासः कचिदुक्तव्य इति । अत्रोच्यते । निमित्तं विषयमतीता-

१ ग. छ. झ. 'र्वभ्रान्तिस' । २ ख. म. छ. झ. 'पतं स्व' । ३ ख. छ. ज. 'व वे' ।
४ ख. 'चिज्ये दु' । ५ च. 'स्तथा पृ' । ६ ख. व. ज. न संस्पृ' । छ. च. न संस्पृशत्य' ।
७ ज 'ते हि स्व' । ८ झ. स्मरणं । ९ ख. ज. 'निक' । १० झ. सर्वकर्मकत्वकिं । ११ झ.
'लक' । १२ छ. ज. 'शित्वा' । १३ व. ज. 'वे त' । १४ घ. छ. ज. 'क्षित्वं' ।
१५ ख. झ. 'भूतो हीति' । १६ व. छ. ज. 'न्तेऽस्या' । १७ झ. 'तीयं व्या' । १८ व.
'र्थः वि' । १९ ग. 'यवे शा' । २० व. छ. ज. 'वटे व' ।

नागतवर्तमानाध्वसु त्रिष्वपि सदा चित्तं न स्पृशेदेव हि । यदि हि कचित्सं-
स्पृशेत्सोऽविपर्यासः परमार्थत इति । अतस्तदपेक्षयाऽसति घटे घटाद्याभासता
विपर्यासः स्यान्न तु तदस्ति कदाचिदपि चित्तस्यार्थसंस्पर्शनम् । तस्मादनि-
मित्तो विपर्यासः कथं तस्य चित्तस्य भविष्यति न कथंचिद्विपर्यासोऽस्तीत्याभि-
प्रांयः । अयमेव हि स्वभावश्चित्तस्य । यदुतासति निमित्ते घटादौ तद्वदव-
भासनम् ॥ २७ ॥

ज्ञानस्य सालम्बनत्वाभावे तस्य तथात्वप्रथा भ्रान्तिर्भवेत् । भ्रान्तिश्चाभ्रान्तिप्रयोगिनीत्य-
न्यथाख्यातिमाशङ्क्याऽऽह—निमित्तमिति । कालत्रयेऽपि ज्ञानस्य वस्तुतोऽर्थस्पर्शित्वाभावे
तद्भासनाभावात्तज्जन्या नान्यथाख्यातिः सिध्यति । भ्रान्तिस्तु विधान्तरेणापि भविष्यतीत्याह—
अनिमित्त इति । लोकव्यावर्त्यामाशङ्कां दर्शयति—नन्विति । यदि घटादि-
र्बाह्योऽर्थो न गृह्यते तर्हि तस्मिन्सत्येव तदाभासता ज्ञानस्य विपर्यासः । अतस्मिन्स्त-
दबुद्धेस्तथात्वात् । विपर्यासे च स्वीकृते कचिद्विपर्यासो वक्तव्यः, भ्रान्तेरभ्रान्तिपूर्वक-
त्वस्यान्यथाख्यातिवादिभिरिष्टत्वादित्यर्थः । तत्र पूर्वार्धयोजनया परिहरति—अत्रेति ।
उक्तमेवार्थमुत्तरार्धयोजनेन साधयति—यदीति । अभ्रान्तेरभावादसंभव भ्रान्तेरसति
घटादौ घटाद्याभासता ज्ञानस्य कथं निर्दहतीत्याशङ्क्याऽऽह—अयमेवेति । स्वभाव-
शब्देनाविद्योच्यते । न हि भ्रान्तिरभ्रान्तिपूर्विकेति नियमः । सविषयाणां भ्रमाणमविद्या-
त्वाभ्युपगमादित्यर्थः ॥ २७ ॥

तस्मान्न जायते चित्तं चित्तदृश्यं न जायते ।

तस्य पश्यन्ति ये जार्ति स्वे वै पश्यन्ति ते पदम् ॥ २८ ॥

प्रज्ञप्तेः सनिमित्तत्वमित्याद्येतदन्तं विज्ञानवादिनो बौद्धस्य वचनं बाह्यार्थ-
चादिपक्षमतिषेधपरमाचार्येणानुमोदितम् । तदेव हेतुं कृत्वा तत्पक्षमतिषेधाय
तदिदमुच्यते तस्मादित्यादि । यस्मादसत्येव घटादौ घटाद्याभासता चित्तस्य
विज्ञानवादिनाऽभ्युपगता तदनुमोदितमस्माभिरपि भूतदर्शनात् । तस्मात्तस्यापि
चित्तस्य जायमानाऽवभासताऽसत्येव जन्मनि युक्ता भवितुमित्यतो न जायते
चित्तम् । यर्थो चित्तदृश्यं न जायतस्तस्य चित्तस्य ये जार्ति पश्यन्ति

१ च. न संस्पृ । २ ज. 'शेतो' । ३ ख. घ. ङ. 'व य' । च. 'व चित्त य' ।
४ क. छ. झ. टाभा । ५ च झ. 'र्थस्य सं' । ६ च. य अपे सं । ७ घ. ङ ज. 'ये
विज्ञा' । ८ ख. 'दिर्बाह्यो' । ९ व. ङ. ज. 'व ह्यर्थो' । १० क. 'सत्येव' । ११ क. 'सत्वा-
ज्ज्ञान' । १२ घ. ङ. ज. 'दवि' । १३ क ग. ज. झ. 'जनार्थं सा' । १४ च. 'पिष्यति' ।
अतस्तदिति । १५ घ. 'दि ह्यमासत्ये' । १६ क. 'स्य ज्ञाय' । १७ घ चित्तं तथा । १८ घ.
'भा ह' । १९ ज. चित्तं ह' । २० च. 'ते यत' ।

१७८ सगौडपादीयकारिकाथर्ववेदीयमाण्डूक्योपनिषत्— [अलातशान्त्याख्यं—

विज्ञानवादिनः क्षणिकत्वदुःखित्वशून्यत्वात्मात्मत्वादि च, तेनैव चित्तेन चित्त-
स्वरूपं द्रष्टुमशक्यं पश्यन्तः खे वै पश्यन्ति ते पदं पक्ष्यादीनाम् । अत इतरे-
भ्योऽपि द्वैतिभ्योऽत्यन्तसाहसिका इत्यर्थः । येऽपि शून्यवादिन पश्यन्त एव
सर्वशून्यतां स्वदर्शनस्यापि शून्यतां प्रतिजानन्ते ते ततोऽपि साहसिकतराः खं
मुष्टिनाऽपि जिघृक्षन्ति ॥ २८ ॥

बह्यार्थवादपक्षमेवं विज्ञानवादिमुखेन प्रतिक्षिप्य विज्ञानवादमिदानीमपवादति—तस्मा-
दिति । प्रतिक्षणं विज्ञानस्य जन्म दृश्यते विज्ञानवादिभिरित्याशङ्क्याऽऽह—तस्येति ।
वृत्तसंकीर्तनपूर्वकं लोकेऽस्य तात्पर्यमाह—प्रज्ञप्तेरिति । तच्च बाह्यार्थवादिनो बाह्योऽर्थो
विज्ञानवदस्तीति पक्षप्रतिषेधमुत्वेन प्रवृत्तं तत्पुनराचरणेण भवेत्वेवमित्यनुज्ञातम्, बाह्या-
र्थवाददूषणस्य स्वमतेऽपि संमतत्वादित्याह—बाह्यार्थ इति । बाह्यार्थवाददूषणा-
नुमोदनप्रयोजनमाह—तदेवेति । असत्येव घटादौ घटबाभासत्वं विज्ञानस्य यदुक्तं
तदेव हेतुत्वेनोपादाय विज्ञानवादिनिषेधार्थं बाह्यार्थपक्षदूषणमनुमोदितमित्यर्थः । संप्रति
विज्ञानवाददूषणमवतारयति—तदिदमिति । तस्मादित्यादि व्याचष्टे—यस्मादिति ।
भूतदर्शनाद्घटादेर्मृदादिमात्रं भूतं वस्तुतत्त्वं तस्यापि विज्ञप्तिमात्रं तत्त्वं तस्य शास्त्रतो दर्श-
नादिति यावत् । द्वितीयपदं दृष्टान्तत्वेन विभजते—यथेति । विमतं विज्ञानजन्म न
तात्त्विकं दृश्यत्वात्कालिपीतादिवादित्यर्थः । विपक्षे दोषमाह—अत इति । तत्त्वतो विज्ञा-
नस्य जन्मायोगाद्ये तस्य तात्त्विकं जन्म पश्यन्ति ते पक्ष्यादीनां खेऽपि पदं पश्यन्तीत्यन्वयः ।
अनात्मत्वादीत्यादिशब्देनान्योन्यादिलक्षणत्वमन्योन्यसादृश्यं च गृह्यते । तत्र हेतुं सूचयति—
तेनैवेति । स्ववृत्तेरनुपपत्तेस्तद्दृश्यतामन्तरेण च तद्धर्मदृश्यतासंभवादित्यर्थः । विज्ञानवादे
फलितं विशेषं दर्शयति—अत इति । शून्यवादिनं प्रति विशेषं कथयति—येऽपीति ।
पश्यन्त एवेत्यविलुप्तद्रूपता द्योत्यते । दृग्बलादेव सर्वाभावः सिध्यति । दृग्भावस्तु कथं
सिध्येत् । न च तावद्दृगेव तदभावं साधयेत् । तयोरेककालत्वानुपपत्तेरित्यर्थः । किं च सर्व-
शून्यतां वदन्तः शून्यतादर्शनस्य स्वात्मदर्शनस्य च शून्यतां वदन्ति । तथा च स्वप-
क्षासिद्धिरित्यभिप्रेत्याऽऽह—स्वदर्शनस्येति । ततोऽपीति । विज्ञानवादिभ्योऽपी-
त्यर्थः ॥ २८ ॥

१ छ. 'त्वत्त्वं' । २ च. झ. 'दुः-त्व' । ३ घ. झ. ज. 'तत्त्वं' । ४ झ. 'इत्यन्तोऽतः
खे' । ५ छ. 'नान्ति ते' । ६ ग. छ. झ. 'कता' । ७ ग. 'नो वि' । ८ छ बह्यार्थो वि' ।
झ. 'बाह्यार्थवि' । ९ क. छ. 'लेनाप' । १० ग घ. झ. ज. 'व येव' । ११ क. छ. झ.
'त्यभ्यनु' । १२ ख. छ. पं । १३ क. छ. दृग्भावस्तु । १४ व. झ. ज. 'स्य दृग्' ।

अजातं जायते यस्मादजातिः प्रकृतिस्ततः ।

प्रकृतेरन्यथाभावो न कथंचिद्भविष्यति ॥ २९ ॥

उत्तैर्हेतुभिरजमेकं ब्रह्मेति सिद्धम् । यत्पुनरादौ प्रतिज्ञातं तत्फलोपसंहारा-
र्थोऽयं श्लोकः । अजातं यच्चित्तं ब्रह्मैव जायत इति वादिभिः परिकल्प्यते तद्-
जातं जायते यस्मादजातिः प्रकृतिस्तस्यै ततस्तस्मादजातरूपायाः प्रकृतेरन्य-
थाभावो जन्म न कथंचिद्भविष्यति ॥ २९ ॥

यदि विज्ञानस्य बाह्यालम्बनत्वं क्षणिकत्वं शून्यत्वं च न सम्भवति किं तर्हि तत्त्वमेक-
रूपं भवतीत्याशङ्क्याऽऽह—अज.तमिति । तस्याश्च प्रकृतेरन्यथात्वं पुरस्तादेव निरस्त-
मित्याह—प्रकृतेरिति । श्लोकस्य तात्पर्यमाह—उत्तरिति । कूटस्थमद्वितीयं ब्रह्मेति
यत्पूर्वत्र प्रतिज्ञातं तज्जन्मनो दुर्निरूपत्वादुक्तहेतुभिः सिद्धम् । तस्यैव सिद्धस्यार्थस्य फल-
मुपसंहर्तुमेष श्लोक इत्यर्थः । पूर्वार्थं योजयति—अजातमिति । यदि चित्तं स्फुरणम-
जातमभीष्टं तर्हि तद्ब्रह्मैव तस्य कौटस्थैकस्वाभाव्यात्तत्पुनर्नस्तुतो न जातमेव मायया
जन्मवदिति कल्प्यते चेत्तस्याजातिरेवाजातत्वात्प्रकृतिर्भवतीत्यर्थः । द्वितीयार्थं योजयति—
अजातरूपाया इति । तस्याश्च अन्यथात्वं स्वरूपहानिरापतेदित्यर्थः ।

अनादेरन्तवत्त्वं च संसारस्य न सेत्स्यति ।

अनन्ततां चाऽऽदिमतो मोक्षस्य न भविष्यति ॥ ३० ॥

अयं चापर आत्मनः संसारमोक्षयोः परमार्थसद्भाववादिनां दोष उच्यते ।
अनादेरतीतकोटिरहितस्य संसारस्यान्तवत्त्वं समाप्तिर्न सेत्स्यति युक्तितः
सिद्धिं नोपयास्यति । न ह्यनादिः सन्नन्तवान्कश्चित्पदार्थो दृष्टो लोके । बीजा-
ङ्कुरसंबन्धनैरन्तर्यविच्छेदो दृष्ट इति चेत् । न । एकवैस्त्वभावेनापोदितत्वात् ।
तथाऽनन्तताऽपि विज्ञानप्राप्तिकालप्रभवस्य मोक्षस्याऽऽदिमतो न भविष्यति ।

१ झ. 'ते य°' । २ च. 'ज'तिस्ततः' । ३ ड. छ. 'स्य चित्तस्य त°' । ४ ग. झ.
'नवादस्य । ५ ग. झ. 'त्वं शू°' । ६ ग. झ. 'कंत्वरू' च संभ° । ७ ग. झ. 'तत्तज्ज°' ।
८ ग. झ. 'मपीष्टं' । ९ ग. व. ड. ज. 'टस्थेक°' । १० व. 'व्यत्तु°' । ११ ख. घ. ड. ज.
'तमिति मा°' । १२ छ. 'जायमानत्वा°' । १३ च. 'ता आदि°' । १४ च. 'ति । तर्ह्यना°' ।
१५ व. ड. ज. 'चित्तसत्प°' । १६ च. ज. झ. 'बन्धे नै°' । १७ च. 'वस्तुभावेनाऽऽपादि°' ।
१८ च. 'झ. 'पि ज्ञा°' । १९ ख. व. ड. ज. 'सर्वे' । २० ज. भवति ।

१८० सगौडपादीयकारिकाथर्ववेदीयमाण्डूक्योपनिषत्— [अलातशान्त्याख्यं—

घटादिष्वदर्शनात् । घटादिष्विनाशवदवस्तुत्वाददोष इति चेत् । तथा च मोक्षस्य पर-
मार्थसद्भावप्रतिज्ञाहानिः । असत्त्वादेव शशविषाणस्येवाऽऽदिमत्त्वाभावश्च ॥ ३० ॥

कूटस्थं तत्त्वं तात्त्विकमित्यत्र हेत्वन्तरमाह—अनादेरिति । विमतः संसारो नान्त-
वाननादिभावत्वादात्मवादित्यर्थः । किं च मोक्षोऽनन्तो नैव भावत्वे सत्यादिमत्त्वादघटवदि-
त्याह—अनन्तेति । श्लोकस्य तात्पर्यमाह—अयं चेति । तत्र पूर्वार्थं व्याकरोति—
अनादेरिति । अतीतकोटिरहितस्य पूर्वं नाऽऽसीदित्यवच्छेदवर्जितस्येत्यर्थः । योऽनादि-
भावः सोऽन्तवान्नेति व्याहिरात्मनि व्यक्तेत्याह—न हीति । बीजाङ्कुरयोर्हेतुफलभावेन
संबन्धस्तस्य नैरन्तर्यं संतानस्तस्यानादिभावत्वेऽपि विच्छेदस्यान्तस्य दृष्टत्वादनेकान्तिकतेति
शङ्कते—बीजेति । भावत्वविशेष्यांशस्य तत्रावर्तनान्न व्यभिचारशङ्केति दूषयति—
नैकेति । द्वितीयार्थं व्याचष्टे—तथेति । यत्राऽऽदिमत्त्वं तत्र नानन्तत्वमिति व्याप्तिभू-
मिमाह—घटादिष्विति । यथा कृतकोऽपि घटादिष्वंसो नित्यस्तथा बन्धध्वंसोऽपि
भाविष्यतीत्यनैकान्तिकत्वमाशङ्कते—घटादीति । मोक्षस्याभावत्वे सति परमार्थसत्त्वप्रतिज्ञा
भङ्ग्येतेति दूषयति—तथा चेति । किं च प्रागसतः सत्त्वसमवायस्यैव कार्यत्वं तदपि
मोक्षस्यासत्त्वे न सिध्यतीत्याह—असत्त्वादेवेति ॥ ३० ॥

आदावन्ते च यन्नास्ति वर्तमानेऽपि तत्तथा ।

वितथैः सदृशाः सन्तोऽवितथा इव लक्षिताः ॥ ३१ ॥

सप्रयोजनता तेषां स्वप्ने विप्रतिपद्यते ।

तस्मादाद्यन्तवत्त्वेन मिथ्यैव खलु ते स्मृताः ॥ ३२ ॥

वैतथ्ये कृतव्याख्यानौ श्लोकाविह संसारमोक्षाभावप्रसङ्गेन पठितौ
॥ ३१ ॥ ३२ ॥

अस्तु तर्हि मोक्षस्याऽऽद्यन्तवत्त्वं तत्राऽऽह—आदाविति । यदि लूणरोदकादि
गृह्यते । तथा वस्तुतो नास्त्येवेति यावत् । वितथैस्तैरेव मरीच्युदकादिभिः । सादृश्यमाद्य-
न्तवत्त्वम् । विमता मोक्षादयो न परमार्थसन्तो भवितुमर्हन्त्याद्यन्तवैतथ्यमरीच्युदकादि-

१ ज. 'वस्तु' । छ. 'वद्वस्तु' । २ च. च सति मो' । ३ च. 'दिष्वन्त्याभावाच्च । अ व
तथा एव भावाः सप्रयोजनत्वादि त्यत आह । आदावन्तेति ॥ ३१ ॥ सप्रयोजनतां तेषां निषेधयति
सप्रयोजनतेति । वै' । ४ ग. झ. न भविष्यत्या' । ख. छ. न भ.ति भा' । ५ व. छ. ज.
'ववत्त्वे स' । ६ ग. छ. ज. 'द्वटादिव' । ७ ख. 'दिर्भावः । ८ ग. झ. 'न्तर्भावः' । ९ छ.
'शेषांश' । १० व. 'कमा' । ११ व. छ. 'रूपम्' । १२ छ. ज. 'दि द्यव' । १३ व. छ.
ज. 'वत्त्वेन मरी' ।

चतुर्थप्रकरणम् ४] आनन्दगिरिकृतटीकासंवलितशांकरभाष्यसमेता । १८१

वदित्यर्थः । कथं तर्हि मोक्षादीनामपि तथात्वप्रथेत्याशङ्क्याऽऽह—अवितथा इति ।
लक्षिता मूढैरविचारकैरिति शेषः । ऊरुदकादीनां स्नानपानादिप्रयोजनानुपलम्भान्मोक्षस्व-
र्गादीनां तु सुखादिप्राप्तिप्रयोजनप्रतिलम्भान् मोक्षादिवैतथ्यमित्याशङ्क्याऽऽह—सप्र-
योजनतेति । तेषां मोक्षादीनामिति यावत् । पुनरुक्तिशङ्कां वारयति—वैतथ्य
इति ॥ ३१ ॥ ३२ ॥

सर्वे धर्मा मृषा स्वप्ने कायस्यान्तर्निदर्शनात् ।

संवृतेऽस्मिन्प्रदेशे वै भूतानां दर्शनं कुतः ॥ ३३ ॥

निमित्तस्यानिमित्तत्वमिष्यते भूतदर्शनादित्ययमर्थः प्रपञ्च्यत एतैः
श्लोकैः ॥ ३३ ॥

किं च येन हेतुना स्वप्नस्य मिथ्यात्वमिष्टं तस्य जागरितेऽपि तुल्यत्वाज्जन्मादिरहितं
संविन्मात्रं तत्त्वमेष्टव्यमिति विवक्षित्वाऽऽह—सर्व इति । यदि देहान्तर्निदर्शनान्मिथ्यात्वं
स्वप्नस्येष्टं तर्हि वैराजदेहे सर्वस्य जागरितस्य दर्शनान्मिथ्यात्वं दुर्वारमित्यर्थः । किं च
योग्यदेशवैधुर्यान्मिथ्यात्वं स्वप्नस्य यद्यभीष्टं तर्हि संवृते प्रदेशे प्रत्यग्भूते ब्रह्मण्यखण्डैकरसे
भूतानां विद्यमानानां दर्शनं न कुतोऽपि स्याद्ब्रह्मणोऽनवकाशत्वादित्याह—संवृत इति ।
अवतारितश्लोकसहितानामुत्तरश्लोकानां जालाभासमित्यस्मात्प्राक्तनानां तात्पर्यमाह—
निमित्तस्येति ॥ ३३ ॥

न युक्तं दर्शनं गत्वा कालस्यानियमाद्गतौ ।

प्रतिबुद्धश्च वै सर्वस्तस्मिन्देशे न विद्यते ॥ ३४ ॥

जागरिते गत्यागमनकालो नियतो देशः प्रमाणतो यस्तस्यानियमान्नियम-
स्याभावात्स्वप्ने न देशान्तरगमनमित्यर्थः ॥ ३४ ॥

उक्तमेवार्थं प्रपञ्चयति—न युक्तमित्यादिना । स्वप्ने देशान्तरगतौ नियतकालाभा-
वान्न गत्वा दर्शनमिष्टं तथा मरणादूर्ध्वमर्चिरादिमार्गेण गत्वा ब्रह्मदर्शनमयुक्तं कालानव-
च्छिन्नत्वादित्यर्थः । किं च यद्देशस्थः स्मृप्तं पश्यति प्रतिबुद्धस्तस्मिन्देशे नास्तीति मिथ्यात्वं
मभीष्टम् । तथा यस्मिन्देशे स्थितः संसारमनुभवति ब्रह्मभावं प्रतिपन्नस्तस्मिन्देहदेशे नास्ति

१ घ. 'ति विरो' । २ झ. 'ति विवक्षितत्वादिति । ३ ज. झ. 'न्तर्दर्श' । ४ ख. प्रत्य' ।
५ घ. 'नं कु' । ६ क. छ. 'कालौ नियतो दे' । ७ छ. 'ना—किं च स्व' । ८ क. 'वाच्य ग' ।
९ ख. प्रबु' । १० ख. 'त्वमिष्टं तथा । ११ क. ज. यथा । १२ ज. 'नुवदति । १३ ख.
नास्तीति प' ।

१८२ सगौडपादीप्रकारिकाथर्ववेदीयमाण्डूक्योपनिषत्- [अलातशान्त्याख्यं-

परिपूर्णब्रह्मरूपेणावस्थानादतो जागरितस्यापि मिथ्यात्वंमेष्टव्यमित्याह-प्रतिबुद्धश्चेति ।
श्लोकस्य तात्पर्यार्थं कथयति-जागरित इति ॥ ३४ ॥

मित्राद्यैः सह संमन्व्य संबद्धो न प्रपद्यते ।

गृहीतं चापि यत्किञ्चित्प्रतिबुद्धो न पश्यति ॥ ३५ ॥

मित्राद्यैः सह संमन्व्य तदेव मन्त्रं प्रतिबुद्धो न प्रपद्यते । गृहीतं च
यत्किञ्चिद्विरण्यादि न प्राप्नोति । गतश्च न देशान्तरं गच्छति स्वप्ने ॥ ३५ ॥
किं च यथा स्वप्ने विसंवादादप्रामाण्यमिष्टं तथा जागरितेऽपि परं श्रेयोऽस्माभिः
साधनीयमिति स ब्रह्मवादिभिः सह समालोच्याविद्यानिद्रातः प्रतिबुद्धो नैव श्रेयःसाधन-
त्वमालोचितं प्रतिपद्यते । सर्वस्य नित्यमुक्तत्वनिश्चयात् । अतो मुमुक्षुत्वं श्रवणादिकर्त-
व्यता च भ्रान्त्यैवेत्याह-मित्राद्यैरिति । किं च स्वप्नवदेव गृहीतमुपदेशादि विद्वान्न
पश्यति तत्साध्यफलाभावादित्याह-गृहीतं चेति । अथ वा लोकदृष्ट्या यत्किञ्चिद्गृहीतं
वद्वान्नोदकादि तद्विद्वान्नैव किञ्चित्करोमीति प्रतिबुद्धोऽन्यप्रत्ययबाधान्न स्वसंबन्धित्वेना-
धिगच्छति । तेन तदाभासमात्रमेवेत्याह-गृहीतं चेति । उक्तमर्थं विवक्षित्वा श्लोकाक्ष-
राणि योजयति-मित्राद्यैरित्यादिना ॥ ३५ ॥

स्वप्ने चावस्तुकः कायः पृथगन्यस्य दर्शनात् ।

यथा कायस्तथा सर्वं चित्तदृश्यमवस्तुकम् ॥ ३६ ॥

स्वप्ने चाटन्द्श्यते यः कायः सोऽवस्तुकस्ततोऽन्यस्य स्वापदेशस्थस्य पृथ-
क्कायान्तरस्य दर्शनात् । यथा स्वप्नदृश्यः कायोऽसंस्तथा सर्वं चित्तदृश्यमव-
स्तुकं जागरितेऽपि चित्तदृश्यत्वादित्यर्थः । स्वप्नसमत्वादसज्जागरितमपीति
प्रकरणार्थः ॥ ३६ ॥

किं च स्वप्नावस्थया येन देहेन नाड्यादिषु पर्यटति स मिथ्या पृथग्भूतस्य निश्च-
लस्य देहस्य दर्शनात् । तथा जागरिते येन परिव्राजकादिशरीरेण लोकस्य पूज्यो
द्वेष्यो वा दृश्यते स मिथ्या कथ्यते । पृथगेव कूटस्थब्रह्माख्यशरीरस्थानुभवादित्याह-
स्वप्ने चेति । किं च यथा स्वप्ने देहो मिथ्या तथा चित्तदृश्यं जडं सर्वमवस्तुकं मिथ्या-

१ छ. 'त्वमिष्टमि' । २ ग. झ. 'त्पर्यं क' । ३ ख. व. च. ज. 'न्व्य प्रभु' । ४ झ.
'णं न । ५ ख. व. छ. ज. प्रतिप' । ६ ख. घ. छ. ज. 'तं य' । ७ ख. व. छ. च. ज.
'ण्याद्य' । ८ झ. 'विद्या नि' । ९ ग. झ. 'तः सकाशात्प्रति' । १० झ. 'साधनत्व' ।
११ छ. 'ध्यमा' । १२ ग. झ. प्रभु' । १३ ग. व. 'सप्ते' । १४ च. सर्वश्रित' । १५ क.
स्वप्ने' । १६ क. छ. झ. 'न नथादि' । १७ ख. 'कपू' । १८ व. नुभावा' ।

चतुर्थप्रकरणम् ४] आनन्दगिरिकृतटीकासंवलितशांकरभाष्यसमेता । १८३

भूतमेवित्यमिह—यथेति । पूर्वार्धगतान्यक्षराणि योजयति—स्वप्न इति । उत्तरार्धगतानि व्याकरोति—यथेत्यादिना । प्रकरणार्थमुपसंहरति—स्वप्न इति ॥ ३६ ॥

ग्रहणाज्जागरितवत्तद्धेतुः स्वप्न इष्यते ।

तद्धेतुत्वाच्च तस्यैव सज्जागरितमिष्यते ॥ ३७ ॥

इतश्चासत्त्वं जाग्रद्वस्तुनो जागरितवज्जागरितस्यैव ग्रहणाद्ग्राह्यग्राहकरूपेण स्वप्नस्यैव तज्जागरितं हेतुरस्य स्वप्नस्य सै स्वप्नस्तद्धेतुर्जागरितकार्यमिष्यते । तद्धेतुत्वाज्जागरितकार्यत्वात्तस्यैव स्वप्नदृश एव सज्जागरितं न त्वन्येषाम् । यथा स्वप्न इत्यभिप्रायः । यथा स्वप्नः स्वप्नदृश एव सन्साधारणविद्यमानवस्तुवदवभासते तथा तत्कारणत्वात्साधारणविद्यमानवस्तुवदवभासमानं न तु साधारणं विद्यमानवस्तु स्वप्नवदेवेत्याभिप्रायः ॥ ३७ ॥

यथा जागरितं तथा स्वप्नो गृह्यते । तथैव च स्वप्नस्य जागरितकार्यत्वाच्च स्वप्नदृष्टा तस्यैव जागरितं सदिति स्वप्नैव तन्मिथ्यात्वमित्याह—ग्रहणादिति । किं च जागरितस्य विद्यमानत्वमनेकसाधारणत्वं च वैस्तुनो नास्ति स्वप्नकारणत्वाच्च तु तथा भासमानत्वमित्याह—तद्धेतुत्वादिति । जागरितस्य वस्तुनोऽसत्त्वे हेत्वन्तरपरत्वं श्लोकस्य दर्शयति—इतश्चेति । इतःशब्दार्थमेव स्फोरयन्पूर्वार्धं योजयति—जागरितवदिति । उत्तरार्धं योजयति—तद्धेतुत्वादिति । सति प्रमातारि बाध्यत्वं स्वप्नस्य मिथ्यात्वं जागरितस्य पुनस्तदनुपलम्भात्परमार्थः सत्त्वम् । कार्यस्य निष्पात्वे कारणस्यापि मिथ्यात्वमिति मानाभावात् । न हि सर्वसाधारणं विद्यमानं न जागरितं मिथ्या भवितुं युक्तमित्याशङ्क्य—यथेत्यादिना ॥ ३७ ॥

उत्पादस्याप्रसिद्धत्वादजं सर्वमुदाहृतम् ।

न च भूतादभूतस्य संभवोऽस्ति कथंचन ॥ ३८ ॥

ननु स्वप्नकारणत्वेऽपि जागरितवस्तुनो न स्वप्नवदवस्तुत्वम् । अत्यन्तचलो हि स्वप्नो जागरितं तु स्थिरं लक्ष्यते । सत्यमेवमविचेकिनां स्यात् ।

१ ख. छ. 'तान्यक्षराणि व्या' । २ क. घ. छ. 'तस्यैव' । ३ ख. स्वप्नसज्जा' । ४ व. छ. ज. 'स्य जाग' । ५ क. 'मस्त' । ६ व. छ. ज. 'स च स्व' । ७ ज. 'मस्त' । ८ च. स्वप्नदृ' । ९ च. झ. 'व । तत्साधा' । १० च. 'नं तु' । ११ क. 'था स्व' । १२ झ. मजा । १३ ध. छ. ज. 'वन्मि' । १४ ग. झ. 'रणं च' । १५ क. 'त्वं व' । १६ ग. झ. वस्तुनो । १७ ग. छ. झ. 'व स्फुटय' । १८ ग. झ. 'प्नमि' । १९ झ. व. 'स्तदुप' । २० ख. छ. ज. स्वप्नं प्रति का' । २१ क. घ. 'त्वे जा' । २२ क. 'मेवावि' ।

विवेकिनां तु न कस्यचिद्वस्तुन उत्पादः प्रसिद्धोऽतोऽप्रसिद्धत्वादुत्पादस्याऽऽ-
त्मैव सर्वमित्यजं सर्वमुदाहृतं वेदान्तेषु सबाह्याभ्यन्तरो ह्यज इति । यदपि
मन्यसे जागरितात्सतोऽसत्स्वप्नो जायत इति तदसत् । न भूताद्विद्यमानादभूत-
स्यासतः संभवोऽस्ति लोके । न ह्यसतः शशविषाणादेः संभवो दृष्टः कथंचि-
दपि ॥ ३८ ॥

कार्यकारणभावेऽपि स्वप्नजागरितयोर्न मिथ्यात्वमविशिष्टमत्यन्तवैषम्यादित्याशङ्क्याऽऽ-
ह—उत्पादस्येति । यत्तु कार्यकारणत्वं सत्यासत्त्वयोरिव स्वप्नजागरितयोरित्युक्तं तदुदुक्त-
मित्याह—न चेति । श्लोकव्यावर्त्यामाशङ्कामाह—नन्विति । किमिदं वैलक्षण्यमविवेकिनां
प्रतिभाति किं वा विवेकिनामिति विकल्प्याऽऽद्यमङ्गी करोति—सत्यमिति । द्वितीयं
प्रत्याह—विवेकिनां त्विति । द्वितीयभागमाकाङ्क्षाद्वारा विभजते—यदपीत्यादिना ।
संभवो नासतोऽस्तीत्येतद्दृष्टान्तेन साधयति—न हीति । कथंचिदपि सतोऽसतो
वेत्यर्थः ॥ ३८ ॥

असज्जागरिते दृष्ट्वा स्वप्ने पश्यति तन्मयः ।

असत्स्वप्नेऽपि दृष्ट्वा च प्रतिबुद्धो न पश्यति ॥ ३९ ॥

ननुक्तं त्वयैव स्वप्नो जागरितकार्यमिति तत्कथमुत्पादोऽप्रसिद्ध इत्युच्यते ।
शृणु तत्र यथा कार्यकारणभावोऽस्माभिरभिप्रेत इति । असद्विद्यमानं रज्जु-
सर्पवद्विकल्पितं वस्तु जागरिते दृष्ट्वा तद्भावभावितस्तन्मयः स्वप्नेऽपि जागरित-
चद्वाह्यग्राहकरूपेण विकल्पयन्पश्यति तथाऽसत्स्वप्नेऽपि दृष्ट्वा च प्रतिबुद्धो न पश्य-
त्यविकल्पयन् । चशब्दात्तथा जागरितेऽपि दृष्ट्वा स्वप्ने न पश्यति कदाचिद्वि-
त्यर्थः । तस्माज्जागरितं स्वप्ने हेतुरुच्यते न तु परमार्थसदिति कृत्वा ॥ ३९ ॥

यदुक्तमुत्पादस्याप्रसिद्धत्वं तदयुक्तम् । स्वप्नजागरितयोस्त्वेया कार्यकारणत्वाङ्गी-
करणादित्याशङ्क्याऽऽह—असदिति । जागरिते दृष्टस्य स्वप्ने दर्शनाज्जागरि-
तस्य स्वप्नं प्रति कारणत्वं चेत्तर्हि स्वप्ने दृष्टस्य जागरितेऽपि दर्शनात्तस्य जागरितं
प्रति कारणत्वं किं न स्यादित्याशङ्क्याऽऽह—असत्स्वप्नेऽपीति । श्लोकव्यावर्त्या-
माशङ्क्यामुत्थापयति—नन्विति । पूर्वापरविरोधे त्वेदिते परिहारे कथ्यमाने मनःसमा-
धानं प्रार्थयते—शृण्विति । तमेव प्रकारं प्रकटयन्नक्षराणि योजयति—असदिति ।

चतुर्थप्रकरणम् ४] आनन्दगिरिकृतटीकासंवलितशांकरभाष्यसमेता । १८५

तुच्छत्वं व्यवच्छिनसि—रज्ज्वति । दर्शनस्याऽऽभासत्वं सूचयति—विकल्पित-
मिति । यथा जाग्रदृष्टस्य विशेषस्य स्वप्ने दर्शनाज्जागरितज्ञानाधीनः स्वप्नो जागरित-
कार्यत्वेन व्यवहियते तथा स्वप्ने दृष्टस्य जागरितेऽपि दर्शनात्कार्यत्वं जागरितस्य प्राप्तमि-
त्याशङ्क्य द्वितीयार्धे व्याचष्टे—तथेति । यत्तु स्वप्नजागरितयोरुक्तं कार्यकारणत्वं तदपि
न नियतमिति निपातार्थं कथयति—चशब्दादिति । तस्मात्प्रायशः स्वप्नस्य जाग्रदास-
नाधीनत्वादिति यावत् । जागरितस्य परमार्थसत्त्वात्कार्यस्य स्वप्नस्यापि तादात्म्यात्तथात्वं
विवक्षित्वा कार्यकारणत्वप्रथा कथं न भवतीति व्यावर्त्य कथयति—नन्विति ॥ ३९ ॥

नास्त्यसद्देतुकमसत्सदसद्देतुकं तथा ।

सच्च सद्देतुकं नास्ति सद्देतुकमसत्कुतः ॥ ४० ॥

परमार्थतस्तु न कस्यचित्केनचिदपि प्रकारेण कार्यकारणभावः उपपद्यते ।
कथम् । नास्त्यसद्देतुकमसच्छशविषाणादि हेतुः कारणं यस्यासत् एव स्वकुसु-
मादेस्तदसद्देतुकमसन्नं विद्यते । तथा सदपि घटादिवस्तु असद्देतुकं शशविषा-
णादिकार्यं नास्ति । तथा सच्च विद्यमानं घटादि विद्यमानघटादिवस्त्वन्तरकार्यं
नास्ति । सत्कार्यमसत्कुत एव संभवति । न चान्यः कार्यकारणभावः संभवति
शक्यो वा कल्पयितुम् । अतो विवेकिनामसिद्ध एव कार्यकारणभावः कस्य-
चिदित्यभिप्रायः ॥ ४० ॥

व्यवहारदृष्ट्या कार्यकारणत्वं स्वप्नजागरितयोरुक्तम् । तत्त्वदृष्ट्या त्वप्रसिद्धमेव कचिदपि
कार्यकारणत्वमिति वदन्वस्तु नोऽज्ञानादत्रस्त्वेव कार्यं भवतीति मतं व्यावर्तयति—नास्तीति ।
शून्यवादिनस्तु सदेव कार्यं जायते शून्यादिति मन्यन्ते तान्प्रत्याह—सदिति । तथेत्यनेन
नास्तीत्येतदनुकूल्यते । सांख्यादयस्तु कार्यकारणयोर्द्वयोरपि सत्त्वं संगिरन्ते तान्प्रत्युक्तम्—
सच्चेति । सद्ब्रह्म कारणं मिथ्याप्रपञ्चसृष्टेरित्येके वर्णयन्ति तांश्चिराच्छे—सद्देतुकमिति ।

१ ख. 'कल्पयति' । २ ख. 'जागरे दृष्ट' । ३ ग. छ. झ. 'जाग्रदास' । ४ ग. 'र्थ
च क' । ५ झ. 'सत्यत्वा' । ६ घ. 'त्वात्तत्का' । ७ ख. घ. झ. 'णत्वं क' । ग. 'णत्वकथा न ।
८ च. कथं तत्राऽऽह । ना' । ९ क. 'खपुष्पादे' । १० च. 'देरस' । ११ च. 'सद्विद्य' ।
१२ झ. 'तु श' । घ. 'तुकश' । १३ छ. 'स्ति । सत्का' । झ. 'स्ति स' । १४ क. घ. 'दि
व' । १५ छ. 'मममि' । १६ क. 'प्रतिषिद्ध' । १७ ग. 'स्तुतोऽज्ञा' । १८ ज. झ. 'शून्यत्वा-
दि' । १९ म. झ. 'स्तीत्यनु' ।

१८६ सगौडपाद्रीयकारिकोथर्ववेदीयमाण्डूक्योपनिषत्— [अलातशान्त्याख्यं—

श्लोकस्य तात्पर्यमाह—परमार्थतस्त्विति । प्रसिद्धं कार्यकारणत्वं यया कया च प्रक्रियया प्रतिपादयितुमुचितमन्यथा प्रसिद्धिप्रकोपादित्याक्षिपति—कथमिति । अनिवार्यं मायामयं कार्यकारणत्वं प्रतीतिमात्रसिद्धमयौक्तिकमधिकृत्य प्रसिद्धिरविरुद्धेयमिसंधायाऽऽख्यं पादं विभजते—नास्तीत्यादिना । द्वितीयं पादं व्याचष्टे—तथेत्यादिना । तृतीयं पादं व्याकरोति—तथा सच्चेति । चतुर्थपादार्थमाह—असदिति । अस्तु तर्हि प्रकारान्तरेण कार्यकारणभाव इत्याशङ्क्य योग्यानुपलब्धिविरुद्धत्वान्नैवमित्याह—न चेति ॥ ४० ॥

विपर्यासाद्यथा जाग्रदचिन्त्यान्भूतवत्स्पृशेत् ।

तथा स्वप्ने विपर्यासाद्धर्मास्तत्रैव पश्यति ॥ ४१ ॥

पुनरपि जाग्रत्स्वप्नयोरसतोरपि कार्यकारणभावाशङ्कामपनयन्माह । विपर्यासादविवेकतो यथा जाग्रज्जागरितेऽचिन्त्यान्भावानशक्यचिन्तनीयानञ्जुस्पर्षादीन्भूतवत्परमार्थवत्स्पृशन्नव विकल्पयेदित्यर्थः । कश्चिद्यथा तथा स्वप्ने विपर्यासाद्धर्मास्त्यादीन्धर्मान्पश्यन्निव विकल्पयति तत्रैव पश्यति न तु जागरितादुत्पद्यमानादित्यर्थः ॥ ४१ ॥

स्वप्नजागरितयोर्वस्तुतो नास्ति कार्यकारणत्वमित्यत्रैव हेत्वन्तरमाह—विपर्यासादिति । श्लोकस्य तात्पर्यमाह—पुनरपीति । अक्षरार्थं कथयति—विपर्यासादित्यादिना । कश्चिदित्यस्य पूर्वेण किमपदेन संबन्धः । दृष्टान्तमनूय दार्ष्टान्तिकमाह—यथेत्यादिना ॥ ४१ ॥

उपलम्भात्समाचारादस्तिवस्तुत्ववादिनाम् ।

जातिस्तु देशिता बुद्धैरजातेस्त्वसतां सदा ॥ ४२ ॥

याऽपि बुद्धैरद्वैतवादिभिर्जातिर्देशितोपदिष्टा । उपलम्भनमुपलम्भस्तस्मादुपलब्धेरित्यर्थः । समाचाराद्वर्णाश्रमादिधर्मसमाचरणात् । ताभ्यां हेतुभ्यामस्तिवस्तुत्ववादिनामस्ति वस्तुभाव इत्येवंवदनशीलानां दृढाग्रहवतां श्रद्धधानानां मन्दविवेकिनामर्थोपायत्वेन सा देशिता जातिः । तां गृह्णन्तु तावत् । वेदान्ताभ्यासिनां तु स्वयमेवाजाद्वयात्मविषयो विवेको भविष्यतीति न तु परमार्थबुद्ध्या । ते हि श्रोत्रियाः स्थूलबुद्धित्वादजातेरजातिवस्तुनः सदा त्रस्यन्त्यात्मनश्च मन्यमाना अविवेकिन इत्यर्थः । उपायः सोऽवतारायेत्युक्तम् ॥ ४२ ॥

१ ग. या च । २ ग. घ. झ. "द्धिका" । ३ व. यथा । ४ च. "नयंस्तमाह । ५ क. "सादिवि" । ६ ख. "सादिविद्वान्हरत्या" । ७ क. "दीन्य" । ८ झ. "इयतवि" । ९ ग. ज. स्तुनोर्नास्ति । १० क. "म् । ये" ।

तत्त्वदृष्ट्या कार्यकारणत्वस्याप्रसिद्धत्वे कथं जन्मादिसूत्रप्रमुखैः सूत्रैर्जगत्कारणं ब्रह्म सूत्रितमित्याशङ्क्याऽऽह—उपलम्भादिति । अविवेकिनां विवेकोपायत्वेन कार्यकारणत्वमुपेत्य सूत्रकारप्रवृत्तिरित्यर्थः । श्लोकाक्षराणि व्याचष्टे—याऽपीत्यादिना । अस्ति चस्तुभावो द्वैतस्येति शेषः । कार्यकारणभावमुपेत्य जन्मोपदिशतामद्वैतवादिनां मन्दविवेकिषु विवेकदाढ्योपायत्वेन कथं तदुपदेशः स्यादित्याशङ्क्याऽऽह—तामिति । यदा ब्रह्मणः सकाशादशेषं जगद्भवतीत्यभ्युपेतं तदा तदतिरेकेण जगतोऽभावाद्ब्रह्मैव सर्वमिति निश्चितम् । तद्विषयेषु च वेदान्तेषु पौर्वापर्येणाऽऽलोचितेषु तदभ्यासिनां तेषां तदभ्यासप्रसादादेव कूटस्थान्वितीयवस्तुविवेकदाढ्यं सेत्स्यतीत्यभिप्रेत्याद्वैतवादिभिर्जातिरूपदिष्टा न तु द्वैतस्य श्रुतितो न्यायतश्च निरूपयितुमशक्यस्य परमार्थत्वं गृहीत्वा जातिरूपदिष्टेत्यजातिरेव पारमार्थिकीत्यर्थः । चतुर्थपादार्थमाह—ते हीति । तेषां विवेकोपायत्वेन जातिरूपदिष्टेऽत्रोपक्रममनुकूलयति—उपाय इति ॥ ४२ ॥

अजातेस्त्वसतां तेषामुपलम्भाद्वियन्ति ये ।

जातिदोषा न सेत्स्यन्ति दोषोऽप्यल्पो भविष्यति ॥ ४३ ॥

ये चैवमुपलम्भात्समाचाराच्चाजातेरजातिवस्तुनस्त्वसन्तोऽस्ति वस्तुवस्तुद्वयादात्मनो वियन्ति विरुद्धं यन्ति द्वैतं प्रतिपद्यन्त इत्यर्थः । तेषामजातेस्त्वसतां श्रद्धधानानां सन्मार्गावलम्बिनां जातिदोषा जात्युपलम्भकृता दोषा न सेत्स्यन्ति सिद्धिं नोपयास्यन्ति । विवेकमार्गप्रवृत्तत्वात् । यद्यपि कश्चिद्दोषः स्यात्सोऽप्यल्प एव भविष्यति । सम्यग्दर्शनाप्रतिपत्तिहेतुक इत्यर्थः ॥ ४३ ॥

उदरमन्तरं कुरुते । अथ तस्य भयं भवतीत्यादिश्रुतिभ्यो ब्रह्मणि विकारदर्शिनां भयप्राप्तिः श्रूयते । तथा च श्रोत्रियाणामपि भेददर्शिनां नानुप्राप्यतेत्याशङ्क्याऽऽह—अजातेरिति । न हि कल्याणकृत्कश्चिद्गुर्गतिं तात गच्छतीति स्मृतेस्तेषामाल्यन्तिकपतनाभावेऽपि निन्दानुपपत्त्या कश्चिद्दोषलेशः संभवतीत्याशङ्क्य सम्यग्दर्शनाप्राप्तिप्रयुक्तं गर्भवासादिदोषमभ्यनुजानाति—दोषोऽपीति । अन्वयमादर्शयन्पादत्रयगतान्यक्षराणि योजयति—ये चेत्यादिना । चतुर्थपादं व्याचष्टे—यद्यपीति । कश्चिन्निन्दानुपपत्तिसूचित इति यावत् ॥ ४३ ॥

१ ग. 'ये च । २ छ. 'षु वे' । ३ ग. छ. झ. 'स्तुविषयवि' । ४ क. 'ति ॥ ४२ ॥ ते' । ५ झ. 'त्यत्र पादोप' । ६ क. 'ति । उ' । ७ घ. 'स्त्विते सद्यमात्म' । ८ क. ख. छ. 'यात्म' । ९ ख. च. झ. 'रुद्धय' । १० क. घ. छ. ज. 'दर्शनाच्चानु' । ११ ख. ग. घ. ड. छ. 'अदेव ले' ।

उपलम्भात्समाचारान्मायाहस्ती यथोच्यते ।

उपलम्भात्समाचारादस्ति वस्तु तथोच्यते ॥ ४४ ॥

ननूपलम्भसमाचारयोः प्रमाणत्वादस्येव द्वैतं वस्तिवति । न । उपल-
म्भसमाचारयोर्व्यभिचारात् । कथं व्यभिचार इत्युच्यते । उपलभ्यते हि
मायाहस्ती । हस्तीव हस्तिनभिवात्र समाचरन्ति । बन्धनारोहणादिहस्तिसंब-
न्धिभिर्धर्मैर्हस्तीति चोच्यतेऽसन्नपि यथा तथैवोपलम्भात्समाचाराद्द्वैतं भेदरूप-
मस्ति वस्तिवत्युच्यते । तस्मान्नोपलम्भसमाचारौ द्वैतवस्तुसद्भावे हेतु भवत
इत्यभिप्रायः ॥ ४४ ॥

यत्तु हेतुभां द्वैतस्यास्तित्वमुक्तं तद्दूषयति—उपलम्भादिति । श्लोकव्यावर्त्या-
माशङ्कामनूय दूषयति—नन्वित्यादिना । व्यभिचारस्यासिद्धिमाशङ्क्य परिहरति—
कथमित्यादिना । उपलम्भसमाचारौ मायामये हस्तिनि वस्तुत्वाभावेऽपि भवतः, तथा
द्वैतेऽपि न तयोरस्ति वस्तुत्वसाधकैवमित्युपसंहरति—तस्मादिति ॥ ४४ ॥

जात्याभासं चलाभासं वस्त्वाभासं तथैव च ।

अजाचलमवस्तुत्वं विज्ञानं शान्तमद्वयम् ॥ ४५ ॥

किं पुनः परमार्थसद्वस्तु यदास्पदा जात्याद्यसद्वबुद्धय ईत्याहं । अजाति
सज्जातिवदवभासत इति जात्याभासम् । तद्यथा देवदत्तो जायत इति ।
चलाभासं चलमिवाऽऽभासत इति । यथा स एव देवदत्तो गच्छतीति ।
वस्त्वाभासं वस्तु द्रव्यं धर्मि तद्वदवभासत इति वस्त्वाभासम् । यथा स एव
देवदत्तो गौरो दीर्घ इति । जायते देवदत्तः स्पन्दते दीर्घो गौर इत्येवमवभासते
परमार्थतत्त्वजमचलमवस्तुत्वमद्रव्यं च । किं तदेवंप्रकारं विज्ञानं विज्ञप्तिः ।
जात्यादिरहितत्वाच्छान्तम् । अत एवाद्वयं च तदित्यर्थः ॥ ४५ ॥

भूतदर्शनावष्टम्भेन निमित्तस्यानिमित्तत्वंमुक्तमेतदन्तैः श्लोकैर्विप्रपञ्चितम् । संप्रति
भूतदर्शनमुपसंहरति—जात्याभासमिति । श्लोकाक्षराण्याकङ्क्षद्वारा विवृणोति—
किं पुनरित्यादिना । गौरत्वदीर्घत्वोक्त्या देवदत्तस्य गुणवत्त्वेन द्रव्यत्वं स्फुटी

चतुर्थप्रकरणम् ४] आनन्दगिरिकृतटीकासंवलितश्रीकर्मभाष्यसंमेता । १८९

क्रियते । पूर्वार्थानुवादेनापराधं योजयति—जायत इत्यादिना । विशेष्यं प्रश्नपूर्वकं विशदयति—किं तदित्यादिना ॥ ४५ ॥

एवं न जायते चित्तमेवं धर्मा अजाः स्मृताः ।

एवमेव विज्ञानन्तो न पतन्ति विपर्यये ॥ ४६ ॥

एवं यथोक्तेभ्यो हेतुभ्यो न जायते चित्तमेवं धर्मा आत्मानोऽजाः स्मृता ब्रह्मविद्भिः । धर्मा इति बहुवचनं देहभेदानुविधायित्वादद्वयस्यैवोपधारतः । एवमेव यथोक्तं विज्ञानं जात्यादिरहितमद्वयमात्मतत्त्वं विज्ञानन्तस्त्यक्तबाह्यैषणाः पुनर्न पतन्त्यविद्याध्वान्तसागरे विपर्यये । “ तत्र को मोहः कः शोक एकत्वमनुपश्यतः ” इत्यादिमन्त्रवर्णात् ॥ ४६ ॥

ब्रह्मणश्चिद्रूपस्याजत्वमुपपादितमुसंहरति—एवं नेति । चित्प्रतिबिम्बानां जीवानां बिम्बभूतब्रह्ममात्रत्वादजत्वमविशिष्टमित्याह—एवमिति । उक्तब्रह्मात्मैक्यज्ञानस्य फलमाह—एवमिति । श्लोकाक्षराणि व्याकरोति—एवमित्यादिना । कार्यकारणभावस्य दुर्भणत्वादयो यथोक्ता हेतवः । चित्तं चैतन्यं ब्रह्मेति यावत् । एवमिति । प्रतिबिम्बानां बिम्बमात्रत्वं जीवानामपि प्रतिबिम्बकल्पानां बिम्बभूतब्रह्ममात्रत्वादित्यर्थः । अद्वयस्य बहुवचनभाक्त्वमुक्तमित्याशङ्क्याऽऽह—धर्मा इतीति । उत्तरार्धं योजयति एवमेवेति । विज्ञानं विज्ञप्तिरूपं ब्रह्मेत्यर्थः । यथोक्तज्ञाने मुहूर्द्यानधिकारिणो व्यपदिशति—त्यक्तेति । उक्तज्ञानवतां संसारसंत्रासाभावे प्रमाणमाह—तत्रेति ॥ ४६ ॥

ऋजुवक्रादिकाभासमलातस्पन्दितं यथा ।

ग्रहणाग्राहकाभासं विज्ञानस्पन्दितं तथा ॥ ४७ ॥

यथोक्तं परमार्थदर्शनं प्रपञ्चयिष्यन्नाह—यथा हि लोक ऋजुवक्रादिप्रकाराभासमलातस्पन्दितमुल्काचलनं तथा ग्रहणाग्राहकाभासं विषयविषयाभासमित्यर्थः । किं तद्विज्ञानस्पन्दितम् । स्पन्दितमिव स्पन्दितमाविद्यया । न ह्यचलस्य विज्ञानस्य स्पन्दनमस्ति । अजाचलमिति श्रुतम् ॥ ४७ ॥

१ ग. झ. 'धनु' । २ ग. झ. 'देन प' । ३ च. 'व च विज्ञानौ न । ४ क. देहे भे । ५ च. 'चारात् । ए' । ६ घ पुनः पुनर्निप' । ७ ख. छ ज एवमिति । ८ छ. झ. 'चित्प्रति' । ९ झ. 'नां । व' । १० घ. 'मवाशे' । ११ छ. 'त्मकत्वज्ञा' । १२ ग. छ. झ. 'लवस्त्वमा' । १३ घ. 'योग्या य' । १४ छ. 'थोक्ते' । १५ ख. घ. छ. ज. 'हत्वा' । १६ घ. छ. ज. 'नं ज्ञा' । १७ ग. छ. झ. ब्रह्मेवेत्य' । १८ ख. छ. झ. 'ख्याये' । १९ च. ज. झ. 'ज्ञानं स्प' । २० क. 'षया' । २१ छ. 'विद्याया न ।

१९० सगौडपाटीयकारिकाथर्ववेदीयमाण्डूक्योपनिषत्— [अलातशाक्त्याख्यं—

विज्ञानमजमचलमेव जात्याभासं चलाभासं चेत्युक्तं तदिदानीं दृष्टान्तेन प्रपञ्चयति—
ऋजुवक्रादिकेति । अप्रच्युतपूर्वस्वरूपास्यासत्यनानाकारावभासो विवर्तस्तदत्र विज्ञानस्य
स्पन्दितत्वम् । श्लोकस्य तात्पर्यमाह—यथोक्तमिति । तत्र दृष्टान्तभागं व्याचष्टे—यथा
हीति । दार्ष्टान्तिकं योजयति—तथेति । किमित्यविद्यामन्तरेण मुख्यमेव स्पन्दनं विज्ञानस्य
नेष्यते तत्राऽऽह—न हीति । निरवयवस्य विभुनो विज्ञानस्य वस्तुतश्चलनविकैलस्यावि-
द्यमानमेव स्पन्दनमित्यत्र वैक्योपक्रमानुकूल्यं कथयति—अजेति ॥ ४७ ॥

अस्पन्दमानं मलातमनाभासमजं यथा ।

अस्पन्दमानं विज्ञानमनाभासमजं तथा ॥ ४८ ॥

अस्पन्दमानं स्पन्दनवर्जितं तदेवालातमृज्वाद्याकारैणाजायमानमनाभास-
मजं यथा तथाऽविद्यया स्पन्दमानमविद्योपरमेऽस्पन्दमानं जात्याद्याकारैणाना-
भासमजमचलं भविष्यतीत्यर्थः ॥ ४८ ॥

विज्ञानं शान्तमित्युक्तं दृष्टान्ते स्पष्टयति—अस्पन्दमानमिति । श्लोकाक्षराणि
व्याकरोति—अस्पन्दमानमित्यादिना । तथाऽविद्ययेत्यत्राविद्ययति च्छेदः ॥ ४८ ॥

अलाते स्पन्दमाने वै नाऽऽभासो अन्यतोभुवः ।

न ततोऽन्यत्र निस्पन्दात्रालातं प्रविशन्ति ते ॥ ४९ ॥

किं च तस्मिन्नेवालाते स्पन्दमान ऋजुवक्राद्याभासा अलातादन्यतः कुत-
श्चिदागत्यालातेनैव भवन्तीति नान्यतोभुवः । न च तस्मान्निस्पन्दादलातादन्यत्र
निर्गताः । न च निस्पन्दमलातमेव प्रविशन्ति ते ॥ ४९ ॥

अलातदृष्टान्ते कथमृजुवक्रादीनामसत्त्वमित्याशङ्कायां निरूपणासंहत्वादित्याह—
अलात इति । यदा खल्वलातं स्पन्दमानमतिष्ठते तदा तस्मिन्नन्यतो देशान्तरा-
दागत्याऽऽभासा भवन्तीति न शक्यं वक्तुमृजुवक्राद्याभासानां देशान्तरैर्दागमनस्यानव-

१ क. घ. ज. 'सं चे' । २ ख. ज. 'नस्य' । ३ क. 'कल्पस्वा' । ४ ख. व. छ. 'विद्यया
विद्यमा' । ५ घ. वाक्यक' । ६ ज. अजस्येति । ७ छ. च. ज. 'ननाला' । ८ च. 'रेण जा' ।
९ झ. 'विद्यास्प' । १० छ. ज. झ. 'त्याका' । ११ च. 'रेण ना' । १२ ख. घ. छ. ज.
'साश्चान्य' । १३ व. 'स्पन्दना' । १४ झ. 'सत्त्वादि' । १५ ख. 'रागम' ।

गमात् । यदा तदेवालातं निस्पन्दनं स्पन्दनवर्जितं वर्तते तदा ततोऽन्यत्राऽऽभासा भव-
न्तीत्यपि न युक्तं यत्तुमनुपलम्भाविशेषात् । न चाऽऽभासास्तस्मिन्नेवालाते लीयन्ते तद-
नुपादानत्वात् । यदि हि स्पन्दननिमित्तमलातमुपादानं तदा निमित्ताभावमात्रान्नैमित्तिका-
र्थावादर्शनादञ्जुवक्राद्याकाराः स्पन्दनाभावेऽप्यलाते भवेयुरित्यर्थः । इतश्च दृष्टान्ते दृष्टाना-
माभासानां मिथ्यात्वमेष्टव्यमित्याह—किं चेति । हेत्वन्तरमेव स्पष्टप्रपूर्वाध्याक्षराणि व्या-
चष्टे—तस्मिन्नेवेति । आभासानां देशान्तरादागमनस्यानुपलम्भो हेतुः कर्तव्यः । अनुप-
लब्धिमेव हेतुकृत्य तृतीयपादार्थमाह—न चेति । चतुर्थपादार्थमाह—न च निस्पन्द-
मिति ॥ ४९ ॥

न निर्गता अलातात्ते द्रव्यत्वाभावयोगतः ।

विज्ञानेऽपि तथैव स्युराभासस्याविशेषतः ॥ ५० ॥

किं च न निर्गता अलातात्त आभासा गृहादिवद्द्रव्यत्वाभावयोगतः ।
द्रव्यस्य भावो द्रव्यत्वम् । तदभावो द्रव्यत्वाभावः । द्रव्यत्वाभावयोगतो द्रव्य-
त्वाभावयुक्तैर्वस्तुत्वाभावादित्यर्थः । वस्तुनो हि प्रवेशादि संभवति नावस्तुनः ।
विज्ञानेऽपि जात्याद्याभासास्तथैव स्युराभासस्याविशेषतस्तुल्यत्वात् ॥ ५० ॥

ऋजुवक्राद्याभासानां दृष्टान्ते निर्गमनप्रवेशयोरसंभवं साधयति—नेत्यादिना । दृष्ट-
ान्तनिविष्टाभासवद्दृष्टान्तिकेऽपि जन्माद्याभासा मिथ्यैव भवेयुरित्याह—विज्ञानेऽपीति ।
ऋजुवक्राद्याकारेषु जन्माद्याकारेषु चाऽऽभासत्वस्य तुल्यत्वादिति हेतुमाह—आभासस्येति ।
इतश्च दृष्टान्ते मिथ्यात्वमाभासानामेष्टव्यमित्याह—किं चेति । तदेव पूर्वार्थयोजनार्थं विश-
दयति—नेति । ऋजुवक्राद्याभासानां वस्तुतोऽभावेऽपि किमिति प्रवेशाद्यसिद्धिरित्याश-
ङ्क्याऽऽह—वस्तुनो हीति । द्वितीयार्थं योजयन्दार्ष्टान्तिकमाचष्टे—विज्ञानेऽपीति ॥ ५० ॥

कथं तुल्यत्वमित्याह—

विज्ञाने स्पन्दमाने वै नाऽऽभासा अन्यतोभुवः ।

न ततोऽन्यत्र निस्पन्दान्न विज्ञानं विशन्ति ते ॥ ५१ ॥

१ ख. 'युक्तम्' । २ व. छ. 'न्दनं नि' । ३ क. 'भासमा' । ४ झ. 'भावद्' । ५ क.
'दृष्टान्ताना' । ६ ज. 'च नि' । ७ क. ज. 'दिव द्रव्य' । ८ छ. 'क्ते वस्तु' । ९ घ. 'त्याभा' ।
१० ग. झ. 'शनयो' । ११ ज. 'निमित्ताभा' । १२ ख. 'पि' । जात्याभा' । १३ झ. 'त्वतु' ।
१४ व. 'त्वभा' । १५ छ. 'या दर्शय' । १६ क. 'र्ध दार्ध' ।

न निर्गतास्ते विज्ञानाद्द्रव्यत्वाभावयोगतः ।

कार्यकारणताभावाद्यतोऽचिन्त्याः सदैव ते ॥ ५२ ॥

अलातेन समानं सर्वं विज्ञानस्य । सदाऽचलत्वं तु विज्ञानस्य विशेषः । जात्याद्याभासा विज्ञानेऽचले किंकृता इत्याह । कार्यकारणताभावाज्जन्यजनकत्वानुपपत्तेरभावरूपत्वादचिन्त्यास्ते यतः सदैव । यथाऽसत्स्वत्वाद्याभासेषु ऋज्वादिबुद्धिर्दृष्टाऽलातमात्रे तथाऽसत्स्वेव जात्यादिषु विज्ञानमात्रे जात्यादिबुद्धिर्मृषैवेति समुदायार्थः ॥ ५१ ॥ ५२ ॥

तुल्यत्वं सार्धेनोत्तरश्लोकेन साधयति—कथमित्यादिना । न हि तस्मिन्विज्ञाने यथा कथंविचलनवति ततोऽन्यस्मात्कस्माच्चिदागल्य जन्माद्याभासास्तत्र भवितुमर्हन्ति तथ'प्रथाभावाच्च तस्माद्विज्ञानादचलतयाऽत्रस्थितादन्यत्राऽऽभासा भवितुमुत्सहन्ते प्रतीत्यभावस्य तुल्यत्वान्नापि सदैव विज्ञानं प्रविशन्ति तस्य केवलस्य तदुपादनत्वानुपगमात् । न च ते विज्ञाने प्रवेष्टुं समर्थास्ततो निर्गन्तुं वा पारयन्ति । तेषामवस्तुत्वादित्यर्थः । कथं तर्हि विज्ञाने प्रथां (था) तेषामित्याशङ्क्य मृषैवेत्याह—कार्येति । आभासानां विज्ञानस्य च कार्यकारणताया दुर्वचनत्वादाभासाः सर्वदैव निरूपयितुमशक्यत्वान्मायामयाः सन्तो मिथैव भवन्तीत्यर्थः । सार्धश्लोकात्पर्यमाह—अलातेनेति । तर्हि सक्रियत्वमपि विज्ञानस्य प्रसज्येतैसां शङ्क्याऽऽह—सदेति । यदि विज्ञानमचलमभीष्टं तर्हि तत्र जात्याद्याभासा हेत्वभावाच्च स्युरेत्याशङ्क्यान्तिमार्धेन परिहरति—जात्याद्याभासा इत्यादिना । यतः सदैवाचिन्त्या अतो मृषैवेति शेषः । संक्षेपतस्तात्पर्यमाह—यथेत्यादिना ॥ ५१ ॥ ५२ ॥

द्रव्यं द्रव्यस्य हेतुः स्यादन्यदन्यस्य चैव हि ।

द्रव्यत्वमन्यभावो वा धर्माणां नोपपद्यते ॥ ५३ ॥

अजमेकमात्मतत्त्वमिति स्थितं तत्र यैरपि कार्यकारणभावः कल्प्यते तेषां द्रव्यं द्रव्यस्यान्यस्यान्यहेतुः कारणं स्यान्न तु तस्यैव तत् । नाप्यद्रव्यं कस्य-

१ क. झ. 'ता ति' । २ क. झ. 'नाते द्रव्य' । ३ ख व. ज. 'सद्वत्त्वा' । ४ ज. 'मात्रा त' । ५ व. 'थाऽसत्सत्त्वे' । ६ ज. 'दिबु' । ७ झ. 'लनं संभव' । ८. 'लनं भ' । ८ ग. झ. 'स्माच्चि' । ९ ग. 'प्रथनाभा' । १० क. तदैव । ११ छ. न ते । १२ छ. 'ण-लया' । १३ झ. 'चत्वा' । १४ ख. 'ज्येज नेत्याह' । १५ व. ड. ज. 'त्याह' । १६ ग. झ. 'त्याभा' । १७ च. भाषाः कल्प्यन्ते तेषां मतभाह । द्र' । १८ च. 'न्यस्य हेतुः' ।

चतुर्थप्रकरणम् ४] आनन्दगिरिकृतटीकासंवलितशांकरभाष्यसमेता । १९३

चित्कारणं स्वतन्त्रं दृष्टं लोके । न च द्रव्यत्वं धर्माणामात्मनामुपपद्यतेऽन्यत्वं
चा कुतश्चिदेनान्यस्य कारणत्वं कार्यत्वं वा प्रतिपद्येत । अतोऽद्रव्यत्वादनन्य-
त्वाच्च न कस्यचित्कार्यं कारणं वाऽऽत्मेत्यर्थः ॥ ५३ ॥

यदुक्तं कार्यकारणताभावादिति तदिदानीमुपपादयितुमुपैकमते—द्रव्यमिति । अवय-
वद्रव्यमवयविद्रव्यस्योपादानम् । अवयवगुणाश्चावयविगुणेषु समानजातीयेष्वसमवायिनो
दृष्टाः । न चैवमात्मनो द्रव्यत्वं येन समवायित्वम् । न च तद्रूपाणां कचिदसमवायित्वं
गुणगुणिभावस्यान्यत्वस्य तस्मिन्दुर्वचनत्वादित्यर्थः । श्लोकाक्षराणि योजयति—अजमि-
त्यादिना । अवयवावयविविभार्गविरहित्वमजत्वम् । एकत्वं गुणगुणिभावशून्यत्वम् ।
तत्रेत्यात्मतत्त्वं परामृश्यते । तत्र कार्यकारणभावं दूषयितुं सामान्यन्यायमाह—तेषामिति ।
अद्रव्यस्यापि रूपादेस्तत्त्वादिद्वारा पटशौक्यादौ कारणत्वं दृष्टमित्यतो विशिनष्टि—स्वत-
न्त्रमिति । अस्तु तर्हि द्रव्यत्वेनान्यत्वेन चाऽऽत्मनि कार्यकारणत्वं नेत्याह—न चेति ।
न हि तत्र गुणवत्त्वेन द्रव्यत्वं निर्गुणत्वान्नापि समवायित्वेन तथात्वमन्योन्याश्रयत्वप्रसङ्गात् ।
न च तत्र कुतश्चिदन्यत्वं सर्वस्य सन्मात्रत्वेनैकरूपत्वप्रतिभानात् । अतो न तत्र कारणत्वं
कार्यत्वं वा प्रतिपत्तुं शक्यमिति फलितमाह—अत इति ॥ ५३ ॥

एवं न चित्तजा धर्माश्चित्तं वाऽपि न धर्मजम् ।

एवं हेतुफलाजातिं प्रविशन्ति मनीषिणः ॥ ५४ ॥

एवं यथोक्तेभ्यो हेतुभ्य आत्मविज्ञानस्वरूपमेव चित्तमिति न चित्तजा
बाह्यधर्मा नापि बाह्यधर्मजं चित्तम् । विज्ञानस्वरूपाभासमात्रत्वात्सर्वधर्माणाम् ।
एवं न हेतोः फलं जायते नापि फलाद्धेतुरिति हेतुफलयोरजातिं हेतुफलाजातिं
प्रविशन्त्यध्यवस्यन्ति । आत्मनि हेतुफलयोरभावमेव प्रतिपद्यन्ते ब्रह्मविद
इत्यर्थः ॥ ५४ ॥

चिकीर्षितकुम्भसंवेदसमनन्तरं कुम्भः संभवति । संभूतश्चासौ कर्मतया स्वसंविदं जन-
यतीति व्यवहारोऽपि नोपपद्यते । कस्यचिदपि विद्वद्दृष्ट्यनुरोधेनान्यत्वादित्याह—एव-
मिति । यश्च धर्मादेः शरीरादेश्च कार्यकारणभावो विद्वद्दृष्ट्या पुरस्तान्निरस्तः सोऽप्यन्य-
त्वाभावेन सिध्यतीत्याह—एवं हेत्विति । तत्र पूर्वार्धं योजयति—एवमित्यादिना ।

१ क. छ. 'न्यका' । २ च. छ. 'त्वं प्र' । ३ च. 'पद्यन्ते ततोऽ' । ४ च. छ. 'णं
चाऽऽत्मे' । ५ ग. झ. 'पचह्कम' । ६ ज. 'दपि स' । ७ घ. छ. ज. गुणिगुणभा' । ८ घ.
'गरहित्व' । ९ ख. ग. छ. झ. 'हित्व' । १० झ. 'त्वे वाऽऽत्म' ।

१९४ सगैडपादीयकारिकाथर्ववेदीयभाण्डूक्योपनिषत्— [अलातशान्त्याख्यं—

आत्मस्वरूपस्य निर्विकारत्वमद्रव्यत्वमप्रसिद्धत्वमित्यादयो यथोक्ता हेतवः ॥ बाह्या धर्मा घटादयो नाऽऽत्मनः । न च धर्मशब्दितानां जीवानां चित्तशब्दितत्परस्मादात्मनो जन्मेति युक्तम् । तेषां प्रतिबिम्बकल्पानां बिम्बभूतब्रह्ममात्रत्वादित्यभिप्रेत्याऽऽह—विज्ञानेति ॥ उत्तरार्धे-योजयति—एवं नेति ॥ ५४ ॥

यावद्धेतुफलावेशस्तावद्धेतुफलोद्भवः ।

क्षीणे हेतुफलावेशे नास्ति हेतुफलोद्भवः ॥ ५५ ॥

ये पुनर्हेतुफलयोरभिनिविष्टास्तेषां किं स्यादित्युच्यते—धर्माधर्मोक्त्यस्य हेतोरहं कर्ता मम धर्माधर्मौ तत्फलं कालान्तरे क्वचित्प्राणिनिकाये जातो स्वीक्ष्य इति यावद्धेतुफलोरावेशो हेतुफलाग्रह आत्मन्यध्यारोपणं तच्चित्ततेत्यर्थः । तावद्धेतुफलयोरुद्भवो धर्माधर्मयोस्तत्फलस्य चानुच्छेदेन प्रवृत्तिरित्यर्थः । यदा पुनर्मन्त्रौषधिवीर्येणैव ग्रहावेशो यथोक्ताद्वैतदर्शनेनाविद्योद्भूतहेतुफलावेशोऽपनीतो भवति तदा तस्मिन्क्षीणे नास्ति हेतुफलोद्भवः ॥ ५५ ॥

न फलाद्धेतुर्जायते नापि फल हेतोरिति तत्त्वदृष्ट्योपदिष्टम् ॥ इदानीं मुमुक्षुणां तदभि- निवेशव्यावृत्त्यर्थं तदभितिवेशभावाभावयोस्तदुद्भवानुद्भवौ दर्शयति—यावदिति । ओक्ता- क्षराण्याकाङ्क्षाप्रदर्शनपुरःसरं विवृणोति—ये पुनरित्यादिना ॥ ५५ ॥

यावद्धेतुफलावेशः संसारस्तावदायतः ।

क्षीणे हेतुफलावेशे संसारं न प्रपद्यते ॥ ५६ ॥

यदि हेतुफलोद्भवस्तदा को दोष इत्युच्यते—यावत्सम्यग्दर्शनेन हेतुफला- वेशो न निवर्ततेऽक्षीणः संसारस्तावदायतो दीर्घो भवतीत्यर्थः । क्षीणे पुनर्हे- तुफलावेशे संसारं न प्रपद्यते कारणाभावात् ॥ ५६ ॥

अभिनिवेशवेशाद्धेतुफलोद्भवे किं भवति तदाह—यावदिति ॥ अभिविवेशनिवृत्त्या तदनुद्भवे वा किं स्यादित्याशङ्क्याऽऽह—क्षीण इति ॥ आकाङ्क्षापूर्वकं पूर्वार्धं योज- यति—यदीति ॥ उत्तरार्धं व्याचष्टे—क्षीणे पुनरिति ॥ ५६ ॥

संवृत्या जायते सर्वं शाश्वतं नास्ति तेन वै ।

सद्भावेन ह्यर्ज सर्वमुच्छेदस्तेन नास्ति वै ॥ ५७ ॥

१ च. 'वे प्र' ॥ २ च. 'नेन वि' । ३ च. इति तत्राऽऽह या° । ४ ख. 'वेशाद्धे' । ५ क. 'वशाद्धे' । ६ च. व. 'तं तेन नास्ति वै' ।

नन्वजादात्मनोऽन्यन्मास्त्येव तत्कथं हेतुफलयोः संस्मरस्य चोत्पत्तिविना-
शबुच्येते त्वया । शृणु । संवृत्या संवरणं संवृतिरविद्याविषयोः लौकिको
व्यवहारस्तथा संवृत्या जायते सर्वं तेन विद्याविषये शाश्वतं नित्यं नास्ति वै ।
अत उत्पत्तिविनाशलक्षणः संसार आयत इत्युच्यते । परमार्थसद्भावेन त्वजं
सर्वमात्मैव यस्मात् । अतो जात्यभावादुच्छेदस्तेन नास्ति वै कस्यचिद्धेतुफला-
देरित्यर्थः ॥ ५७ ॥

कूटस्थमद्वितीयमात्मतत्त्वमिच्छता कुतो जन्मनाशौ व्यवहिषेते तत्राऽऽह—संवृत्येति ।
अविद्याया सर्वस्य जायमानत्वे सत्यविद्याविषये नित्यं नाम नास्त्येवेत्याह—शाश्वतमिति ।
परमार्थतस्तु सर्वमजं कूटस्थमास्मीयते तेन कल्पनां विना विनाशो नास्त्येव हेतुफलादेरि-
त्याह—सद्भावेनेति । पूर्वापरविरोधमाशङ्कते—नन्विति । न तावदात्मनो जन्मविनाशौ
तस्य कूटस्थत्वाच्चापि ततोऽन्यस्य तौ युक्तौ तस्याद्वितीयत्वात् । तर्हि च हेत्वादेर्बन्धस्य
जन्मनाशौ न त्वया वस्तव्यावित्यर्थः । उच्यमाने समाधाने मनःसमाधानमर्थयते—
शृण्विति । तत्र पूर्वभागाक्षरार्थं कथयति—संवृत्येत्यादिना । अविद्याविषये नित्यस्य
वस्तुनोऽभावं फलितमाह—अत इति । द्वितीयाध्याक्षरार्थमाह—परमार्थेति । जात्यभावो
जन्मादिविनिर्क्रयाभावस्तमेवोच्छेदाभावे हेतुं कथयति—तेनेति । यथा पुसेवर्तिनि भुजंगा-
भावमनुभवन्निर्वेकी नास्ति भुजंगो रज्जुस्या कथं वृथैव बिभेषीति भ्रान्तमभिदधाति ।
भ्रान्तस्तु स्वकीयादपराधादेव भुजंगं पस्वित्य भीतः सन्पल्यते न च तत्र विवेकिनो
वचनं मृदङ्गश्च विरुध्यते । तर्हि परमार्थकूटस्थात्मदर्शनं व्यावहारिकजन्मादिवचनेनाविरु-
द्धमिति भावः ॥ ५७ ॥

धर्मा य इति जायन्ते जायन्ते ते न तत्त्वतः ।

जन्म मायोपमं तेषां सा च माया न विद्यते ॥ ५८ ॥

येऽप्यौत्मानोऽन्ये च धर्मा जायन्त इति कल्पन्ते त इत्येवंप्रकारा-
यथोक्ता संवृतिर्निर्दिश्यत इति । संवृत्यैव धर्मा जायन्ते न ते तत्त्वतः
परमार्थतो जायन्ते । यत्पुनस्तत्संवृत्या जन्म तेषां धर्माणां यथोक्तानां

१ घ. ड. ज. 'नो होतवा' । २ घ. 'योः संभवः सं' । ३ च. 'त्वयेति चेच्छृणु' ।
तत्र कारणमित्याह । सं । ४ घ. 'चित्तं' । झ. 'त्तिना' । ५ ज. झ. 'सरो जाय' । ६ ख.
ड. ज. 'जात्याद्यभा' । ७ छ. 'स्थमा' । ८ घ. 'च्छतां कु' । ९ घ. 'षयनि' । १० ग.
'र्थस्तु' । ११ झ. 'ते' । क. 'नारो' । १२ ग. छ. झ. 'न्मना' । १३ ज. 'था हे' ।
१४ छ. 'पूर्वाध्याक्ष' । १५ ग. घ. ड. ज. झ. 'जत्याद्यभा' । १६ घ. छ. ज. 'भुजंगा' ।
१७ ग. छ. झ. 'यति न' । १८ क. 'यथा' । १९ घ. ड. ज. झ. 'प्यात्मनोऽ' । २० च. 'कारण' ।
यथोक्ताः संवृत्या निर्दिश्यन्त इ । २१ च. तु । २ च. 'न्म येषां ते' ।

१९६ सगोढपादीयकारिकाथर्ववेदीयमाण्डूक्योपनिषत्— [अछातशान्त्याख्यं—

यथा मायया जन्म तथा तन्मायोपमं प्रत्येतव्यम् । माया नाम वस्तु तर्हि ।
नैवम् । सा च माया न विद्यते, मायेत्यविद्यमानस्याऽऽख्येत्यभिप्रायः ॥ ५८ ॥

संवृत्या जायते सर्वमित्युक्तं तदिदानीं प्रपञ्चयति—धर्मा इति । तत्राऽऽद्यं पादं विभ-
जते—येऽपीति । प्रसिद्धावद्योतकत्वमिति शब्दस्य दर्शयति—त इत्येवंप्रकारा इति ।
एवंप्रकारत्वमेव स्फोरयति—यथोक्तेति । अनन्तरप्रकृता संवृतिरिति शब्देनोक्ता । तथा च
संवृत्यैव ते धर्मा जायन्ते न तु तेषां तत्त्वतो जन्मास्तीत्यर्थः । न ते तत्त्वत इत्युक्तं
प्रपञ्चयति—परमार्थत इति । संवृत्याऽपि जन्म पारमार्थिकमेवेत्याशङ्क्य तृतीयपादं योज-
यति—यत्पुनरिति । प्रत्येतव्यं जन्मेति शेषः । चतुर्थपादार्थमाकाङ्क्षाद्वारा स्फोरयति—
मायेत्यादिना ॥ ५८ ॥

यथा मायामयाद्बीजाज्जायते तन्मयोऽङ्कुरः ।

नासौ नित्यो न चोच्छेदी तद्वद्धर्मेषु योजना ॥ ५९ ॥

कथं मायोपमं तेषां धर्माणां जन्मेत्याह । यथा मायामयादाम्रादिवीजाज्जा-
यते तन्मयो मायामयोऽङ्कुरो नासावङ्कुरो नित्यो न चोच्छेदी विनाशी
वाऽभूतत्वाच्चददेव धर्मेषु जन्मनाशादियोजना युक्तिः । न तु परमार्थतो
धर्माणां जन्म नाशो वा युज्यत इत्यर्थः ॥ ५९ ॥

जन्म मायोपमं तेषामित्युक्तं तदेव दृष्टान्तावष्टम्भेन साधयति—यथेत्यादिना ।
श्लोकाक्षराण्याकाङ्क्षां दर्शयन् योजयति—कथमित्यादिना ॥ ५९ ॥

नाजेषु सर्वधर्मेषु शाश्वताराश्वताभिधा ।

यत्र वर्णा न वर्तन्ते विवेकस्तत्र नोच्यते ॥ ६० ॥

परमार्थतस्त्वात्मस्वजेषु नित्यैकरसविज्ञप्तिमात्रसत्ताकेषु शाश्वतोऽशाश्वत इति
वा नाभिधा नाभिधानं प्रवर्तत इत्यर्थः । यत्र येषु वर्ण्यन्ते यैरर्थास्ते वर्णाः
शब्दा न प्रवर्तन्तेऽभिधातुं प्रकाशयितुं न प्रवर्तन्त इत्यर्थः । इदमेवमिति विवेको
विविक्तता तत्र नित्योऽनित्य इति नोच्यते । “ यतो वाचो निवर्तन्ते ”
इति श्रुतेः ॥ ६० ॥

१ च. माया । २ ख. ग. घ. ज. झ. “ति इत्ये” । ३ ग. “मेवं स्फो” । ४ ग. तु ।
५ ज. स्फोटयति । ६ क. ख. ग. घ. ङ. छ. “त्मादे” । ७ ख. ग. छ. ज. “देवं ध” । ८ क.
तदपि । ९ ख. घ. च. “धानं” । झ. “धाभि” । १० घ. ज. “धितुमि” । ११ क. विवेकता ।

‘यदुक्तं सद्भावेन ह्यजं सर्वमिति तत्प्रपञ्चयति—नाजेष्विति । आत्मनि नित्यानि-
त्यकथा नावतरतीत्यत्र हेतुमाह—यत्रेति । श्लोकस्य पूर्वार्धं व्याचष्टे—परमार्थतस्त्विति ।
द्वितीयार्धं व्याकरोति—यत्रेत्यादिना । तत्रेति प्रकृतेषु धर्मेष्विति यावत् । आत्मसु नित्या-
नित्यकथाभावे शब्दागोचरत्वं हेतुस्तत्र प्रमाणमाह—यत इति ॥ ६० ॥

यथा स्वप्ने द्वयाभासं चित्तं चलति मायया ।

तथा जाग्रद्वयाभासं चित्तं चलति मायया ॥ ६१ ॥

अद्वयं च द्वयाभासं चित्तं स्वप्ने न संशयः ।

अद्वयं च द्वयाभासं तथा जाग्रन्न संशयः ॥ ६२ ॥

यत्पुनर्वैगोचरत्वं परमार्थतोऽद्वयस्य विज्ञानमात्रस्यै तन्मनसः स्पन्दनमात्रं
न परमार्थत इति । उक्तार्थो श्लोकौ ॥ ६१ ॥ ६२ ॥

आत्मनः शब्दागोचरत्वे कथमसौ व्याख्यातृभिः शब्दैरेव प्रतिपाद्यतामाचरतीत्याशङ्क्य
चित्तस्फन्दनमात्रमविचारसुन्दरं प्रतिपाद्यप्रतिपादकरूपं द्वैतमिति दृष्टान्तमाह—यथेति ।
स्वप्ने प्रतिपाद्यप्रतिपादकद्वैतस्य चित्तस्पन्दितमात्रत्वेऽपि जागरिते कथं तथा स्यादित्याश-
ङ्क्याऽऽह—अद्वयं चेति । पौनरुक्त्यं श्लोकयोरार्शङ्क्य शङ्कान्तरनिरासार्थत्वाच्चैकमिति
मन्वानः सन्नाह—यत्पुनरिति ॥ ६१ ॥ ६२ ॥

स्वप्नदृक्प्रचरन्स्वप्ने दिक्षु वै दशसु स्थितान् ।

अण्डजान्स्वेदजान्वाऽपि जीवान्पश्यति यान्सदा ॥ ६३ ॥

इतश्च वागोचरस्यभावो द्वैतस्य । स्वप्नान्पश्यतीति स्वप्नदृक्प्रचरन्पर्यट-
न्स्वप्ने स्वप्नस्थाने दिक्षु वै दशसु स्थितान्वर्तमानाञ्जीवान्प्राणिनोऽण्डजान्स्वे-
दजान्वा यान्सदा पश्यतीति । यद्येवं ततः किम् । उच्यते ॥ ६३ ॥

वैचो गोचरीभूतस्य द्वैतस्यासत्त्वे हेत्वन्तरमाचक्षाणो दृष्टान्तमाचष्टे—स्वप्नदृगिति ।
यान्पश्यति ते न विद्यन्ते पृथगित्युत्तरत्र संबन्धः । श्लोकस्य तात्पर्यमाह—इत्येति ।
इतःशब्दार्थमेव स्फुटयन्नक्षराणि व्याचष्टे—स्वप्नानिति । न ते विद्यन्ते इति पूर्ववदन्वयः ।
स्वप्नदृशो विषयभूतानां भेदानां तत्र दृश्यमानत्वेऽपि द्वैतभेदमिदृशत्वे किमायातमिति

१९६ सगौडपादीयकारिकाथर्ववेदीयमाण्डूक्योपनिषत्— [अलातशान्त्याख्यं—

पृच्छति—यदीति । उत्तरश्लोकेनोत्तरमाह—उच्यते इति ॥ ६३ ॥

स्वप्नदृक्चित्तदृश्यास्ते न विद्यन्ते ततः पृथक् ।

तथा तद्दृश्यमेवेदं स्वप्नदृक्चित्तमिष्यते ॥ ६४ ॥

स्वप्नदृशश्चित्तं स्वप्नदृक्चित्तम् । तेन दृश्यास्ते जीवास्ततस्तस्मात्स्वप्नदृक्चित्-
त्तात्पृथक् न विद्यन्ते न सन्तीत्यर्थः । चित्तमेव ह्यनेकजीवादिभेदाकारेण विक-
ल्प्यते । तथा तदपि स्वप्नदृक्चित्तमिदं तद्दृश्यमेव, तेन स्वप्नदृशा दृश्यं
तद्दृश्यम् । अतः स्वप्नदृग्व्यतिरेकेण चित्तं नाम नास्तीत्यर्थः ॥ ६४ ॥

श्लोकाक्षराणि योजयन्कर्मधारयं व्यावर्तयति—स्वप्नेति । जीवादिभेदानां स्वप्ने दृश्य-
मानानामुक्तानां चित्तात्पृथगसत्त्वं साधयति—चित्तमेवेति । तर्हि दृष्टा चित्तं चेति द्वयं
स्वप्ने स्वीकृतम्, नेत्याह—तथेति । तच्छब्दस्य चित्तविषयत्वं व्यावर्तयति—तेनेति ।
स्वप्नावस्थस्य चित्तस्य स्वप्नदृग्विषयत्वे फलितमाह—अतः इति ॥ ६४ ॥

चरआगरिते जाग्रद्विषु वै दशसु स्थितान् ।

अण्डजान्स्वेदजान्वाऽपि जीवान्पश्यति यान्सदा ॥ ६५ ॥

जाग्रच्चित्तेक्षणीयास्ते न विद्यन्ते ततः पृथक् ।

तथा तद्दृश्यमेवेदं जाग्रतश्चित्तमिष्यते ॥ ६६ ॥

जाग्रतो दृश्या जीवास्तच्चित्ताव्यतिरिक्ताश्चित्तेक्षणीयत्वात्स्वप्नदृक्चित्तेक्षणी-
यजीववत् । तच्च जीवेक्षणात्मकं चित्तं द्रष्टुरव्यतिरिक्तं द्रष्टृदृश्यत्वात्स्वप्नचित्तवत् ।
उक्तार्थमन्यत् ॥ ६५ ॥ ६६ ॥

दृष्टान्तनिविष्टमर्थं दार्ष्टान्तिने योजयति—चरन्नित्यादिना । जाग्रदवस्थो हि पुरुषो
यस्य जीवान्पश्यतीत्यत्र जीवशब्देन कार्यकारणसंघाता गृह्यन्ते चेतनानां दृश्यत्वाभावादिति
दृष्टव्यम् । श्लोकद्वये विवक्षितमनुमानद्वयमन्वययति—जाग्रत इति । अक्षरव्याख्यानं
तु दृष्टान्तव्याख्यानेनैव स्पष्टवान्न पृथगपेक्षितमिति विवक्षित्वाऽऽह—उक्तार्थमिति ।
॥ ६५ ॥ ६६ ॥

१ ख. झ. दृश्याः स्वप्नदृक्चित्तदृश्या । २ क. 'व तर्हि न जी' । ३ झ. 'कल्पते ।
४ ख. 'समिति । ५ व. ज. 'मे प्रकृ' । ६ च. चिते । ७ 'तं तद्द्रष्टृर्वाति' । ८ ख.
'मित्याह ॥ ६५ ॥

उभे अन्योन्यदृश्ये ते किं तदस्तीति नोच्यते ।

लक्षणाशून्यमुभयं तन्मतेनैव गृह्यते ॥ ६७ ॥

जीवचित्ते उभे चित्तचैत्ये ते अन्योन्यदृश्ये इतरेतरगम्ये । जीवादि-
विषयापेक्षं हि चित्तं नाम भवति । चित्तापेक्षं हि जीवादि दृश्यम् ।
अतस्ते अन्योन्यदृश्ये । तस्मान्न किंचिदस्तीति चोच्यते चित्तं वा चित्ते-
क्षणीयं वा किं तदस्तीति विवेकिनोच्यते । न हि स्वप्ने हस्ती हस्ति-
चित्तं वा विद्यते तथेहापि विवेकिनामित्यभिप्रायः । अथम् । लक्षणा-
शून्यं लक्ष्यतेऽनयेति लक्षणा प्रमाणं प्रमाणशून्यमुभयं चित्तं चैत्यं द्वयं
यतस्तन्मतेनैव तच्चित्ततयैव तद्गृह्यते । न हि घटमिति प्रत्याख्याय यद्ये
गृह्यते नापि घटं प्रत्याख्याय घटमिति । न हि तत्र प्रमाणप्रमेयभेदः शक्यते
कल्पयितुमित्यभिप्रायः ॥ ६७ ॥

दृश्यदर्शनव्यतिरेकग्राहकप्रमाणप्रतिहतं हेतुद्वयमित्याशङ्क्याऽऽह—उभे हीति ।
दृश्यदर्शने परस्परपेक्षासिद्धिके दृश्ये सिद्धे तदवच्छिन्नं दर्शनं सिध्यति तस्य च सिद्धौ
तदवच्छिन्नं दृश्यं सिध्यतीत्यन्योन्याश्रयान्न दृश्यं दर्शनं वा सिध्यतीत्यतो विभागावगाहि-
प्रमाणाभावान्न तद्वाधो हेतुद्वयस्येत्यर्थः । किं च संभावनायां प्रमाणप्रवृत्तिर्वक्तव्या न च
दृश्यदर्शनयोरन्यतरस्यापि नैरपेक्षयेण संभावना भवत्यन्योन्याश्रयदोषात् । तथा च पर-
स्परपुरस्कारेण सिध्येदुभयं कल्पितमेव स्यादिति मत्वाऽऽह—किं तदिति । तदृश्यं
दर्शनं वा किमस्तीति पृष्टे विवेकिना नास्तीत्येवोच्यते प्रागुक्तदोषादित्यर्थः । किं च
प्रामाणिकस्यैव प्रामाणिको भेदः संभवति । न च दृश्यदर्शनयोः स्वरूपे प्रमाणमस्ती-
त्याह—लक्षणेति । कथं तर्हि प्रमाणप्रमेयविभागो वादिभिर्गृह्यते तच्चित्तादोषेणेत्याह—
तन्मतेनेति । तत्र प्रथमं पादं विभजते—जीवेति । ते जीवचित्ते इति संबन्धः ।
अन्योन्यदृश्यत्वमितरेतरग्राह्यत्वं तदेव स्पष्टयति—जीवादिति । द्वितीयपादं व्याचष्टे—
तस्मादिति । तदेव स्फुटयति—चित्तं वेति । किं तदस्तीति पृष्टे सति न किंचि-
दस्तीत्युच्यते विवेकिनेति योजना । उक्तमेवार्थं दृष्टान्तेन विवृणोति—न हीति । इहेति

१ च. 'श्येत किं । २ छ. ग. च. छ. 'ति चोच्य' । ३ च. 'यं तं' । ४ ख. घ. छ.
ज. वा । न किंचिद । ५ च. 'मित्याशयः । ६ घ. चित्तचैत्यं । ७ घ. 'चित्तं तथैव । ८ छ.
घ. गृह्यते तत्र हि । ९ ख. ग. झ. 'ति । ते हि दृ' । १० ग. झ. 'स्य सि' । ११ ग. झ.
'ध्यत्य' । १२ क. न दृ' । १३ ग. झ. 'ना समस्यान्यो' । १४ क. 'ण विद्येत यदु' । १५ ग.
झ. सिध्यदु' । १६ छ. 'भयोः क' । १७ छ. 'यभेदो वा' । १८ ग. छ. झ. 'तरावगा' ।
१९ छ. 'तीयं पादं विभजते तं' ।

जागरितोक्तिः । द्वितीयार्धं व्याचिख्यासुतया पृच्छति—कथमिति । तदेवावतार्य व्याकरोति—लक्षणेत्यादिना । यतस्ततो न तद्वेदस्य प्रामाणिकत्वमिति शेषः । कथं तर्हि लौकिकानां परीक्षकाणां च प्रमाणप्रमेयविभागप्रवृत्तिरित्याशङ्क्य चतुर्थपादार्थमाह—सन्मतेनेति । तदेव प्रपञ्चयति—न हीति । घटे किं प्रमाणमित्युक्ते ज्ञानमित्यनुत्तरमिति प्रसङ्गान्नापि घटज्ञानमन्योन्याश्रयप्रसङ्गादतो न घटतज्ज्ञानयोर्मानमेयभावः संभवतीत्यर्थः ॥ ६७ ॥

यथा स्वप्नमयो जीवो जायते म्रियतेऽपि च ।

तथा जीवा अमी सर्वे भवन्ति न भवन्ति च ॥ ६८ ॥

यथा मायामयो जीवो जायते म्रियतेऽपि च ।

तथा जीवा अमी सर्वे भवन्ति न भवन्ति च ॥ ६९ ॥

यथा निर्मितको जीवो जायते म्रियतेऽपि वा ।

तथा जीवा अमी सर्वे भवन्ति न भवन्ति च ॥ ७० ॥

मायामयो मायाविर्ना यः कृतो निर्मितको मन्त्रौषध्यादिभिर्निष्पादितः । स्वप्नमायानिर्मितका अण्डजादयो जीवा यथा जायन्ते म्रियन्ते च तथा मनुष्यादिलक्षणा अविद्यमाना एव चित्तविकल्पनामात्रा इत्यर्थः ॥ ६८ ॥ ६९ ॥ ७० ॥

दृश्यानामण्डजादीनां दर्शनातिरिक्तानामसत्त्वानुमानस्य भेदग्राहकप्रमाणबाधं पारिहृत्य दर्शनातिरेकेण तेषामसत्त्वे जन्मादिप्रत्ययबाधः स्यादित्याशङ्क्य परिहरति—यथेत्यादिना । मायामयस्य निर्मितकस्य च जीवस्य विशेषं बुभुत्समानं प्रत्याह—मायेति । संविदतिरेकेणाण्डजादीनां परमार्थतः सत्त्वाभावानुमानस्यैव न जन्मादिप्रातिभासबाधः । सत्त्वाभावेऽपि स्वप्नादिषु जन्मादिविकल्पबाहुल्योपलम्भादिति श्लोकत्रयस्य तात्पर्यमाह—स्वप्नेत्यादिना ॥ ६८ ॥ ६९ ॥ ७० ॥

न कश्चिज्जायते जीवः संभवोऽस्य न विद्यते ।

एतत्तदुत्तमं सत्यं यत्र किञ्चिन्न जायते ॥ ७१ ॥

१ ख. ग. झ. 'यार्धव्याचिख्यासया । घ. छ. ज. 'यार्धं व्याचिख्यासया । २ ग. झ. तद्व' । ३ घ. 'देव तात्पर्यं व्या' । ४ ग. छ. झ. तत्र भेद' । ५ ख घ. झ. ज. 'र्वे न भवन्ति भ' । ६ च. छ. वा । ७ ख. घ. छ. ज. 'र्वे न भवन्ति भ' । ८ घ. च । ९ च. 'ना कृतो यो नि' । १० च. 'निमित्तका । ११ ज. 'स्य ज' ।

चतुर्थप्रकरणम् ४] आनन्दगिरिकृतटीकासंवलितज्ञांकरभाष्यसमेता । २०१

व्यवहारसैत्यविषये जीवानां जन्ममरणादिः स्वप्नादिजीववादित्युक्तम् ।
उत्तमं तु परमार्थसत्यं न कश्चिज्जायते जीव इति । उक्तार्थमन्यत् ॥ ७१ ॥

यस्तु जन्मादि सत्यमिति मन्यते तं प्रति प्रागुक्तं स्मारयति—न कश्चिदिति ।
वृत्तानुवादपूर्वकं श्लोकतात्पर्यमाह—व्यवहारेति । अक्षराणि न व्याख्येयानि व्याख्या-
तत्वादित्याह—उक्तार्थमिति ॥ ७१ ॥

चित्तस्पन्दितमेवेदं ग्राह्यग्राहकवद्द्वयम् ।

चित्तं निर्विषयं नित्यमसङ्गं तेन कीर्तितम् ॥ ७२ ॥

सर्वं ग्राह्यग्राहकवच्चित्तस्पन्दितमेव द्वयं चित्तं परमार्थत आत्मैवेति निर्विषयं
तेन निर्विषयत्वेन नित्यमसङ्गं कीर्तितम् । “ असङ्गे ह्ययं पुरुषः ”
इति श्रुतेः । सविषयस्य हि विषये सङ्गः । निर्विषयत्वाच्चित्तमसङ्गमि-
त्यर्थः ॥ ७२ ॥

संवेदनस्य कल्पितेन्द्रियोपहितरूपेण दृश्यत्वार्त्तं द्रष्टृर्गतिरेकेण सत्त्वमिति स्वप्नदृष्टान्ते-
नोक्तमिदानीं तत्त्वतः संवेदनस्य विषयसंबन्धाभावादात्मैव संवेदनमित्याह—चिच्चेति ।
अक्षरार्थं कथयति—सर्वमित्यादिना । निर्विषयत्वेनासङ्गत्वे सिद्धे श्रुतिमपि संवादयति—
असङ्गे हीति । श्रुतियुक्तिसिद्धमसङ्गत्वं साधयति—सविषयस्येति ॥ ७२ ॥

योऽस्ति कल्पितसंवृत्या परमार्थेन नास्त्यसौ ।

परतन्त्राभिसंवृत्या स्यान्नास्ति परमार्थतः ॥ ७३ ॥

ननु निर्विषयत्वेन चेदसङ्गत्वं चित्तस्य न निःसङ्गता भवति यस्माच्छास्ता
शास्त्रं शिष्यश्चेत्येवमादेर्विषयस्य विद्यमानत्वात् । नैष दोषः । कस्मात् । यः
प्रदार्थः शास्त्रादिविद्यते स कल्पितसंवृत्या कल्पिता च सा परमार्थप्रतिपत्त्युपा-
यत्वेन संवृतिश्च सा तथा योऽस्ति परमार्थेन नास्त्यसौ न विद्यते । ज्ञाते द्वैतं
न विद्यत इत्युक्तम् । यश्च परतन्त्राभिसंवृत्या परशास्त्रव्यवहारेण स्यात्प-
दार्थः स परमार्थतो निरूप्यमाणो नास्त्येव । तेन युक्तमुक्तमसङ्गं तेन कीर्ति-
तमिति ॥ ७३ ॥

१ घ. 'हारेऽस' । २ ख. 'सत्ये वि' । ३ क. 'षयजो' । ४ च. झ. 'इत्यावका' ।
५ ब. छ. ज. 'तद्दृष्ट्योपात्तरु' । झ. 'तद्दृष्ट्योपात्तरु' । ६ क. 'अ दृष्टव्यति' । ७ छ.
'द्वान्तत्वेनो' । ८ ख. ज. 'क्रम' ।

निर्विषयत्वेन चित्तस्यासङ्गत्वं संगीतं तदसंगतं शास्त्रादेर्विषयस्य सत्त्वादित्याशङ्क्याऽऽह—योऽस्तीति । ननु परमार्थतो वैशेषिकाः षट्पदार्थान्द्रव्यादिसमवायान्तानातिष्ठन्ते तथा च चित्तस्य कथमसङ्गत्वं तत्राऽऽह—परेति । वैशेषिकपारिभाषिकव्यवहारानुरोधेन पदार्थो यो द्रव्यादिः समवायान्तः स्यान्न स परमार्थतोऽस्ति किं तु संवृत्या प्रतिभाति तस्मादविरुद्धमसङ्गत्वमित्यर्थः । व्यावर्त्य चोद्यमुत्थापयति—नन्विति । तत्र यन्मादिति सामान्येनोक्तं हेतु विशेषतो व्यनाक्ति—शास्तेति । आदिशब्देन प्रमाता प्रमाणं प्रमेयमित्यादि गृह्यते । असङ्गत्वाक्षेपं परिहरति—नैष दांष इति । तत्र निर्विषयत्वहेतुं प्रश्नपूर्वकं पूर्वार्धयोजनया साधयति—कस्मादित्यादिना । परमार्थतो द्वैतस्यासत्त्वे वाक्योक्तमनुगुणमादर्शयति—ज्ञात इति । द्वितीयार्धं योजयति—यश्चेति । न हि द्रव्यस्य लक्षणं गुणादिपञ्चकस्य च तन्तो व्यावर्तकप्रातिस्विकलक्षणप्रतिपत्तिमन्तरेण प्रकील्यते । तथा च तल्लक्षणतस्तत्प्रतिपत्तौ तदितरप्रतिपत्तिः । तत्प्रतिपत्तौ च तल्लक्षणतस्तद्व्यावृत्ततत्तत्प्रतिपत्तिरिति परस्पराश्रयान्न किञ्चिदपि वस्तुतः सिद्ध्यदित्यर्थः । वस्तुतो निर्विषयस्यैव सिद्धत्वादसङ्गत्वं चित्तस्य प्रागुक्तं संगतमेवेत्युपसंहरति—तेनेति ॥ ७३ ॥

अजः कल्पितसंवृत्या परमार्थेन नाप्यजः ।

परतन्त्राभिनिष्पत्त्या संवृत्या जायते तु सः ॥ ७४ ॥

ननु शास्त्रादीनां संवृत्तित्वेऽज इतीयमपि कल्पना संवृत्तिः स्यात् । सत्यमेवम् । शास्त्रादिकल्पितसंवृत्यैवाज इत्युच्यते । परमार्थेन नाप्यजः । यस्मात्परतन्त्राभिनिष्पत्त्या परशास्त्रसिद्धिमपेक्ष्य योऽज इत्युक्तः स संवृत्या जायते । अतोऽज इतीयमपि कल्पना परमार्थविषये नैव क्रमत इत्यर्थः ॥ ७४ ॥

शास्त्रादिभेदकल्पनायाः संवृत्तिसिद्धत्वे तदधीनात्मन्यजत्वकल्पनाऽपि संवृत्तिसिद्धैव स्यादित्याशङ्क्याङ्गी करोति—अज इति । कल्पितमात्मन्यजत्वमित्यत्र हेतुमाह—परतन्त्रोति । पारिणामवादप्रसिद्धजन्मना भ्रान्त्यैवाऽऽत्मा जायते जन्मनश्च विभ्रमत्वे

१ ख. 'ह' प° । २ क. ख. व. ड. छ. 'न' प° । ३ ग. 'सत्त्वमि' । ४ ख. 'यत्वं' हे° । ५ झ. 'वर्षं यो' । ६ ज. 'स्य त' । ७ घ. 'तर्कं प्रा' । ८ घ. ड. 'कल्प्यन्ते । त' । ९ क. ख. ड. ज. तत्तल्ल । १० छ. 'तरेतर' । ११ घ. ड. ज. तत्तल्ल । १२ घ. 'स्तत्तद्व्या' । १३ ग. 'स्यैव मि' । १४ क. 'तन्त्रोऽमि' । १५ घ. ड. च. छ. 'वृत्तित्वेऽ' । १६ झ. छ. ज. झ. 'वृत्तेः स्या' । १७ ख. ड. ज. 'स्वप्नसि' । १८ क. 'सिद्धम' । १९ ग. झ. 'द्विक' । २० ग. घ. ड. ज. झ. 'वृत्तिसि' । २१ ग. घ. छ. ज. झ. 'वृत्तिसि' ।

चतुर्थप्रकरणम् ४] आनन्दगिरिकृतटीकासंवलितशांकरभाष्यसमेता । २०३

तन्निषेधस्याजत्वस्यापि तथात्वं युक्तमित्यर्थः । श्लोकव्यावर्त्यामाशङ्कामाह—नन्विति । शौचादिभेदस्य कल्पितत्वे तत्प्रयुक्तमात्मन्यजत्वमपि कल्पितं स्यादित्यर्थः । किमजोऽयमा-
त्मेति व्यवहारस्य कल्पितत्वं किं वा तदुपलक्षितैस्यै रूपस्येति विकल्प्याऽऽद्यमङ्गी-
करोति—सत्यमिति । अजोऽयमित्याभिधानस्य संवृतिप्रयुक्तत्वात्तद्व्यवहारस्य कल्पित-
त्वमिष्टमित्यर्थः । कैवल्यावस्थायामजोऽयमित्याभिधानाभावमभ्युपेत्य व्यावर्त्यं दर्शयति—
परमार्थेनेति । आत्मन्यजत्वव्यवहारस्य कल्पितत्वे द्वितीयार्थव्याख्यानं हेतुमाह—
यस्मादिति । परेषां परिणामवादिनां शास्त्रे या परिणामप्रसिद्धिस्तामपेक्ष्य तन्निषेधेन
योऽज इत्यात्मोक्तः स संवृत्यैव यतो जायतेऽतश्च प्रतियोगिनो जन्मनः संवृत्तिसिद्धत्वात्त-
न्निषेधरूपमजत्वमपि तादृगेवेत्यर्थः । अजत्वादिव्यहारोपलक्षितैस्वरूपस्याकल्पितत्वम् । तस्य
कल्पनाधिष्ठानत्वात् । न च कल्पितस्य शास्त्रादेरकल्पितेन प्रमितिहेतुत्वं प्रतिबिम्बादौ
बिम्बादिप्रमितिहेतुत्वस्य संप्रतिपन्नत्वादिति द्रष्टव्यम् ॥ ७४ ॥

अभूताभिनिवेशोऽस्ति द्वयं तत्र न विद्यते ।

द्वयाभावं स बुद्ध्वैव निर्निमित्तो न जायते ॥ ७५ ॥

यस्मादसंदिग्धयस्तस्मादसंस्थभूते द्वैतेऽभिनिवेशोऽस्ति केवलमभिनिवेश आग्रह-
मात्रम् । द्वयं तत्र न विद्यते । मिथ्याभिनिवेशप्रात्रं च जन्मनः कारणं यस्मा-
त्तस्माद्द्वयाभावं बुद्ध्वा निर्निमित्तो निवृत्तमिथ्याद्वयाभिनिवेशो यः स
न जायते ॥ ७५ ॥

ननु ज्ञानस्य कल्पितशास्त्रादिजन्यत्वे मिथ्यात्वान्नपुनरावृत्तिफलसाधनत्वं तत्राऽऽह—
अभूतेति । यदि द्वितीयः संसारः सत्यः स्यात्तर्हि तन्निवृत्त्यर्थं साधनमपि वस्तुभूतमभि-
धीयते मिथ्याभिनिवेशमात्रस्य तु मिथ्योपायजन्येनापि ज्ञानेन वस्तुनिष्ठेन निवृत्तिः सिध्य-
तीति श्लोकार्थं कथयति—यस्मादित्यादिना ॥ ७५ ॥

यदा न लभते हेतूनुत्तमाधममध्यमान् ।

तदा न जायते चित्तं हेत्वभावे फलं कुतः ॥ ७६ ॥

जात्याश्रमविहिता आशीर्वाजितैरनुष्ठीयमानौ धर्मा देवत्वादिप्राप्तिहेतव

१ घ. ड. ज. 'र्त्याश' । २ ग. झ. 'शास्त्रभे' । ३ ग. छ. झ. 'तस्वरू' । ४ ख. ड.
ज. 'स्य स्वरू' । ५ ग. घ. छ. ज. झ. 'वृत्तिप' । ६ छ. 'मित्य' । ७ ग. झ. 'त्मोक्तस्त-
त्संबु' । ८ ग. घ. ड. छ. 'वृत्तिसि' । ९ ग. झ. 'तस्या' । १० ज. 'ल्पितत्वेन' । ११ क.
'म्बादि' । १२ ख. च. छ. झ. 'रुद्धैतविष' । १३ घ. ड. ज. 'सद्भूते' । १४ झ. 'दा
तन्निदा त' । १५ ग. छ. झ. 'वृत्तये सा' । १६ घ. ड. ज. 'त्यर्थं सा' । १७ क.
'नाद्धमर्दि' ।

उत्तमाः केवलंश्च धर्माः । अधर्मव्यामिश्रा मनुष्यत्वादिप्राप्त्यर्था मध्यमाः ।
तिर्यगादिप्राप्तिनिमित्ता अधर्मलक्षणा प्रवृत्तिविशेषाश्चाधमाः । तानुत्तममध्यमाध-
मानविद्यापरिकल्पितान्यदैकमेवाद्वितीयमात्मतत्त्वं सर्वकल्पनावर्जितं जानन्न लभते
न पश्यति यथा बालैर्दृश्यमानं गर्गेन मलं विवेकी न पश्यति तद्वत्तदा न जायते
नोत्पद्यते चित्तं देवाद्याकारैरुत्तमाधममध्यमफलरूपेण । न ह्यस्ति हेतौ फलमु-
त्पद्यते बीजाद्यभाव इव सस्यादि ॥ ७६ ॥

निर्निमित्तो न जायत इत्युक्तं तदेतत्प्रपञ्चयति—यदेति । उत्तमाहेतून्विभजते—
जातीति । आशीर्वाजितैः फलतृष्णारहितैरधिकारिभिरिति यावत् । देवत्वादित्यादिशब्देनो-
त्कृष्टं जन्म गृह्यते । केवलं धर्माणां प्राधान्यम् । मनुष्यत्वादीत्यादिशब्देन मध्यमयोनयो
गृह्यन्ते । तिर्यगादीत्यादिशब्देनाधमं जन्म संगृह्यते । वाक्यीयज्ञानादज्ञाननिवृत्तौ तन्निवृत्त्यर्थं
विशिनाष्टि—अविद्येति । अविदुषां प्रतीयमाना हेतवो विदुषां न प्रतिभान्तीत्येतद्दृष्टान्तेन
स्फुटयति—यथेति । उक्तेऽर्थे हेतुत्वेन चतुर्थपादं व्याचष्टे—न हीति ॥ ७६ ॥

अनिमित्तस्य चित्तस्य याऽनुत्पत्तिः समाऽद्वया ।

अजातस्यैव सर्वस्य चित्तदृश्यं हि तद्यतः ॥ ७७ ॥

हेत्वभावे चित्तं नोत्पद्यत इति श्रुतम् । सा पुनरनुत्पत्तिश्चित्तस्य कीदृशी-
त्युच्यते । परमार्थदर्शनेन निरस्तधर्माधर्माख्योत्पत्तिनिमित्तस्यानिमित्तस्य
चित्तस्येति या मोक्षारूपाऽनुत्पत्तिः सा सर्वदा सर्वावस्थासु समा निर्विशेषाऽ-
द्वया च । पूर्वमप्यजातस्यैवानुत्पन्नस्य चित्तस्य सर्वस्याद्वयस्येत्यर्थः । यस्मा-
त्मागपि विज्ञानाच्चित्तदृश्यं तद्वयं जन्म च तस्मादजातस्य सर्वस्य सर्वदा
चित्तस्य समाऽद्वयैवानुत्पत्तिर्न पुनः कदाचिद्भवति कदाचिद्वा न भवति । सर्व-
दैकैर्लप्येत्यर्थः ॥ ७७ ॥

तदा न जायते चित्तमिति कालपरिच्छेदप्रतीतिरागन्तुकत्वमाशङ्क्य परिहरति—अनि-
मित्तस्येति । चित्तस्य हि निमित्तवार्जितस्य नित्यासिद्धस्य या सर्वदाऽनुत्पत्तिः सा
निर्विशेषाऽद्वितीया चेत्तत्र हेतुमाह—अजातस्येति । सर्वस्य द्वैतस्य चित्तदृ-

१ छ. 'त्तमा इत्यर्थः । के° । २ झ. 'लाघ° । ३ क. छ. 'धर्मा ध° । ४ च सर्व
क° । ५ ख. 'गनतलम्' । ६ क. च. झ. 'स्यादिः ॥ ६॥ ७ क. ख. झ. 'तृष्टज° । ८ क.
छ. 'लत्वेन ध. । ९ ख. ज. वाक्यार्थज्ञा° । १० व. ज. 'इयं न द्वयं । ११ छ. 'द्वया चानु° ।
१२ ज. 'नुपपत्ति° । १३ ख. व. झ. ज. 'वतीति । १४ छ. 'रूपेत्य° ।

इत्येन मिथ्यात्वान्नित्यसिद्धस्य परिपूर्णस्य चित्ताख्यस्य स्फुरणस्य जन्मायोगात्तदनुत्पत्ति-
रुक्तलक्षणा युक्त्यर्थः । उक्तमनूयाऽऽकाङ्क्षापूर्वकं श्लोकमवतार्य व्याकरोति—हेत्वभाव
इत्यादिना । यथा रूप्यकल्पनाकालेऽपि शुक्तेरूप्यत्वं स्वाभाविकं तथा जन्मकल्पना-
कालेऽपि संविदो निर्विशेषाद्वितीयब्रह्मता स्वाभाविकी जन्मभ्रमनिवृत्त्यपेक्षया तु तदा न
जायत इत्युक्तमित्याह—सर्वदेति । न केवलं मोक्षार्थस्यैव चैतन्यस्याजत्वं किं तु
घटाद्युपरक्तस्यापीत्यभिप्रेत्याऽऽह—सर्वावस्थास्त्विति । सर्वस्यैव चित्तप्रबिम्बस्य बिम्ब-
कल्पब्रह्मरूपत्वादिति हेतुमभिप्रेत्याऽऽह—अद्वया चेति । तृतीयपादार्थं कथयति—
पूर्वमपीति । तत्र हेतुमाह—यस्मादिति । तस्माद्रज्जुसर्पवद्वैतस्य जन्मनश्च दृश्यत्वा-
द्वस्तुतोऽसत्त्वादिति यावत् ॥ ७७ ॥

बुद्ध्याऽनिमित्तां सत्यां हेतुं पृथगनाप्नुवन् ।

वीतशोकं तथा काममभयं पदमश्नुते ॥ ७८ ॥

यथोक्तेन न्यायेन जन्मनिमित्तस्य द्वैयस्याभावादनिमित्तां च सत्यां पर-
मार्थरूपां बुद्ध्वा हेतुं धर्मादिकारणं देवादियोनिप्राप्तये पृथगनाप्नुवन्ननुपोद-
दानस्त्यक्तबाह्यैषणः सन्कामशोकादिवर्जितमविद्यादिरहितमभयं पदमश्नुते पुनर्न
जायत इत्यर्थः ॥ ७८ ॥

द्वयाभावं स बुद्ध्यैव निर्निमित्तो न जायत इत्युक्तं तदिदानीं प्रपञ्चयति—बुद्ध्वेति ।
द्वैताभावोपलक्षितां सत्तामनाद्यनन्तां परमार्थभूतां प्रतिपद्य देवादियोनिप्राप्तौ धर्मादिहेतु-
मसां कर्षणाननुतिष्ठन् यदा विद्वानवतिष्ठते तदा सर्वसंसारकारणरहितं पदमश्नुवानो न पुनः
शरीरं गृह्णातीत्यर्थः । श्लोकं व्याचष्टे—यथोक्तेनेति । दृश्यत्वादिना हेतुना द्वैतस्य
रज्जुसर्पादिवदेव कल्पितत्वं यथोक्तो न्यायस्तेन चैतन्यस्य जन्मनि यद्वयं निमित्तं
तस्याभावतामभावोपलक्षितां सत्तां निमित्ताभावादेवानाद्यनन्तां तस्मादेव सत्यां बुद्ध्वेति
योजना । पृथगिति देवैतादिप्रकृष्टजन्मप्राप्तये धर्मं मनुष्यत्वप्राप्तये धर्माधर्मौ तिर्यगाद्य-
धमयोनिप्राप्तये चाधर्ममसां कर्षणाननुतिष्ठन्निति यावत् । प्रकृतस्य ज्ञानवतो धर्माद्यनुष्ठाना-
योगे हेतुं सूचयति—त्यक्तेति । कार्यभूतसर्वानर्थराहित्यमुक्त्वा पुनरभयमित्यस्यार्थमाह—
अविद्येति ॥ ७८ ॥

१ छ. 'गाद' । २ छ. रूपक' । ३ ज. 'दोऽपि नि । ४ झ. 'वस्यैव । ५ छ. 'विम्बि-
तस्य । ६ छ. 'तोऽभावादि' । ७ घ. 'थोक्तन्या' । ८ क. 'द्वयाभा' । ९ छ. 'पादा' । १० च.
झ. 'ते न पुनर्जाय' । ११ झ. 'संसार' । १२ ख. 'रकर' । १३ क. 'वता प्र' ।
१४ ख. 'ष्यत्वादिप्रा' । १५ ग. घ. 'योगाद्धेतु' ।

अभूताभिनिवेशाद्धि सदृशे तत्प्रवर्तते ।

वस्त्वभावं स बुद्धैव निःसङ्गं विनिवर्तते ॥ ७९ ॥

यस्मादभूताभिनिवेशादसति द्वयेऽद्वयास्तित्वनिश्चयोऽभूताभिनिवेशस्तस्माद-
विद्याव्यामोहरूपाद्धि सदृशे तदनुरूपं तच्चित्तं प्रवर्तते । तस्य द्वयस्य
वस्तुनोऽभावं यदा बुद्धवांस्तदा तस्मान्निःसङ्गं निरपेक्षं सद्विनिवर्ततेऽभूताभि-
निवेशविषयात् ॥ ७९ ॥

यथोक्तपदप्राप्तिः सदाऽस्तीत्याशङ्क्याऽऽह—अभूतेति । व्यभिचारित्वादिहेतुभिरद्वया-
त्मदर्शनेन वा साध्यसाधनात्मनो द्वैतस्य वस्तुनोऽभावं यदा पुमान्बुद्धवांस्तदा वस्त्वभावं
पुरुषो बुद्धैव निःसङ्गं चित्तं यथा पुनर्न प्रवर्तते तथा तन्निवृत्तिमनुवृत्तो भवतीत्यर्थः ।
अक्षराणि विभजते—यस्मादित्यादिना । यस्मादभूताभिनिवेशात्तदनुरूपे चित्तं प्रवर्तते
तस्मान्निःसङ्गं निवर्तत इति संबन्धः । अभूताभिनिवेशमेव विशदयति—असतीति ।
अभिनिवेशस्याविद्याव्यामोहरूपत्वमन्वयव्यतिरेकासिद्धमिति वक्तुं हीत्युक्तम् । तदनुरूपं
इत्यत्र तच्छब्देनाभिनिवेशो गृह्यते । तस्येति । अभिनिवेशविषयस्येत्यर्थः ॥ ७९ ॥

निवृत्तस्याप्रवृत्तस्य निश्चला हि तदा स्थितिः ।

विषयः स हि बुद्धानां तत्साम्यमजमद्वयम् ॥ ८० ॥

निवृत्तस्य द्वैतविषयाद्विषयान्तरे^१ चाप्रवृत्तस्याभावदर्शनेन चित्तस्य निश्चला
चलनवर्जिता^२ ब्रह्मस्वरूपैव तदा स्थितिर्येषां ब्रह्मस्वरूपा स्थितिश्चित्तस्याद्वयवि-
ज्ञानैकरसघनलक्षणा । स हि यस्माद्विषयो गोचरः परमार्थदर्शिनां बुद्धानां
तस्मात्तत्साम्यं परं निर्विशेषमजमद्वयं च ॥ ८० ॥

अभयं पदमश्रुत इत्यत्र हेतुमाह—निवृत्तस्येति । विद्वदनुभवेकगम्यत्वादशेषकल्प-
नातीतत्वाच्च सिद्धं मोक्षस्याभयादिरूपत्वमित्याह—विषय इति । अक्षरार्थं कथयति—
निवृत्तस्येत्यादिना ॥ ८० ॥

१ व. ज. 'पि चित्तं' । २ ख. घ. ङ. ज. 'तस्मिन्निः' । ३ झ. 'बुद्धयैव' । ४ छ. 'नुनिवृ' ।
५ छ. 'रार्थं वि' । ६ ग. छ. झ. 'ङ्गं विनि' । ७ ग. झ. 'व्यामो' । ८ ख. व. ङ. 'पमित्य' ।
९ घ. 'निश्चलं' । १० क. 'तत्साम्यम्' । ११ ख. च. झ. 'रं वाऽऽप्र' । १२ घ. ङ. ज. 'लव' ।
१३ क. 'ता स्व' । १४ च. सा । १५ क. 'षयगो' । च. 'पयामो' ।

अजमनिद्रमस्वप्नं प्रभातं भवति स्वयम् ।

सकृद्विभातो ह्येवैष धर्मो धातुस्वभावतः ॥ ८१ ॥

पुनरपि कीदृशश्चासौ बुद्धानां विषय इत्याह—स्वयमेव तत्प्रभातं भवति नाऽऽदित्याद्यपेक्षं स्वयंज्योतिःस्वभावमित्यर्थः । सकृद्विभातः सदैव विभात इत्येतत् । एष एवलक्षण आत्माख्यो धर्मो धातुस्वभावतो वस्तुस्वभावत इत्यर्थः ॥ ८१ ॥

यो मोक्षो विदुषां विषयो दर्शितस्तमेव पुनर्वैशिनष्टि—अजमिति । स्वयंप्रभातत्वे हेतुमाह—सकृदिति । कल्पितस्य सर्वस्य धारणाद्धर्मो नासौ कथमपि परतन्त्रो भवितुमर्ह-
त्यनवस्थानादतः स्वयंज्यातिरित्याह—धर्म इति । किं च धीयते निधीयते सर्वं निक्षिप्यते सुषुप्तादावस्मिन्निति धातुरात्मोच्यते । तथा च सर्वस्य ज्ञानसाधनस्योपसंहारेऽपि सुषु-
प्तादौ साक्षितयाऽऽत्मनः सिद्धेः स्वयंज्योतिष्ट्वभेदव्यमित्याह—धातुरिति । किं चाऽऽत्म-
त्वादेवाऽऽत्मनः स्वयंज्योतिष्ट्वमन्यथा घटवदनात्मत्वप्रसङ्गादित्याह—स्वभावत इति ।
आकाङ्क्षापूर्वकं श्लोकमवतार्य तदक्षराणि योजयति—पुनरपीत्यादिना । धातुस्वभावत
इत्येकं पदं गृहीत्वा व्याचष्टे—वस्त्विति । विवक्षितार्थस्तु पूर्वस्मान्नातिरिच्यते ॥ ८१ ॥

सुखमाव्रियते नित्यं दुःखं विव्रियते सदा ।

यस्य कस्य च धर्मस्य ग्रहेण भगवानसौ ॥ ८२ ॥

एवमुच्यमानमापं परमार्थतत्त्वं कस्माल्लौकिकैर्न गृह्यत इत्युच्यते—यस्मा-
द्यस्य कस्यचिद्व्यवस्तुनो धर्मस्य ग्रहेण ग्रहणावेशेन मिथ्याभनिविष्टतया
सुखमाव्रियतेऽनायासेनाऽऽच्छाद्यत इत्यर्थः । द्वयोपलब्धिनिमित्तं हि तत्राऽऽव-
रणं न यत्नान्तरमपेक्षते । दुःखं च विव्रियते प्रकटी क्रियते । परमार्थज्ञानस्य
दुर्लभत्वात् । भगवानसावात्माऽद्वयो देव इत्यर्थः । अतो वेदान्तैराचार्यैश्च
बहुश उच्यमानोऽपि नैव ज्ञातुं शक्य इत्यर्थः । “ आश्चर्यो वक्ता कुशलोऽस्य
लब्धा ” इति श्रुतेः ॥ ८२ ॥

१ क. च. छ. धातुः स्व° । व. धातुं स्व° । २ झ. पुनः की° । ३ क. च. छ. धातुः
स्व° । ४ ख. 'भावे व' । ५ व. 'स्य साधा°' । ६ ख. ग. घ. ङ. ज. झ. च. नि° । ७ ङ.
छ. 'सुप्त्यादौ । ८ ख. 'तत्प्रस°' । ९ क. 'त्येकप°' । १० झ. 'पि बहुशः प°' । ११ च.
त्वं यस्मा° । १२ च. 'चिद्वस्तु°' । १३ व. 'माद्विय°' । १४ क. 'र्थः । अद्व°' । १५ ख. घ.
ङ. ज. तत्त्वाव° । १६ च. च. त्रि° । ज. च. वत्रि° । १७ झ. 'ते द्वितीयाद्वै भयं भवतीति
श्रुतेः । प° । १८ च. 'मानेऽपि । १९ च. झ. 'व्यत इ°' । २० व. लब्ध इति ।

आत्मा चेदुक्तलक्षणो विवक्षितस्तर्हि किमित्यसौ श्रुत्याचार्योपदिष्टस्तथैव सर्वैर्न गृह्यते तत्राऽऽह—सुखमिति । मिथ्याभिनिवेशादात्मतत्त्वस्वरूपमुखं सदैवाऽऽच्छाद्यते तस्मादव वस्तुतोऽसदपि दुःखं सर्वदा प्रकटी क्रियते तेनासौ भगवानात्मा श्रुत्याचार्योपदिष्टोऽपि न विस्पष्टो भवतीत्यर्थः । श्लेकैर्व्याख्यां शङ्कां दर्शयति—एवमिति । स्वयंजोतिष्वादि- प्रागुपदिष्टप्रकारेणेति यावत् । तत्र श्लोकमवतार्य व्याकरोति—उच्यत इत्यादिना । द्वैते गृह्यमाणेऽपि कथमात्मस्वरूपस्य सुखस्वरूपस्यानायासेनाऽऽच्छाद्यमानत्वं तत्राऽऽह— द्रयेति । इतश्चाऽऽत्मतत्त्वं यथावन्न प्रतिभातीत्याह—दुःखं चेति । यथावद'त्मप्रैथाभावे हेतुमाह—परमार्थेति । देवो याथातथ्येन न भातीति शेषः । सुखस्य विद्यमानस्याऽऽव- रणमविद्यमानस्य दुःखस्य विवरणमिति स्थिते फलितमाह—अत इति । श्रुत्याचार्योप- देशस्य तात्पर्यशून्यत्वं वारयति—बहुश इति । आत्मानि प्रवचनस्य परिज्ञानस्य दुर्लभत्वे प्रमाणमाह—आश्चर्य इति ॥ ८२ ॥

अस्ति नास्त्यस्ति नास्तीति नास्ति नास्तीति वा पुनः ।

चलस्थिरोभयाभावैरावृणोत्येव बालिशः ॥ ८३ ॥

अस्ति नास्तीत्यादिसूक्ष्मविषया अपि पण्डितानां ग्रहा भगवतः परमात्मन आवरणा एव किमुत मूढजनानां बुद्धिलक्षणा इत्येवमर्थप्रदर्शयन्नाह—अस्तीति । अस्त्यात्मेति वादी कश्चित्प्रतिपद्यते । नास्तीत्यपरो वैनाशिकः । अस्ति नास्तीत्यपरोऽर्धवैनाशिकः । सदसद्वादी दिग्वासाः । नास्ति नास्तीत्यत्यन्त- शून्यवादी । तत्रास्तिभावश्चलः, घटाद्यनित्यविलक्षणत्वात् । नास्तिभावः स्थिरः सदाविशेषत्वात् । उभयं चलस्थिरविषयत्वात्सदसद्भावोऽभावोऽत्यन्ता- भावः । प्रकारचतुष्टयस्यापि तैरेतैश्चलस्थिरोभयाभावैः सदसदादिवादी सर्वोऽपि भगवन्तमावृणोत्येव बालिशोऽविवेकी । यद्यपि पण्डितो बालिश एव परमार्थ- तत्त्वानवबोधात्किमु स्वभावमूढो जन इत्यभिप्रायः ॥ ८३ ॥

परीक्षकाभिनिवेशानामप्यात्मावरणत्वे सति लौकिकपुरुषाभिनिवेशानां तदावरणत्वं किमु वक्तव्यमिति साधयति—अस्तीत्यादिना । श्लोकस्य तात्पर्यमाह—अस्तीति ।

१ ग. झ. 'कस्य व्यावर्त्याश' । २ छ. 'वर्त्यामाश' । ३ झ. 'त् । श्रुत्याचार्योपदे-
शस्य तात्पर्यशून्यत्वं वारयति । बहुश इति । त' । ४ ग. छ. झ. 'स्वस्या' । ५ ख. ज.
'प्रत्ययाभा' । ६ झ. 'ति । आ' । ७ ख. 'स्य दु' । ८ ग. छ. झ. 'स्य च दु' । ९ ख.
झ. अस्त्यात्मेति । १० च. अस्ति ह्यात्मे' । ११ झ. 'विषयत्वा' । १२ च. 'भयच' ।
१३ व. 'त्वात्सद्भा' । १४ च. 'त्यन्तः प्र' । १५ च. रुदासद्वादी सदसद्वादी अमदसद्वादी ।

चतुर्थप्रकरणम् ४] आनन्दगिरिकृतटीकासंवलितशांकरभाष्यसमेता । २०९

प्रमाता देहादिव्यतिरिक्तोऽस्तीत्यादौ वैशेषिकादिपक्षः । देहादिव्यतिरिक्तोऽपि नासौ बुद्धेर्यतिरिच्यते क्षणिकस्य विज्ञानस्यैवाऽऽत्मत्वादिति द्वितीयो विज्ञानर्वादपक्षः । तृतीयो दिगम्बरपक्षः । चतुर्थं तु शून्यवादिपक्षे शून्यस्याऽऽत्यन्तिकत्वद्योतनार्था वीप्सा । द्वितीयाधं विभजते—तत्रेत्यादिना । अनित्येभ्यो घटादिभ्यः सुखाद्याकारपरिणामितया वैलक्षण्यादस्तिभावो योऽयं प्रमातोक्तः स चलः सविशेषः सन्परिणामीत्यर्थः । देहाद्यतिरिक्तोऽपि प्रमाता बुद्धयतिरिक्तो नास्तीति यो नास्तिभावः स स्थिरो निर्विशेषत्वात्तदभावस्येत्याह— नास्तिभाव इति । प्रकारचतुष्टयस्यास्तित्वस्य, नास्तित्वस्यास्तिनास्तित्वस्य नास्तिनास्तित्वस्य चेति यावत् । बालिशत्वे सिद्धे फलितं न्यायमुपसंहरति—किम्विति ॥ ८३ ॥

कोट्यश्चतस्र एतास्तु ग्रहैर्यासां सदाऽऽवृतः ।

भगवानाभिरस्पृष्टो येन दृष्टः स सर्वदृक् ॥ ८४ ॥

कीदृक्पुनः परमार्थतत्त्वं यदवबोधादबालिशः पण्डितो भवतीत्याह— कोट्यः प्रावादुकशास्त्रनिर्णयान्ता एता उक्ता अस्ति नास्तीत्याद्याश्चतस्रो यासां कोटीनां ग्रहैर्ग्रहणैरुपलब्धिनिश्चयैः सदा सर्वदाऽऽवृत आच्छादित-स्तेषामेव प्रावादुकानां यः स भगवानाभिरस्तिनास्तीत्यादिकोटीभिश्चतसृ-भिर्ऋषयस्स्पृष्टोऽस्त्यादिविकल्पनावर्जित इत्येतत् । येन मुनिना दृष्टो ज्ञातो वेदान्ते-ष्वौपनिषदः पुरुषः स सर्वदृक्सर्वज्ञः परमार्थपण्डित इत्यर्थः ॥ ८४ ॥

आत्मनो यदावरणमुक्तं तदुपसंहरति—कोट्य इति । यासां कोटीनां परीक्षकपरि-कल्पितनिर्णयनिरूपणीयानां ग्रहैरभिनिवेशविशेषैरात्मा सदा समावृत्तः स्तः खल्वेताश्चतस्रः कोटयः सन्ति । तर्था चाऽऽत्मनो न यथावदात्मप्रथनमित्यर्थः । यदि सदाऽऽत्मा समावृतो न तर्हि तस्य ज्ञानं ज्ञाने वा नास्ति नैराकारक्यं ज्ञातव्यान्तरपरिशेषादित्याशङ्क्याऽऽह— भगवानिति । आत्मा हि वस्तुतोऽस्तीत्यादिकल्पनैरहितो येनोपनिषत्प्रवणेन प्रतिपन्नः स सर्वज्ञो ज्ञातव्यान्तरमपश्यन्परमार्थपण्डितो निराकारक्यो भवतीत्यर्थः । श्लोकनिरस्यामा-

१ घ. ऊ. ज. 'वाद्य' । २ क. 'र्थ' । ३ घ. ऊ. 'नार्थवी' । ४ ग. झ. 'णामत' । ५ ग. छ. 'हाद्व्यति' । ६ झ. 'शेषात्' । ७ च. 'श्व तत्परायास्तु ग्रहैस्तासां' । ८ घ. 'ताश्च ग्र' । ९ च. 'तत्परायास्तासां' । १० ख. यः पुनः स । ११ क. 'स्पृष्ट' । १२ ख. व. ऊ. 'दिक' । १३ च. 'दान्तदृष्टौ' । १४ च. 'दः स' । १५ घ. 'तस्ताश्च' । १६ घ. 'याऽऽत्म' । १७ ख. 'वत्पथ' । १८ क. 'नाहि' । १९ ग. 'सर्व' ।

२१० सगौडपादीयकारिकाथर्ववेदीयमाण्डूक्योपनिषत्— [अलातशान्त्याख्यं—

काङ्क्षां दर्शयति—कीदृशिति । किमिति परमार्थतत्त्वं जिज्ञासते, तज्ज्ञानात्पाण्डित्य-
सिद्ध्यर्थमित्याह—यदवबोधादिति । तत्र श्लोकमवतार्य व्यकरोति—आदेत्या-
दिना । तेषामेव प्रावादुकानामुपलब्धिनिश्चयैरिति संबन्धः । यो भगवानुक्तविशेषणः
स येनेति योजना ॥ ८४ ॥

प्राप्य सर्वज्ञतां कृत्वा ब्राह्मण्यं पदमद्वयम् ।

अनापन्नादिमध्यान्तं किमतः परमीहते ॥ ८५ ॥

प्राप्यैतां यथोक्तां कृत्वा समस्तां सर्वज्ञतां ब्राह्मण्यं पदं स ब्राह्मणः ।
“ एष नित्यो महिमा ब्राह्मणस्य ” इति श्रुतेः । आदिमध्यान्ता उत्पत्ति-
स्थितिलया अनापन्ना अप्राप्ता यस्याद्वयस्य पदस्य न विद्यन्ते तदना-
पन्नादिमध्यान्तं ब्राह्मण्यं पदम् । तदेव प्राप्य लब्ध्वा किमतः परम-
स्मादात्मलाभादूर्ध्वमीहते चेष्टते निष्कर्मयोजनमित्यर्थः । “ नैव तस्य कृते-
नार्थः ” इत्यादिस्मृतेः ॥ ८५ ॥

ज्ञानवतोऽपि यावज्जीवादिश्रुतिवशादग्निहोत्रादि कर्तव्यमित्याशङ्क्याऽऽह—प्राप्येति ।
यथोक्तां चतुष्कोटिविनिर्भुक्तामिति यावत् । समस्तं ज्ञातव्यशेषशून्यत्वं परिपूर्णज्ञतिरूपं त्वम् ।
तत्र ब्राह्मण्यपदप्रयोगे प्रमाणमाह—स ब्राह्मण इति । स विद्वानपरोक्षीकृतब्रह्मसत्तत्त्वः
सन्फलावस्थो मुख्यो ब्राह्मणो भवतीत्यर्थः । ब्राह्मणस्य ब्रह्मविदो विद्याफलावस्थस्यैव
स्वभावो महिमेत्युक्तो निर्विकारो वृद्धिहासाभावादेकरूपो भवतीति वाक्यान्तररसार्थः ।
तदेव पदं विशिनष्टि—अनापन्नादिमध्यान्तमिति । तद्व्याकरोति—आदीति । अन्वयं
दर्शयन्नविशिष्टं व्याचष्टे—तदेव प्राप्येति । ज्ञानवान्फलावस्थः सन्कृतकत्वात् न तस्य
किंचिदस्ति कर्तव्यमित्यस्मिन्नर्थे भगवद्वाक्यं प्रमाणयति—नैव तस्येति ॥ ८५ ॥

विप्राणां विनयो ह्येष शमः प्राकृत उच्यते ।

दमः प्रकृतिदान्तत्वादयं विद्वाञ्छमं व्रजेत ॥ ८६ ॥

विप्राणां ब्राह्मणानां विनयो विनीतत्वं स्वाभाविकं यदेतदात्मस्वरूपेणा-
वस्थानम् । एष विनयः शमोऽप्येष एव प्राकृतः स्वाभाविकोऽकृतक उच्यते ।
दमोऽप्येष एव प्रकृतिदान्तत्वात्स्वभावत एव चोपशान्तिरूपत्वाद्ब्रह्मणः । एवं
यथोक्तं स्वभावोपशान्तं ब्रह्म विद्वाञ्छममुपशान्तिं स्वाभाविकीं ब्रह्मस्वरूपां
व्रजेद्ब्रह्मस्वरूपेणावतिष्ठत इत्यर्थः ॥ ८६ ॥

१ व. “ष्प्रमाणामे” । २ च. “व स्वमतस्थपनं । वना परमतः षण्डनं न संभवति । परमतो
त्याटनं विना स्वमतस्थपनं न संभवतीति प्र” । ३ छ. “न्तस्वरू” । ४ छ. “त्वाद्ब्राह्म” ।
५ व. “ह्ररू” ।

यावज्जीवादिश्रुतेरविद्वद्विषयत्वाद्विदुषो नाग्निहोत्रादि कर्तव्यमित्युक्तम् । इदानीं तस्यापि नियोगतोऽस्ति कर्तव्यमित्याशङ्क्याऽऽह—विप्राणामिति । ब्रह्मविदां ब्राह्मणानामेष विनयः स्वभावतो न नियोगाधीनां कर्तव्यतामधिकराति । शमोऽपि स्वाभाविको न नियोगेन क्रियते दमोऽपि स्वभावसिद्धत्वान्न नियोगनपेक्षते । एवं कूटस्थमात्मतत्त्वं विद्वान्पुमानशेष-
विक्रियाश्चैतन्ब्रह्मस्वरूपेण तिष्ठतीत्यर्थः । अश्वरथं कथयति—विप्राणामित्यादिना । तमेव स्वाभाविकं विनयं विदुषोति—यदेतदिति । एष एवेत्यात्मस्वभावो गृह्यते ॥ ८६ ॥

सवस्तु सोपलम्भं च द्वयं लौकिकमिष्यते ।

अवस्तु सोपलम्भं च शुद्धं लौकिकमिष्यते ॥ ८७ ॥

एवमन्योन्यविरुद्धत्वात्संसारकारणानि रागद्वेषदोषास्पदानि प्रावादुकानां दर्शनानि । अतो मिथ्यादर्शनानि तानीति तैश्चुक्तिभिरेव दर्शयित्वा चतुष्को-
टिवर्जितत्वाद्वागादिदोषानास्पदं स्वभावशान्तमद्वैतदर्शनमेव सम्यग्दर्शनमित्युप-
संहृतम् । अथेदानीं स्वप्रक्रियाप्रदर्शनार्थं आरम्भः—सवस्तु संवृत्तिः । सता
वस्तुना सह वर्तत इति सवस्तु । तथा सोपलब्धिरुपलम्भस्तेन सह वर्तत इति
सोपलम्भं च शास्त्रादिसर्वव्यवहारास्पदं ग्राह्यग्राहकलक्षणं द्वयं लौकिकं लोकाद-
नपेतं लौकिकं जागरितमित्येतत् । एवंलक्षणं जागरितमिष्यते वेदान्तेषु । अवस्तु
संवृत्तेरप्यभावात् । सोपलम्भं वस्तुवदुपलम्भनमुपलम्भोऽसत्यपि वस्तुनि तेन
सह वर्तत इति सोपलम्भं च । शुद्धं केवलं प्रविभक्तं जागरितात्स्थूलाष्टौकिकं
सर्वप्राणिसाधारणत्वादिष्यते स्वप्न इत्यर्थः ॥ ८७ ॥

परमतनिराकरणमुखेनाऽऽत्मतत्त्वमवधारितम् । अधुना स्वप्रक्रिययाऽवस्थान्त्रयोपन्यास-
मुखेऽपि तदवधारयितुमवस्थाद्वयमुपन्यस्यति—सवस्तिवति । वृत्तानुवादपूर्वकं प्रकर-
णशेषेण तात्पर्यं दर्शयति—एवमिति । शिष्यस्याध्यरोपपट्टिमाश्रित्य जाग्रदादि-
पदार्थपरिशुद्धिपूर्वको बोधप्रकारः स्वप्रक्रिया तथा तस्यैवाऽऽत्मतत्त्वस्य प्रदर्शनपरो ग्रन्थ-
शेष इत्यर्थः । तत्र जागरितमुदाहरति—सवस्तिवति । यद्वि प्रातिभासिकं व्याव-

१ च 'भावोऽनो' । २ 'द्वयं' । ३ ग. 'शून्येन वृ' । ४ ख. 'णाशिति त' । ५ घ. 'ह. ज. तत्तद्य' । ६ 'द नीमस्वप्राक्रिय' । ७ छ. 'नार्थमर' । ८ क. 'वृत्तिः । सं' । घ. 'च. 'वृत्ति सत्ताव' । ह. 'वृत्तिः । ९ क. घ. 'वृत्तेर' । १० घ. 'लम्भव' । ११ च. 'स्तुत उप' । १२ क. प्रतिविविक्तं । ह. छ. प्रविविक्तं । १३ झ. 'स्थाद्वेगो' । १४ ग. झ. 'षता' । १५ छ. 'र्थं कथय' । १६ घ. तच्च जा' । झ. तज्जग' ।

हारिकं च स्थूलमर्थजातमादित्यादिदेवतानुगृहीतैरिन्द्रियैरुपलभ्यते तज्जागरितमित्यर्थः । द्वयमित्यस्यार्थमाह—शास्त्रादीति । तत्र श्लोके लोकप्रसिद्धमित्येतदुच्यते—लौकिकमिति । तद्व्याचष्टे—लोकादिति । न केवलमिदं जागरितं लोकप्रसिद्धम् । किं तु वेदान्तैर्वपि परम्परया ज्ञानोपायत्वेन प्रसिद्धमित्यह—एवंलक्षणमिति । स्वप्नोपन्यासपरमुत्तरार्धं योजयति—अवस्तिवति । बाह्येन्द्रियप्रयुक्तो व्यवहारः संवृत्तिशब्दार्थः सोऽपि स्थूलार्थवन्न स्वप्ने संभवति । तथा च बह्वेषु करणेषूपसंहृतेषु जागरितवासनानुसारेण मनसस्तदर्थभासाकारावभासनं स्वप्नशब्दितमित्यर्थः । शुद्धमित्यस्य केवलमिति पर्यायं गृहीत्वा विवक्षितमर्थमाह—प्रविभक्तमिति । तस्यापि लोकप्रसिद्धत्वं लौकिकमित्यनेनोक्तं तद्विवृणोति—सर्वप्राणीति ॥ ८७ ॥

अवस्त्वनुपलम्भं च लोकोत्तरमिति स्मृतम् ।

ज्ञानं ज्ञेयं च विज्ञेयं सदा बुद्धैः प्रकीर्तितम् ॥ ८८ ॥

अवस्त्वनुपलम्भं च ग्राह्यग्रहणवर्जितमित्येतल्लोकोत्तरम् । अत एव लोकातीतम् । ग्राह्यग्रहणविषयो हि लोकस्तदभावात्सर्वप्रवृत्तिबीजं सुषुप्तमित्येतदेवं स्मृतं सोपायं परमार्थतत्त्वं लौकिकम् । शुद्धलौकिकं लोकोत्तरं क्रमेण येन ज्ञानेन ज्ञायते तज्ज्ञानं ज्ञेयमेतान्येव त्रीणि । एतद्व्यतिरेकेण ज्ञेयानुपपत्तेः । सर्वप्रावादुक्तकल्पितवस्तुनाऽत्रैवान्तर्भावाद्विज्ञेयं परमार्थसत्यं तुर्याख्यमद्वयमजमात्मतत्त्वमित्यर्थः । सदा सर्वदैवल्लौकिकादिविज्ञेयान्तं बुद्धैः परमार्थदर्शिभिर्ब्रह्मविद्भिः प्रकीर्तितम् ॥ ८८ ॥

संप्रति सुषुप्तं दर्शयति—अवस्तिवति । स्थूलं सूक्ष्मं च वस्तु विषयभूतं यत्र न विद्यते तत्तथा । इन्द्रियार्थसंप्रयोगजन्यो वा स्थूलैर्थावगाही वासनात्मको वै यत्रोपलम्भो न संभवति तदशेषविशेषविज्ञानशून्यं सुषुप्तमिति विशिनष्टि—अनुपलम्भं चेति । नैवमिदं कारणात्मना बुद्धेरवस्थानम् । न च कारणं लोके प्रसिद्धम् । कार्यस्यैवावस्थाद्वयात्मकस्य तथात्वादित्यभिप्रेत्याऽऽह—लोकोत्तरमिति । तस्य साक्षिप्रसिद्धत्वं विवक्षित्वोक्तम्—इति स्मृतमिति । ज्ञानज्ञेयात्मकावस्थात्रयं तुरीयं च परमार्थ-

१ झ 'कारत्वभा' । २ क. छ. छ. ज. प्रविभक्तमिति । ३ छ. 'ह्यग्राहक' । ४ ख. लोको लोकाभा । ५ क. छ. शुद्धं लो । ६ च. 'रं च जाग्रदादिक' । ७ ख. ज्ञायं । ८ छ. त्रीण्येव त' । ९ घ. 'सत्त्वं तु' । च 'सत्यतु' । १० ज. 'कावि' । ११ च 'ज्ञेयं तद्बुद्धैः' । १२ छ. सुषुप्ति । १३ झ. यत्र वि' । १४ ग. 'लार्थवि' । १५ झ. वाऽत्र सोप' । १६ ख. छ. तच्चै' । ग. न त्वेदं । १७ ग. 'स्थाद' । १८ क. 'कमिन्याद—स्मृ' । १९ ग. झ. ज्ञानेन ज्ञे' ।

तत्त्वं विद्वदनुभवसमाधिगम्यमित्याह—ज्ञानमिति । श्लोकगतं पदद्वयमनूय विवक्षितमर्थं कथयति—अवस्त्विति । प्रह्वप्रहणविभागैर्वर्जितत्वादेव कुतो लोकातीतत्वमित्याशङ्क्याऽऽह—ग्राह्येति । सुषुप्तं चेदं लौकिकं कथं तदवगम्यतामित्याशङ्क्याऽऽह—सर्वप्रवृत्तीति । अवस्थाद्वयबीजं सुषुप्तमित्येतत्प्रसिद्धं शास्त्रविदामित्याह—एवमिति । अवस्थात्रयमेवमुक्त्वा ज्ञानपदार्थं कथयति—सोपायमिति । ज्ञानैमत्र मनोवृत्तिरूपं विवक्षितमवस्थात्रयातिरिक्तमपि परीक्षकपरिकल्पितं ज्ञेयं संभवतीत्याशङ्क्याऽऽह—सर्वेति । सर्वैरेव प्रावादुक्तैः शुष्कतर्कजैरुपनिर्णयैः पारिकल्पितस्य कार्यकारणादिरूपैवस्तुनोऽवस्थात्रये नियमेनान्तर्भावज्ञेयान्तरं नास्तीत्यर्थः । ज्ञेयमेव विशेषेण ज्ञेयं विज्ञेयमुच्यते तेन तदपि नावस्थात्रयातिरिक्तमस्तीत्याशङ्क्याऽऽह—विज्ञेयमिति । उपायोपेयभूते यथोक्तेऽर्थे विदुषामभिमतिमादर्शयति—सदेति ॥ ८८ ॥

ज्ञाने च त्रिविधे ज्ञेये क्रमेण विदिते स्वयम् ।

सर्वज्ञता हि सर्वत्र भवतीह महाधियः ॥ ८९ ॥

ज्ञानं च लौकिकादिविषये । ज्ञेये च लौकिकादौ त्रिविधे । पूर्वं लौकिकं स्थूलम् । तदभावेन पश्चाच्छुद्धं लौकिकम् । तदभावेन लोकोत्तरमित्येवं क्रमेण स्थानत्रयाभावेन परमार्थसत्ये तुर्येऽद्वयेऽजेऽभये विदिते स्वयमेवाऽऽत्मस्वरूपमेव सर्वज्ञता सर्वश्चासौ ज्ञश्च सर्वज्ञस्तद्भावः सर्वज्ञता । इहास्मिँल्लोके भवति महाधियो महाबुद्धेः । सर्वलोकातिशयवस्तुविषयबुद्धित्वादेवंविदः सर्वत्र सर्वदा भवति । सकृद्विदिते स्वरूपे व्यभिचाराभावादित्यर्थः । न हि परमार्थविदो ज्ञानोद्भवाभिभवौ स्तो यथाऽन्येषां प्रावादुकानाम् ॥ ८९ ॥

आत्मानि विज्ञाते सर्वमिदं विज्ञातं भवतीति श्रुत्या यत्प्रतिज्ञातं तदुक्तवस्तुज्ञाने फलं^१तीति कथयति—ज्ञाने चेति । ज्ञानेर्ज्ञेयैवेदने विवक्षितं क्रममनुक्रामति—पूर्वमित्यादिना । यत्पुनरवस्थात्रयातीतं तुरीयं तत्परिज्ञाने विवक्षितं क्रमं दर्शयति—स्थानेति । तुर्ये विदिते सतीति संबन्धः । तस्य स्थानत्रयात्मद्वैताभावोपलक्षितत्वमाह—अद्वय इति । जन्मादिसर्वविक्रियारहितत्वेन कौटस्थं^२ कथयति—अज इति । कार्यसंबन्धस्तत्र नास्तीति वक्तुं कारणभूताविद्यासंबन्धाभावमभिदधाति—अभय इति । यथोक्ततत्त्वज्ञानस्य परि-

१ ग. 'गवि' । २ ग. घ. ज. 'नमात्र' । ३ व. 'जनन' । ४ ग. झ. 'लैः क' । ५ ख. ग. छ. व. 'पस्य व' । ६ छ. 'तेनेद्मभि' । ७ व. 'ने लौ' । ८ क. झ. 'धे च पू' । ९ व. 'धे सर्व' । १० च. 'च्छुद्धलौ' । ११ छ. 'तं यस्तु' । १२ ग. झ. 'यज्ञाने' । १३ व. छ. 'ति । सर्व' । १४ क. 'कौटस्थ' ।

२१४ सगौडपादीयकारिकाथर्ववेदीयमाण्डूक्योपनिषत्— [अलातशान्याख्यं—

पूर्णब्रह्मरूपेणावस्थानं फलमाह—स्वयमेवेति । ज्ञानवतो यथोक्तं फलमर्चिरादिमार्गाद्यत्त-
मिति शङ्कां वारयति—इहेति । उक्तज्ञानवतो महाबुद्धित्वे हेतुमाह—सर्वलोकेति ।
ज्ञानवतो यथोक्तं ज्ञानं कदाचिद्भवे (वदपि) कालान्तरेऽभिभूतमसत्कल्पं भविष्यतीत्याश-
ङ्क्याऽऽह—एवंविद इति । श्रुत्याचार्यप्रसादाद्विदिते स्वरूपे स्वरूपस्फुरणस्य व्यभि-
चाराभावात्परिपूर्णज्ञप्तिरूपता विदुषो भवतीत्युक्तं स्फुटयति—न हीति ॥ ८९ ॥

हेयज्ञेयाप्यपाक्यानि विज्ञेयान्यग्रयाणतः ।

तेषामन्यत्र विज्ञेयादुपलम्भस्त्रिषु स्मृतः ९० ॥

लौकिकादीनां क्रमेण ज्ञेयत्वेन निर्देशादस्तित्वाशङ्क्य परमार्थतो मा भूदि-
त्याह—हेयानि च लौकिकादीनि त्रीणि जागरितस्वप्नसुषुप्तान्यात्मन्यसत्त्वेन
रज्ज्वां सर्पवद्धातव्यानीत्यर्थः । ज्ञेयमिह चतुष्कोटिवर्जितं परमार्थतत्त्वम् ।
आप्यान्याप्तव्यानि त्यक्तवाह्यैषणात्रयेण भिक्षुणा पाण्डित्यवालयमौनाख्यानि
साधनानि । पाक्यानि रागद्वेषमोहादयो दोषाः कपायाख्यानि (णि) पक्त-
व्यानि । सर्वाण्येतानि हेयज्ञेयाप्यपाक्यानि विज्ञेयानि भिक्षुणोपायत्वेनेत्यर्थः ।
अग्रयाणतः प्रथमतस्तेषां हेयादीनामन्यत्र विज्ञेयात्परमार्थसत्यं विज्ञेयं ब्रह्मैकं
वर्जयित्वा । उपलम्भनमुपलम्भोऽविद्याकल्पनामात्रम् । हेयाप्यपाक्येषु त्रिष्वपि
स्मृतो ब्रह्मविद्भिर्न परमार्थसत्यता त्रयाणाभित्यर्थः ॥ ९० ॥

अवस्थात्रयस्य ज्ञेयत्वनिर्देशात्परमार्थतोऽस्तित्वमाशङ्क्य परिहरति—हेयेति । शङ्कोत्तर-
त्वेन श्लोकमवतार्य हेयशब्दार्थं व्याचष्टे—लौकिकादीनामिति । तान्येव त्रीणि विभ-
जते—जागरितेति । पाण्डित्यं वेदान्ततात्पर्याभिज्ञत्वमद्वितीयवस्तुविचारचातुर्यपरिनिष्पन्नं
श्रवणम् । बाल्यं दैर्घ्यदर्पाहंकारादिरहित्यम्, युक्तिनः श्रुतीर्यानुसंधानकुशलत्वम् । मौनं
मुनेः कर्म ज्ञानाभ्यासलक्षणं निदिध्यासनशब्दितम् । तान्येतान्याप्तव्यानि । यद्यपि ज्ञेयस्य
विज्ञेयत्वं युक्तं तथाऽपि कथं हेयादीनां विज्ञेयत्वमित्याशङ्क्याऽऽह—उपायत्वेनेति
तदेव प्रकटयितुं प्रथमत इत्युक्तम् । उत्तरार्थं व्याचष्टे—तेषांभिति । हेयादीनां रज्जुसर्प-
वदविद्याकल्पितत्वान्नास्ति परमार्थत्वशङ्केत्यर्थः ॥ ९० ॥

१ झ. 'गुरु' । २ छ. 'ह्रस्वरु' । ३ ग. झ. 'तुफलमा' । ४ क. छ. 'वेऽपि का' ।
५ छ. 'णव' । ६ झ. 'उपल' । ७ झ. 'मुगल' । ८ ख. घ. ड. ज. 'ल्पना' । ९ ग.
झ. 'श्लोकार्थम्' । १० ग. 'विच्चातु' । ११ छ. 'दम्भ' । १२ घ. ड. ज. 'तातु' । १३ झ.
झ. 'पि जिज्ञे' । १४ छ. 'यन्वमुक्त' । १५ ग. झ. 'येश'

प्रकृत्याऽऽकाशवैज्ज्ञेयाः सर्वे धर्मा अनादयः ।

विद्यते न हि नानात्वं तेषां कचन किंचन ॥ ९१ ॥

परमार्थतस्तु प्रकृत्या स्वभावत आकाशवदाकाशतुल्याः सूक्ष्मनिरञ्जनस-
र्वगतत्वैः सर्वे धर्मा आत्मानो ज्ञेया मुमुक्षुभिरनादयो नित्याः । बहुवचन-
कृतभेदाशङ्कां निराकुर्यन्नाह—कचन किंचन किंचिदणुमात्रमपि तेषां न विद्यते
नानात्वमिति ॥ ९१ ॥

यदुक्तं ज्ञेयं चतुष्कोटिवर्जितं परमार्थतत्त्वमिति तदिदानीं स्फुटयति—प्रकृत्येति ।
बहुवचनप्रयोगप्राप्तं दोषं प्रत्यादिशति—विद्यत इति । कल्पितभेदनिबन्धनं बहुवचनमि-
त्यर्थः । कचनेति देशकालावस्थाग्रहणम् । अणुमात्रमपीति कार्यकारणभावस्यांशांशिभावस्य
चोपादानम् ॥ ९१ ॥

आदिबुद्धाः प्रकृत्यैव सर्वे धर्माः सुनिश्चिताः ।

यस्यैवं भवति क्षान्तिः सोऽमृतत्वाय कल्पते ॥ ९२ ॥

ज्ञेयताऽपि धर्माणां संवृत्यैव न परमार्थत इत्याह—यस्मादादौ बुद्धा आदि-
बुद्धाः प्रकृत्यैव स्वभावत एव यथा नित्यप्रकाशस्वरूपः सवितैवं नित्यबोध-
स्वरूपा इत्यर्थः । सर्वे धर्माः सर्व आत्मानः । न च तेषां निश्चयः कर्तव्यो
नित्यनिश्चितस्वरूपा इत्यर्थः । न संदिह्यमानस्वरूपा एवं नैवं चेति । यस्य मुमु-
क्षोरेवं यथोक्तप्रकारेण सर्वदा बोधनिश्चयनिरपेक्षताऽऽत्मार्थं परार्थं वा यथा
सविता नित्यं प्रकाशान्तरनिरपेक्षः स्वार्थं परार्थं चेत्येवं भवति क्षान्तिर्बोधक-
र्तव्यतानिरपेक्षता सर्वदा स्वात्मानि सोऽमृतत्वायामृतभावाय कल्पते । मोक्षाय
समर्थो भवतीत्यर्थः ॥ ९२ ॥

ज्ञेयशब्दप्रयोगान्मुख्यमेव ज्ञेयत्वं प्राप्तं प्रत्युदस्यति—आदिबुद्धा इति । यथो-
क्तरीत्या समुत्पन्नस्य ज्ञानस्य फलमाह—यस्येति । प्रथमपादस्य तात्पर्यमाह—ज्ञेय-
ताऽपीति । उक्तमर्थं दृष्टन्तेन स्पष्टयति—यथेति । पादान्तरस्यार्थं कथयति—न चेति ।
निश्चितस्वस्वरूपत्वमेव व्यतिरेकद्वारा स्फोरयति—नेत्यादिना । न खल्वार्त्मा स्वसत्तायामेवं
नैवमिति संदिह्यमानस्वरूपो भवितुमलम् । तस्य स्फुरणाव्यभिचारात्तद्रूपत्वस्य प्रागेव साधि-

१ छ. 'वत्सर्वे ज्ञेया ध' । २ क. 'गतत्वे स' । छ. 'गत्वे स' । ३ क. च छ. ज.
आत्मनो । ४ व. 'भेदश' । ५ ख. किंचि । ६ ग झ प्राप्तदो । ७ झ. बुद्धाः । ८ च.
'र्थः । न स' । ९ छ. सर्वध' । १० छ. ज. झ. आत्मनः । ११ छ. निश्चयस्व' । १२ झ.
'र्थं वेत्ये' । १३ च. 'दाऽऽत्न' । १४ ज. 'र्थो न भ' । १५ ज. 'सं व्युद्' । १६ ज. 'त्मा
स' । १७ क. व. झ. 'पस्य' ।

२१६ सगौडपादीयकारिकाथर्ववेदीयमाण्डूक्योपनिषत्— [अलातशान्त्याख्यं—

तत्वादित्यर्थः । द्वितीयार्थं व्याकरोति—यस्येत्यादिना । आत्मस्वरूपस्य स्फुरद्भूतत्वं यथोक्तप्रकारः । बोधाख्यो निश्चयो बोधनिश्चयस्तस्मिन्निरपेक्षत्वं स्वार्थमन्यार्थं वा यस्य भवति सोऽमृतत्वाय कल्पत इति संबन्धः । तदेव दृष्टान्तेन साधयति—यथेत्यादिना । इतिशब्दो यथेत्यनेन संबध्यते ॥ ९२ ॥

आदिशान्ता ह्यनुत्पन्नाः प्रकृत्यैव सुनिर्वृताः ।

सर्वे धर्माः समाभिन्ना अजं साम्यं विशारदम् ॥ ९३ ॥

तथो नापि शान्तिकर्तव्यताऽऽत्मनीत्याह—यस्मादादिशान्ता नित्यमेव शान्ता अनुत्पन्ना अजाश्च प्रकृत्यैव सुनिर्वृताः सुष्ठुपरैतस्वभावा इत्यर्थः । सर्वे धर्माः समाश्चाभिन्नाश्च समाभिन्ना अजं साम्यं विशारदं विशुद्धमात्मतत्त्वं यस्मात्तस्माच्छान्तिर्मोक्षो वा नास्ति कर्तव्य इत्यर्थः । न हि नित्यैकस्वभावस्य कृतं किंचिदर्थवत्स्यात् ॥ ९३ ॥

सोऽमृतत्वोयेत्यादिवचनादागन्तुकममृतत्वं प्रत्युदस्यति—आदिशान्ता इति । श्लोकस्य तात्पर्यमक्षरार्थं च निर्दिशति—तथा नापीत्यादिना । उक्तमेवार्थं चतुर्थपादेन संक्षिप्य दर्शयति—अजमिति । श्लोकार्थमुपसंहरति—विशुद्धमिति । उक्तरूपतानङ्गीकारे मोक्षस्यापुरुषार्थता स्यादित्याह—न हीति । संसारदुःखोपशमनं सुखजन्म वा यदि क्रियेत तदा कृतकस्यानित्यत्वमवश्यंभावीत्यर्थः ॥ ९३ ॥

वैशारद्यं तु वै नास्ति भेदे विचरतां सदा ।

भेदनिम्नाः पृथग्वादास्तस्मात्ते कृपणाः स्मृताः ॥ ९४ ॥

ये यथोक्तं परमार्थतत्त्वं प्रतिपन्नास्त एवाकृपणा लोके कृपणा एवान्य इत्याह—यस्माद्भेदनिम्ना भेदानुयायिनः संसारानुगा इत्यर्थः । के । पृथग्वादाः पृथङ्नाना वैस्त्विदमेवं वदनं येषां ते पृथग्वादा द्वैतिन इत्यर्थः । तस्मात्ते कृपणाः क्षुद्राः स्मृता यस्माद्वैशारद्यं विशुद्धिर्नास्ति तेषां भेदे विचरतां द्वैतमार्गेऽविद्याकल्पिते सर्वदा वर्तमानानामित्यर्थः । अतो युक्तमेव तेषां कार्पण्यमित्यभिप्रायः ॥ ९४ ॥

इदानीं मुमुक्षुप्ररोचनार्थमविद्वान्निन्दां दर्शयति—वैशारद्यं त्विति । श्लोकस्य तात्पर्यं दर्शयति—ये यथोक्तमिति । उत्तरार्धमादौ योजयति—यस्मादिति ।

१ क. 'थोक्तं प्र' । २ झ. बोद्धव्यो नि' । ३ ज. निर्दिताः । ४ च. 'थाऽपि न शा' । ५ क. रस्व' । ६ ग. छ. झ. 'त्वं प्राप्तं तत्प्रत्यु' । ७ घ. 'रूपान' । ८ ज. झ. सुखं ज' । ९ घ. 'र्थं भवतीत्य' । १० च. 'के अन्ये कृपणा एवेत्या' । ११ क. 'णास्त्वन्य' । १२ च. वस्त्वस्तीत्येवं ।

चतुर्थप्रकरणम् ४] आनन्दगिरिकृतटीकासंवलितश्रांकरभाष्यसमेतः । २१७

तस्मादित्युत्तरेणास्य संबन्धः । प्रथमार्धमुक्तेऽर्थे हेतुत्वेन न्याचष्टे—यस्मादित्यादिना । समनन्तरोक्तस्य यस्मादित्यस्यापेक्षितं पूरयति—अत इति ॥ ९४ ॥

अजे साम्ये तु ये केचिद्भविष्यन्ति सुनिश्चिताः ।

ते हि लोके महाज्ञानास्तच्च लोको न गाहते ॥ ९५ ॥

यदिदं परमार्थतत्त्वममहात्मभिरपण्डितैर्वेदान्तबहिष्ठाः क्षुद्रैरल्पप्रज्ञैरनवगाह्यमि-
त्याह—अजे साम्ये परमार्थतत्त्व एवमेवेति ये केचित्संख्यादयोऽपि सुनिश्चिता
भविष्यन्ति चेत्तै एव हि लोके महाज्ञाना निरतिशयतत्त्वविषयज्ञाना इत्यर्थः ।
तच्च तेषां वर्त्म तेषां विदितं परमार्थतत्त्वं सामान्यबुद्धिरन्यो लोको न गाहते
न्यवत्तरति न विषयी करोतीत्यर्थः ।

“ सर्वभूतात्मभूतस्य सर्वभूतहितस्य च ।

देवा अपि मार्गे मुञ्चन्त्यपदस्यः पदैषिणः ।

शैकुंनीनामिवाऽऽकाशे गतिर्नैवोपलभ्यते ”

इत्यादिस्मरणात् ॥ ९५ ॥

एवमविद्वान्निन्दां प्रदर्श्य विद्वत्प्रशंसां प्रसारयति—अज इति । कूटस्थे वस्तुनि
निर्विशेषे येषामसंभावनाविपरीतभावनाविरहि निर्धारणरूपं विज्ञानं संभावनोपनीतमास्ति ते
हि व्यवहारभूमौ महति निरतिशये तत्त्वे परिज्ञानवत्त्वान्महानुभावा भवन्तीत्यर्थः । ननु
तत्त्वविषयज्ञानस्य सर्वलोके साधारणत्वात्तत्त्वज्ञानवतां किमिति प्रशंसा प्रस्तूयते तत्राऽऽह—
तच्चेति । लोकस्य तात्पर्यमाह—यदिदमिति । यदित्युपक्रमात्तदमहात्मभिरनवगा-
ह्यमिति योजनीयम् । अमहात्मत्वं क्षुद्रहृदयत्वम् । तत्र हेतुः—अपण्डितैरिति ।
अपण्डित्यं विवेकरहितत्वम् । तत्र हेतुर्वेदान्तेत्यादिना सूच्यते । तेषां पौर्वापर्येण पर्यालो-
चनापारिचयपराङ्मुखैरित्यर्थः । विचारचतुर्थाभावादेव पदार्थवाक्यार्थविभागावगमशून्यत्व-
माह—अल्पप्रज्ञैरिति । तर्हि पारमार्थिके तत्त्वे केषामेव मनीषा समुन्मिषेदित्याशङ्क्य

१ च. 'हिष्कृतैः' । २ कं. 'ल्यस्य' । ३ च. 'तर्हि त एव' । ४ झ. 'व लो' । ५ ज.
'ज्ञाननि' । ६ च. तच्चैषां । ७ घ. वयं क' । ८ क. 'वा मार्गेऽपि मु' । झ. 'वापि' । ९ क.
झ. 'ह्यन्ति ह्यप' । १० ब. छ. ज. झ. 'कुताना' । ११ झ. 'पपद्यते' । १२ ख. व. झ. 'टस्यव' ।
१३ झ. 'रणं ल' । १४ क. छ. 'ज्ञानसं' । ज. 'ज्ञाने सं' । झ. 'ज्ञातत्वसं' । १५ घ. झ. 'ज्ञातव' ।
१६ ग. झ. 'लोकसा' । १७ ग. झ. 'व्यप' । १८ ग. झ. 'वार्थभा' । १९ ग. मं. व' ।

येषां केषांचिदेव तन्निष्ठानामित्याह—ये केचिदिति । स्यादीनामुपनिषद्द्वारा ज्ञानाधि-
कारामवेऽपि द्वारान्तरप्रयुक्तस्तदधिकारः संभवतीत्यभिप्रेत्यापीत्युक्तम् । तत्त्वज्ञानस्य
दुर्लभत्वमभ्युपेत्य चेदित्युक्तम् । चतुर्थपादं व्याचष्टे—तच्चेति । ज्ञानवतां विज्ञातं
परमार्थतत्त्वमन्धेषामनवगाह्यमित्यत्र प्रमाणमाह—सर्वभूतेति । सर्वेषां भूतानां ब्रह्मादीनां
स्तम्बार्थन्तानामात्मा परं ब्रह्म तद्भूतस्य विदुषः सर्वत्राऽऽत्मभूतस्य सर्वेषु भूतेषु निरुपचरि-
तैस्वरूपत्वादेव परमहितस्य परमप्रेमास्पदत्वादेव परमसुखात्मकस्य प्राप्यपुरुषार्थविरहिणो
मार्गे देवा विद्यावन्तोऽपि पदमन्वेषमाण विविधं मोहमुपगच्छन्तीत्यर्थः । महात्मनो ज्ञान-
वतो गन्तव्यप्रदरहितस्य परिपूर्णस्य गतिरवगन्तुमशक्येति निदर्शनवशेन विशदयति—
शेकुर्नानामिति ॥ ९५ ॥

अजेष्वजमसंकान्तं धर्मेषु ज्ञानमिष्यते ।

यतो न क्रमते ज्ञानमसङ्गं तेन कीर्तितम् ॥ ९६ ॥

कथं महाज्ञानत्वमित्याह—अजेष्वनुत्पन्नेष्वचलेषु धर्मेष्व्वात्मस्वजमचलं च
ज्ञानमिष्यते सवितरीवौष्ण्यं प्रकाशश्च यतस्तस्मादसंकान्तमर्थान्तरे ज्ञानमज-
मिष्यते । यस्मार्थं क्रमतेऽर्थान्तरे ज्ञानं तेन कारणेनासङ्गं तत्कीर्तितमाकाश-
कल्पमित्युक्तम् ॥ ९६ ॥

अजं साम्यमित्युक्तं प्रमेयम् । तद्विषयनिश्चयवान्प्रमाता । प्रमाणं तथाविधैर्निश्चयज्ञान-
मिति । वस्तुपरिच्छेदे कथं महाज्ञानत्वमित्याशङ्क्याऽऽह—अजेष्विति । अजा धर्मा-
श्चित्पतिबिम्बा जीवा विवक्ष्यन्ते । तेष्वजं ज्ञानं कूटस्थदृष्टिरूपं बिम्बकल्पं ब्रह्माचलमात्म-
भूतमभ्युपगम्यते । तथा च मानमेयादिभावस्य कल्पितत्वेऽपि वस्तुतो वस्तुपरिच्छेदाभावा-
दुपपन्नं तज्ज्ञानवतां महाज्ञानत्वमित्यर्थः । किं चास्मन्मते ज्ञानस्य यदसङ्गत्वमङ्गीकृतं
तदपि विधेयाभावादेव सिध्यति । ततश्च मुक्त्यै निर्विषयं मन इति यदुच्यते तदप्यविरुद्ध-
मित्याह—यतो नेति । आकाङ्क्षापूर्वकं पूर्वाधं योजयति—कथमित्यादिना । उत्तरार्धं
व्याचष्टे—यस्मान्नेति । नित्यविज्ञप्तिरूपस्याऽऽत्मनोऽसङ्गत्वं प्रागपि सूचितमित्याह—
आकाशेति ॥ ९६ ॥

अणुमात्रेऽपि वैधर्म्ये जायमानेऽविपश्चितः ।

असङ्गता सदा नास्ति किमुताऽऽवरणच्युतिः ॥ ९७ ॥

१ छ. 'नाभा' । २ ख. घ. छ. 'सर्वभूतात्म' । छ. 'सर्वात्म' । ३ ग. 'तत्त्वं' । ४ ग. झ. 'परमे' । ५ घ. छ. ज. झ. 'शकुनानामिति' । ६ च. 'यं तेषां महाज्ञानवत्त्वमित्यत आह' । ७ झ. 'छे ज्ञा' । ८ च. 'असंक' । ९ घ. छ. ज. 'मिति' । छ. 'क' । १० घ. ज. 'धज्ञा' । ११ ग. 'तत्त्वज्ञा' । १२ छ. 'नृत्तमि' । १३ क. 'व्यभा' । १४ ग. झ. 'मुक्तेनिर्वि' । १५ ज. 'सिस्वरु' ।

इतोऽन्येषां वादिनामणुमात्रेऽल्येऽपि वैधर्म्ये वस्तुनि बहिरन्तर्वा जायमान उत्पाद्यमानेऽविषश्चितोऽविवेकिनोऽसङ्गताऽसङ्गत्वं सदा नास्ति किमुत वक्तव्य-
मावरणच्युतिर्बन्धनाशो नास्तीति ॥ ९७ ॥

कूटस्थं ब्रह्मैव तत्त्वमिति स्वमते ज्ञानमसङ्गं सिध्यतीत्युक्तम् । मतान्तरे पुनः सविषय-
त्वाज्ज्ञानस्यासङ्गत्वमसंगतं प्रसज्येतत्याह—अणुमात्रेऽपीति । अविद्वद्दृष्ट्या कस्य-
चिदपि पदार्थस्य जन्माङ्गीकारे ज्ञानस्य तदनुषङ्गित्वेनासङ्गत्वायोगे बन्धध्वंसलक्ष्णं प्रयो-
जनं दूरापास्तं भवतीत्याह—किमुतेति । श्लोकाक्षराणि व्याकरोति—इत इति । विद्वान्-
द्वैतवादी पञ्चम्या परामृश्यते ॥ ९७ ॥

अलब्धावरणाः सर्वे धर्माः प्रकृतिनिर्मलाः ।

आदौ बुद्धास्तथा मुक्ता बुध्यन्त इति नायकाः ॥ ९८ ॥

तेषामावरणच्युतिर्नास्तीति ब्रुवतां स्वसिद्धान्तेऽभ्युपगतं तर्हि धर्माणामावर-
णम् । नेत्युच्यते । अलब्धावरणाः । अलब्धमप्राप्तमावरणमविद्यादिबन्धनं
येषां ते धर्मा अलब्धावरणा बन्धनरहिता इत्यर्थः । प्रकृतिनिर्मलाः स्वभाव-
शुद्धा आदौ बुद्धास्तथा मुक्ता यस्माभित्यैशुद्धबुद्धमुक्तस्वभावाः । यद्येवं कथं
तर्हि बुध्यन्त इत्युच्यते । नायकाः स्वामिनः समर्था बोद्धुं बोधशक्तिमत्स्वभावा
इत्यर्थः । यथा नित्यप्रकाशस्वरूपोऽपि सविता प्रकाशित इत्युच्यते यथा वा
नित्यनिवृत्तगतयोऽपि नित्यमेव शैलास्तिष्ठन्तीत्युच्यते तद्वत् ॥ ९८ ॥

न चेदावरणच्युतिरित्युच्यते तर्हि स्वीकृतमावरणमित्याशङ्क्याऽह—अलब्धेति ।
बोद्धृत्वं तर्हि कथमित्याशङ्क्य बोधनशक्तिमत्त्वादित्याह—बुध्यन्त इति । शैलोत्तरत्वं
श्लोकमवतारयति—तेषामित्यादिना । अविद्वद्दृष्ट्यैवाविद्यावरणं सिध्यति न तत्त्वद-
ष्ट्येत्यभिप्रेत्य व्याचष्टे—अलब्धेति । उक्तेऽर्थे हेतुकथनार्थं विशेषगत्रयमित्याह—
यस्मादिति । तस्माद्बन्धनरहिता इति पूर्वेण संबन्धः । आत्मनो यथोक्तस्वभावत्वे
बोद्धृत्वं न सिध्यतीत्याक्षिपति—यद्येवमिति । पादान्तरेणोत्तरमाह—उच्यते इति ।
मुख्यवैव क्रियाकर्तारौ प्रकृतिप्रत्ययाम्नामभिधेयावित्याशङ्क्य नियममुदाहरणाम्नां निर-
स्यति—यथेत्यादिना ॥ ९८ ॥

१ ख. घ. छ. ज. 'षां तु वा' । २ ख. 'द्वत्वं' । ३ झ. 'त्वं ना' । ४ क. छ. किमु ।
५ च. 'ति ॥ ९७ ॥ अलब्धावरणाः । ६ क. 'नः स्ववि' । ७ झ. 'गेऽत्वं दू' । ८ ख.
'क्षणम्' । ९ घ. 'णतेत्तु' । १० ज. ज. 'रणम्' । ११ च. 'त्यङ्' । १२ झ. बोध' ।
१३ च. 'श इ' । १४ ख. छ. झ. 'त्युच्यन्ते त' । १५ ग. झ. शङ्कान्तरं । १६ क. बोध-
त्वं । १७ झ. 'वैवाकि' ।

क्रमते न हि बुद्धस्य ज्ञानं धर्मेषु तापि(यि) नः ।

सर्वे धर्मास्तथा ज्ञानं नैतद्बुद्धेन भाषितम् ॥ ९९ ॥

यस्मान्न हि क्रमते बुद्धस्य परमार्थदर्शिनो ज्ञानं विषयान्तरेषु धर्मेषु धर्म-
संस्थं सवितरीव प्रभा । तापि(यि)नः, तापो(योऽ)स्यास्तीति तापी (यी),
संतानवतो निरन्तरस्याऽऽकाशकल्पस्येत्यर्थः । पूजावतो वा प्रज्ञावतो वा सर्वे
धर्मा आत्मानोऽपि तथा ज्ञानघदेवाऽऽकाशकल्पत्वान्न क्रमन्ते कचिदप्यर्थान्तर
इत्यर्थः । यदादाकुप्यस्तं ज्ञानेनाऽऽकाशकल्पेनेत्यादि तदिदमाकाशकल्पस्य
तापि(यि)नो बुद्धस्य तदनन्यत्वादाकाशकल्पं ज्ञानं न क्रमते कचिदप्यर्थान्तरे ।
तथा धर्मा इति । आकाशमिवाचलमविक्रियं निरवयवं नित्यमद्वितीयमसङ्ग-
मैहश्यमग्राह्यमज्ञानायाद्यतीतं ब्रह्मात्मतत्त्वम् । “ न हि द्रष्टृदृष्टेर्विपरिलोपो विद्यते ”
इति श्रुतेः । ज्ञानज्ञेयज्ञातृभेदरहितं परमार्थतत्त्वमद्वयमेतर्न्न बुद्धेन भाषितम् ।
यद्यपि बाह्यार्थनिराकरणं ज्ञानमैत्रकल्पना चाद्वयवस्तुसामीप्यमुक्तम् । इदं तु
परमार्थतत्त्वमद्वैतं वेदान्तेष्वेव विज्ञेयमित्यर्थः ॥ ९९ ॥

किमिति मुख्ये बोद्धृत्वे संभाविते तदेव नेष्टमित्याशङ्क्य ज्ञानस्य विद्वद्बुद्ध्या विषयसं-
बन्धासंभवादित्याह—क्रमत इति । किं च जीवानां ब्रह्मात्मना विभुत्वादाकाशवक्ति-
यासमवायायोगाच्च मुख्यं बोद्धृत्वं सद्बुमलमित्याह—सर्वे इति । ज्ञानमात्रं पारमार्थिकं
तत्रैव ज्ञातृज्ञेयादि कल्पितमिति सौमत्तमेव भवताऽपि संगृहीतमित्याशङ्क्याऽऽह—
ज्ञानमिति । तत्र पूर्वार्धाक्षराणि व्याकरोति—यस्मादिति । यद्धि परमार्थदर्शिनो
ज्ञानं तच्च विषयान्तरेषु क्रमते । किं तु सवितरि प्रकाशवदात्मन्येव प्रतिष्ठितं यस्मादिष्यते
तस्मात्तास्मिन्मुख्यं बोद्धृत्वं सद्बुमर्हतीत्यर्थः । परमार्थदर्शिनो विशेषणम्—तापि(यि)-
न इति । तद्व्याचष्टे—तापोऽ(योऽ) स्येत्यादिना । आत्मनो मुख्यस्य बोद्धृत्व-
स्याभावे ह्यन्तरम्—सर्वे धर्मास्तथेति । तद्विभजते—सर्वे इत्यादिना । प्रकरणादावुक्त-
मेव किमर्थं पुनरिहोच्यते तत्राऽऽह—यदादाविति । तदिदमिहोपसंहृतमिति शेषः ।
क्रमते न हीत्यादेरक्षरार्थमुपसंहरति—आकाशकल्पस्येति । सर्वे धर्मास्तथेत्यस्यार्थं
निगमयति—तथेति । धर्मा न क्रमन्ते कचिदपीति शेषः । तथा च नाऽऽमनि मुख्यं

१ च. 'तरि' । २ छ. 'पा यस्या' । ३ क. छ. 'पी तस्य सं' । ४ क. च.
'तापव' । ५ क. ग. च. ज. आत्मनोऽ' । ६ झ. 'थान्त इ' । ७ छ. 'मसद्व' । ८ छ.
'न भाषितं बुद्धेन य' । ९ च. भाषितम् । १० च. 'रणज्ञा' । ११ च. मात्रं क' । १२ ग.
झ. 'न्धाभावा' । १३ ग. झ. तदेव । १४ ज. 'तमेव' । १५ क. 'न्मुख्यत्वं' । १६ ज.
'मात्मव' । १७ छ. 'पो यस्ये' । १८ ग. झ. 'स्यवो' । १९ छ. सर्वध' ।

चतुर्थप्रकरणम् ४ । आनन्दगिरिकृतटीकासंवलितशांकरभाष्यसमेता । २२१

बोद्धृत्वं किं त्वौपचारिकमिति प्रकृतमुपसंहर्तुमितिशब्दः । पूर्वार्धस्य तात्पर्यमाह—आका-
शमिति । ज्ञानमित्यादि व्याचष्टे—ज्ञानेति । सकलभेदविकलं परिपूर्णमनादिनिधनं
ज्ञप्तिमात्रमुपनिर्धेयसमधिगम्यं तत्त्वमिह प्रतिपाद्यते । मतान्तरे तु नैवमिति कुतो मत-
सांकर्याशङ्काऽवकाशमासादयेदित्यर्थः ॥ ९९ ॥

दुर्दर्शमतिगम्भीरमजं साम्यं विशारदम् ।

बुद्ध्वा पदमनानात्वं नमस्कुर्मो यथाबलम् ॥ १०० ॥

इति गौडपादाचार्यकृता माण्डूक्योपनिषत्कारिकाः

संपूर्णाः ॥ ॐ तत्सत् ॥

शास्त्रसमाप्तौ परमार्थतत्त्वस्तुत्यर्थं नमस्कार उच्यते । दुर्दर्शं दुःखेन
दर्शनमस्येति दुर्दर्शम् । अस्ति नास्तीति चतुष्कोटिवर्जितत्वाद्दुर्निज्ञेयमि-
त्यर्थः । अत एवातिगम्भीरं दुष्प्रवेशं महासमुद्रवदकृतमज्ञैः । अजं साम्यं
विशारदम् । ईदृक्पदमनानात्वं नानात्ववर्जितं बुद्ध्वाऽवगम्यं तद्भूताः सन्तो
नमस्कुर्मस्तस्मै पदाय । अव्यवहार्यमपि व्यवहारगोचरमापाद्य यथाबलं यथा
शक्तीत्यर्थः ॥ १०० ॥

प्रकरणचतुष्टयविशिष्टस्य शास्त्रस्याऽऽदाविवान्तेऽपि परदेवतातत्त्वमनुस्मरंस्तन्नमस्कारस्वरूपं
भङ्गलाचरणं संपादयति—दुर्दर्शमिति । दुर्निज्ञेयत्वे प्रत्यक्षादिप्रमाणानधिगम्यत्वं हेतुं
विवक्षित्वा विशिनष्टि—अतिगम्भीरमिति । प्रत्यक्षादिभिरनवगृह्यत्वे कूटस्थत्वं निर्दिशे-
त्वं सर्वसंबन्धविधुरत्वं चेति हेतुत्रयमभिप्रेत्याऽऽह—अजमित्यादिना । विशेषगत्रयं
तर्हि कृतश्चिदनवर्गैतं तन्नास्त्येवेति निश्चेतुं युक्तम्, प्रमाणाधीनत्वात्प्रेमयसिद्धेरित्याशङ्क्यो-
पनिषद्भिरतद्धर्माध्यासापाकरणद्वारेणावगम्यमानत्वान्नैवमित्याह—पदमिति । तत्र तर्हि
सकलविभागविकले कुतो नमस्कारक्रिया स्वीक्रियामर्हतीत्याशङ्क्याऽऽह—अनानात्व-
मिति । यद्यपि वर्तुतस्तस्मिन्नानात्वं नावकल्प्यते तथाऽपि यथासाम्यं मायाबलमवलम्ब्य
कार्त्तनिकं नानात्वमनुसृत्य नमस्कारक्रिया प्रचयादिप्रयोजनवती प्रामाणिकैरभिप्रेतेत्यर्थः ।
लोकस्य तात्पर्यमाह—शास्त्रेति । यदि परमार्थतत्त्वं शास्त्रस्याऽऽदाविवान्तेऽपि नमस्क्रियते

१ क. 'पकारि' । २ ग. झ. 'शब्दप्रयोगः' । ३ पू. । ३ घ. क. 'त्यर्थमा' । ४ घ.
'ज्ञकल्पस्येति' । ५ ख. ग. झ. 'नं विज्ञाति' । ६ ख. घ. क. 'पदैक' । ७ घ. 'त्यर्थन' ।
८ घ. 'स्तीत्यादिच' । ९ झ. 'दुर्दर्श' । १० झ. 'म्यं ज्ञात्वा' । ११ ख. क. 'रतामा' ।
१२ घ. क. ज. 'दि वि' । १३ छ. 'गतत्वाच्चा' । १४ झ. 'माधी' । १५ ख. घ. क. ज.
'सर्ववि' । १६ ख. 'स्तुतोऽस्मि' । १७ क. 'भुम्भूत्य' । १८ घ. क. ज. 'शास्त्राद्वा' ।

तदा तस्याऽऽद्यन्तमध्येष्वनुमंभेयतया स्तुतिः निधयति । तेन तदर्थमादाविवावसानेऽपि प्रेङ्गीभावस्ताद्विषैयश्लोकेनोपदिश्यते । तथा च प्रतिपाद्यस्य ब्रह्मणो महामहिमत्वं समधिगतमित्यर्थः । दुर्दर्शत्वमुक्तं व्यनक्ति—अस्तीति । सर्वेषामेव यथोक्ते परमार्थतत्त्वे प्रवेशानुपपत्तिमाशङ्क्य संप्रदायरहितानां तथात्वेऽपि तद्वतां भैवमित्याह—अकृतेति । काटस्थ्यादिसिद्धयर्थं व्याख्यातमेव पदत्रयमनुवदति—अजमिति । उक्तं वेदान्तैकगम्यं तत्त्वं द्वैताभावोपलक्षितमित्याह—ईदृगिति । यथोक्तं ब्रह्म ज्ञात्वा ज्ञानसामर्थ्याद्ब्रह्मीभूतश्चेदाचार्यस्तर्हि कथं तस्मै नस्मकर्तुं प्रवर्तते । न हि परिपूर्णं वस्तु वस्तुतो व्यवहारगोचरं तामाचरतीत्याशङ्क्याऽऽह—अव्यवहार्यमिति । परामर्थतो व्यवहारागोचरत्वेऽपि परमार्थतत्त्वस्य मायाशक्तिमनुसृत्य व्यवहारगोचरतां प्ररिकल्प्य नमस्कारक्रिया तस्मिन्प्रयोजनवशादाश्रितेत्यर्थः ॥ १०० ॥

अजमपि जनियोगं प्रापदैश्वर्ययोगा-

दगति च गतिमत्तां प्रापदेकं ह्यनेकम् ।

विविधविषयधर्मग्राहिमुग्धेक्षणानां

प्रणतभयविहन्तु ब्रह्म यत्तन्नतोऽस्मि ॥ १ ॥

इदानीं भाष्यकारोऽपि भाष्यपरिसमाप्तौ शास्त्रप्रतिपादितपरदेवतैस्तत्त्वमनुस्मृत्य तन्नमस्काररूपं मङ्गलाचरणमाचरति—अजमपीति । यद्ब्रह्मशेषोपनिषत्प्रसिद्धं सर्वथा परिच्छेदरहितं तदहं प्रत्यग्भूतं नमस्ये (नतोऽस्मि) तद्विषयं प्रेङ्गीभावं करोमीति संबन्धः । प्रणामप्रयोजनमाह—प्रणतेति । ये हि प्रणता ब्रह्मणि प्रकटीभूतास्तानिष्ठास्तिष्ठन्ति तेषां यदविद्यातत्कार्यात्मकं भयं तदाचार्योपदेशजनितबुद्धिवृत्तिफलकारुढं ब्रह्मैव हन्ति । न खलु जडौ बुद्धिवृत्तिस्तुसामर्थ्यमन्तरेणाज्ञानं सकार्यमपनेतुमलम् । बुद्धौ बोधो बोधेर्द्वौ वा बुद्धिर्लक्ष्यं फलमादधातीत्यर्थः । तस्यैव ब्रह्मणः संप्रति तटस्थलक्षणं विवक्ष्यति—अजमित्यादिना । यद्यपि जन्मादिसर्वविक्रियाशून्यं वस्तुतो ब्रह्म कूटस्थमास्थीयते तथाऽपि तदैश्वर्येण तदीयशक्त्यात्मकेनानिर्वाच्याज्ञानवैभवेन योगादाकाशादिकार्यात्मना जन्मसंबन्धं प्राप्य जगतो निदानमिति व्यपदेशभागभवति तथा च श्रुतिसूत्रयोर्ब्रह्मणो जगत्कारणत्वं प्रसिद्धमित्यर्थः । यद्यपि चेदं ब्रह्म कूटस्थतया विभुतया

१ क. श्रुतः । २ क. प्रकटीभा° । ३ ख. षयः श्लो° । ४ ग. घ. °हित्वं । ५ ख. घ. ङ. ज. °थेक्षय° । ६ ज. °पूर्वा । ७ व. ङ. ज. °रना° । ८ क. °हारागो° ९ च. °योग्यभा° । १० छ. °नमस्ये ॥ १० ॥ ११ व. °दितं दे° । १२ ङ. °तात्वम° । १३ ग. छ. झ. °तुष्ट्य । १४ क. प्रकटीभा° । १५ क. °डा वृ° । १६ क. °नं स्वका° १७ क. °द्धा बु° । १८ ख. ज. झ. °रुक्तफ° । १९ झ. °क्षते । अ° । २० ग. छ. झ. °वैकि । २१ घ. च. °हणः कार° ।

च गतिवर्जितमवतिष्ठते तथाऽपि यथोक्ताज्ञानमाहात्म्यात्कार्यब्रह्मतां प्राप्य गतिर्मत्तां
गन्तव्यतां बादर्यधिकरणन्यायेन प्रतिपद्यते तदाह—अगति चेति । यद्यपि चेदं ब्रह्म
वस्तुतो निरस्तसमस्तनानात्वमेकरसमद्वितीयमुपनिषद्विरभ्युपगम्यते तथाऽपि जीवो जगदी-
श्वरश्चेत्येतदनाद्यनिर्वाच्याविद्यावशादनेकमिव प्रतिभातीत्याह—एकमिति । केषां दृष्ट्या
पुनरनेकत्वं ब्रह्मणोऽवगम्यते तदाह—विविधेति । विविधाश्च ते विषयधर्माश्च तद्ग्राहि-
तया मुग्धं विपर्यस्तं विवेकाविकलमीक्षणं येषां तेषां दृष्ट्या ब्रह्मणोऽनेकत्वधीर्न तु तत्स्वतः
शान्तदृष्ट्या तु तस्मिन्नेकत्वमेव प्रामाणिकमित्यर्थः ॥ १ ॥

प्रज्ञावैशाखवेधक्षुभितजलनिधेर्वेदनाम्नोऽन्तरस्थं

भूतान्यालोच्य भग्नान्यविरतजननप्राहघोरे समुद्रे ।

कारुण्यादुद्धारामृतमिदममरैर्दुर्लभं भूतहेतो-

र्यस्तं पूज्याभिपूज्यं परमगुरुममुं पादपातैर्नतोऽस्मि ॥ २ ॥

संप्रति ग्रन्थप्रणयनप्रयोजनप्रदर्शनपूर्वकं परमगुरुनागमशास्त्रस्य व्याख्यातस्य प्रणेतृत्वेन
व्यवस्थितान्प्रणमति—प्रज्ञेति । यो हि कारुण्यादिदं ज्ञानाख्यममृतं भूतहेतोस्तदुपकारार्थ-
मुद्धार तं परमगुरुं नतोऽस्मीति संबन्धः । अमुमिति तस्य पुरोदेशे संनिहितत्वेनापरोक्षत्वं
सूचितम् । परमगुरुत्वं पूज्यानामपि गुरुणामतिशयेन पूज्यत्वादाचार्यस्य समधिगतमित्याह—
पूज्येति । नमस्कारप्रक्रियां प्रकटयति—पादपातैरिति । पादौ तदीयौ पादौ तयोः
स्वकीयस्योत्तमाङ्गस्य पातौ भूयो भूयो नम्रभावास्तैरिति यावत् । आचार्यो ज्ञानाख्यममृतं
कथंभूतमुद्धृतवानित्यपेक्षायामुक्तम्—अन्तरस्थमिति । कस्यान्तरस्थमिति विवक्षाया-
माह—वेदेति । कथमित्यत्राऽऽह—प्रज्ञेति । मेधासहिता प्रज्ञैव वैशाखो र्मन्थास्तस्य
वेधो वेधनं क्षेपणं तेन क्षुभितो विछोडितो जलनिधेर्वेदनामा तस्यान्तरेऽभ्यन्तरे स्थितमिद-
ममृतमिति यावत् । उक्तस्य ज्ञानामृतस्य प्रसिद्धादमृतादवान्तरवैषम्यमादर्शयति—अमरै-
रिति । यद्धि भगवता नारायणेन क्षीरसागरान्तरावस्थितममृतं समुद्धृतं तदेव कथंचिद-
मरा लेभिरे । इदं तु तैरनायासलभ्यं न भवति । ज्ञानसामग्रीसंपन्नैरेव लभ्यत्वादित्यर्थः ।
यदि कारुण्यादिदममृतमाचार्येण वेदोदधेर्भूतोपकारार्थमुद्धृतं कथं तर्हि कारुण्यं तस्य प्रादु-
रभूदित्याशङ्क्याऽऽह—भूतानीति । योऽयं समुद्रबहुरुत्तारः संसारस्तस्मिन्नाविरतमनवरतं

१ क. 'ष्ठति तं' । २ छ. 'मतां गं' । ३ ग. 'था जी' । ४ व. 'णोराम' । ५ ग. झ. 'विकला' । ६ ख. ड. छ. ज. शास्त्रदं । ७ घ. शास्त्रतो दृ' । ८ घ. 'गुरुगम्यशा' । ९ व. ड. ज. 'शे च सं' । १० ज. सूचयति । ११ छ. 'शयत्वेन' । १२ ड. पूज्याचा' । १३ व. प्रकथयति । १४ ख. 'यौ तं' । १५ ख. 'कीयाचं' । १६ ग. झ. 'ता भूयो न' । १७ ख. 'मन्यस्तं' ।

संततमेव यानि जननानि विप्रहभेदप्रहणानि तान्येव प्राहा जलचरौस्तैर्घोरे क्रूरे भयंकरे
मैत्रानि भग्नसंकल्पानि परवशानि भूतान्युपलभ्य कारुण्यमाचार्यस्य प्रादुरासीत् । ततश्चेदम-
मृतमुद्धृत्य भूतेभ्यो दत्त्वा तानि रक्षितवानित्यर्थः ॥ २ ॥

यत्प्रज्ञालोकभासा प्रतिहतिमगमत्स्वान्तैर्मोहान्धकारो
मज्जोन्मज्जच्च घोरे ह्यसकृदुपजनोदन्वति त्रासने मे ।
यत्पादावाश्रितानां श्रुतिशमविनयप्राप्तिरग्न्या ह्यमोघा
तत्पादौ पावनीयौ भवभयविनुदौ सर्वभावैर्नमस्ये ॥ ३ ॥

इति श्रीगोविन्दभगवत्पूज्यपादशिष्यस्य परमहंसपरिव्रज-
काचार्यस्य शंकरभगवतः कुतौ गौडपादीयागमशा-
स्त्रविवरणेऽलातशान्त्याख्यं चतुर्थप्रकरणं
समाप्तम् ॥ ४ ॥

ॐ तत्सत् ।

अथाधुना स्वगुरुभक्तेर्विद्याप्राप्तावन्तरङ्गत्वमङ्गीकृत्य तदीयपादसरसीरुहयुगलं प्रणमति—
यत्प्रज्ञेति । तेषामस्मद्गुणानां पादौ सर्वभावैर्नाङ्गमनोदेहानां प्रह्वीभावैर्नमस्ये नम्री भवामीति
संबन्धः । तौ च जगतः सर्वस्यापि पावनीयौ पवित्रतया पवित्रत्वमौषधौ निर्वृणाते तौ च
स्वसंबन्धिनो सर्वेषां भवः संसारस्तत्प्रयुक्तं भयं स्वकारणेन सहापनुद्य पुरुषार्थपारिसमाप्तिं
कुर्वते । तानेव गुरुन्विशिनष्टि—यत्प्रज्ञेति । मे मम स्वान्तमन्तःकरणं तस्मिन्मोहो
व्याकुलताहेरुरविवेकस्तस्य कारणं यदनद्यज्ञानं तदेवां प्रज्ञैवाऽऽलोकस्तस्य भा दीतिस्तया
प्रतिहतिं विनाशमगमद्भनवत्तत्पादाविति संबन्धः । न केवलमज्ञानमेवाऽऽचार्यप्रसादादपगच्छ-
त्तुच्छी भवति किं तु तत्कार्यमनर्थजातमपि कारणनिवृत्तौ स्थितिमलभमानमाभासी भवती-
त्याह—मज्जोन्मज्जदिति । असकृदनेकशो देवतिर्यगादियोनिषु योऽयमुपजनो नानाविध-
देहभेदसंप्रहोऽसावेवोदन्वानुदधिस्तस्मिन्नातित्रासने भगवहे कदाचिद्यथोक्तमज्ञानं कार्यरूपेण
मज्जदनमिव्यक्तमवतिष्ठते तदेव चावस्थाविशेषे तद्रूपेणोन्मज्जदमिव्यक्तमनर्थकरं परिवर्तते ।
तदेवमतिक्रूरे संसारसागरे परिवर्तमानमज्ञानं सकार्यमाचार्यप्रसादादपनीतमासीदित्यर्थः । न
केवलमेकस्य ममेव यथोक्तफलप्राप्तिराचार्यप्रसादादाविरभूत् किं तु तच्चरणपरिचर्यापरायणाना-

१ ग. छ. झ. °रदयस्तै । २ छ. विमशानि । ३ घ. °न्तमौहा° । ४ ख. छ. ज. झ.
°न्मज्जं (ज्जं) श्व बो° । ५ ग. झ. अधुना । ६ क. प्रकटीभा° । ७ घ. छ. ज. °तः स्वस्या° ।
८ ग. झ. °मापय° । ९ घ. ज. °पायेते नि° । १० ख. निर्वृणाते । ११ क. कुर्वन्नेता° ।
१२ ख. छ. °व स्वगु° । १३ घ. °म तत्स्वान्त° । १४ घ. ज. तदेवां । १५ छ. प्रह° ।
१६ ख. °ति ना° । १७ ज. °त्रासेन म° । १८ क. °विषये त° । १९ क. °नं स्वका° ।

चतुर्थप्रकरणम् ४] आनन्दगिरिकृतटीकासंवलितशांकरभाष्यसमेता । २२५

मन्येषामपि भूयसामित्याह—यत्पादाविति । येषां गुरूणां पादद्वयमाश्रितानामन्येषामपि शिष्याणां तदीयशुश्रूषाप्रणयिमनीषाजुषां श्रुतिर्मनननिदिध्यासनसहकृतं श्रवणज्ञानम् । शमः शान्तिरिन्द्रियोपरतिः । विनयोऽवनतिरनौद्धत्यं तेषां प्राप्तिरग्न्या श्रेष्ठा प्रतिष्ठिता सिध्यति । यस्मादमोषा सफला श्रवणादीनां प्राप्तिस्तस्मादग्न्यत्वं तैस्यां संभाव्यते तदेवमाचार्यप्रसादा-
दात्मनोऽन्येषां च बहूनां पुरुषैर्यै परिसमाप्तिसंभवादाचार्यपरिचरणं पुरुषार्थकभैराचरणीय-
मित्यर्थः ॥ ३ ॥

विष्णुं कृष्णं स्वमायाविरचितविविधद्वैतवर्गं निसर्गा-

दुष्ट्यातानर्थसाथं निरवधिमधुरं सच्चिदेकस्वभावम् ।

आज्ञायाऽऽत्मानमेकं विधिमुखविमुखं नेति नेतीति गीतं

वन्दे वाचां धियां चापरमपि जगतामास्पदं कल्पितानाम् ॥ १ ॥

गौडपादीयभाष्यस्य व्याख्या व्याख्यातृसंमता ।

संमिता निर्मिता सेयमर्पिता पुरुषोत्तमे ॥ २ ॥

इति श्रीमत्परमहंसपारिव्राजकाचार्यश्रीशुद्धानन्दपूज्यपादशिष्यभगवदानन्दज्ञान-

विरचितायां गौडपादीयभाष्यटीकायामलतशान्त्याख्यं

चतुर्थप्रकरणम् ॥ ४ ॥

ॐ तत्सत् ।

समाप्तेयमानन्दगिरिकृतटीकासंवलितशांकरभाष्यसमेता

सगौडपादीयकारिकाथर्ववेदीय-

माण्डूक्योपनिषत् ।

१ क. 'णमय' । ख. 'णयिनां म' । ग. झ. 'णयनम' । ज. 'णयिनीम' । २ ग. तस्या
भा° । ३ क. घ. ज. 'वार्थप' । ४ ख. ड. 'दुत्ताता' । घ. छ. झ. 'दुद्धाता' ।

शंकरानन्दभगवत्कृता माण्डूक्योपनिषद्दीपिका ।

माण्डूक्योपनिषद्भाष्यां करिष्ये पदचारिणीम् ।

ओमात्माभेदसंबोधादानन्दात्मप्रकाशनीम् ॥ १ ॥

नामनामिनोर्लोके भेदस्याप्रसिद्धत्वाद्स्तुतश्चोङ्कारस्य ब्रह्मविवर्तत्वाद्विवर्तानां च विवर्तानि-
धिष्ठानेन भेदशून्यत्वादत ओङ्कारं ब्रह्मनामधेयं ब्रह्मदृष्ट्याऽऽह—ओम् । अवति ब्रह्म-
बुद्ध्या दृष्टो द्रष्टृनित्योम् । इति, ओङ्कारानुकरणार्थः । एतत् । उक्तमोङ्काररूपं जग-
त्पर्णस्य शब्दकुस्थानीयं ब्रह्मणा तादात्म्यं प्राप्तं ब्रह्मणो विकारो नामधेयं च । अक्षरम् ।
वर्णात्मकम् । इदं विविधप्रत्ययगम्यं चेतनाचेतनात्मकं जगत्सर्वं निखिलं, तस्य सर्वा-
त्मकस्योङ्कारस्योपव्याख्यानमुप सामीप्येन विस्पष्टमा समन्तात्कथनमुक्तार्थविवरणमि-
त्यर्थः । भूतमतीतं भवद्वर्तमानं भविष्यदनागतमित्यनेन प्रकारेण सर्वं निखिलं-
मोङ्कार एव प्रणव एव न त्वन्यत् । यच्च यदपि प्रसिद्धं सदसदात्मकमन्यदुक्तादव्य-
तिरिक्तं त्रिकालातीतमुक्तकालत्रयासंसृष्टं तदप्युक्तं ब्रह्म नरविषाणादिकमपि ।
०. विशब्दः पूर्वेण समुच्चयमाह । ओङ्कार एव व्याख्यातम् । ओङ्कारस्य ब्रह्मणो
नामधेयत्वादिसंख्यातिरित्यभिप्रायेणाऽऽह—सर्वं निखिलं हि निश्चितमेतत्प्रपञ्चजातं ब्रह्म
सत्यज्ञानादेलेक्षणं बृहत् । जडस्यैव ब्रह्मात्मत्वमुक्तं न चेतनस्येति शङ्कानिराकरणार्थमाह—
अयमनुभूयमान आत्माऽस्मत्प्रत्ययालम्बनश्चेतनस्त्वं धर्मार्थः । ब्रह्मोक्तं तत्पदार्थः । स
कार्यकारणभावमन्तरेण ब्रह्मणा तादात्म्यं प्राप्तेऽयमात्मा व्याख्यातम् । चतुष्पाच्चत्वारः
पादा यस्य स चतुष्पात् ।

गौरिव किं चतुष्पादित्याशङ्क्य नेत्याह—जागरितस्थानो जागरितं स्थानं यस्य
स जागरितस्थानः । = बहिःप्रज्ञो बही रूपादौ चक्षुरादिप्राज्ञे प्रज्ञा यस्य स, बहिः-
प्रज्ञः सप्ताङ्गः सप्तसंख्याकानि द्युसूर्यवाग्वाकाशैरयि पृथिव्याहवनीयाख्यानि मूर्धचक्षुःप्राणश-
रीरान्तर्भागमूत्राशयपादास्यान्यङ्गानि यस्य स सप्ताङ्गः । एकोनविंशतिमुखः, पञ्च-
ज्ञानकर्मेन्द्रियप्राणान्तःकरणचतुष्टयरूपाणि मुखान्येकोनविंशतिसंख्याकानि यस्य स एको-
नविंशतिमुखः । स्थूलभुक्, स्थूलं रूपादिकं भुङ्क्ते इति स्थूलभुक् । वैश्वानरो, विश्वे-
षामर्थं नरो विश्वे वा नरा यस्य विश्वश्चासौ, नरश्चेति [वा] विश्वानरः, स एव वैश्वा-

= अत्र नित्यं सप्ताङ्गेऽनुत्तरपदस्योपनिषत्त्वाभावात्तु च्छन्दसि दृष्टानुविधेराश्रयणात् ।

१ ग. 'दृष्टयेत्याह' । २ ग. घ. 'सं भवति । ओङ्' । ३ ग. 'संसृष्टं' । ४ ग. 'ह—
शरीरान्तर्भागं स' । ५ ग. 'शब्दरिपु' ।

नरः । अथ वा विश्वेषां नरशब्दवाच्यानां चतुर्विधानां स्थूलानां देहानामधिष्ठाताऽयं वैश्वानरः प्रथमः पादः । आत्मनोऽयं सर्वैः सुकरावगमत्वात्प्रथमोऽंशः ।

इदानीं द्वितीयं पादमाह—स्वप्नस्थानः स्वप्नं जागरेतवासनाजन्यं स्थानं यस्य स स्वप्नस्थानः । अन्तःप्रज्ञोऽन्तर्मानसवासनाविलासे प्रज्ञा बुद्धिर्यस्य सोऽन्तःप्रज्ञः । समाङ्गः एकोनविंशतिमुखः । व्याख्यातम् । प्रविविक्तभुक्प्रविविक्तं सूक्ष्मं भुङ्क्ते इति प्रविविक्तभुक् । तैजसरतेजोऽन्तःकरणं कर्तृकरणकार्यादिभावेन परिणतं तदेव स्थूलशरीरादिहीनं यस्य स तैजसः । अन्तःकरणस्य स्वामीत्यर्थः । जागरितानन्तरभाविवात् । द्वितीयः पादः । स्पष्टम् ।

इदानीं तृतीयं पादं वक्तुमाह—यत्र यस्मिन्काले सुप्त उपरतेन्द्रियप्राप्तो न कंचन कामं कामयते कामाप पुण्यपापहेतुभूतं पुत्रक्षेत्रादिकं नाभिलषति । न कंचन स्वप्नं पश्यति कमपि शुभमशुभं वासनाविलासं नावलोकयति तत्कामाकामनस्वप्नानवलोकनरूपं सुषुप्तं गाढनिद्राप्राप्तिस्थानम् । सुषुप्तस्थानः । सुषुप्तं स्वयं श्रुत्या व्याख्यातं स्थानं यस्य स सुषुप्तस्थानः । एकीभूतः । सर्वजगद्धीजभूतस्याऽऽवरणरूपकस्याज्ञानस्यानुपरमादनेकोऽप्यन्तःकरणविक्षेपोपरमादेकतां गतः प्रज्ञानघन एव प्रज्ञानमात्मनो रूपं ब्रह्मणा भेदरहितं स्वयंप्रकाशं तस्य घनः पिण्ड इव स एव न त्वन्तःकारणादिबाह्यं च । न च निरानन्द इत्याह—आनन्दमयो विक्षेपाणामुपरमादावरणस्यानुवृत्तेश्च स्वरूपानन्दप्रचुरो हि यस्मात्तस्मादानन्दभुगानन्दो विक्षेपाभावोपलक्षित आत्मा तमेव भुङ्क्तेऽज्ञानवृत्तिमिरवगच्छतीत्यानन्दभुक् । चेतोमुखश्चेत आत्मस्वरूपबोधः स एवाऽऽवरणशक्तिसहितो मुखं यस्य स चेतोमुखः । प्राज्ञः प्रकृष्टे स्वयंप्रकाश आनन्दात्मनि साज्ञाने ज्ञातिरज्ञानवृत्तिरूपो बोधो यस्य स प्रज्ञः प्रज्ञ एव प्राज्ञः । उक्तावस्थाद्वयाभावेनावगम्यमानत्वात् । तृतीयः पादः । स्पष्टम् । इदानीं प्राज्ञं प्रस्तौति सर्वकारणत्वात्तस्य । एष उक्तः प्राज्ञः सर्वेश्वरः सर्वनियामक एष प्राज्ञः सर्वज्ञः सर्वश्चासौ ज्ञश्चेति सर्वकार्यात्मकत्वादज्ञानस्य वा जानातीति सर्वज्ञः । एष प्राज्ञोऽन्तर्याम्यन्तर्यमयिता । एष प्राज्ञो योनिः करणं सर्वस्य निखिलस्य चेतनाचेतनात्मकस्य जगतः । योनिव्ये हेतुमाह—प्रभवाप्ययावुत्पत्तिविनाशौ हि यस्माद्भूतानां चेतनाचेतनरूपाणामिनो भवत इति शेषः ।

इदानीं तुरीयं पादमाह—नान्तःप्रज्ञं न मानसवासनाविलसदर्शनलालसं न बहिःप्रज्ञं नेन्द्रियैर्विषयावलोकनपरं नोभयतःशून्यं जगरणस्मन्तरलावस्थावबोधशून्यं न प्रज्ञानघनं न ज्ञानमप्रबोधं न प्रज्ञं निर्मललवबोधशून्यं नाप्रज्ञं न वेधाभावरूपम् । अदृष्टं प्रत्यक्षप्रमाणैरनवलोकितम् । अवश्यद्वयं वचनादानादिव्यवहारग-

न्धरहितम् । अग्राह्यं सर्वप्रकारग्रहणायोग्यम् । अलक्षणं गन्तव्यत्वादिबोधशून्यम् ।
अचिन्त्यमन्तःकरणवृत्त्यविषयभूतम् । अव्यपदेश्यं पृथिवीत्यादिव्यपदेशवद्व्यपदेशा-
योग्यम् । एकात्मप्रत्ययसारं सर्वाद्वैतप्रत्ययः सारभूतोऽवगतिहेतुत्वेन यस्मिंस्तदेकात्मप्र-
त्ययसारं वाच्यनसातीतमप्यात्मबोधेनावगन्तुं शक्यमित्यर्थः । प्रपञ्चोपशमं प्रपञ्चस्य
कार्यकारणात्मकस्योपशमोऽभावो यस्मिंस्तत्प्रपञ्चोपशमम् । [शान्तं स्पष्टम् ।] शिवं
स्वयंप्रकाशमानान्दात्मस्वरूपत्वान्मङ्गलम् । अद्वैतमानन्दात्मव्यतिरिक्तशून्यं चतुर्थं तुरीयं
पादं मन्यन्ते संख्याशून्यमपि पूर्वापेक्षयाऽवगच्छन्ति स वस्तुतस्तुरीयरूपोऽप्यवि-
द्याया चतुष्पादात्माऽऽनन्दात्माऽऽस्तमित्यव्यवहारयोग्यः स तुरीयरूपोऽपगतसमस्तवि-
शेषो विज्ञेयो विशेषेण साक्षात्कर्तव्यः ।

इदानीमात्मोकारयोरभेदं कण्ठत आह—सोऽयमात्मा व्याख्यातम् । अध्यक्षरमक्ष-
राण्यकारोकारमकारार्धमात्राख्यानि स्वपादसंमितान्यधिकृत्य वर्तत इत्यध्यक्षरम् । ओंकार
ओंकारस्वरूप ओंकारस्याऽऽत्मस्वरूपत्वे साम्यम् । अधिमात्रमकाराद्याश्चतस्रो मात्रा
विश्वादिपादसमसंख्याका अधिकृत्याधिमात्रम् । आत्मोकारयोरभेदे कारणमाह—पादा
विश्वेजसप्राज्ञतुरीयाख्या मात्रा अकारोकारमकारार्धमात्राः । तादात्म्यं दृढीकर्तुमुक्तं
विपर्ययेण निर्दिशति—मात्राश्च पादाः । चकार एवकारार्थः । नायं विपर्ययनिर्देशस्त्व-
महमितिवदुपचारार्थः किं तु घटः कलशः कलशो घट इतिवन्निरुपचरितं मात्राणां पादानां
च तादत्ममित्येवकारार्थः । व्याख्यातमन्यत् । अर्धमात्रायास्तुरीयपादरूपात्वात्तुरीयस्य च
पूर्वपादत्रयादत्यन्तैलक्षण्यादतोऽर्धमात्रां परित्यज्य शेषमात्रा आह—अकार उकारो
मकारः, स्पष्टम् । इति मात्रात्रयनिर्देशार्थः । इदानीं विभागेन मात्राणां पादरूपतामाह—
जागरितस्थानो वैश्वानरोऽकारः प्रथमा मात्रा । पूर्वा मात्रा । व्याख्यातमन्यत् ।
अकार य पूर्वमात्रात्व उपपत्तिमाह—आप्तेर्व्याप्तः । अकारो हि जागरितस्थानादिकं
सर्वमप्नोति । प्रकारान्तरेण पुनर्निर्दिष्टमाह—आदिमत्त्वाद्वा । अ आ इ इत्येवमा-
दिरादिः स यस्मिन्नस्ति सोऽयमादिमांस्तस्य भव आदिमत्त्वमादिसामान्यवत्त्वमित्यर्थः ।
प्रथमपादोऽपि यथा पादानामादिरत एव तत्सामान्यवानाम्नेति चेतस्पादजातं पूर्वभावि-
त्वात् । वाशब्दः पक्षन्तरार्थः । विश्वाकारयोरैक्यमप्तेर्वाऽऽदिमत्त्वाद्द्वैत्यर्थः । इदानीं
विश्वकारयोरप्ता (प्या) दिमत्त्वज्ञानात्फट्माह—आप्नोति । प्राप्नोति ह प्रसिद्धान्वै-
श्वानरोऽपि सर्वान्निखिलान्कामान्काम्यमानान्पुत्रक्षेत्रादीन् । अप्तेः फट्मुक्त्वाऽऽदिमत्त्वस्य
फलमाह—आदिश्च स्वानां मध्ये सर्वेषु कार्त्तुषु प्रथमगण्यः । चकारादपि प्रथमं फलं
भवति, स्पष्टम् । यस्य फलं तमाह—यः पादमात्रातादात्म्यज्ञ एवमुक्तेन प्रकारेणो-

क्तयोः पादमात्रयोः सामान्यं ज्ञेयं जानाति स आप्तोतीत्यन्वयः । स्वप्नस्थानस्तैजसश्च
 उकारो द्वितीया मात्रा । स्पष्टम् । तैजसोकारयोस्तादात्म्ये हेतुमाह—उत्कर्षा-
 दूर्ध्वभावित्वेनोक्तत्वात् । पुनरन्यत्सामान्यमाह—उभयत्वाद्वा । विश्वाकाराभ्यां तैजसो-
 कारयोर्द्वितीयत्वात् । वाशब्दः पूर्ववत् । इदानीमुक्तज्ञानस्य फलमाह—उत्कर्षति ह वै
 ज्ञानसंसर्तति शिष्यप्रशिष्यादिज्ञानसंसर्तत्योक्तृष्टो भवति । व्याख्यातमन्यत् । उभयत्वज्ञानस्य
 फलमाह—समानश्च भवति, यो हि स्वावस्थानदेशे काले वोक्तृष्टस्तत्समानः ।
 चकारात्तस्मादुक्तृष्टोऽपि भवति । इदानीमुभयज्ञानस्य साधारणं फलमाह—नास्याब्रह्म-
 वित्कुले भवति । अस्योत्कर्षोभयत्वज्ञानवतः कुलेऽन्वये शिष्यप्रशिष्यादिरूपेऽहं
 ब्रह्मास्मीत्येतज्ज्ञानशून्यो न भवति । य एवं वेद, व्याख्यातम् । सुषुप्तस्थानः प्राज्ञो
 मकारस्तृतीया मात्रा, स्पष्टम् । प्राज्ञमकारयोस्तादात्म्ये हेतुमाह—मितीर्मिनोति हि
 प्राज्ञः सर्वमात्मनि तादात्म्येन मकारोऽप्यकारोकारौ प्रक्षिपत्येवमात्मस्वरूपेऽन्यथोकारस्या-
 निष्पत्तेः । अपीतेर्वा मकारो ह्योकारे वर्तमानः स्पष्टं नोपलभ्यते ततः प्रलयः प्राज्ञश्च
 प्रलयः प्रसिद्धः प्रलयसामान्यात् । वाशब्दः पूर्ववत् । इदानीं मितिज्ञात(न)स्य फलमाह—
 मिनोति ह वा इदं सर्वम् । इदं विविधप्रत्ययगम्यं जगन्निखिलं प्रस्थमिव यावत्,
 मिनोति सर्वात्मभावेन स्वात्मनि प्रक्षिपति । अपीतिज्ञानस्य फलमाह—अपीतिश्च
 भवति, सर्वाधिक्येन प्रलयः सर्वस्य, चकारात्स्वयं प्रलयशून्यश्च भवति । य एवं वेद,
 व्याख्यातम् । अर्धमात्राया अवयवस्योकारस्यावयविनश्चाभेदमुरीकृत्य चतुर्थपादरूपानिर-
 ख्यनात्मस्वरूपतामोकारस्याऽऽह—अमात्रोऽकारादिमात्राशून्यश्चतुर्थोऽवयवहार्यः प्रपञ्चो-
 पशमः शिवोऽद्वैतः, स्पष्टम् । एवमुक्तेन मात्रातादात्म्येनोकार आत्मैव, स्पष्टम् ।
 संविशति सम्यक्प्रवेशं करोत्यात्मनोकारेणाऽऽत्मानमानन्दात्मस्वरूपं य ओकारात्मज्ञ-
 एवमुक्तेन मकारोऽकारात्मनोस्तादात्म्यं वेद जानाति तस्योक्तोकाररूपानन्दात्मप्राप्ति-
 फलमर्थसिद्धं ततः श्रुत्या नोक्तम् । अथ वा संविशत्यात्मनाऽऽत्मानमितीदं फलवा-
 क्यमस्तु ॥

इति श्रीमत्परमहंसपारिव्राजकाचार्यनिन्दात्मपूज्यपादशिष्यस्य श्रीशंकरानन्दभगवतः

कृतौ माण्डूक्योपनिषद्दीपिका समाप्ता ॥

७/५/२६
N21

4009

